


ਗਿਆਨ-ਵਿਗਿਆਨ ਅਤੇ ਸੱਚ ਦੀ ਅਵਾਜ਼

# ਡਰਕਸ਼ੀਲ

ਜਨਵਰੀ-ਫਰਵਰੀ 2004



10/-

## ਇਜਾਜ਼ਤ

### Permission

ਮੈਂ ਹੇਮ ਰਾਜ ਸਟੈਨੋ, ਮਾਲਕ ਅਤੇ ਪ੍ਰਕਾਸ਼ਕ 'ਤਰਕਸ਼ੀਲ' ਸਟਾਲਿਨਜੀਤ ਸਿੰਘ (ਪਿੰਡ ਤੇ ਡਾਕਖਾਨਾ ਡੋਡ, ਜਿਲ੍ਹਾ ਫਰੀਦਕੋਟ) ਨੂੰ ਤਰਕਸ਼ੀਲ ਦੇ ਸਾਰੇ ਅੰਕਾਂ ਦੀਆਂ ਪੀ.ਡੀ.ਐੱਫ. ਫਾਈਲਾਂ ਬਣਾ ਕੇ ਆਨ-ਲਾਈਨ ਪਾਉਣ ਦੀ ਇਜਾਜ਼ਤ ਦਿੰਦਾ ਹਾਂ। ਇਹ ਇਜਾਜ਼ਤ ਤਰਕਸ਼ੀਲ ਦੇ ਅੰਕਾਂ ਦੀਆਂ ਸਿਰਫ ਪੀ.ਡੀ.ਐੱਫ. ਫਾਈਲਾਂ ਬਣਾ ਕੇ ਆਨ-ਲਾਈਨ ਪਾਉਣ ਲਈ ਹੀ ਹੈ। ਤਰਕਸ਼ੀਲ ਦੀ ਸਮਗਰੀ ਦੇ ਕਾਪੀਰਾਈਟ ਅਤੇ ਹੋਰ ਸਾਰੇ ਹੱਕ ਤਰਕਸ਼ੀਲ ਸੋਸਾਇਟੀ ਪੰਜਾਬ ਦੇ ਹਨ।

I Hem Raj Steno, owner and publisher of Tarksheel, hereby grant permission to Stalinjit Singh (V.P.O. Doad, Distt. Faridkot) to upload online all issues of Tarksheel in PDF format. This permission is only for uploading issues online in PDF format. The copyright and all other rights for Tarksheel's content remains with Tarksheel Society Punjab (Regd).

ਦਸਤਖਤ - Signature .....

ਪਤਾ - Address : Tarksheel Bhawan

Tarksheel Chowk, Sanghera Bypass

BARNALA-148101 (Punjab)

ਮਿਤੀ - Date : 14-10-2022



## ਤਰਕਸ਼ੀਲ

- \* ਭਾਰਤ ਵਿੱਚ ਸਰੀਰਦਾਨ ਪ੍ਰਤੀ ਜਾਗਰੂਕਤਾ ਦੀ ਕਮੀ - ਡਾ. ਬਲਬੀਰ ਸਿੰਘ 4
- \* ਕਿਸਨੇ ਪੰਜਾਂ ਪਾਣੀਆਂ ਵਿੱਚ ਦਿੱਤੀ ਜਹਿਰ ਰਲਾ 6
- \* ਹਿੰਦੋਸਤਾਨੀ ਯੂਨੀਵਰਸਿਟੀਆਂ ਵਿੱਚ ਵੈਦਿਕ ਜੋਤਿਸ਼? 9
- \* ਭਾਰਤ ਵਿੱਚ ਫਿਰਕਾਪ੍ਰਸਤੀ - ਇਤਿਹਾਸ ਅਤੇ ਅਨੁਭਵ 12
- \* ਡੇਰਿਆਂ ਤੇ ਭੀੜਾਂ ਕਿਉਂ ਲਗਦੀਆਂ ਹਨ - 3 15
- \* ਸਾਡੀ ਨਵੀਂ ਮੁੰਡੀਹਰ - ਕਿਸ ਰਸਤੇ ਤੇ? 17
- \* ਫਲਸਫਾ - ਧਰਮਾਂ ਵਿੱਚ ਪਦੇ ਸਹੀ ਵਿਚਾਰਾਂ ਬਾਰੇ 19
- \* ਤਰਕਸ਼ੀਲਾਂ ਦਾ ਚੈਲਿੰਜ ਸੁਣਕੇ ਦਿੱਲੀ ਦੌੜਿਆ 22
- \* ਘਟਨਾਵਾਂ ਤਾਂ ਮੈਂ ਹੀ ਕਰਦੀ ਸੀ (ਕੇਸ ਰਿਪੋਰਟ) 23
- \* ਪੰਡਿਤ ਨੇ ਵਰਗਲਾਇਆ, ਮੰਦਰ 'ਚ ਸਿਰ ਚੜਾਇਆ 25
- \* ਰੋਬਟ (ਵਿਗਿਆਨਕ ਜਾਣਕਾਰੀ) 26
- \* ਮਨੁੱਖ ਦੀ ਉਡਾਣ ਦੀ ਕਹਾਣੀ 29
- \* ਹਿੱਲੇ ਦਿਮਾਗ ਵਾਲਾ (ਕਹਾਣੀ) 34
- \* ਪ੍ਰਸਤਕ ਪਛਾਣ-ਮਿਥਿਹਾਸ, ਇਤਿਹਾਸ ਤੇ ਇਤਿਹਾਸਕ ਪਦਾਰਥਵਾਦ 46

## ਵਸੀਅਤ

ਜਦ ਕਦੇ ਵੀ ਮੈਂ ਮਰ ਜਾਵਾਂ, ਗਮ ਵਿਚ ਸੋਗ ਮਨਾਇਓ ਨਾ,  
ਸੋਚ ਮੇਰੀ ਨੂੰ ਤੁਸੀਂ ਬਚਾਉਣਾ, ਬਹੁਤੇ ਢੋਂਗ ਰਚਾਇਓ ਨਾ।  
ਕਿਸੇ ਭੁੱਖੇ-ਗੁਰਬੇ ਵਿੱਚੋਂ ਨੂੰ, ਉਹ ਘਿਓ ਤੇ ਸ਼ੱਕਰ ਦੇ ਦੇਣਾ,  
ਉਹ ਮੇਰੇ ਕੀ ਕੰਮ ਆਉਣਾ, ਮੇਰੀ ਲਾਸ਼ ਦੇ ਮੂੰਹ ਵਿਚ ਪਾਇਓ ਨਾ।  
ਇਕ ਨੰਗ-ਪੜੇਗੇ ਬਚਤੇ ਨੂੰ, ਇਕ ਸੂਟ ਸੰਵਾਕੇ ਦੇ ਦੇਣਾ,  
ਉਹ ਤਾਂ ਸਰਦੀ ਤੋਂ ਬਚ ਜਾਊ, ਮੇਰੀ ਲਾਸ਼ ਤੇ ਕਛਨ ਪਾਇਓ ਨਾ।  
ਉਹ ਬਾਲਣ ਸੁੱਕੀਆਂ ਲੱਕੜਾਂ ਦਾ, ਦੇ ਦਿਓ ਕਿਸੇ ਗਰੀਬ ਨੂੰ,  
ਉਹਦਾ ਚੁੱਲ੍ਹਾ ਮੱਚਦਾ ਹੋ ਜਾਊ, ਮੇਰੀ ਲਾਸ਼ ਨੂੰ ਲਾਭੁੰ ਲਾਇਓ ਨਾ।  
ਮੇਰੀ ਕਬਰ ਨੂੰ ਪੁੱਟਣ ਦੇ ਬਦਲੇ, ਇਕ ਕੁੱਲੀ ਉਸ ਥਾਂ ਪਾ ਦੇਣੀ,  
ਕੋਈ ਤਾਂ ਬੇਘਰਾ ਆਕੇ ਵਸ ਜਾਊ, ਲਾਸ਼ ਮੇਰੀ ਦਫਨਾਇਓ ਨਾ।  
ਨੈਣ ਮੇਰੇ ਤਾਂ ਕੱਢਕੇ ਦੇਨੋਂ, ਕਿਸੇ ਲੋੜਵੰਦ ਦੇ ਪਾ ਦੇਣਾ,  
ਉਹ ਤਾਂ ਕੁਦਰਤ ਨੂੰ ਤੱਕ ਲਊਗਾ, ਮੇਰੇ ਲਈ ਕੁਝ ਚਾਹਿਓ ਨਾ।  
ਪਸ਼ੂਆਂ ਦੇ ਨੇ ਹੱਥ ਵਿਕਦੇ, ਤੇਰਾ ਚੰਮ ਵੀ ਕੰਮ ਨਹੀਂ ਆਉਣਾ,  
ਇਸ ਗੀਤ ਨੂੰ ਤੋੜਨ ਦੇ ਲਈ, ਤਰਕਸ਼ੀਲ ਘਬਰਾਇਓ ਨਾ।  
ਸਰੀਰ-ਦਾਨ ਤੇ ਅੰਗ-ਦਾਨ, ਜਿਉਂਦੇ ਜੀਅ ਮੈਂ ਕਰ ਚੱਲਿਆ ਹਾਂ,  
'ਹਰਮਨ' ਜਲਦੀ ਸੂਚਿਤ ਕਰਨਾ, ਬਹੁਤੀ ਦੇਰ ਲਗਾਇਓ ਨਾ।

ਮਨਜੀਤ ਹਰਮਨ, ਗੁਰੂਸ਼ੰਕਰ

## ਮੁੱਖ ਸੰਪਾਦਕ (ਆਨਰੇਰੀ)

ਰਾਜਪਾਲ ਸਿੰਘ  
① 01635-270109  
rajpaulsingh@sancharnet.in

## ਸੰਪਾਦਕੀ ਬੋਰਡ (ਆਨਰੇਰੀ)

ਅਵਤਾਰ ਗੋਂਦਾਰਾ  
ਰਾਮ ਸਵਰਨ ਸਿੰਘ  
ਸੁਖਦੇਵ ਫਗਵਾੜਾ  
ਵਿਜੇ ਬੰਬੇਲੀ  
ਅੰਮ੍ਰਿਤ ਰਿਸ਼ੀ

## ਮੁੱਖ ਪ੍ਰਬੰਧਕ

ਸੁਖਵਿੰਦਰ ਬਾਗਪੁਰ  
① 01821-261338(S), 271438(R)  
appuarts@rediffmail.com  
ਚੰਦੇ

ਲਾਈਡ : 500 ਰੁਪਏ  
ਸਾਲਾਨਾ : 50 ਰੁਪਏ  
ਵਿਦੇਸ਼ ਸਾਲਾਨਾ : 6 ਪੌਂਡ ਜਾਂ 10 ਡਾਲਰ  
ਵਿਦੇਸ਼ ਲਾਈਡ : 2500 ਰੁਪਏ  
ਸੰਪਰਕ, ਚਰਚਾਵਾਂ ਤੇ ਚੰਦੇ ਭੇਜਣ ਲਈ ਪਤਾ

ਮੁੱਖ ਦਫਤਰ,  
ਤਰਕਸ਼ੀਲ ਸੁਸਾਇਟੀ ਪੰਜਾਬ  
ਤਰਕਸ਼ੀਲ ਚੌਂਕ, ਸੰਘੜਾ ਬਾਈਪਾਸ  
ਬਰਨਾਲਾ-148101  
ਫੋਨ - 01679-241466  
tspmagazine@yahoo.co.in

ਵਿਦੇਸ਼ਾਂ ਤੋਂ ਮੈਗਜ਼ੀਨ ਲਈ ਚੰਦੇ ਜਾਂ  
ਸਹਾਇਤਾ ਭੇਜਣ ਵਾਸਤੇ ਚੈੱਕ ਜਾਂ ਡਰਾਫਟ  
ਜਾਂ ਪੋਸਟਲ ਆਰਡਰਾਂ ਤੇ ਤਰਕਸ਼ੀਲ  
ਸੁਸਾਇਟੀ ਪੰਜਾਬ (ਰਜਿ.) ਲਿਖਿਆ ਜਾਵੇ।  
ਮਾਲਕ ਤੇ ਪ੍ਰਕਾਸ਼ਕ ਸ੍ਰੀ ਅਵਤਾਰ ਸਿੰਘ  
ਐਡਵੋਕੇਟ ਨੇ ਆਪੂ ਆਰਟ ਪ੍ਰੈਸ ਸਾਹਕਾਰਤ  
ਜਲੰਧਰ ਤੋਂ ਪ੍ਰਿੰਟ ਕਰਵਾ ਕੇ ਜ਼ਿਲ੍ਹਾ  
ਕਚਹਿਰੀਆਂ ਫਰੀਦਕੋਟ ਤੋਂ ਪ੍ਰਕਾਸ਼ਿਤ  
ਕੀਤਾ।

ਇਹ ਮੈਗਜ਼ੀਨ ਡਾਇਰੈਕਟਰ, ਸਿੱਖਿਆ  
ਵਿਭਾਗ ਪੰਜਾਬ, ਚੰਡੀਗੜ੍ਹ ਦੇ ਹੁਕਮ ਨੰ.  
4. 93 ਐਡੀਟਰ, ਪੰਜਾਬ, ਚੰਡੀਗੜ੍ਹ,  
17.1.94 ਅਧੀਨ ਰਾਜ ਦੀਆਂ ਸਾਰੀਆਂ  
ਵਿਦਿਅਕ ਸੰਸਥਾਵਾਂ ਲਈ ਪ੍ਰਵਾਨ ਹੈ।

## ਸੰਪਾਦਕੀ

21ਵੀਂ ਸਦੀ ਦੇ ਚੌਥੇ ਸਾਲ ਵਿੱਚ ਪ੍ਰਵੇਸ਼ ਕਰਨ ਮੌਕੇ ਜੇ ਅਸੀਂ ਬੀਤੇ ਸਾਲ 'ਤੇ ਝਾਤੀ ਮਾਰੀਏ ਤਾਂ ਹਿੰਦੁਸਤਾਨ ਇੱਕ ਅਜੀਬ ਵਿਰੋਧਾਭਾਸੀ ਸਥਿਤੀ ਵਿੱਚੋਂ ਲੰਘ ਰਿਹਾ ਦਿਖਾਈ ਦਿੰਦਾ ਹੈ। ਇੱਕ ਪਾਸੇ ਦੇਸ਼ ਦੀ ਭਾਰੂ ਸਿਆਸਤ ਉੱਪਰ ਫਿਰਕੂ ਜਾਂ ਜਾਤੀ ਅਧਾਰ ਵਾਲੀਆਂ ਪਾਰਟੀਆਂ ਨੇ ਗਲਬਾ ਪਾ ਲਿਆ ਹੈ ਦੂਜੇ ਪਾਸੇ ਉਨ੍ਹਾਂ ਨੇ ਜਮਹੂਰੀ ਅਤੇ ਲੋਕ ਪੱਖੀ ਸ਼ਕਤੀਆਂ ਕੋਲੋਂ ਉਨ੍ਹਾਂ ਦੇ ਮੁੱਦੇ ਉਧਾਲ ਲਏ ਹਨ। ਪਿਛਲੇ ਵਰ੍ਹੇ ਵਿੱਚ ਬੜੀ ਕੁਸ਼ਲਤਾ ਨਾਲ ਫਿਰਕੂ, ਇਲਾਕਾਈ ਜਾਂ ਜਾਤੀ ਦਿੱਖ ਨਾਲ ਉਨ੍ਹਾਂ ਪਾਰਟੀਆਂ ਨੇ ਆਪੋ ਆਪਣੇ ਵੋਟ ਬੈਂਕਾਂ ਨੂੰ ਨਾਲ ਜੋੜਿਆ ਪਰ ਨਾਲ ਹੀ ਉਨ੍ਹਾਂ ਦੇ ਆਰਥਿਕ ਮਸਲਿਆਂ ਜਿਵੇਂ ਬਿਜਲੀ, ਪਾਣੀ ਆਦਿ ਮਸਲਿਆਂ ਦੀ ਵੀ ਗੱਲ ਕੀਤੀ। ਇਹ ਵਰਤਾਰਾ ਵੱਖ ਵੱਖ ਰਾਜਾਂ ਦੀਆਂ ਇਸ ਸਾਲ ਹੋਈਆਂ ਚੋਣਾਂ ਵਿੱਚ ਦੇਖਿਆ ਜਾ ਸਕਦਾ ਹੈ। ਨਰਿੰਦਰ ਮੋਦੀ ਗੁਜਰਾਤ ਵਿੱਚ ਮੁਸਲਿਮ ਵਿਰੋਧੀ ਦੇਸ਼ੀਆਂ ਦਾ ਕਹਿਰ ਢਾਹ ਕੇ ਵੀ ਮੁੱਖ ਵੋਟ ਕੈਚਰ ਸ਼ਖਸੀਅਤ ਬਣਿਆ ਰਿਹਾ। ਰਿਸ਼ਵਤ ਦੇ ਪੈਸੇ ਮੱਥੇ ਉਤੇ ਲਾਕੇ ਇਹ ਕਹਿਣ ਵਾਲਾ, ਕਿ ਪੈਸਾ ਖੁਦਾ ਤੋਂ ਘੱਟ ਨਹੀਂ, ਕੇਂਦਰੀ ਮੰਤਰੀ ਜੁਦੇਵ ਵੀ ਛਤੀਸਗੜ੍ਹ ਵਿੱਚ ਉਸੇ ਤਰ੍ਹਾਂ ਛਾਇਆ ਰਿਹਾ। ਕਾਰਣ ਇਹੀ ਸੀ ਕਿ ਉਸਨੇ ਵੱਡੀ ਪੱਧਰ ਉਤੇ ਆਦਿਵਾਸੀ ਅਤੇ ਦਲਿਤ ਇਸਾਈਆਂ ਨੂੰ ਮੁੜ ਹਿੰਦੂ ਧਰਮ ਵਿੱਚ ਲਿਆਉਣ ਦੀ ਮੁਹਿੰਮ ਚਲਾਈ ਰੱਖੀ ਹੈ। ਮੁਸਲਿਮ ਫਿਰਕਾਪ੍ਰਸਤੀ ਅਤੇ ਕੱਟੜਪੰਥ ਦੇ ਸਰਗਰਮ ਆਗੂ ਸਯਦ ਸ਼ਹਾਬੁਦੀਨ ਦੀ ਖਾਤਰ ਬਿਹਾਰ ਦੇ ਪੁਲੀਸ ਮੁਖੀ ਓੜਾ ਨੂੰ ਚਲਦਾ ਕਰ ਦਿੱਤਾ ਗਿਆ (ਚਾਹੇ ਇਸਦੇ ਕੁਝ ਹੋਰ ਕਾਰਣ ਵੀ ਹਨ)। ਇਸੇ ਤਰ੍ਹਾਂ ਬਾਬਰੀ ਮਸਜਿਦ ਢਾਹੁਣ ਵਿੱਚ ਮੁੱਖ ਰੋਲ ਅਦਾ ਕਰਨ ਵਾਲੀ ਬੀਬੀ ਉਮਾ ਭਾਰਤੀ ਨੇ ਮੁੱਖ ਮੰਤਰੀ ਦਾ ਅਹੁਦਾ ਸੰਭਾਲਦੇ ਹੀ ਤਿਰੁਪਤੀ ਮੰਦਰ ਜਾ ਕੇ ਆਪਣਾ ਸਿਰ ਸਫਾਚਟ ਕਰਵਾਇਆ ਅਤੇ ਉਸ ਦੇ ਸਹੁੰ ਚੁੱਕ ਸਮਾਗਮ ਸਮੇਂ ਤ੍ਰਿਸ਼ੂਲਾਂ ਵਾਲੇ ਸਾਧ ਅਤੇ ਫਿਰਕੂ ਜਥੇਬੰਦੀਆਂ ਦੇ ਕਾਰਕੁੰਨਾਂ ਦਾ ਬੋਲਬਾਲਾ ਰਿਹਾ ਜਦੋਂ ਕਿ ਉਥੇ ਹਾਜ਼ਰ ਸਹੁੰ ਚੁੱਕ ਰਹੇ ਇਸੇ ਹੀ ਪਾਰਟੀ ਦੇ ਮਨਿਸਟਰ ਮਗਰ ਬੈਠੇ ਹੋਏ ਸਨ। ਕੁੱਲ ਮਿਲਾ ਕੇ ਹਿੰਦੂਤਵਵਾਦੀ ਸ਼ਕਤੀਆਂ ਦੀ ਸਿਆਸਤ ਤੇ ਪਕੜ ਮਜ਼ਬੂਤ ਹੋਈ ਹੈ।

ਇਸ ਰੁਝਾਨ ਨੂੰ ਬਲ ਬਖਸ਼ਣ ਵਿੱਚ ਪ੍ਰੈਸ ਅਤੇ ਇਲੈਕਟ੍ਰਾਨਿਕ ਮੀਡੀਆ ਵੀ ਵੱਡਾ ਰੋਲ ਨਿਭਾ ਰਿਹਾ ਹੈ। ਅੰਧਵਿਸ਼ਵਾਸਾਂ ਅਤੇ ਮਿਥਿਹਾਸ ਉੱਪਰ ਬਣਾਏ ਗਏ ਸੀਰੀਅਲ ਅੱਜ ਕੱਲ੍ਹ ਦੂਰਦਰਸ਼ਨ ਉਤੇ ਛਾਏ ਹੋਏ ਹਨ ਅਤੇ ਕੁਝ ਹੋਰ ਪ੍ਰਾਈਵੇਟ ਚੈਨਲ ਵੀ ਪੂਰੀ ਤਰ੍ਹਾਂ ਇਸ ਵਿੱਚ ਖੁਫੇ ਹੋਏ ਹਨ ਜਿਨ੍ਹਾਂ ਨੇ ਜਨਮਾਨਸ ਦੀ ਸੋਚ ਫਿਰਕੂ ਅਤੇ ਧਾਰਮਿਕ ਵਲਗਣਾਂ ਵਿੱਚ ਬੰਦ ਕਰ ਦਿੱਤਾ ਹੈ। ਇਨ੍ਹਾਂ ਸ਼ਕਤੀਆਂ ਦੀ ਮੀਡੀਆ ਉਪਰ ਜਕੜ ਕਿਸ ਖਤਰਨਾਕ ਹੱਦ ਤੱਕ ਬਣੀ ਹੋਈ ਹੈ ਕਿ ਵਿਰੋਧੀ ਵਿਚਾਰਾਂ ਵਾਲੇ ਵਿਅਕਤੀ ਨੂੰ ਕਤਲ ਤੱਕ ਕੀਤਾ ਜਾ ਸਕਦਾ ਹੈ ਜਿਵੇਂ ਕਿ ਬੀਤੇ ਸਾਲ ਸਿਰਸਾ ਦੇ ਪੱਤਰਕਾਰ ਰਾਮ ਚੰਦਰ ਛਤਰਪਤੀ ਨਾਲ ਵਾਪਰਿਆ। ਅਖਬਾਰਾਂ ਵੀ ਇਸ ਤਰ੍ਹਾਂ ਦੇ ਭੈਅ ਦੇ ਪਰਛਾਵੇਂ ਹੇਠ ਵਿਚਰ ਰਹੀਆਂ ਹਨ ਜਿਸਦੀ ਮਿਸਾਲ ਕੋਟਕਪੂਰਾ ਦੇ ਇੱਕ ਪੱਤਰਕਾਰ ਵੱਲੋਂ ਭੇਜੀ ਖਬਰ ਦਾ ਅਖਬਾਰ ਵੱਲੋਂ ਸੋਸਰ ਕਰਨਾ ਹੈ। ਉਸ ਖਬਰ ਵਿੱਚ ਧਰਮ ਦੀ ਆੜ ਵਿੱਚ ਡੇਰਿਆਂ, ਮਜ਼ਹਬਾਂ ਅਤੇ ਗੁਰਦਵਾਰਿਆਂ ਦੁਆਰਾ ਕੀਤੇ ਨਜਾਇਜ਼ ਕਬਜ਼ਿਆਂ ਦੀ ਰਿਪੋਰਟ ਸੀ ਪ੍ਰੰਤੂ ਪੱਤਰਕਾਰ ਅਨੁਸਾਰ ਇਸ ਵਿਚੋਂ ਗੁਰਦਵਾਰਿਆਂ ਦਵਾਰਾ ਕੀਤੇ ਨਜਾਇਜ਼ ਕਬਜ਼ਿਆਂ ਨੂੰ ਅਖਬਾਰ ਵਿੱਚ ਨਹੀਂ ਛਾਪਿਆ ਗਿਆ। ਅੱਜ ਇਹ ਸਾਧਨ ਵੀ ਉਹਨਾਂ ਫਿਰਕੂ ਸ਼ਕਤੀਆਂ ਦੇ ਹੱਥ ਵਿੱਚ ਵਹਿ ਗਏ ਹਨ ਜਿਨ੍ਹਾਂ ਨੇ ਲੋਕਾਂ ਅਗੇ ਸਚਾਈ ਪੇਸ਼ ਕਰਨੀ ਸੀ ਉਨ੍ਹਾਂ ਨੂੰ ਉਨ੍ਹਾਂ ਦੇ ਮਸਲਿਆਂ ਬਾਰੇ ਸਹੀ ਸੋਧ ਦੇਣੀ ਸੀ।

ਜਦ ਅਸੀਂ ਇਸ ਰੁਝਾਨ ਤੇ ਫਿਕਰਮੰਦੀ ਜਾਹਰ ਕਰਦੇ ਹਾਂ ਤਾਂ ਇਸ ਦਾ ਭਾਵ ਕਿਸੇ ਇੱਕ ਸਿਆਸੀ ਪਾਰਟੀ ਦਾ ਵਿਰੋਧ ਕਰਨ ਜਾਂ ਇਸ ਤੋਂ ਪਹਿਲਾਂ ਰਾਜ ਕਰ ਰਹੀਆਂ ਪਾਰਟੀਆਂ ਦੀ ਪ੍ਰਸੰਸਾ ਕਰਨਾ ਨਹੀਂ ਸਗੋਂ ਜੇ ਅੱਜ ਧਾਰਮਿਕ ਅਤੇ ਫਿਰਕੂ ਨੀਤੀਆਂ ਸਾਡੀ ਅਜੋਕੀ ਸਿਆਸਤ ਨੂੰ ਨਿਰਧਾਰਤ ਕਰ ਰਹੀਆਂ ਹਨ ਤਾਂ ਇਹ ਪਹਿਲਾਂ ਰਾਜ ਕਰਨ ਵਾਲੀਆਂ ਕਾਂਗਰਸ ਅਤੇ ਉਸਦੀਆਂ ਭਾਈਵਾਲ ਪਾਰਟੀਆਂ ਦੀਆਂ ਉਹ ਨੀਤੀਆਂ ਹਨ ਜਿਨ੍ਹਾਂ ਤਹਿਤ ਫਿਰਕਾਪ੍ਰਸਤੀ ਨੂੰ ਸੁਖਮ ਸਹਿ ਦਿੱਤੀ ਜਾਂਦੀ ਰਹੀ ਹੈ ਅਤੇ ਇਸ ਦੇ ਬੀਜ ਬੀਜੇ ਜਾਂਦੇ ਰਹੇ ਹਨ। ਪਰ ਇਸ ਜਲ ਚੁੱਕੇ ਜੰਗਲ ਵਿੱਚ ਹਾਲੇ ਵੀ ਕੁਝ ਹਰਾ ਹਰਾ ਦਿਖਾਈ ਦਿੰਦਾ ਹੈ। ਮੰਦਰ ਨੂੰ ਮੁੱਦਾ ਬਣਾ ਕੇ ਕੌਮੀ ਪੱਧਰ ਤੇ ਭਾਰੂ ਹੋਈ ਬੀਜੇਪੀ ਵਰਗੀ ਪਾਰਟੀ ਨੇ ਵੀ ਹਾਲੀਆ ਚੋਣਾਂ ਵਿੱਚ ਇਸ ਮੁੱਦੇ ਨੂੰ ਤਿਆਗਿਆ ਅਤੇ ਉਹ ਗੈਰ-ਫਿਰਕੂ ਮੁੱਦੇ ਭਾਵ ਸੜਕਾਂ, ਬਿਜਲੀ, ਪਾਣੀ ਅਤੇ ਚੰਗੇ ਪ੍ਰਸ਼ਾਸਨ ਦੀ ਲੋੜ ਦੇ ਮੁੱਦੇ ਨੂੰ ਅਪਣਾਉਣ ਲਈ ਮਜ਼ਬੂਰ ਹੋਈ। ਜਿਸ ਦਾ ਕਾਰਨ ਹੈ ਕਿ ਲੋਕ ਇਹ ਤਾਂ ਸਮਝਦੇ ਹਨ ਕਿ ਮੰਦਰ ਮਸਜਿਦ ਦੇ ਝਗੜੇ ਉਨ੍ਹਾਂ ਦੀਆਂ ਰੋਜ਼ਮਰਾ ਦੀਆਂ ਬਨਿਆਦੀ ਸਮੱਸਿਆਵਾਂ ਨੂੰ ਹੱਲ ਨਹੀਂ ਕਰ ਸਕਦੇ ਪਰ ਇਹ ਵੀ ਇੱਕ ਕੌੜਾ ਸੱਚ ਹੈ ਕਿ ਉਨ੍ਹਾਂ ਨੂੰ ਇਹ ਵੀ ਨਹੀਂ ਪਤਾ ਕਿ ਇਹ ਮਸਲੇ ਹੱਲ ਕਿਵੇਂ ਹੋਣਗੇ ਅਤੇ ਕੌਣ ਕਰੇਗਾ।

ਨਵੇਂ ਵਰ੍ਹੇ ਵਿੱਚ ਦਾਖਲ ਹੁੰਦਿਆਂ ਇਹ ਸਵਾਲ ਸਾਡੇ ਸਮੇਤ ਸਾਰੀਆਂ ਜਮਹੂਰੀ ਅਤੇ ਵਿਗਿਆਨਕ ਸੋਚ ਵਾਲੀਆਂ ਸ਼ਕਤੀਆਂ ਅੱਗੇ ਫਨ ਚੁੱਕੀ ਖੜ੍ਹਾ ਹੈ ਕਿ ਉਹਨਾਂ ਦੇ ਹੁੰਦਿਆਂ ਫਿਰਕੂ ਸ਼ਕਤੀਆਂ ਲੋਕਾਂ ਨੂੰ ਫੁਸਲਾਉਣ ਅਤੇ ਆਪਣੇ ਮਗਰ ਲਾਉਣ ਵਿੱਚ ਕਿਵੇਂ ਕਾਮਯਾਬ ਹੋਈਆਂ ? ਆਉਣ ਵਾਲਾ ਵਰ੍ਹਾ ਇਸਦਾ ਜਵਾਬ ਮੰਗਦਾ ਹੈ।



# ਭਾਰਤ ਵਿੱਚ ਸਰੀਰਦਾਨ ਸਬੰਧੀ ਜਾਗਰੂਕਤਾ ਦੀ ਬੇਹੱਦ ਕਮੀ ਹੈ - ਡਾ. ਬਲਬੀਰ ਸਿੰਘ

ਤਰਕਸ਼ੀਲ ਸੁਸਾਇਟੀ ਪੰਜਾਬ ਦੁਆਰਾ ਅੰਧਵਿਸ਼ਵਾਸਾਂ ਵਿਰੁੱਧ ਚਲਾਏ ਜਾ ਰਹੇ ਅੰਦੋਲਨ ਦੇ ਨਾਲ ਹੀ 'ਅੱਖਾਂ ਦਾਨ' ਅਤੇ 'ਸਰੀਰ ਦਾਨ' ਲਈ ਵੀ ਜਾਗਰੂਕਤਾ ਅੰਦੋਲਨ ਚਲਾਇਆ ਜਾ ਰਿਹਾ ਹੈ। ਸਰੀਰ ਦਾਨ ਸਬੰਧੀ ਗੌਰਮਿੰਟ ਮੈਡੀਕਲ ਕਾਲਜ ਚੰਡੀਗੜ੍ਹ ਦੇ ਸਰੀਰ-ਸੰਰਚਨਾ ਵਿਭਾਗ ਦੇ ਪ੍ਰੋਫੈਸਰ ਅਤੇ ਮੁਖੀ ਡਾ. ਬਲਵੀਰ ਸਿੰਘ ਨਾਲ ਗੁਰਮੀਤ ਸਿੰਘ, ਹਰਿਆਣਾ ਵੱਲੋਂ ਕੀਤੀ ਮੁਲਾਕਾਤ ਪਾਠਕਾਂ ਲਈ ਪੇਸ਼ ਹੈ।

ਡਾਕਟਰ ਸਾਹਿਬ, ਕਿਹੜਾ ਵਿਅਕਤੀ ਸਰੀਰਦਾਨ ਕਰ ਸਕਦਾ ਹੈ?

ਸਰੀਰ ਦਾਨ ਲਈ ਕੋਈ ਵੀ ਵਿਅਕਤੀ ਫਾਰਮ ਭਰ ਸਕਦਾ ਹੈ। ਮੌਤ ਤੋਂ ਬਾਅਦ ਸਰੀਰ ਨੂੰ ਠੀਕਾਣੇ ਲਾਉਣ ਲਈ ਸਕੇ-ਸਬੰਧੀਆਂ, ਮਿੱਤਰਾਂ, ਗੁਆਂਢੀਆਂ ਦਾ ਵਿਸ਼ੇਸ਼ ਯੋਗਦਾਨ ਹੁੰਦਾ ਹੈ। ਇਸ ਲਈ ਇਨ੍ਹਾਂ ਸਾਰਿਆਂ ਨੂੰ ਸਰੀਰਦਾਨੀ ਦੀਆਂ ਭਾਵਨਾਵਾਂ ਦੀ ਕਦਰ ਕਰਦੇ ਹੋਏ ਸਹਿਯੋਗ ਦੇਣਾ ਚਾਹੀਦਾ ਹੈ। ਜੇਕਰ ਸਕੇ-ਸਬੰਧੀ ਚਾਹੁਣ ਤਾਂ ਮ੍ਰਿਤਕ ਦਾ ਸਰੀਰ ਦਾਨ ਦਿੱਤਾ ਜਾ ਸਕਦਾ ਹੈ ਭਾਵੇਂ ਉਸਨੇ ਫਾਰਮ ਨਾ ਵੀ ਭਰਿਆ ਹੋਵੇ।

ਕੀ ਖਤਰਨਾਕ ਬਿਮਾਰੀਆਂ ਜਿਵੇਂ ਕੈਂਸਰ, ਏਡਜ਼, ਹੇਪਟਾਈਟਸ, ਟੀ.ਬੀ. ਦਾ ਰੋਗੀ ਵੀ ਸਰੀਰ ਦਾਨ ਕਰ ਸਕਦਾ ਹੈ?

ਹਾਂ, ਕਿਸੇ ਵੀ ਕਿਸਮ ਨਾਲ ਹੋਈ ਮੌਤ ਉਪਰੰਤ ਸਰੀਰ ਦਾਨ ਕੀਤਾ ਜਾ ਸਕਦਾ ਹੈ ਬਸ਼ਰਤ ਕਤਲ ਕੇਸ, ਪੁਆਇਜ਼ਨਿੰਗ ਕੇਸ, ਆਤਮ-ਹੱਤਿਆ ਕੇਸ ਨਾ ਹੋਵੇ ਕਿਉਂਕਿ ਅਜਿਹੇ ਕੇਸਾਂ ਵਿਚ ਕਾਫੀ ਕਾਨੂੰਨੀ ਕਾਰਵਾਈਆਂ ਹੁੰਦੀਆਂ ਹਨ ਜਿਵੇਂ ਕਿ ਪੋਸਟ-ਮਾਰਟਮ ਵਗੈਰਾ।

ਕੀ ਪੋਸਟ ਮਾਰਟਮ ਕੀਤੇ ਹੋਏ ਸਰੀਰ ਨੂੰ ਦਾਨ ਨਹੀਂ ਕੀਤਾ ਜਾ ਸਕਦਾ ਹੈ?

ਨਹੀਂ, ਕਿਉਂਕਿ ਪੋਸਟ ਮਾਰਟਮ ਹੋ ਜਾਣ ਤੋਂ ਬਾਅਦ ਕੈਮੀਕਲ ਇੰਜੈਕਟ ਕਰਕੇ ਸਰੀਰ ਨੂੰ ਠੀਕ ਠਾਕ ਸਾਂਭਕੇ ਰੱਖਣਾ ਔਖਾ ਹੁੰਦਾ ਹੈ। ਇਸ ਲਈ ਪੋਸਟ ਮਾਰਟਮ ਕੀਤਾ ਸਰੀਰ ਨਹੀਂ ਲਿਆ ਜਾ ਸਕਦਾ। ਕੈਮੀਕਲ ਵਗੈਰਾ ਇੰਜੈਕਟ ਕਰਕੇ ਸਰੀਰ ਨੂੰ ਕਿੰਨੇ ਸਮੇਂ ਲਈ ਸਾਂਭ ਕੇ ਰੱਖਿਆ ਜਾ ਸਕਦਾ ਹੈ?

ਮ੍ਰਿਤਕ ਸਰੀਰ ਨੂੰ ਪੰਜ ਛੇ ਸਾਲ ਲਈ ਸੁਰੱਖਿਅਤ ਰੱਖਿਆ ਜਾ ਸਕਦਾ ਹੈ, ਇਸਦੇ ਅਲੱਗ ਚੈਂਬਰ ਹੁੰਦੇ ਹਨ ਜਿਨ੍ਹਾਂ ਵਿਚ ਸਰੀਰ ਨੂੰ ਰੱਖਿਆ ਜਾਂਦਾ ਹੈ।

ਪਰੀਖਣ-ਨਿਰੀਖਣ ਤੋਂ ਬਾਅਦ ਮ੍ਰਿਤਕ ਸਰੀਰ ਦਾ ਕੀ ਕੀਤਾ ਜਾਂਦਾ ਹੈ?

ਮੈਡੀਕਲ ਦੇ ਵਿਦਿਆਰਥੀਆਂ ਨੂੰ ਸਰੀਰ ਉਪਰ ਬਹੁਤ ਸਾਰੇ ਅਧਿਐਨ ਕਰਵਾਏ ਜਾਂਦੇ ਹਨ। ਚੀਰਫਾੜ ਕਰਕੇ ਅੰਦਰੂਨੀ ਅੰਗਾਂ ਦੀ ਸਥਿਤੀ ਅਤੇ ਕਾਰਜ-ਪ੍ਰਣਾਲੀ ਬਾਰੇ ਦੱਸਿਆ ਜਾਂਦਾ ਹੈ। ਮੈਡੀਕਲ ਦੇ ਵਿਦਿਆਰਥੀਆਂ ਨੂੰ ਲਗਭਗ ਇਕ ਸਾਲ ਸਰੀਰ ਸੰਰਚਨਾ ਸਬੰਧੀ ਜਾਣਕਾਰੀ ਦਿੱਤੀ ਜਾਂਦੀ ਹੈ ਜਿਸ ਵਿੱਚ ਅਪਰੇਸ਼ਨ ਕਰਨ ਦਾ ਅਭਿਆਸ ਵੀ ਸ਼ਾਮਲ ਹੈ। ਜਦੋਂ ਸਰੀਰ ਦਾ ਬਹੁਤ ਸਾਰਾ ਹਿੱਸਾ ਪ੍ਰਯੋਗ

ਹੋ ਜਾਂਦਾ ਹੈ ਤਾਂ ਹੱਡੀਆਂ ਦਾ ਢਾਂਚਾ ਸੁਰੱਖਿਅਤ ਕੱਢਕੇ ਬਾਕੀ ਸਰੀਰ ਦਾ ਸੰਸਕਾਰ ਕਰ ਦਿੱਤਾ ਜਾਂਦਾ ਹੈ ਪ੍ਰੰਤੂ ਇਸ ਸਬੰਧੀ ਕੋਈ ਧਾਰਮਿਕ ਰਸਮ ਨਹੀਂ ਕੀਤੀ ਜਾਂਦੀ। ਸਰੀਰ ਦੀਆਂ ਹੱਡੀਆਂ ਨੂੰ ਵਿਦਿਆਰਥੀਆਂ ਦੇ ਅਧਿਐਨ ਲਈ ਸੁਰੱਖਿਅਤ ਰੱਖਿਆ ਜਾਂਦਾ ਹੈ।

ਭਾਰਤ ਵਿਚ ਸਰੀਰ ਦਾਨ ਸਬੰਧੀ ਕੀ ਸਥਿਤੀ ਹੈ?

ਸਰੀਰ ਦਾਨ ਸਬੰਧੀ ਭਾਰਤ ਵਿਚ ਜਾਗਰੂਕਤਾ ਦੀ ਬੇਹੱਦ ਕਮੀ ਹੈ। ਕੇਵਲ ਵੱਡੇ ਸ਼ਹਿਰਾਂ ਜਿਵੇਂ ਦਿੱਲੀ, ਬੰਬਈ ਆਦਿ ਦੇ ਲੋਕ ਹੀ ਅਜਿਹਾ ਕਰਨ ਲਈ ਸੋਚਦੇ ਹਨ ਜਾਂ ਮਿਲਟਰੀ ਦੇ ਵਿਅਕਤੀ ਬਹੁਤ ਕੋਸ਼ਿਸ਼ ਕਰਦੇ ਹਨ। ਸ਼ਾਇਦ ਤਰਕਸ਼ੀਲ ਸੁਸਾਇਟੀ ਦੁਆਰਾ ਚਲਾਏ ਅੰਦੋਲਨ ਨਾਲ ਕੁੱਝ ਜਾਗਰੂਕਤਾ ਆ ਜਾਵੇ।

ਕੀ ਧਾਰਮਿਕ ਵਿਸ਼ਵਾਸ ਇਸ ਸਬੰਧੀ ਰੋੜਾ ਬਣਦੇ ਹਨ?

ਬੇਸ਼ੱਕ। ਲੋਕਾਂ ਦੇ ਧਾਰਮਿਕ ਵਿਸ਼ਵਾਸ ਅਤੇ ਰੁਝਾਨ ਇਸ ਕੰਮ ਵਿਚ ਵੱਡੀ ਰੁਕਾਵਟ ਹਨ। ਮੌਤ ਸਬੰਧੀ ਹਰੇਕ ਧਰਮ ਵਿਚ ਅਨੇਕਾਂ ਰਸਮਾਂ ਰਿਵਾਜ ਹਨ। ਸਰੀਰ ਦਾਨ ਤਾਂ ਛੱਡੋ, ਬਿਜਲਈ ਤਰੀਕੇ ਨਾਲ ਸੰਸਕਾਰ ਕਰਨ ਪ੍ਰਤੀ ਵੀ ਲੋਕਾਂ ਵਿਚ ਕੋਈ ਰੁਝਾਨ ਨਹੀਂ ਹੈ ਜੋ ਬੇਹੱਦ ਸਸਤਾ ਅਤੇ ਪ੍ਰਦੂਸ਼ਣ ਰਹਿਤ ਤਰੀਕਾ ਹੈ। ਸਰੀਰ ਦਾਨ ਕਰਨ ਲਈ ਕਹਿਣਾ ਲੋਕਾਂ ਨੂੰ ਬਹੁਤ ਚੁਭਦਾ ਹੈ ਕਿਉਂਕਿ ਮ੍ਰਿਤਕ ਦੇ ਸਕੇ-ਸਬੰਧੀਆਂ ਦੀਆਂ ਭਾਵਨਾਵਾਂ ਜੁੜੀਆਂ ਹੁੰਦੀਆਂ ਹਨ।

ਵਿਦੇਸ਼ਾਂ ਵਿਚ ਇਸ ਸਬੰਧੀ ਕੀ ਸਥਿਤੀ ਹੈ?

ਵਿਦੇਸ਼ਾਂ ਵਿਚ ਕੇਵਲ ਯੂਰਪ ਅਤੇ ਅਮਰੀਕਾ ਦੇ ਲੋਕ ਹੀ ਇਸ ਪ੍ਰਤੀ ਜਾਗਰੂਕ ਹਨ। ਮੁਸਲਿਮ ਦੇਸ਼ਾਂ ਵਿਚ ਸਥਿਤੀ ਭਾਰਤ ਨਾਲੋਂ ਵੀ ਮਾੜੀ ਹੈ। ਯੂਰਪ ਵਿਚ ਸਰੀਰ ਦਾਨ ਕਾਫੀ ਸਫਲ ਹੈ ਅਤੇ ਹਵਾਈ ਜਹਾਜ਼ਾਂ ਦੁਆਰਾ ਛੇਤੀ ਹੀ ਹੋਰਨਾਂ ਦੇਸ਼ਾਂ ਦੇ ਅਨਾਟਮੀ ਵਿਭਾਗਾਂ ਵਿਚ ਪਹੁੰਚਾਇਆ ਜਾ ਸਕਦਾ ਹੈ। ਯੂਰਪੀ ਦੇਸ਼ਾਂ ਵਿਚ ਧਾਰਮਿਕ ਚਿੰਤਨ ਨਾਲੋਂ ਵਿਗਿਆਨਕ ਚਿੰਤਨ ਦਾ ਮਹੱਤਵ ਵੱਧ ਹੈ।

ਭਾਰਤ ਸਰਕਾਰ ਦੁਆਰਾ ਸਰੀਰ ਦਾਨ ਦੇ ਸਬੰਧ ਵਿਚ ਕੀ ਯਤਨ ਕੀਤੇ ਜਾ ਰਹੇ ਹਨ।

ਕੋਈ ਖਾਸ ਨਹੀਂ। ਜਿਵੇਂ ਖੂਨਦਾਨ, ਨੇਤਰ ਦਾਨ ਪ੍ਰਤੀ ਜਾਗਰੂਕਤਾ ਲਿਆਉਣ ਲਈ ਯਤਨ ਕੀਤੇ ਜਾਂਦੇ ਹਨ, ਉਸੇ ਹਿਸਾਬ ਨਾਲ ਸਰੀਰਦਾਨ ਸਬੰਧੀ ਕੁਝ ਨਹੀਂ ਕੀਤਾ ਜਾ ਰਿਹਾ।

ਤਾਂ ਫਿਰ ਮੈਡੀਕਲ ਖੋਜਾਂ ਲਈ ਸਰੀਰ ਕਿਵੇਂ ਪ੍ਰਾਪਤ ਕੀਤੇ ਜਾਂਦੇ ਹਨ?

ਇਸ ਸਬੰਧੀ ਅਨਾਟਮੀ ਐਕਟ ਬਣਾਇਆ ਗਿਆ ਹੈ ਜਿਸਦੀ ਪੁਸ਼ਟੀ ਰਾਜ ਸਰਕਾਰ ਨੇ ਖੁਦ ਕਰਨੀ ਹੁੰਦੀ ਹੈ, ਇਸਦੇ ਤਹਿਤ

ਦਾਹਵਾ-ਰਹਿਤ ਮ੍ਰਿਤਕ ਸਰੀਰ ਜਿਸਦਾ ਕੋਈ ਵਾਰਿਸ ਨਾ ਹੋਵੇ, ਕੋਈ ਕਾਨੂੰਨੀ ਪੇਚੀਦਗੀ ਨਾ ਹੋਵੇ, ਸਾਡੇ ਵਿਭਾਗ ਨੂੰ ਦਿੱਤਾ ਜਾ ਸਕਦਾ ਹੈ। ਇਸਤੋਂ ਇਲਾਵਾ ਪਿੰਗਲਵਾੜਾ ਅੰਮ੍ਰਿਤਸਰ ਤੋਂ ਵੀ ਮ੍ਰਿਤਕ ਸਰੀਰ ਆ ਜਾਂਦੇ ਹਨ ਕਿਉਂਕਿ ਪਿੰਗਲਵਾੜੇ ਵਿਚ ਜ਼ਿਆਦਾਤਰ ਲੋਕ ਲਾਵਾਰਿਸ ਹੋਏ ਹਨ। ਕੋਈ ਕਾਨੂੰਨੀ ਅੜਚਨ ਨਹੀਂ ਹੁੰਦੀ। ਇਸ ਤਰ੍ਹਾਂ ਕਾਫੀ ਮੁਸ਼ਕਲਾਂ ਨਾਲ ਮ੍ਰਿਤਕ ਸਰੀਰ ਜੁਟਾਏ ਜਾਂਦੇ ਹਨ।

ਮ੍ਰਿਤਕ ਦੇ ਕਿਹੜੇ ਕਿਹੜੇ ਅੰਗਾਂ ਦਾ ਪ੍ਰਤੀਰੋਪਣ ਕੀਤਾ ਜਾ ਸਕਦਾ ਹੈ?

ਜਿਗਰ, ਗੁਰਦੇ, ਅੱਖਾਂ ਅਤੇ ਦਿਲ ਦਾ ਪ੍ਰਤੀਰੋਪਣ ਕੀਤਾ ਜਾ ਸਕਦਾ ਹੈ। ਪ੍ਰੰਤੂ ਭਾਰਤ ਵਿਚ ਕੇਵਲ ਅੱਖਾਂ ਅਤੇ ਗੁਰਦਿਆਂ ਦਾ ਪ੍ਰਤੀਰੋਪਣ ਕੀਤਾ ਜਾਂਦਾ ਹੈ। ਕਿਉਂਕਿ ਜਿਗਰ ਦਾ ਪ੍ਰਤੀਰੋਪਣ ਬਹੁਤ ਮਹਿੰਗਾ ਪੈਂਦਾ ਹੈ ਇਸ ਲਈ ਇਹ ਭਾਰਤ ਵਿਚ ਅਜੇ ਪ੍ਰਾਇਮਰੀ ਸਟੇਜ ਵਿਚ ਹੀ ਹੈ। ਇਸੇ ਤਰ੍ਹਾਂ ਦਿਲ ਦਾ ਪ੍ਰਤੀਰੋਪਣ ਕਰਨ ਦੇ ਯਤਨ ਵੀ ਉਨੇ ਕਾਮਯਾਬ ਨਹੀਂ ਹਨ।

ਸਰੀਰ ਦਾਨ ਕਰਨ ਲਈ ਮ੍ਰਿਤਕ ਦੇਹ ਨੂੰ ਕਿੰਨੇ ਸਮੇਂ ਵਿਚ ਅਨਾਟਮੀ ਵਿਭਾਗ ਵਿਚ ਪਹੁੰਚਾਇਆ ਜਾਣਾ ਚਾਹੀਦਾ ਹੈ?

ਸਰਦੀਆਂ ਵਿਚ 48 ਤੋਂ 72 ਘੰਟੇ ਵਿਚ ਪਹੁੰਚਾਇਆ ਜਾ ਸਕਦਾ ਹੈ ਪਰ ਗਰਮੀਆਂ ਵਿਚ 24 ਤੋਂ 30 ਘੰਟੇ ਦੇ ਅੰਦਰ ਅੰਦਰ ਪਹੁੰਚ ਜਾਣਾ ਚਾਹੀਦਾ ਹੈ। ਬਰਸਾਤ ਵਿਚ 36 ਘੰਟਿਆਂ ਵਿਚ ਸਰੀਰ ਪਹੁੰਚਾਇਆ ਜਾ ਸਕਦਾ ਹੈ। ਇਸਦੇ ਲਈ ਜ਼ਰੂਰੀ ਹੈ ਕਿ ਸਰੀਰ ਬਰਫ ਲਾ ਕੇ ਠੰਡਾ ਰੱਖਿਆ ਜਾਵੇ ਅਤੇ ਨੱਕ, ਕੰਨ ਵਿਚ ਹੂ ਲਾ ਦਿੱਤੀ ਜਾਵੇ। ਚੰਗਾ ਹੋਵੇਗਾ ਕਿ ਮੌਤ ਦਾ ਸਰਟੀਫਿਕੇਟ ਬਣਵਾ ਕੇ ਮ੍ਰਿਤਕ ਦੇਹ ਪਹੁੰਚਾਈ ਜਾਵੇ ਕਿਉਂਕਿ ਅਨਾਟਮੀ ਵਿਭਾਗ ਦੁਆਰਾ ਮੌਤ ਸਰਟੀਫਿਕੇਟ ਨਹੀਂ ਦਿੱਤਾ ਜਾਂਦਾ ਸਿਰਫ ਮ੍ਰਿਤਕ ਦੇਹ ਪ੍ਰਾਪਤ ਕਰਨ ਦੀ ਰਸੀਦ ਦਿੱਤੀ ਜਾਂਦੀ ਹੈ।

ਕੀ ਸਰੀਰ ਦਾਨੀ ਦੇ ਪਰਿਵਾਰ ਨੂੰ ਕੋਈ ਕਾਨੂੰਨੀ ਅੜਚਨ ਦਾ ਸਾਹਮਣਾ ਕਰਨਾ ਪੈ ਸਕਦਾ ਹੈ?

ਸਰੀਰ ਦਾਨੀ ਦੇ ਸਕੇ-ਸਬੰਧੀਆਂ ਨੂੰ ਕੋਈ ਕਾਨੂੰਨੀ ਅੜਚਨ ਪੇਸ਼ ਨਹੀਂ ਆਉਂਦੀ ਕਿਉਂਕਿ ਕਿਸੇ ਵੀ ਵਿਅਕਤੀ ਦੀ ਮੌਤ ਤੋਂ ਬਾਅਦ ਉਸਦੇ ਸਬੰਧੀਆਂ ਦੀ ਜ਼ਿੰਮੇਵਾਰੀ ਹੁੰਦੀ ਹੈ ਕਿ ਸਰੀਰ ਨੂੰ ਕਿਵੇਂ ਸਮੇਟਿਆ ਜਾਵੇ। ਉਹ ਚਾਹੇ ਇਸਨੂੰ ਜਲਾਉਣ, ਦਫਨਾਉਣ, ਪਾਣੀ ਵਿਚ ਵਹਾ ਦੇਣ ਜਾਂ ਡਾਕਟਰੀ ਖੋਜਾਂ ਲਈ ਦਾਨ ਦੇ ਦੇਣ।

ਹਰਿਆਣਾ, ਪੰਜਾਬ ਅਤੇ ਚੰਡੀਗੜ੍ਹ ਦੇ ਸਰੀਰ ਦਾਨ ਕਰਨ ਦੇ ਇੱਛੁਕ ਕਿੱਥੇ ਸੰਪਰਕ ਕਰ ਸਕਦੇ ਹਨ?

ਹਰਿਆਣਾ, ਪੰਜਾਬ, ਚੰਡੀਗੜ੍ਹ ਅਤੇ ਦਿੱਲੀ ਖੇਤਰ ਵਿਚ ਕਾਫੀ ਬਾਵਾਂ ਤੇ ਸਰੀਰ ਦਾਨ ਕਰਨ ਲਈ ਸੰਪਰਕ ਕੀਤਾ ਜਾ ਸਕਦਾ ਹੈ ਜਿਵੇਂ 1. ਮੈਲਾਨਾ ਅਜ਼ਾਦ ਮੈਡੀਕਲ ਕਾਲਜ, ਦਿੱਲੀ (ਅਨਾਟਮੀ ਵਿਭਾਗ, ਸੰਪਰਕ-ਪ੍ਰੋ. ਮਿਸ਼ਨ ਮੋਹਿਨੀ ਕੌਲ) 2. ਪੰਡਿਤ ਬੀ.ਡੀ.ਸ਼ਰਮਾ, ਪੀ.ਜੀ.ਆਈ.ਐਮ.ਐਸ.ਰੋਹਤਕ (ਸੰਪਰਕ-ਡਾ. ਉਸ਼ਾ ਢੱਲ, ਮੁਖੀ-ਅਨਾਟਮੀ ਵਿਭਾਗ),

3. ਮੈਡੀਕਲ ਕਾਲਜ ਮੁਲਾਣਾ, ਅੰਬਾਲਾ (ਸੰਪਰਕ-

- ਡਾ.ਐਸ.ਕੇ.ਅੰਗਰਵਾਲ, ਅਨਾਟਮੀ ਵਿਭਾਗ)
- ਮੈਡੀਕਲ ਕਾਲਜ ਅਗਰੋਹਾ (ਹਿਸਾਰ)
- ਗੌਰਮਿੰਟ ਮੈਡੀਕਲ ਕਾਲਜ, 38-ਬੀ ਚੰਡੀਗੜ੍ਹ (ਸੰਪਰਕ - ਡਾ. ਬਲਵੀਰ ਸਿੰਘ, ਅਨਾਟਮੀ ਵਿਭਾਗ)
- ਕ੍ਰਿਸ਼ੀਚੀਅਨ ਮੈਡੀਕਲ ਕਾਲਜ, ਲੁਧਿਆਣਾ (ਅਨਾਟਮੀ ਵਿਭਾਗ, ਸੰਪਰਕ-ਡਾ. ਮੌਲੀ ਪੌਲ)
- ਦਇਆਨੰਦ ਮੈਡੀਕਲ ਕਾਲਜ, ਲੁਧਿਆਣਾ (ਅਨਾਟਮੀ ਵਿਭਾਗ ਸੰਪਰਕ-ਡਾ. ਮਿਸੇਜ਼ ਵਿਨੋ ਸੂਦ)
- ਗੌਰਮਿੰਟ ਮੈਡੀਕਲ ਕਾਲਜ, ਫਰੀਦਕੋਟ (ਅਨਾਟਮੀ ਵਿਭਾਗ ਸੰਪਰਕ-ਡਾ. ਜ਼ੋਰਾ ਸਿੰਘ)
- ਗੌਰਮਿੰਟ ਮੈਡੀਕਲ ਕਾਲਜ, ਅੰਮ੍ਰਿਤਸਰ (ਅਨਾਟਮੀ ਵਿਭਾਗ ਸੰਪਰਕ-ਡਾ. ਮਿਸੇਜ਼ ਗੁਰਜੀਤ ਕਲਸੀ)
- ਗੁਰੂ ਰਾਮ ਦਾਸ ਮੈਡੀਕਲ ਕਾਲਜ, ਅੰਮ੍ਰਿਤਸਰ, 11. 11. ਗੌਰਮਿੰਟ ਮੈਡੀਕਲ ਕਾਲਜ, ਪਟਿਆਲਾ (ਅਨਾਟਮੀ ਵਿਭਾਗ ਸੰਪਰਕ-ਡਾ. ਮਿਸੇਜ਼ ਸੁਭਾਸ਼ ਕੋਸ਼ਲ)

ਮੌਤ ਉਪਰੰਤ ਦਾਨੀ ਦੇ ਸਰੀਰ ਨੂੰ ਅਨਾਟਮੀ ਵਿਭਾਗ ਤੱਕ ਪਹੁੰਚਾਉਣ ਦਾ ਕੀ ਪ੍ਰਬੰਧ ਹੈ?

ਮੌਤ ਉਪਰੰਤ ਦਾਨੀ ਦੇ ਸਰੀਰ ਨੂੰ ਪਹੁੰਚਾਉਣ ਦੀ ਜ਼ਿੰਮੇਵਾਰੀ ਸਕੇ-ਸਬੰਧੀਆਂ ਦੀ ਹੁੰਦੀ ਹੈ। ਮੌਤ ਹੋ ਜਾਣ ਤੇ ਨਜ਼ਦੀਕੀ ਅਨਾਟਮੀ ਵਿਭਾਗ ਨੂੰ ਸੂਚਿਤ ਕਰਨ ਤੇ ਉਥੋਂ ਐਂਬੂਲੈਂਸ ਭੇਜ ਕੇ ਵੀ ਸਰੀਰ ਲਿਜਾਇਆ ਜਾਂਦਾ ਹੈ। ਕਈ ਵਾਰ ਸਬੰਧੀ ਆਪ ਹੀ ਪ੍ਰਬੰਧ ਕਰਕੇ ਸਰੀਰ ਭੇਜ ਦਿੰਦੇ ਹਨ।

ਤਰਕਸ਼ੀਲ ਸੁਸਾਇਟੀ ਪੰਜਾਬ ਦੁਆਰਾ ਸਰੀਰ ਦਾਨ ਸਬੰਧੀ ਚਲਾਈ ਜਾ ਰਹੀ ਮੁਹਿੰਮ ਨੂੰ ਤੁਸੀਂ ਕਿਸ ਨਜ਼ਰ ਨਾਲ ਦੇਖਦੇ ਹੋ?

ਸੁਸਾਇਟੀ ਦੁਆਰਾ ਚਲਾਈ ਜਾ ਰਹੀ ਮੁਹਿੰਮ ਬੇਹੱਦ ਪ੍ਰਭਾਵਿਤ ਕਰਨ ਵਾਲੀ ਹੈ। ਭਾਰਤ ਵਿਚ ਜਿਥੇ ਧਾਰਮਿਕ ਭਾਵਨਾਵਾਂ ਕਾਰਨ ਲੋਕ ਇਸ ਸਬੰਧੀ ਸੋਚਦੇ ਵੀ ਨਹੀਂ ਉਥੇ ਸੁਸਾਇਟੀ ਵਰਕਰਾਂ ਦੁਆਰਾ ਜਨਤਾ ਨੂੰ ਇਸ ਪਾਸੇ ਪ੍ਰੇਰਿਤ ਕਰਨਾ ਹੌਸਲੇ ਭਰਿਆ ਕਦਮ ਹੈ। ਇਨ੍ਹਾਂ ਜਾਗਰੂਕਤਾ ਮੁਹਿੰਮਾਂ ਤੋਂ ਮੈਂ ਬਹੁਤ ਪ੍ਰਭਾਵਿਤ ਹੋਇਆ ਹਾਂ। ਕੁਝ ਸਾਲ ਪਹਿਲਾਂ ਮੈਂ ਦੱਖਣੀ ਭਾਰਤ ਦੀ ਇਕ ਤਰਕਸ਼ੀਲ ਸੁਸਾਇਟੀ ਬਾਰੇ ਸੁਣਿਆ ਸੀ ਕਿ ਉਹ ਲੋਕਾਂ ਨੂੰ ਅੰਧਵਿਸ਼ਵਾਸਾਂ ਤੋਂ ਮੁਕਤ ਕਰਨ ਲਈ ਅੰਦੋਲਨ ਚਲਾਉਂਦੇ ਹਨ ਪ੍ਰੰਤੂ ਪੰਜਾਬ ਅਤੇ ਹਰਿਆਣਾ ਦੀਆਂ ਸੁਸਾਇਟੀਆਂ ਇਸਦੇ ਨਾਲ ਹੀ ਸਰੀਰ ਦਾਨ ਕਰਨ ਸਬੰਧੀ ਮੁਹਿੰਮ ਚਲਾ ਕੇ ਬਹੁਤ ਸਲਾਘਾਯੋਗ ਕੰਮ ਕਰ ਰਹੀਆਂ ਹਨ। ਸੁਸਾਇਟੀ ਦੇ ਪ੍ਰਧਾਨ ਸ੍ਰੀ ਕ੍ਰਿਸ਼ਨ ਬਰਗਾੜੀ ਵੱਲੋਂ ਸਰੀਰ ਦਾਨ ਕਰਨਾ ਇਕ ਮਹੱਤਵਪੂਰਨ ਘਟਨਾ ਸੀ ਜਿਸਤੋਂ ਮੈਂ ਖੁਦ ਬੜਾ ਪ੍ਰਭਾਵਿਤ ਹੋਇਆ ਸੀ। ਤਰਕਸ਼ੀਲ ਸੁਸਾਇਟੀ ਨੂੰ ਮੈਂ ਹਰ ਕਿਸਮ ਦਾ ਸਹਿਯੋਗ ਦੇਣ ਲਈ ਹਰ ਸਮੇਂ ਤਿਆਰ ਹਾਂ ਕਿਉਂਕਿ ਮੈਂ ਖੁਦ ਵੀ ਆਪਣਾ ਸਰੀਰ ਮੈਡੀਕਲ ਵਿਦਿਆਰਥੀਆਂ ਦੇ ਲਈ ਦਾਨ ਕਰਕੇ ਜਾਵਾਂਗਾ।

\*\*\*



# ਕਿਸਨੇ ਪੰਜਾਂ ਪਾਣੀਆਂ ਵਿੱਚ ਦਿੱਤੀ ਜ਼ਹਿਰ ਰਲਾ

ਪ੍ਰੋ. ਸੁਭਪ੍ਰੇਮ

ਅੱਜ ਦੀ ਖੇਤੀ ਅਗਾਂਹਵਧੂ ਖੇਤੀ ਹੈ। ਵੱਧ ਉਪਜ, ਵੱਧ ਪੈਸੇ ਇਸ ਖੇਤੀ ਦਾ ਮੰਤਰ ਹੈ। ਵੱਧ ਉਪਜ ਲਈ ਵੱਧ ਪਾਣੀ, ਵੱਧ ਖਾਦ ਪਾਉਣੀ ਪੈਂਦੀ ਹੈ ਤੇ ਫਿਰ ਇਸ ਨੂੰ ਕੀੜੇ, ਮਕੋੜੇ, ਪਸ਼ੂ ਪੰਥੇਰੂ ਤੋਂ ਬਚਾਉਣਾ ਪੈਂਦਾ ਹੈ। ਪਹਿਲਾਂ ਵੀ ਕਿਸਾਨ ਇਹ ਸਭ ਕੁਝ ਕਰਦਾ ਸੀ ਪਰ ਫਰਕ ਸਿਰਫ਼ ਐਨਾ ਸੀ ਕਿ ਕਿਸਾਨ ਬੀਜਣ ਤੋਂ ਪਹਿਲਾਂ 'ਰਾਹੀ ਪਾਂਧੀ, ਚਿੜੀ ਜਨੌਰ ਦੇ ਭਾਗਾਂ ਨੂੰ' ਕਹਿ ਕੇ ਸਭ ਨੂੰ ਆਪਣੇ ਕਾਰਜ ਵਿੱਚ ਸ਼ਰੀਕ ਕਰ ਲੈਂਦਾ ਸੀ। ਅੱਜ ਕਿਸਾਨ ਨੂੰ ਹਦਾਇਤ ਹੈ ਕਿ ਉਹ ਬੀਜਣ ਤੋਂ ਪਹਿਲਾਂ ਆਪਣੇ ਬੀਜ ਨੂੰ ਜ਼ਹਿਰ ਦਾ ਟੀਕਾ ਲਾਵੇ, ਬੀਜ ਦੇ ਨਾਲ ਰਸਾਇਣਿਕ ਖਾਦ ਰਲਾਵੇ ਤੇ ਪਾਣੀ ਦੇਣ ਵੇਲੇ ਸਿਰਫ਼ ਆਪਣੀ ਫਸਲ ਤੋਂ ਇਲਾਵਾ ਕਿਸੇ ਵੀ ਸਿਰ ਚੁੱਕਦੇ ਅੰਗੂਰ ਨੂੰ ਨਦੀਨ ਕਹਿ ਕੇ ਜ਼ਹਿਰ ਦੇ ਦੇਵੇ ਕਿਉਂਕਿ ਇਹ ਫਸਲ ਤਾਂ ਕਿਸਾਨ ਨੇ ਮੰਡੀ ਵਾਸਤੇ ਬੀਜੀ ਹੈ, ਕਿਸੇ ਹੋਰ ਦੇ 'ਭਾਗਾਂ' ਨੂੰ ਨਹੀਂ। ਕੀੜੇ ਮਕੋੜੇ, ਸੱਪ, ਚੂਹੇ, ਜੀਵਾਣੂ, ਕੀਟਪਤੰਗੇ, ਪਸ਼-ਪੰਥੇਰੂ, ਜੜੀ-ਬੂਟੀ ਸਭ ਕਿਸਾਨ ਦੇ ਦੁਸ਼ਮਣ ਹਨ। ਇੰਨੇ ਦੁਸ਼ਮਣ ਸਿਰਫ਼ ਜ਼ਹਿਰ ਨਾਲ ਹੀ ਕਾਬੂ ਆ ਸਕਦੇ ਹਨ। ਕਿਸਾਨ ਆਪਣੀ ਜ਼ਹਿਰਾਂ ਪਾਲੀ ਫਸਲ ਲੈ ਕੇ ਮੰਡੀ ਜਾਂਦਾ ਹੈ ਅਤੇ ਆਉਂਦੀ ਫਸਲ ਲਈ ਹੋਰ ਵਧੀਆ ਅਤੇ ਘਾਤਕ ਜ਼ਹਿਰ ਲੈ ਕੇ ਪਰਤਦਾ ਹੈ। ਕਿਸਾਨ ਜ਼ਹਿਰ ਨਹੀਂ ਬਣਾਉਂਦਾ ਸਿਰਫ਼ ਵਰਤਦਾ ਹੈ ਅਤੇ ਨਾਲ ਹੀ ਆਪਣੀ ਪਿਆਸੀ ਭੋਇ, ਆਪਣੇ ਮਿੱਤਰ ਕੀੜੇ, ਗੰਡੇ, ਪੰਛੀ, ਆਪਣੀ ਔਲਾਦ ਤੇ ਹੋਰ ਕਿੰਨੀ ਹੀ ਖ਼ਲਕਤ ਨੂੰ ਵਰਤਾਉਂਦਾ ਹੈ। ਉਹ ਜ਼ਹਿਰ ਬਾਰੇ ਨਹੀਂ, ਇਸਦੀ ਵਰਤੋਂ ਬਾਰੇ ਜਾਣਦਾ ਹੈ। ਉਹ ਇਸ ਉਪਰ ਲਿਖੀ ਕੀਮਤ ਜਾਣਦਾ ਹੈ ਪਰ ਇਸ ਨਾਲ ਰੁਕਾਈ ਕੀਮਤ ਬਾਰੇ ਨਹੀਂ ਜਾਣਦਾ।

ਇਹ ਕਿਸੇ ਇੱਕ ਕਿਸਾਨ ਦੀ ਨਹੀਂ, ਅਗਾਂਹਵਧੂ ਖੇਤੀ ਵਾਲੇ ਇਲਾਕਿਆਂ ਦੀ ਸਮੁੱਚੀ ਕਿਸਾਨੀ ਅਤੇ ਇਸ ਖੇਤੀ ਦੀ ਪੈਦਾਵਾਰ ਨੂੰ ਖਾਣ ਵਾਲੀ ਅਤੇ ਇਹਨਾਂ ਇਲਾਕਿਆਂ ਵਿੱਚ ਰਹਿਣ ਵਾਲੀ ਸਮੁੱਚੀ ਲੋਕਾਈ ਦੀ ਕਹਾਣੀ ਹੈ।

ਤਰਕਸ਼ੀਲ

ਅਮਰੀਕਾ ਦੀ ਇਸ ਲੇਖਿਕਾ ਦੀ 'ਦ ਸਾਈਲੈਂਟ ਸਪਰਿੰਗ' (ਖਾਮੋਸ਼ ਬਹਾਰ) 20ਵੀਂ ਸਦੀ ਦੀ ਬਹੁਤ ਹੀ ਪ੍ਰਭਾਵਸ਼ਾਲੀ ਕਿਤਾਬ ਹੈ। 1963 ਵਿੱਚ ਛਪੀ ਇਸ ਕਿਤਾਬ ਨੇ ਦੁਨੀਆਂ ਭਰ ਦੀ ਦੇਰੋਨ ਪਬਲਿਕ ਦਾ ਨਜ਼ਰੀਆ ਰਸਾਇਣਿਕ ਦਵਾਈਆਂ ਪ੍ਰਤੀ ਤਬਦੀਲ ਕਰ ਕੇ ਰੱਖ ਦਿੱਤਾ। ਇਸੇ ਕਿਤਾਬ ਦੇ ਦਬਾਅ ਹੇਠ ਅਮਰੀਕਨ ਸਰਕਾਰ ਨੂੰ ਯੂ. ਐਸ. ਐਨਵਾਇਰਨਮੈਂਟ ਪ੍ਰੋਟੈਕਸ਼ਨ ਏਜੰਸੀ ਵਰਗੀ ਸੰਸਥਾ ਬਣਾਉਣੀ ਪਈ ਅਤੇ ਡੀ. ਡੀ. ਟੀ. ਵਰਗੀਆਂ ਬਹੁਤ ਵਿਕਣ ਵਾਲੀਆਂ ਜ਼ਹਿਰੀਲੀਆਂ ਰਸਾਇਣਾਂ ਉੱਪਰ ਪਾਬੰਦੀ ਆਇਦ ਕਰਨੀ ਪਈ। ਇਹ ਕਿਤਾਬ ਜ਼ਹਿਰ ਦੇ ਸਿੱਧੇ ਸਾਧੇ ਮਾਰੂ ਅਸਰਾਂ ਦੀ ਸੂਚੀ ਬਣਾਉਣ ਦੀ ਬਜਾਏ ਇਹਨਾਂ ਦੇ ਕੁਦਰਤੀ ਵਰਤਾਰੇ ਵਿੱਚ ਖਲਲ ਨੂੰ ਵਿਗਿਆਨਕ ਤਰੀਕੇ ਨਾਲ ਸਮਝਣ ਦਾ ਯਤਨ ਹੈ।

ਬਦਕਿਸਮਤੀ ਇਹ ਹੈ ਕਿ ਰਸਾਇਣਿਕ ਜ਼ਹਿਰਾਂ ਦੀ ਮਿਕਦਾਰ ਅਤੇ ਵਰਤੋਂ-ਕੁਵਰਤੋਂ ਵਿੱਚ ਨਾ ਅਮਰੀਕਾ ਵਿੱਚ ਅਤੇ

ਨਾ ਹੀ ਕਿਸੇ ਹੋਰ ਮੁਲਕ ਵਿੱਚ ਕੋਈ ਫਰਕ ਆਇਆ ਹੈ, ਬਲਕਿ ਰਸਾਇਣਿਕ ਜ਼ਹਿਰਾਂ ਦੀ ਸਨਅਤ ਕਿਸੇ ਵੀ ਹੋਰ ਸਨਅਤ ਨਾਲੋਂ ਵੱਧ ਤੇਜ਼ੀ ਨਾਲ ਫੈਲ ਰਹੀ ਹੈ। ਅੱਜ ਇਕੱਲੇ ਅਮਰੀਕਾ ਵਿੱਚ ਹੀ ਮਨੁੱਖ ਦੁਆਰਾ ਬਣਾਏ ਰਸਾਇਣਿਕ ਜ਼ਹਿਰਾਂ ਦੀ ਗਿਣਤੀ ਇੱਕ ਲੱਖ ਤੋਂ ਉੱਪਰ ਟੱਪ ਚੁੱਕੀ ਹੈ ਅਤੇ ਇਸ ਤੋਂ ਵੀ ਵੱਧ ਇਹਨਾਂ ਵਿੱਚੋਂ ਜ਼ਿਆਦਾਤਰ ਜਾਂ ਤਾਂ ਟੈਸਟ ਨਹੀਂ ਕੀਤੇ ਗਏ ਜਾਂ ਸਿਰਫ਼ ਨਾਮ ਮਨੁੱਖਾਂ ਅਤੇ ਵਾਤਾਵਰਣ ਉੱਪਰ ਕੀ ਪ੍ਰਭਾਵ ਪਵੇਗਾ। ਡੀ. ਡੀ. ਟੀ., ਬੀ. ਐਚ. ਸੀ. ਤੇ ਹੋਰ ਕਿੰਨੀਆਂ ਹੀ ਰਸਾਇਣਿਕ ਦਵਾਈਆਂ ਅਮਰੀਕਾ ਵਿੱਚ ਪਾਬੰਦੀ ਲੱਗਣ ਤੋਂ ਬਾਅਦ ਵੀ ਬਣ ਰਹੀਆਂ ਹਨ ਅਤੇ ਸ਼ਰੇਆਮ ਦੂਜੇ ਮੁਲਕਾਂ ਨੂੰ ਵੀ ਭੇਜੀਆਂ ਜਾ ਰਹੀਆਂ ਹਨ। ਅੱਜ ਅਮਰੀਕਾ ਦੀ ਕੀੜੇ ਮਾਰ ਦਵਾਈਆਂ ਦੀ ਖਪਤ ਇਕੱਲੇ ਖੇਤੀ ਸੈਕਟਰ ਉੱਪਰ 9 ਲੱਖ ਟਨ ਪ੍ਰਤੀ ਸਾਲ ਹੈ ਅਤੇ ਕਿਤਾਬ ਛਪਣ ਤੋਂ ਬਾਅਦ ਇਹਨਾਂ ਦੀ ਪੈਦਾਇਸ਼ ਵਿੱਚ 400 ਪ੍ਰਤੀਸ਼ਤ ਦਾ ਇਜ਼ਾਫਾ ਹੋ ਗਿਆ ਹੈ।

ਹਿੰਦੋਸਤਾਨ ਵਿੱਚ ਹਰੀ ਕ੍ਰਾਂਤੀ ਤੋਂ ਬਾਅਦ ਰਸਾਇਣਿਕ ਜ਼ਹਿਰਾਂ ਦੀ ਮਿਕਦਾਰ ਵਿੱਚ ਬਹੁਤ ਭਾਰੀ ਵਾਧਾ ਹੋਇਆ ਹੈ। ਅੱਜ ਹਿੰਦੋਸਤਾਨ ਦੀ ਜ਼ਹਿਰਾਂ ਦੀ ਪੈਦਾਇਸ਼ ਇੱਕ ਲੱਖ ਟਨ ਪ੍ਰਤੀ ਸਾਲ ਤੋਂ ਵੱਧ ਹੈ ਅਤੇ ਇਹਨਾਂ ਵਿੱਚੋਂ ਜ਼ਿਆਦਾ ਕੀੜੇਮਾਰ ਜ਼ਹਿਰਾਂ ਕਪਾਹ ਉੱਪਰ ਛਿੜਕੀਆਂ ਜਾਂਦੀਆਂ ਹਨ। ਪ੍ਰੰਤੂ ਦੁੱਖ ਦੀ ਗੱਲ ਇਹ ਹੈ ਕਿ ਪੰਜਾਬ ਵਿੱਚ ਇਹਨਾਂ ਦੀ ਖਪਤ ਤਮਾਮ ਹਿੰਦੋਸਤਾਨ

ਨਾਲੋਂ ਜ਼ਿਆਦਾ ਹੈ ਜੋ ਲੱਗਭਗ ਅਮਰੀਕਨ ਔਸਤ ਦੇ ਬਰਾਬਰ ਹੈ ਅਤੇ ਪੰਜਾਬ ਵਿੱਚ ਇਹਨਾਂ ਦੀ ਵਰਤੋਂ ਤਕਰੀਬਨ ਹਰ ਫਸਲ ਲਈ ਕੀਤੀ ਜਾਂਦੀ ਹੈ। ਪੰਜਾਬ ਵਿੱਚ ਕੀੜੇਮਾਰ, ਉੱਲੀਮਾਰ, ਨਦੀਨ ਨਾਸ਼ਕ, ਅਤੇ ਹਰ ਤਰ੍ਹਾਂ ਦੀਆਂ ਪੈਸਟੀਸਾਈਡਜ਼ ਦੀ ਵਰਤੋਂ-ਕੁਵਰਤੋਂ ਖੁੱਲ ਕੇ ਕੀਤੀ ਜਾਂਦੀ ਹੈ ਅਤੇ ਇਹਨਾਂ ਦੀ ਵਰਤੋਂ ਇੰਨੀ ਵੱਧ ਗਈ ਹੈ ਕਿ ਕੀੜੇ ਇਹਨਾਂ ਦਾ ਮੁਕਾਬਲਾ ਕਰਨ ਕਰਕੇ ਤਕੜੇ ਹੋ ਗਏ ਹਨ ਤੇ ਹੁਣ ਕੀੜਿਆਂ ਦੀ ਥਾਂ ਕਿਸਾਨ ਕੀਟਨਾਸ਼ਕ ਦਵਾਈਆਂ ਪੀ ਕੇ ਖੁਦਕੁਸ਼ੀ ਕਰ ਰਹੇ ਹਨ।

ਟੇਬਲ ਤੋਂ ਪਤਾ ਲਗਦਾ ਹੈ ਕਿ ਹਿੰਦੋਸਤਾਨ ਬਾਹਰਲੇ ਮੁਲਕਾਂ ਵਿੱਚ ਚਿਰਾਂ ਤੋਂ ਪਾਬੰਦੀ ਸ਼ੁਰੂ ਕੀਟਨਾਸ਼ਕ ਕਿੰਨੀ ਮਿਕਦਾਰ ਵਿੱਚ ਤਿਆਰ ਕਰ ਰਿਹਾ ਹੈ। ਇਹ ਕੀਟਨਾਸ਼ਕ ਸਿਰਫ਼ ਉਹ ਹਨ ਜਿਹੜੀਆਂ ਬਾਕੀ ਦੁਨੀਆਂ ਵਿੱਚ ਪਾਬੰਦੀ ਸ਼ੁਰੂ ਹਨ। ਬਾਕੀ ਦਵਾਈਆਂ ਦਾ ਅੰਦਾਜ਼ਾ ਅਸੀਂ ਭਲੀਭਾਂਤ ਲਾ ਸਕਦੇ ਹਾਂ। ਅੱਜ ਪੰਜਾਬ ਵਿਚ ਕੋਈ ਕੰਮ ਜ਼ਹਿਰ ਤੋਂ ਬਿਨਾਂ ਨਹੀਂ ਹੁੰਦਾ। ਖੇਤੀ ਮੰਤਰਾਲੇ ਦੇ ਮੁਤਾਬਿਕ ਹਿੰਦੋਸਤਾਨ ਵਿੱਚ ਰਜਿਸਟਰਡ 180 ਕੀਟਨਾਸ਼ਕਾਂ ਵਿੱਚੋਂ 32 ਬਾਹਰਲੇ ਮੁਲਕਾਂ ਨੇ ਪਾਬੰਦੀਸ਼ੁਰੂ ਕਰਾਰ ਦਿੱਤੀਆਂ ਹੋਈਆਂ ਹਨ। ਮੈਨੋਕਰੋਟੇਫਾਸ ਜ਼ਹਿਰੀਲਾ ਇੱਕ ਬਹੁਤ ਘਾਤਕ ਜ਼ਹਿਰ ਹੈ, ਯੂ. ਐਸ. ਏ. ਨੇ 1988 ਤੋਂ ਬੰਦ ਕੀਤੀ ਹੋਈ ਹੈ, ਹਿੰਦੋਸਤਾਨ ਵਿੱਚ ਸਭ ਤੋਂ ਵੱਧ ਵਿਕਣ ਵਾਲੀ ਕੀਟਨਾਸ਼ਕ ਹੈ ਅਤੇ ਦੂਜੀ ਮਾੜੀ ਗੱਲ ਇਹ ਹੈ ਕਿ ਹਿੰਦੋਸਤਾਨੀ ਕੀਟਨਾਸ਼ਕਾਂ ਦਾ ਵੱਡਾ ਹਿੱਸਾ ਗੈਰ-ਰਜਿਸਟਰਡ ਸੈਕਟਰ ਵਿੱਚ ਬਣਦਾ ਹੈ ਜਿਸਦੀ ਨਾ ਤਾਂ ਜ਼ਿੰਮੇਵਾਰੀ ਹੁੰਦੀ ਹੈ ਅਤੇ ਨਾ ਤਕਨੀਕੀ ਮਿਆਰ। ਪੰਜਾਬ ਵਿੱਚ ਕੀਟਨਾਸ਼ਕਾਂ ਦੇ ਜ਼ੋਰ ਬਜ਼ਾਰੀ ਧੰਦੇ ਨੇ ਨਰਮੇ ਦੀ ਫਸਲ ਦੀ ਤਬਾਹੀ ਵਿੱਚ ਬਣਦਾ ਹਿੱਸਾ ਪਾਇਆ ਹੈ।

ਇਹਨਾਂ ਜ਼ਹਿਰਾਂ ਦੇ ਮਾਰੂ ਅਸਰ ਸਿੱਧੇ ਅਤੇ ਅਸਿੱਧੇ ਰੂਪ ਵਿੱਚ ਬਹੁਤ ਘਾਤਕ ਸਾਬਤ ਹੋ ਰਹੇ ਹਨ। ਮਿੱਟੀ, ਪਾਣੀ, ਹਵਾ, ਬਨਸਪਤੀ, ਕੀਟ ਸੰਸਾਰ, ਮਨੁੱਖ ਕੋਈ ਵੀ ਇਹਨਾਂ ਦੀ ਮਾਰ ਤੋਂ ਬਚਿਆ ਨਹੀਂ ਰਹਿ ਸਕਦਾ। ਕਿਉਂਕਿ ਇਹਨਾਂ ਜ਼ਹਿਰਾਂ ਦੀ ਫਰਹਿਸਤ ਬਹੁਤ ਲੰਮੀ ਹੈ ਅਤੇ ਮਾਰੂ ਅਸਰ ਵੀ ਬਹੁਤ ਦੇਰ ਬਾਅਦ ਸਾਹਮਣੇ ਆਉਂਦੇ ਹਨ। ਇਸ ਲਈ ਮਨੁੱਖ ਨੂੰ ਛੱਡ ਕੇ

ਤਰਕਸ਼ੀਲ

ਬਾਕੀ ਹਿੱਸਿਆਂ ਤੇ ਇਹਨਾਂ ਦੇ ਅਸਰਾਂ ਦੀਆਂ ਕੁਝ ਮਿਸਾਲਾਂ ਦੇਣੀਆਂ ਕਾਫੀ ਹੋਣਗੀਆਂ।

1. ਪੰਜਾਬ ਦੀਆਂ ਮਿੱਟੀਆਂ ਵਿੱਚੋਂ ਗੰਡੇ ਅਤੇ ਹੋਰ ਸਾਡੇ ਮਿੱਤਰ ਮਾਈਕ੍ਰੋਬ (ਛੋਟੇ ਜੀਵਾਣੂ) ਲੋਪ ਹੋ ਗਏ ਹਨ।
2. ਸਾਡੇ ਖੇਤਾਂ ਦੀ ਵੰਨ ਸੁਵੰਨਤਾ ਜਿਹੜੀ ਕਿ ਬਹੁਤ ਸਾਰੀਆਂ ਜੜੀਆਂ ਬੂਟੀਆਂ ਤੇ ਅਧਾਰਿਤ ਸੀ ਲਗਭਗ ਜਾਂ ਤਾਂ ਖਤਮ ਹੋ ਗਈ ਹੈ ਜਾਂ ਹਾਸੀਏ ਤੇ ਪਹੁੰਚ ਗਈ ਹੈ। ਇਹਨਾਂ ਜੜੀਆਂ ਬੂਟੀਆਂ

ਨਾਲ ਹੀ ਸਾਡਾ ਇਹਨਾਂ ਜੜੀਆਂ ਬੂਟੀਆਂ ਦਾ ਗਿਆਨ ਅਤੇ ਸਭਿਆਚਾਰਕ ਵੰਨਸੁਵੰਨਤਾ ਵੀ ਗਾਇਬ ਹੋ ਰਹੀ ਹੈ। 3. ਨਦੀਨ ਨਾਸ਼ਕਾਂ ਨੇ ਨਾ ਸਿਰਫ਼ ਨਦੀਨ ਦੀ ਬਲਕਿ ਇਹਨਾਂ ਨਦੀਨਾਂ ਤੇ ਪਲਣ ਵਾਲੇ ਅਣਗਿਣਤ ਕੀੜੇ ਮਕੋੜਿਆਂ ਤੋਂ, ਜਿਹੜੇ ਕਿ ਸਾਡੇ ਈਕੋਸਿਸਟਮ ਨੂੰ ਸਿਹਤਮੰਦ ਰੱਖਦੇ ਸਨ, ਉਹਨਾਂ ਦਾ

4. ਮੱਕੜੀਆਂ, ਟਿੱਡੇ ਤੇ ਹੋਰ ਬਹੁਤ ਸਾਰੇ ਸ਼ਿਕਾਰੀ ਜਿਹੜੇ ਕਿਸਾਨ ਦੇ ਮਿੱਤਰ ਸਨ ਵੀ ਇਹਨਾਂ ਜ਼ਹਿਰਾਂ ਦੇ ਮਾਰੂ ਅਸਰ ਹੇਠ ਆ ਗਏ ਹਨ।
5. ਡੱਡੂਆਂ, ਚੂਹਿਆਂ ਤੇ ਪਲਣ ਵਾਲੇ ਸ਼ਿਕਾਰੀ ਪੰਛੀ ਜਿਹੜੇ ਕਿ ਖੁਰਾਕ ਲੜੀ ਦੇ ਆਖਰੀ ਸਿਰੇ ਤੇ ਹੁੰਦੇ ਹਨ ਵੀ ਜ਼ਹਿਰੀਲਾ ਭੋਜਨ ਖਾ ਕੇ ਸਾਨੂੰ ਅਲਵਿਦਾ ਕਹਿ ਗਏ ਹਨ। ਜਿਵੇਂ ਸੰਨ 84 ਵੇਲੇ ਬਾਜ਼ਾਂ ਦਾ ਵੱਡੀ ਗਿਣਤੀ ਵਿੱਚ ਮਰਨਾ।
6. ਇਹ ਸਾਡੀਆਂ ਜ਼ਹਿਰਾਂ ਕਿਉਂਕਿ ਖਤਮ ਨਹੀਂ ਹੁੰਦੀਆਂ ਇਸ ਲਈ ਇਹ ਪਸ਼ੂਆਂ ਦੇ ਚਾਰੇ ਰਾਹੀਂ ਜਾਂ ਸਿੱਧੇ ਤੌਰ ਤੇ ਖਾਣ ਨਾਲ ਸਾਡੀ ਖੁਰਾਕ ਲੜੀ ਵਿੱਚ ਸ਼ਾਮਲ ਹੋ ਜਾਂਦੀਆਂ ਹਨ ਅਤੇ ਪਸ਼ੂਆਂ ਦੇ ਮਰਨ ਨਾਲ ਇਹ ਜ਼ਹਿਰਾਂ ਮੁਰਦਾਖੋਰ ਪੰਛੀਆਂ ਵਿੱਚ ਪਹੁੰਚ ਜਾਂਦੀਆਂ ਹਨ। ਗਿਰਝਾਂ ਦੇ ਅਲੋਪ ਹੋਣ ਪਿੱਛੇ ਇਹਨਾਂ ਜ਼ਹਿਰਾਂ ਦਾ ਵੀ ਵੱਡਾ ਹੱਥ ਹੈ ਕਿਉਂਕਿ ਗਿਰਝਾਂ ਵੀ ਖੁਰਾਕ ਲੜੀ ਦੇ ਆਖਰੀ ਸਿਰੇ ਤੇ ਹੁੰਦੀਆਂ ਹਨ।
7. ਸਾਡੇ ਪਾਣੀ ਦੇ ਸਰੋਤ, ਜ਼ਮੀਨਦੋਜ ਪਾਣੀ, ਛੱਪੜ, ਸਭ ਵਿੱਚ ਜ਼ਹਿਰਾਂ ਦੇ ਅਸਰ ਲੱਭੇ ਜਾ ਸਕਦੇ ਹਨ।
8. ਇੰਨੀ ਜ਼ਹਿਰ ਦੇ ਬਾਵਜੂਦ ਵੀ ਜਿਹੜੇ ਕੀੜੇ ਮਕੋੜੇ ਅਤੇ ਵਾਧੂ

ਜਨਵਰੀ-ਫਰਵਰੀ 2004

7

ਜਨਵਰੀ-ਫਰਵਰੀ 2004

6



ਨਦੀਨ ਅਸੀਂ ਮਾਰਨਾ ਚਾਹੁੰਦੇ ਸੀ ਉਹ ਜਿਆਦਾ ਤਕੜੇ ਹੋ ਗਏ ਹਨ। ਅਮਰੀਕਨ ਸੁੰਡੀ, ਮੱਛਰ, ਤੇਲਾ, ਚਿੱਟਾ ਮੱਛਰ ਵਗੈਰਾ ਅਤੇ ਗੁੱਲੀ ਡੰਡਾ, ਕਾਂਗਰਸ ਘਾਹ ਤੇ ਲੈਨਟਾਨਾ ਵਰਗੇ ਪੌਦੇ ਸੁਪਰ ਵੀਡ ਬਣ ਰਹੇ ਹਨ। ਕਿਉਂਕਿ ਅਸੀਂ ਇਹਨਾਂ ਨੂੰ ਕਾਬੂ ਕਰਨ ਵਾਲੇ ਇਹਨਾਂ ਦੇ ਕੁਦਰਤੀ ਦੁਸ਼ਮਣ ਮਾਰ ਦਿੱਤੇ ਹਨ। ਸਭ ਤੋਂ ਭਿਆਨਕ ਅਸਰ ਮਨੁੱਖੀ ਉੱਪਰ ਹੋ ਰਿਹਾ ਹੈ। ਸਿਰਫ਼ ਕੁਝ ਕੁ ਰਸਾਇਣਿਕ ਜਹਿਰਾਂ ਦਾ ਮਨੁੱਖੀ ਸਿਹਤ ਉੱਪਰ ਅਸਰ ਦੇਖੇ ਤੋਂ ਪਤਾ ਲੱਗ ਸਕਦਾ ਹੈ ਕਿ ਅੱਗੇ ਸਾਡੇ ਲਈ ਕਿਸ ਤਰ੍ਹਾਂ ਦਾ ਭਵਿੱਖ ਹੈ। ਪਿੱਛੇ ਜਿਹੇ ਦਿੱਲੀ ਦੀ ਇੱਕ ਸੰਸਥਾ ਸੈਂਟਰ ਫਾਰ ਸਾਇੰਸ ਐਂਡ ਐਨਵਾਇਰਨਮੈਂਟ ਨੇ ਮੁਲਕ ਭਰ ਵਿੱਚ ਵਿਕਣ ਵਾਲੇ ਪੈਪਸੀ, ਕੈਂਪਾ ਕੋਲਾ ਵਗੈਰਾ ਵਿੱਚ ਪੈਸਟੀਸਾਈਡ ਦੀ ਮੌਜੂਦਗੀ ਦੱਸ ਕੇ ਦੇਸ਼ ਦੇ ਉਪਰਲੇ ਲੋਕਾਂ ਨੂੰ ਭਾ ਦੀ ਬਣਾ ਦਿੱਤੀ ਸੀ।

ਜਹਿਰਾਂ ਦੇ ਮਾੜੇ ਅਸਰਾਂ ਦੀ ਲਿਸਟ ਬਹੁਤ ਲੰਮੀ ਹੋ ਸਕਦੀ ਹੈ। ਇਨ੍ਹਾਂ ਰਸਾਇਣਿਕ ਦਵਾਈਆਂ ਦੇ ਮਾਰੂ ਅਸਰ ਬਾਰੇ ਬਹੁਤ ਸਾਰੇ ਅਦਾਰਿਆਂ ਨੇ ਬੜਾ ਚੰਗਾ ਕੰਮ ਕੀਤਾ ਹੋਇਆ ਹੈ ਪਰ ਚੰਗਾ ਇਹ ਹੀ ਹੋਵੇਗਾ ਕਿ ਅਸੀਂ ਸਾਰੇ ਦਵਾਈਆਂ ਵਰਤਣ ਵਾਲੇ ਤੇ ਦਵਾਈਆਂ ਨਾਲ ਪੈਦਾ ਹੋਈਆਂ ਖਾਣ ਵਾਲੀਆਂ ਵਸਤਾਂ ਵਰਤਣ ਵਾਲੇ ਇਸ ਭਿਆਨਕ ਵਰਤਾਰੇ ਬਾਰੇ ਚੇਤਨ ਹੋਈਏ।

ਹਵਾਲੇ :

1. Silent Spring (ਖਾਮੋਸ਼ ਬਹਾਰ) - ਰੇਸਲ ਕਾਰਸਨ; ਅਦਰ ਇੰਡੀਆ ਪ੍ਰੈਸ। ਇਹ ਕਿਤਾਬ ਹਰ ਚੇਤਨ ਵਿਅਕਤੀ ਨੂੰ ਪੜ੍ਹਨੀ ਚਾਹੀਦੀ ਹੈ। ਪਹਿਲਾਂ ਇਹ ਕਿਤਾਬ ਹਿੰਦੋਸਤਾਨ ਵਿੱਚ ਉਪਲਬਧ ਨਹੀਂ ਸੀ ਚਾਹੇ ਕਿ 1962 ਵਿੱਚ ਛਪੀ ਇਸ ਕਿਤਾਬ ਦੇ 30 ਤੋਂ ਜਿਆਦਾ ਐਡੀਸ਼ਨ ਛਪ ਚੁੱਕੇ ਹਨ। ਇਸ ਵਿੱਚ ਜਹਿਰਾਂ ਬਾਰੇ ਗਿਆਨ, ਇਨ੍ਹਾਂ ਦੇ ਮਿੱਟੀ, ਪਾਣੀ, ਪ੍ਰਾਣੀ, ਪੰਛੀ, ਬਨਸਪਤੀ ਅਤੇ ਮਨੁੱਖੀ ਉੱਪਰ ਅਸਰ ਬਹੁਤ ਦਿਲਚਸਪ ਤਰੀਕੇ ਨਾਲ ਬਿਆਨ ਕੀਤੇ ਗਏ ਹਨ।

2. Our Stolen Future (ਸਾਡਾ ਗੁਆਚਿਆ ਭਵਿੱਖ) - ਥੀਓਕਲ ਬੋਰਨ, ਡਾਇਨੇ ਡਿਊਮਾਨੋਸਕੀ, ਜੌਨ ਪੀਟਰਸਨ 1996. ਇਹ ਕਿਤਾਬ 'ਖਾਮੋਸ਼ ਬਹਾਰ' ਦੀ ਵਾਰਿਸ ਹੈ। ਇਸ ਵਿੱਚ ਅੱਜ ਦੇ ਹਾਲਾਤ ਤੇ ਖਾਸ ਕਰ ਜਹਿਰਾਂ ਦੇ ਮਨੁੱਖੀ ਨਸਲ ਉੱਪਰ ਦੁਸ਼ਪ੍ਰਭਾਵ ਮਸਲਨ ਜਮਾਂਦਰੂ ਨੁਕਸ, ਜਿਨਸੀ ਅਸਧਾਰਨਤਾ, ਬੱਚੇ ਪੈਦਾ ਕਰਨ ਸਬੰਧੀ ਅੜਚਨਾਂ, ਮਨੁੱਖੀ ਜਿਸਮ ਵਿੱਚ ਰਸਾਇਣਿਕ ਹਾਰਮੋਨਜ਼ ਦੀ ਨਕਲੇ ਹਰਕਤ ਆਦਿ ਵਿਸ਼ੇ ਅਤੇ ਇਸਤੋਂ ਇਲਾਵਾ ਹੋਰ ਜੀਵਾਂ ਦੇ ਅਜੀਬ ਵਰਤਾਉ ਜਿਵੇਂ ਇੱਲਾਂ ਵਿੱਚ ਪੈਦਾਇਸ਼ੀ ਜਿਨਸ ਵਾਧੇ ਦਾ ਖਾਤਮਾ, ਸੀਲ ਦੀ ਪਲੇਗ ਵਗੈਰਾ ਵਰਗੇ ਸ਼ਾਮਲ ਹਨ।

3. Down to Earth ਮੈਗਜ਼ੀਨ (ਸੈਂਟਰ ਫਾਰ ਸਾਇੰਸ ਐਂਡ ਐਨਵਾਇਰਨਮੈਂਟ ਦਾ ਬੁਲਾਰਾ, ਨਵੀਂ ਦਿੱਲੀ)

## ਬਰਤਾਨਵੀ ਤਰਕਸ਼ੀਲ ਸੋਸਾਇਟੀ ਦਾ ਉਦਘਾਟਨ

23 ਸਤੰਬਰ 2003 ਨੂੰ ਬਰਮਿੰਘਮ ਦੇ ਇਲਾਕੇ ਹੈਂਡਜ਼ਵਰਥ ਦੀ '162 ਕੁੱਕਰੀ ਰੋਡ' 'ਤੇ ਬਰਤਾਨਵੀ ਤਰਕਸ਼ੀਲ ਸੋਸਾਇਟੀ (ਰਜਿ) ਦਾ ਉਦਘਾਟਨ ਕਾਉਂਸਲਰ ਜੌਹਨ ਟਿਰਲ ਨੇ ਰਿਬਨ ਕੱਟ ਕੇ ਕੀਤਾ। ਇਸੇ ਦਿਨ ਹੀ ਮੈਂਟਲ ਹੋਲਡ ਯਾਨਿ ਮਾਨਸਿਕ ਸਿਹਤ ਦੇ ਪ੍ਰੋਜੈਕਟ ਦਾ ਉਦਘਾਟਨ ਵੀ ਕੀਤਾ ਗਿਆ ਕਿਉਂਕਿ ਤਰਕਸ਼ੀਲ ਸੋਸਾਇਟੀ ਸਾਧਾਂ ਸੰਤਾਂ, ਪੀਰਾਂ ਜੋਤਸ਼ੀਆਂ ਦੇ ਤੰਦੂਆ ਜਾਲ ਵਿੱਚੋਂ ਆਮ ਲੋਕਾਂ ਨੂੰ ਬਾਹਰ ਕੱਢਣ ਤੋਂ ਬਿਨਾਂ ਮਾਨਸਿਕ ਅਤੇ ਸਰੀਰਕ ਸਿਹਤ ਬਾਰੇ ਵੀ ਮੁਫਤ ਸਲਾਹ ਮਸ਼ਵਰਾ ਦਿੰਦੀ ਹੈ। ਕਾਉਂਸਲਰ ਜੌਹਨ ਟਿਰਲ ਤੋਂ ਬਿਨਾਂ ਆਏ ਪਤਵੰਤੇ ਸੱਜਣਾਂ ਵਿੱਚ ਕਾਉਂਸਲਰ ਮਣਕੂ, ਈਵਨਿੰਗ ਮੇਲ ਅਖਬਾਰ ਦੀ ਪੱਤਰਪ੍ਰੇਰਕ ਪੌਪੀ, ਹਿਊਮਨਿਸਟ ਇੰਟਰਨੈਸ਼ਨਲ ਸੋਸਾਇਟੀ ਦੇ ਨੁਮਾਇੰਦੇ ਬਾਬੂ ਗੁਗਨਾਨੀ, ਡਾਕਟਰ ਹੈਰੀ ਅਤੇ ਮੇਰੀ ਵਿਲਸਨ ਬਰਮਿੰਘਮ ਤੋਂ ਬਿਨਾਂ ਬਰਤਾਨਵੀ ਤਰਕਸ਼ੀਲ ਸੋਸਾਇਟੀ ਦੇ ਪ੍ਰਧਾਨ ਅ. ਸ. ਖਰਲਵੀਰ, ਜਨਰਲ ਸਕੱਤਰ ਡਾ. ਹਰੀਸ਼ ਮਲਹੋਤਰਾ, ਬਰਮਿੰਘਮ ਬਰਾਂਚ ਦੇ ਪ੍ਰਧਾਨ ਭਗਵੰਤ ਸਿੰਘ, ਸਹਾਇਕ ਜਨਰਲ ਸਕੱਤਰ ਲਵਕੇਸ਼ ਪ੍ਰਾਸਰ, ਸੁਰਿੰਦਰ ਵਿਰਦੀ, ਅਸ਼ਵਨੀ ਕੁਮਾਰ, ਕਰਮ ਸਿੰਘ ਕਿਰਤੀ, ਸਚਦੇਵ ਵਿਰਦੀ, ਤਾਰੀ ਅਟਵਾਲ, ਇੰਡੀਆ ਤੋਂ ਸੁਮਨ ਲਤਾ, ਸਹੀਦ ਉਧਮ ਸਿੰਘ ਸੈਂਟਰ ਦਾ ਕੋਆਰਡੀਨੇਟਰ ਭਾਰਤ ਭੂਸ਼ਨ, ਪੰਜਾਬੀ ਮਾਸਿਕ ਪਰਚੇ ਦੇ ਸੰਪਾਦਕ ਦਰਸ਼ਨ ਸਿੰਘ ਢਿੱਲੋਂ (ਲੰਦਨ) ਅਤੇ ਸਿੱਖ ਫੈਡਰੇਸ਼ਨ ਦਾ ਨੁਮਾਇੰਦਾ ਦਲ ਸਿੰਘ ਵੀ ਸ਼ਾਮਲ ਸੀ। ਇਹਨਾਂ ਤੋਂ ਬਿਨਾਂ ਬਰਤਾਨਵੀ ਤਰਕਸ਼ੀਲ ਸੋਸਾਇਟੀ ਦਾ ਕੋਆਰਡੀਨੇਟਰ ਪੀਟਰ ਡੇਵਿਡ ਅਤੇ ਸਿਟੀ ਕੌਂਸਲ ਦਾ ਕੋਆਰਡੀਨੇਟਰ ਸ਼ੈਂਗ ਗੁਹਾਨੀਆ ਵੀ ਸ਼ਾਮਲ ਸਨ। ਕੁਝ ਹੋਰ ਸੰਸਥਾਵਾਂ ਜਿਵੇਂ 'ਮਾਈਡ' ਦੇ ਨੁਮਾਇੰਦੇ ਵੀ ਸ਼ਾਮਲ ਸਨ।

ਰਿਬਨ ਕੱਟਣ ਦੀ ਰਸਮ ਤੋਂ ਬਾਅਦ ਬੁਲਾਰਿਆਂ ਨੂੰ ਬੋਲਣ ਲਈ ਕਿਹਾ ਗਿਆ। ਸਟੇਜ ਸਕੱਤਰ ਦੀ ਜ਼ਿੰਮੇਵਾਰੀ ਭਗਵੰਤ ਸਿੰਘ ਨੇ ਨਿਭਾਈ। ਵਿਸ਼ੇਸ਼ ਮਹਿਮਾਨ ਜੌਹਨ ਟਿਰਲ ਨੇ ਸਭ ਤੋਂ ਪਹਿਲਾਂ ਮਾਨਸਿਕ ਸਿਹਤ ਬਾਰੇ ਪ੍ਰੋਜੈਕਟ ਦੀ ਅਹਿਮੀਅਤ ਤੇ ਚਾਨਣਾ ਪਾਇਆ ਕਿ ਐਹੋ ਜਿਹੇ ਪ੍ਰੋਜੈਕਟ ਦੀ ਸੈਂਡਵਿਚ ਦੇ ਵਸਨੀਕਾਂ ਲਈ ਖਾਸ ਜ਼ਰੂਰਤ ਸੀ ਤਾਂ ਕਿ ਉਹ ਆਪਣੀਆਂ ਸਰੀਰਕ ਅਤੇ ਮਾਨਸਿਕ ਸਿਹਤ ਸਮੱਸਿਆਵਾਂ ਬਾਰੇ ਉਸਾਰੂ ਅਤੇ ਨਰੋਈ ਅਗਵਾਈ ਲੈ ਸਕਣ ਅਤੇ ਇਹ ਕੰਮ ਸੋਸਾਇਟੀ ਦੇ ਕਾਉਂਸਲਰ ਲਵਕੇਸ਼ ਪ੍ਰਾਸਰ ਅਤੇ ਤਾਰੀ ਅਟਵਾਲ ਕਰਿਆ ਕਰਨਗੇ। ਬਾਕੀ ਬੁਲਾਰਿਆਂ ਵਿੱਚ ਸਚਦੇਵ ਵਿਰਦੀ, ਕਾਉਂਸਲਰ ਮਣਕੂ, ਡਾ. ਹੈਰੀ, ਜੇਨ ਵਿਲਸਨ, ਬਾਬੂ ਗੁਗਨਾਨੀ ਅਤੇ ਦਰਸ਼ਨ ਢਿੱਲੋਂ ਸ਼ਾਮਲ ਸਨ। ਜਨਰਲ ਸਕੱਤਰ ਡਾ. ਹਰੀਸ਼ ਮਲਹੋਤਰਾ ਨੇ ਸੋਸਾਇਟੀ ਦੇ ਕੰਮਾਂ ਬਾਰੇ ਚਾਨਣਾ ਪਾਇਆ ਕਿ ਸੋਸਾਇਟੀ ਵਿਗਿਆਨਕ ਸੋਚ ਦਾ ਪ੍ਰਚਾਰ ਆਡੀਓ ਕੈਸਟਾਂ, ਮੈਗਜ਼ੀਨਾਂ, ਕਿਤਾਬਾਂ, ਲੀਫਲੈਟਸ ਆਦਿ ਤੋਂ ਇਲਾਵਾ ਵੱਖ ਵੱਖ ਥਾਵਾਂ ਤੇ ਸਟਾਲ ਲਾ ਕੇ ਵੀ ਕਰਦੀ ਹੈ। ਘਰੇਲੂ ਸਮੱਸਿਆਵਾਂ, ਔਰਤ ਮਰਦ ਦਾ ਝਗੜਾ, ਬੱਚਿਆਂ ਦੀਆਂ ਸਮੱਸਿਆਵਾਂ, ਸਰੀਰਕ ਅਤੇ ਮਾਨਸਿਕ ਉਲਝਣਾਂ, ਸਿਗਰਟ ਨੋਸ਼ੀ ਅਤੇ ਡਰੱਗਜ਼ ਨੂੰ ਹਟਾਉਣਾ, ਸਰਾਬ ਦੀ ਲਤ ਤੋਂ ਤੋਬਾ ਕਰਵਾਉਣੀ, ਭੂਤਾਂ ਪ੍ਰੇਤਾਂ ਦਾ ਡਰ ਦੂਰ ਕਰਨਾ, ਜੋਤਸ਼ੀਆਂ ਅਤੇ ਪੀਰਾਂ ਦੇ ਜੰਜਾਲ 'ਚੋਂ ਬਾਹਰ ਨਿਕਲਣਾ ਆਦਿ ਬਾਰੇ ਵੀ ਮੁਫਤ ਸਲਾਹ ਦਿੱਤੀ ਜਾਂਦੀ ਹੈ। ਫੋਨ 0121-5540077 ਤੇ ਸੰਪਰਕ ਕੀਤਾ ਜਾ ਸਕਦਾ ਹੈ। ਅੰਤ ਵਿੱਚ ਪ੍ਰਧਾਨ ਅ. ਸ. ਖਰਲਵੀਰ ਨੇ ਸਭ ਦਾ ਧੰਨਵਾਦ ਕੀਤਾ।

## ਹਿੰਦੁਸਤਾਨੀ ਯੂਨੀਵਰਸਿਟੀਆਂ ਵਿਚ ਵੈਦਿਕ ਜੋਤਿਸ਼?

ਅਸ਼ੋਕ ਵਰਧਨ ਸ਼ੈਟੀ ਆਈ.ਏ.ਐਸ.

“ਸਿਤਾਰੇ ਦੇਖਣਾ ਅਤੇ ਜੋਤਿਸ਼, ਖੁਸ਼-ਕਿਸਮਤੀ ਅਤੇ ਬਦ-ਕਿਸਮਤੀ ਦੀ ਭਵਿੱਖਬਾਣੀ, ਚੰਗੇ ਅਤੇ ਮਾੜੇ ਦਿਨਾਂ ਦੀ ਅਗਾਊਂ ਸੂਚਨਾ, ਇਹ ਸਾਰਾ ਕੁੱਝ ਵਰਜਿਤ ਹੈ।”

ਗੌਤਮ ਬੁੱਧ

“ਤੁਸੀਂ ਦੇਖੋਗੇ ਕਿ ਜੋਤਿਸ਼ ਅਤੇ ਇਹੋ ਜਿਹੀਆਂ ਹੋਰ ਰਹੱਸਮਈ ਗੱਲਾਂ ਆਮ ਤੌਰ 'ਤੇ ਕਮਜ਼ੋਰ ਮਨ ਦੇ ਚਿੰਨ੍ਹ ਹਨ। ਇਸ ਲਈ ਜਦੋਂ ਵੀ ਇਹ ਸਾਡੇ ਮਨਾਂ 'ਚ ਉਭਰਨ, ਸਾਨੂੰ ਕਿਸੇ ਡਾਕਟਰ ਕੋਲ ਜਾਣਾ ਚਾਹੀਦਾ ਹੈ, ਅੱਛੀ ਖੁਰਾਕ ਖਾਣੀ ਚਾਹੀਦੀ ਹੈ ਤੇ ਆਰਾਮ ਕਰਨਾ ਚਾਹੀਦਾ ਹੈ।”

ਸਵਾਮੀ ਵਿਵੇਕਾਨੰਦ

ਮਸ਼ਹੂਰ ਬਰਤਾਨਵੀ ਭੌਤਿਕ ਵਿਗਿਆਨੀ, ਸਟੀਫਨ ਹਾਕਿੰਗ ਨੇ ਪਿਛਲੇ ਸਾਲ ਦਿੱਲੀ ਵਿੱਚ ਅਲਬਰਟ ਆਈਨਸਟਾਈਨ ਯਾਦਗਾਰੀ ਭਾਸ਼ਨ ਦਿੰਦਿਆਂ ਸਭ ਨੂੰ ਹੈਰਾਨ ਕਰ ਦਿੱਤਾ ਜਦੋਂ ਉਸਨੇ ‘ਬਲੈਕ ਹੋਲ’ ਅਤੇ ‘ਸੁਪਰਸਟਾਰਗ’ ਜਿਹੇ ਵਿਸ਼ਿਆਂ 'ਤੇ ਬੋਲਣ ਦੇ ਸਮੇਂ ਚੋਂ ਸਮਾਂ ਕੱਢਕੇ ਜੋਤਿਸ਼ ਦਾ ਪਾਸ ਉਘੇੜਦਿਆਂ ਕਿਹਾ:

“ਸਾਡੇ ਵਿੱਚੋਂ ਸਾਇੰਸਦਾਨਾਂ ਦੀ ਵੱਡੀ ਗਿਣਤੀ ਦਾ ਜੋਤਿਸ਼ ਵਿਚ ਵਿਸ਼ਵਾਸ ਨਾ ਕਰਨ ਦਾ ਕਾਰਨ ਇਹ ਹੈ ਕਿ ਇਹ ਸਾਡੇ ਉਨ੍ਹਾਂ ਸਿਧਾਂਤਾਂ ਨਾਲ ਮੇਲ ਨਹੀਂ ਖਾਂਦਾ ਜੋ ਤਜਰਬੇ ਰਾਹੀਂ ਪਰਖੇ ਜਾ ਚੁੱਕੇ ਹਨ।”

ਸਾਨੂੰ ਪੱਕਾ ਪਤਾ ਨਹੀਂ ਹੈ ਕਿ ਪ੍ਰੋਫੈਸਰ ਹਾਕਿੰਗ ਨੂੰ ਬੇਚੈਨ ਕਰਨ ਵਾਲੀ ਇਸ ਖਬਰ ਦੀ ਕੋਈ ਕਨਸੇਅਰ ਸੀ ਜਾਂ ਨਹੀਂ ਕਿ ਯੂਨੀਵਰਸਿਟੀ ਗਰਾਂਟਸ ਕਮਿਸ਼ਨ (ਯੂ.ਜੀ.ਸੀ.) ਨੇ ਆਉਣ ਵਾਲੇ ਵਿਦਿਅਕ ਸਾਲ ਤੋਂ ਹਿੰਦੁਸਤਾਨੀ ਯੂਨੀਵਰਸਿਟੀਆਂ ਵਿਚ ਵੈਦਿਕ ਜੋਤਿਸ਼ (ਜੋਤਿਸ਼ ਵਿਗਿਆਨ) ਦੇ ਵਿਭਾਗ ਸ਼ੁਰੂ ਕਰਨ ਦਾ ਫੈਸਲਾ ਕੀਤਾ ਹੈ। ਪਰ ਫਿਰ ਵੀ ਹਰ ਹੀਲੇ ਉਸ ਦੀਆਂ ਕੋਸ਼ਿਸ਼ਾਂ ਦੀ ਸ਼ਲਾਘਾ ਕਰਨੀ ਬਣਦੀ ਹੈ ਕਿਉਂਕਿ ਉਚ-ਕੋਟੀ ਦੇ ਸਾਇੰਸਦਾਨਾਂ ਅਤੇ ਬੁੱਧੀਜੀਵੀਆਂ ਦਾ ਜੋਤਿਸ਼ ਵੰਨੀ ਰਵਾਈਆਂ ਕੁਝ ਇਓਂ ਹੈ, “ਚਲੋ ਛੱਡੋ ਪਰ੍ਹੇ, ਐਵੇਂ ਉਕਤਾਉ ਵਿਸ਼ੇ ਬਾਰੇ ਕੀ ਗੱਲ ਕਰਨੀ ਹੈ।” ਉਹ ਗੁਜ਼ਰੇ ਸਮਿਆਂ ਦੀਆਂ ਇਨ੍ਹਾਂ ਬੇਬਟੀਆਂ ਧਾਰਨਾਵਾਂ ਖਿਲਾਫ ਲੜਨ ਤੋਂ ਸਾਫ ਨਾਂਹ ਕਰਦੇ ਹਨ। ਇਹ ਇਕ ਗਲਤੀ ਹੈ ਕਿਉਂਕਿ ਆਮ ਸਾਧਾਰਨ ਲੋਕ ਜਿਹੜੇ ਸਾਰਾ ਦਿਨ ਜੋਤਿਸ਼-ਪੱਖੀ ਪ੍ਰਚਾਰ ਸੁਣਦੇ ਹਨ, ਉਹ ਕਦੇ ਕਦਾਈਂ ਹੀ “ਇਸਦਾ ਉਲਟ ਪੱਖ ਸੁਣਦੇ” ਹਨ। ਇਸ ਲਈ ਉਨ੍ਹਾਂ ਦੇ ਇਹ ਵਿਸ਼ਵਾਸ ਕਰਨ ਦੀ ਸੰਭਾਵਨਾ ਬਣ ਜਾਂਦੀ ਹੈ ਕਿ ਜੋਤਿਸ਼ ਵੀ ਕੋਈ ਸ਼ੈਅ ਹੈ। ਐਡਮੰਡ ਬਰਕ ਦੇ ਸ਼ਬਦਾਂ ਅਨੁਸਾਰ

‘ਮੂਰਖਤਾ ਦੇ ਸਫਲ ਹੋਣ ਲਈ ਇਹ ਜ਼ਰੂਰੀ ਹੈ ਕਿ ਗਿਆਨਵਾਨ ਲੋਕ ਕੁਝ ਨਾ ਕਰਨ’  
ਉਸ ਸਮੇਂ, ਜਦੋਂ ਹਿੰਦੁਸਤਾਨ ਨੂੰ ਜ਼ੋਰ ਤਾਂ ਵਿਸ਼ੇਸ਼ ਤੌਰ 'ਤੇ

ਸੂਚਨਾ ਤਕਨੀਕ, ਬਾਇਓ ਤਕਨੀਕ ਅਤੇ ਦੂਸਰੇ ਹੋਰ ਮੁਢਲੇ(Frontier) ਖੇਤਰਾਂ ਵਿਚ ਅਧਿਐਨ ਅਤੇ ਖੋਜ ਵੱਲ ਦੇਣਾ ਚਾਹੀਦਾ ਹੈ, ਯੂ.ਜੀ.ਸੀ. ਨੇ ਜੋਤਿਸ਼ ਵਰਗੀ “ਕਲਪਿਤ ਸਾਇੰਸ” ਦੀ ਵਕਾਲਤ ਕਰਕੇ ਪਿਛਲੇ-ਖੁਰੀ ਇੱਕ ‘ਮਹਾਨ-ਫਾਲ’ ਮਾਰੀ ਹੈ। ਇਹ ਸਾਰਾ ਕੁਝ ਉਸ ਦੇਸ਼ ਵਿਚ ਹੈ ਜਿੱਥੇ ਸੰਵਿਧਾਨ ਅਨੁਸਾਰ “ਵਿਗਿਆਨਕ ਵਿਸ਼ਟੀਕੋਣ, ਮਾਨਵਤਾਵਾਦ ਅਤੇ ਸ਼ੁਧਾਰਾਂ ਦੀ ਭਾਵਨਾ ਵਿਕਸਿਤ ਕਰਨਾ” ਨਾਗਰਿਕਾਂ ਦੇ ਮੂਲ ਫਰਜ਼ਾਂ ਵਿਚੋਂ ਇੱਕ ਹੈ। ਸੋ, ਇਸਤੋਂ ਪਹਿਲਾਂ ਕਿ ਇਸਦੇ ਨਾਲ ਲਗਦੇ ਹੋਰ ਦੂਸਰੇ ਅਧ-ਵਿਸ਼ਵਾਸ ਜਿਵੇਂ ਕਿ ਹਸਤ-ਰੇਖਾ, ਜਾਦੂ-ਟੂਣਾ, ਭੂਤਾਂ-ਪ੍ਰੇਤਾਂ ਦੀ ਛਾਇਆ ਆਦਿ ਵੀ ਸਕੂਲਾਂ-ਕਾਲਜਾਂ ਵਿਚ “ਸਾਇੰਸ” ਵਜੋਂ ਪੜ੍ਹਾਈਆਂ ਜਾਣੀਆਂ ਲੱਗਣ ਅਤੇ ਖਰੀ ਸਾਇੰਸ ਨੂੰ ਬਾਹਰਲਾ ਦਰਵਾਜ਼ਾ ਦਿਖਾਇਆ ਜਾਵੇ, ਅੱਜ ਸਮੇਂ ਦੀ ਮੰਗ ਹੈ ਕਿ ਇਸਦੇ ਵਿਰੁੱਧ ਮੁਹਿੰਮ ਵਿੱਚੀ ਜਾਣੀ ਚਾਹੀਦੀ ਹੈ। ਇਤਿਹਾਸ ਅਜਿਹੀਆਂ ਮਿਸਾਲਾਂ ਨਾਲ ਭਰਿਆ ਪਿਆ ਹੈ ਜਦੋਂ ਕਿ ਧਰਮ-ਨਿਰਪੱਖ ਅਤੇ ਤਰਕਸ਼ੀਲ ਚਿੰਤਨ ਨੇ ਰਹੱਸਮਈ ਤੇ ਬੇਬਟੇ ਵਿਸ਼ਵਾਸਾਂ ਅੱਗੇ ਹਾਰ ਮੰਨ ਕੇ ਗੋਡੇ ਟੇਕ ਦਿੱਤੇ ਜਿਸ ਨਾਲ ਪ੍ਰਫੁੱਲਤ ਹੋ ਰਹੇ ਸਮਾਜ ਪਤਨ ਵੱਲ ਗਏ ਅਤੇ ਨਿੱਘਰ ਗਏ। ਅਸੀਂ ਅਜਿਹਾ ਹੋਰ ਨਿਘਾਰ ਝੱਲ ਨਹੀਂ ਸਕਾਂਗੇ।

ਜੋਤਿਸ਼ ਖਿਲਾਫ ਦਲੀਲਾਂ:

ਜੋਤਿਸ਼ 'ਚ ਅਸਲ ਨੁਕਸ ਕੀ ਹੈ? ਸਾਇੰਸ ਦੀ ਮੁੱਖ ਧਾਰਾ ਇਸਦਾ ਮਖੌਲ ਕਿਉਂ ਉਡਾਉਂਦੀ ਹੈ? ਇਸ ਸਬੰਧੀ ਮੈਂ ਯੂ.ਜੀ.ਸੀ. ਦੇ ਅਕਲਮੰਦ ਆਦਮੀਆਂ ਦੇ ਭਲੇ ਲਈ ਜੋਤਿਸ਼ ਖਿਲਾਫ ਵਿਗਿਆਨਕ ਦਲੀਲਾਂ ਪੇਸ਼ ਕਰਨੀਆਂ ਚਾਹੁੰਦਾ ਹਾਂ। ਸਹਿਮਤੀ ਨਾ ਹੋਣਾ: ਦਿਲ-ਪਿੱਚਵੇਂ ਨਿਸ਼ਾਨਾਂ ਵਾਲੇ ਜੰਤਰ, ਰਹੱਸਮਈ ਰੇਖਾ-ਚਿੱਤਰ ਅਤੇ ਗੂੜ੍ਹੇ ਅੰਟੋ-ਸਟੋ ਵਾਲਾ ਇਹ ਜੋਤਿਸ਼ ਇਸ ਅਸੂਲ 'ਤੇ ਆਧਾਰਤ ਹੈ ਕਿ ਵਿਅਕਤੀ ਦਾ ਚਰਿੱਤਰ ਅਤੇ ਹੋਣੀ ਸੂਰਜ, ਚੰਦ ਅਤੇ ਜਨਮ ਸਮੇਂ ਕਿਹੜਾ ਗ੍ਰਹਿ ਕਿਹੜੇ ਸਥਾਨ ਤੇ ਹੈ, ਇਸਤੋਂ ਸਮਝਿਆ ਜਾ ਸਕਦਾ ਹੈ। ਇਸਨੂੰ ਸਮਝਣ ਲਈ ਇਕ ਰੇਖਾ-ਚਿੱਤਰ ਦੀ ਜ਼ਰੂਰਤ ਪੈਂਦੀ ਹੈ ਜਿਸਨੂੰ “ਜਨਮ-ਕੁੰਡਲੀ” ਕਿਹਾ ਜਾਂਦਾ ਹੈ। ਇਹ ਜਨਮ-ਕੁੰਡਲੀਆਂ ਸਿਰਫ ਕੋਲੇ-ਕਹਿਰੇ ਵਿਅਕਤੀਆਂ ਲਈ ਹੀ ਤਿਆਰ ਨਹੀਂ ਕੀਤੀਆਂ ਜਾਂਦੀਆਂ ਬਲਕਿ ਦੇਸ਼ਾਂ, ਕੰਪਨੀਆਂ, ਸਿਆਸੀ ਪਾਰਟੀਆਂ, ਖਿਡਾਰੀ-ਟੀਮਾਂ ਅਤੇ ਇੱਥੋਂ ਤੱਕ ਕਿ ਘਰੇਲੂ ਪਾਲਤੂ ਜਾਨਵਰਾਂ (ਸਮੇਤ ਕੁੱਤੇ ਬਿੱਲੀਆਂ ਦੇ) ਲਈ ਵੀ ਤਿਆਰ ਕੀਤੀਆਂ ਜਾਂਦੀਆਂ ਹਨ। ਜੋਤਿਸ਼ ਦੇ ਕਿੰਨੇ ਹੀ ਪੰਖ ਹਨ। ਇਨ੍ਹਾਂ ਵਿਚੋਂ ਬਹੁਤੇ ਆਪਣੇ ਪੇਸ਼ੇ ਦੇ ਬੁਨਿਆਦੀ ਸਿਧਾਂਤਾਂ ਤੇ ਸਹਿਮਤ ਨਹੀਂ ਹਨ। ਇਹ ਸਾਰੇ ਆਪਣੇ ਆਪਣੇ ਪੇਸ਼ੇ ਦੇ ਪੰਖ ਵਿਚ ਇਹੋ ਜਿਹੀਆਂ ਕਥਾ-ਕਹਾਣੀਆਂ ਸਬੂਤ ਵਜੋਂ ਭੁਗਤਾਉਂਦੇ ਹਨ ਜਿੰਨਾ ਤੇ ਉੱਕਾ ਹੀ ਭਰੋਸਾ ਨਹੀਂ ਕੀਤਾ ਜਾ ਸਕਦਾ। ਇੱਥੋਂ ਤੱਕ ਕਿ ਹਜ਼ਾਰਾਂ



ਸਾਲ ਅੰਕੜਾ-ਸਮੱਗਰੀ 'ਕੱਠਾ' ਕਰਨ, ਉਸਦਾ ਅਧਿਐਨ ਕਰਨ ਅਤੇ ਫੇਰ ਸੋਧ ਲੈਣ ਤੋਂ ਬਾਅਦ ਵੀ ਜੋਤਿਸ਼ੀ ਕਿਸੇ ਸਹਿਮਤੀ ਦੇ ਨੁਕਤੇ ਦੇ ਨੇੜੇ-ਤੇੜੇ ਨਹੀਂ ਪੁੱਜੇ। ਭਾਵੇਂ ਦਸ ਵੱਖ ਵੱਖ ਅਖਬਾਰਾਂ ਤੇ ਰਸਾਲਿਆਂ ਦੇ ਜੋਤਿਸ਼ ਵਾਲੇ ਖਾਨੇ ਦੇਖ ਲਵੋ ਜਾਂ ਫਿਰ ਆਪਣੀਆਂ ਜਨਮ-ਕੁੰਡਲੀਆਂ ਦਸ ਵੱਖ ਵੱਖਰੇ ਜੋਤਿਸ਼ੀਆਂ ਤੋਂ ਤਿਆਰ ਕਰਵਾ ਲਵੋ, ਤਾਂ ਜ਼ਿਆਦਾ ਸੰਭਵ ਤੌਰ 'ਤੇ ਤੁਸੀਂ ਦੇਖੋਗੇ ਕਿ ਇਨ੍ਹਾਂ ਦਸਾਂ ਦੀਆਂ ਹੀ ਵੱਖ ਵੱਖ ਵਿਆਖਿਆਵਾਂ ਹੋਣਗੀਆਂ। ਧਰਤੀ ਨੂੰ ਕੇਂਦਰ ਮੰਨਣਾ :

ਅਜੇ ਤਾਂ ਜੋਤਿਸ਼ੀ ਇਸ ਤੱਥ ਨੂੰ ਹੀ ਨਹੀਂ ਮੰਨ ਸਕੇ ਕਿ ਧਰਤੀ ਬ੍ਰਹਿਮੰਡ ਦਾ ਕੇਂਦਰ ਨਹੀਂ ਹੈ। ਉਹ ਆਪਣਾ ਵਪਾਰ ਕਾਪਰਨੀਕਸ ਤੋਂ ਪਹਿਲਾਂ ਵਾਲੇ ਧਰਤੀ ਨੂੰ ਬ੍ਰਹਿਮੰਡ ਦਾ ਕੇਂਦਰ ਮੰਨਣ ਵਾਲੇ ਸਿਧਾਂਤ ਅਨੁਸਾਰ ਹੀ ਚਲਾਉਂਦੇ ਹਨ (ਕਾਪਰਨੀਕਸ ਨੇ ਸਭ ਤੋਂ ਪਹਿਲਾਂ ਇਹ ਕਿਹਾ ਸੀ ਕਿ ਬ੍ਰਹਿਮੰਡ ਦਾ ਧੁਰਾ ਧਰਤੀ ਨਹੀਂ ਯਾਨੀ ਸੂਰਜ ਧਰਤੀ ਦੁਆਲੇ ਨਹੀਂ ਬਲਕਿ ਸਾਡੀ ਧਰਤੀ ਸਮੇਤ ਸਾਰੇ ਗ੍ਰਹਿ ਸੂਰਜ ਦੁਆਲੇ ਘੁੰਮਦੇ ਹਨ...ਅਨੁ)। ਇਸਨੂੰ ਸਟੀਫਨ ਹਾਕਿੰਗ ਨੇ ਆਪਣੇ ਭਾਸ਼ਨ ਵਿਚ ਜ਼ੋਰ ਦੇ ਕੇ ਇਉਂ ਕਿਹਾ:

“ਜਦੋਂ ਇਹ ਖੋਜ ਲਿਆ ਗਿਆ ਕਿ ਧਰਤੀ ਬ੍ਰਹਿਮੰਡ ਦਾ ਕੇਂਦਰ ਨਹੀਂ ਹੈ, ਜੋਤਿਸ਼ ਦਾ ਸੱਚ ਹੋਣਾ ਹੀ ਅਸੰਭਵ ਬਣ ਗਿਆ” ਲੁਪਤ ਗ੍ਰਹਿ :

ਜਦੋਂ ਜੋਤਿਸ਼ ਦੀ ਲੱਭਤ ਲੱਭੀ ਗਈ ਉਦੋਂ ਧਰਤੀ ਤੋਂ ਇਲਾਵਾ ਸਿਰਫ ਪੰਜ ਗ੍ਰਹਿਾਂ ਦੀ ਹੀ ਜਾਣਕਾਰੀ ਸੀ। ਇਹ ਪੰਜ ਗ੍ਰਹਿ, ਬੁੱਧ, ਸ਼ੁੱਕਰ, ਮੰਗਲ, ਬ੍ਰਹਿਸਪਤੀ ਅਤੇ ਸ਼ਨੀ ਹਨ। ਇਹ ਸਾਰੇ ਹੀ ਨੰਗੀ ਅੱਖ ਨਾਲ ਦੇਖੇ ਜਾ ਸਕਦੇ ਸਨ। ਬਾਅਦ ਵਿਚ ਅਰੁਨ, ਵਰੁਣ ਅਤੇ ਕੁਬੇਰ ਦੂਰਬੀਨ ਦੀ ਸਹਾਇਤਾ ਨਾਲ ਕ੍ਰਮਵਾਰ 1781, 1846 ਅਤੇ 1930 ਵਿਚ ਖੋਜੇ ਗਏ। ਫਿਰ 1930 ਤੋਂ ਪਹਿਲਾਂ ਦੀਆਂ ਜਨਮ-ਕੁੰਡਲੀਆਂ ਗਲਤ ਨਾ ਹੋਈਆਂ? ਬਿਲਕੁਲ ਹੋਈਆਂ। ਕਿਉਂ? ਕਿਉਂਕਿ 1930 ਤੋਂ ਪਹਿਲਾਂ ਦੀਆਂ ਜਨਮ-ਕੁੰਡਲੀਆਂ ਤਿਆਰ ਕਰਦੇ ਸਮੇਂ ਜੋਤਿਸ਼ੀ ਆਪਣੀਆਂ ਗਿਣਤੀਆਂ-ਮਿਣਤੀਆਂ ਵਿਚ ਘੱਟੋ-ਘੱਟ ਕਿਸੇ ਇੱਕ ਗ੍ਰਹਿ ਦੇ ਪੈਣ ਵਾਲੇ ਪ੍ਰਭਾਵ ਨੂੰ ਗਿਣਤੀ ਵਿਚ ਨਹੀਂ ਰੱਖਦੇ ਸਨ। ਉਦੋਂ ਦੀ ਤਾਂ ਗੱਲ ਛੱਡੋ, ਅੱਜ ਵੀ ਸਿਰਫ ਕੁੱਝ ਜੋਤਿਸ਼ੀ ਹੀ ਇਹਨਾਂ ਤਿੰਨੇ ਬਾਹਰੀ ਗ੍ਰਹਿਾਂ ਦੇ ਪ੍ਰਭਾਵ ਨੂੰ ਦੇਖਦੇ ਹਨ ਜਦ ਕਿ ਦੂਸਰੇ ਨਹੀਂ। ਭੁਲਾਂ ਪਹਿਲੀਆਂ ਜਨਮ-ਕੁੰਡਲੀਆਂ ਵਿਚ ਰਹੀਆਂ ਅਸੁਖੀਆਂ ਤੋਂ ਜੋਤਿਸ਼ੀ ਅਰੁਣ, ਵਰੁਣ ਤੇ ਕੁਬੇਰ ਗ੍ਰਹਿਾਂ ਦੀ ਹੋਂਦ ਹੋਣ ਦੇ ਸਿੱਟੇ ਤੇ ਕਿਉਂ ਨਹੀਂ ਅੱਪੜ ਸਕੇ? ਤਾਰਾ-ਵਿਗਿਆਨੀਆਂ ਨੇ ਇਹ ਢੇਰ ਸਮਾਂ ਪਹਿਲਾਂ ਖੋਜ ਲਏ ਸਨ। ਇੱਕ “ਨਾਮੀ” ਜੋਤਿਸ਼ੀ ਲਿੰਡਾ ਗੁੱਡਮੈਨ ਕਹਿੰਦੇ ਕਿ ਕੋਈ ਗ੍ਰਹਿ ਉਨਾ ਚਿਰ ਤੱਕ ਕੋਈ ਪ੍ਰਭਾਵ ਨਹੀਂ ਪਾਉਂਦਾ ਜਿੰਨੀ ਦੇਰ ਤੱਕ ਉਸ ਨੂੰ ਖੋਜ ਨਾ ਲਿਆ ਜਾਵੇ (ਇਸਦਾ ਮਤਲਬ ਤਾਂ ਇਹ ਹੋਇਆ ਕਿ ਔਰਤ ਜਦੋਂ ਗਰਭ ਧਾਰਨ ਕਰਦੀ ਹੈ ਤਾਂ ਉਸਦੇ ਸਰੀਰ ਤੇ ਉਨ੍ਹਾਂ ਚਿਰ ਇਸਦਾ ਕੋਈ ਪ੍ਰਭਾਵ ਨਹੀਂ ਪਵੇਗਾ ਜਿੰਨੀ ਦੇਰ ਤੱਕ ਇਸ ਦਾ ਪਤਾ ਨਾ ਲਾ ਲਿਆ ਗਿਆ ਹੋਵੇ। ਕਿੱਡੀ

ਯਭਲੀ ਦਲੀਲ ਹੈ!...ਅਨੁ)

ਪੂਰਵ-ਕਥਨਾਂ ਦਾ ਮੂਲ ਲੱਭਣ, ਪਰਖ ਅਤੇ ਪੁਣ-ਛਾਣ ਕਰਨ ਦੀ ਯੋਗਤਾ ਸਾਇੰਸ ਦੀ ਇੱਕ ਅਤਿ-ਮਹੱਤਵਪੂਰਨ ਸਿਫਤ ਹੈ। ਅਰੁਣ ਅਤੇ ਵਰੁਣ ਦੇ ਗ੍ਰਹਿ-ਪਥਾਂ ਦੀਆਂ ਬੇਕਾਇਦਗੀਆਂ ਦੀ ਘੋਖ-ਪੜਤਾਲ ਦੇ ਆਧਾਰ 'ਤੇ ਤਾਰਾ-ਵਿਗਿਆਨੀਆਂ ਨੇ ਦਾਅਵਾ ਕੀਤਾ ਸੀ ਕਿ ਇੱਥੇ ਇੱਕ ਹੋਰ “ਨਵਾਂ” ਗ੍ਰਹਿ ਵੀ ਹੋ ਸਕਦਾ ਹੈ, ਹਾਲਾਂ ਕਿ ਇਸਦੀ ਸਹੀ ਸਨਾਖਤ ਲੰਬੀ ਘੋਖ-ਪੜਤਾਲ ਤੋਂ ਮਗਰੋਂ ਹੀ ਹੋ ਸਕੀ। ਇਸਤੋਂ ਇਲਾਵਾ ਤਾਰਾ-ਵਿਗਿਆਨੀਆਂ ਨੇ ਤਾਂ ਇਹ ਵੀ ਪਹਿਲਾਂ ਹੀ ਦਰਸਾ ਦਿੱਤਾ ਸੀ ਕਿ ਇਹ ਅਸਮਾਨ ਵਿਚ ਕਿੱਥੇ ਜਿਹੇ ਲੱਭਿਆ ਜਾ ਸਕਦਾ ਹੈ। ਹੋਰ ਲੁਪਤ ਪਿੰਡ :

ਅਸੀਂ ਜਾਣਦੇ ਹਾਂ ਕਿ ਸਾਡੇ ਸੂਰਜੀ ਪ੍ਰਬੰਧ ਅੰਦਰ ਹਜ਼ਾਰਾਂ ਹੀ ਨਿੱਕੇ ਨਿੱਕੇ ਗ੍ਰਹਿ-ਪਿੰਡ (asteroids), ਸੈਂਕੜੇ ਬੋਦੀ ਵਾਲੇ ਤਾਰੇ ਅਤੇ ਦਰਜਨਾਂ ਦੀ ਗਿਣਤੀ ਵਿਚ ਉਪ-ਗ੍ਰਹਿ ਮੌਜੂਦ ਹਨ। ਪ੍ਰੰਤੂ ਇਹ “ਚਿੱਤਨਸ਼ੀਲ” ਜੋਤਿਸ਼ੀ ਇਨ੍ਹਾਂ ਨੂੰ ਆਪਣੀਆਂ ਗਿਣਤੀਆਂ-ਮਿਣਤੀਆਂ ਵਿਚ ਹੀ ਨਹੀਂ ਲੈਂਦੇ। ਆਹ ਹੁਣੇ ਹੁਣੇ ਤਾਰਾ-ਵਿਗਿਆਨੀਆਂ ਨੇ 50 ਤੋਂ ਵੱਧ ਹੋਰ ਵਾਧੂ ਸੂਰਜੀ-ਗ੍ਰਹਿ ਖੋਜੇ ਹਨ। ਅਸੀਂ ਜਾਣਦੇ ਹਾਂ ਕਿ ਸਾਡੀਆਂ ਆਕਾਸ਼ ਗੰਗਾਵਾਂ ਵਿਚ ਖਰਬਾਂ ਸਿਤਾਰੇ ਹਨ ਅਤੇ ਅੱਗੇ ਇਨ੍ਹਾਂ ਆਕਾਸ਼-ਗੰਗਾਵਾਂ ਦੀ ਗਿਣਤੀ ਵੀ ਖਰਬਾਂ ਵਿਚ ਹੈ ਅਤੇ ਇਨ੍ਹਾਂ ਤੋਂ ਬਿਨਾਂ ਪਲਸਾਰਜ ਅਤੇ ਬਲੈਕ ਹੋਲ ਆਦਿ ਵੀ ਹਨ। ਜੇ ਹੋਰ ਅਰਸ਼ੀ ਪਿੰਡਾਂ ਦੇ ਪ੍ਰਭਾਵ ਨੂੰ ਉਹ ਮੰਨਦੇ ਹਨ ਤਾਂ ਫਿਰ ਜਨਮ-ਕੁੰਡਲੀ ਵੇਲੇ ਇਨ੍ਹਾਂ ਸਾਰੇ ਅਰਸ਼ੀ ਪਿੰਡਾਂ ਨੂੰ ਅਣਗੋਲਿਆਂ ਕਰਕੇ ਕਿਵੇਂ ‘ਸਹੀ’ ਜਨਮ-ਕੁੰਡਲੀ ਸਿਰੇ ਚਾੜ੍ਹ ਦਿੰਦੇ ਹਨ।

ਇਕ ਦਲੀਲ ਇਹ ਵੀ ਹੈ ਕਿ ਇਹ ਸਾਰੇ ਪਿੰਡ “ਇੰਨੇ ਦੂਰ ਹਨ ਕਿ ਉਨ੍ਹਾਂ ਦਾ ਸਾਡੇ ‘ਤੇ ਪ੍ਰਭਾਵ ਨਹੀਂ ਪੈਂਦਾ”। ਪਰ ਇਹ ਵੀ ਨਹੀਂ ਮੰਨੀ ਜਾ ਸਕਦੀ। ਕਿਉਂ? ਕਿਉਂਕਿ ਜੋਤਿਸ਼ ਅਨੁਸਾਰ ਪ੍ਰਭਾਵ ਦੂਰੀ ‘ਤੇ ਨਿਰਭਰ ਨਹੀਂ ਕਰਦਾ। ਉਦਾਹਰਣ ਦੇ ਤੌਰ ‘ਤੇ, ਇਸ ਗੱਲ ਨਾਲ ਕੋਈ ਫਰਕ ਨਹੀਂ ਪੈਂਦਾ ਕਿ ਕੀ ਮੰਗਲ ਗ੍ਰਹਿ ਸੂਰਜ ਦੇ ਉਸੇ ਪਾਸੇ ਵੱਲ ਹੈ ਜਿਸ ਪਾਸੇ ਧਰਤੀ ਜਾਂ ਇਸ ਤੋਂ ਉਲਟ ਪਾਸੇ। ਹਾਲਾਂਕਿ ਜੇਕਰ ਮੰਗਲ ਗ੍ਰਹਿ ਸੂਰਜ ਦੇ ਉਸ ਪਾਸੇ ਦੇ ਉਲਟ ਪਾਸੇ ਹੋਵੇ ਜਿੱਧਰਲੇ ਪਾਸੇ ਧਰਤੀ ਹੋਵੇ, ਤਾਂ ਮੰਗਲ ਅਤੇ ਧਰਤੀ ਵਿਚਕਾਰਲਾ ਫਾਸਲਾ ਸੱਤ ਗੁਣਾ ਵਧ ਹੋ ਜਾਂਦਾ ਹੈ। ਗ੍ਰਹਿਾਂ ਅਤੇ ਸਿਤਾਰਿਆਂ ਦੇ ਆਕਾਰ, ਮਾਤਰਾ, ਬਣਤਰ, ਤਾਪਮਾਨ, ਗੋੜ ਜਾਂ ਕਿਸੇ ਵੀ ਹੋਰ ਭੌਤਿਕੀ ਵਿਸ਼ੇਸ਼ਤਾਵਾਂ ਦੇ ਪ੍ਰਭਾਵ ਵੀ ਜੋਤਿਸ਼ ਗਿਆਨ ਅੰਦਰ ਕੋਈ ਮਾਅਨੇ ਨਹੀਂ ਰਖਦਾ। ਅਜਿਹੀ ਜਾਅਲੀ-ਸਾਇੰਸ ਤੋਂ ਕੋਈ ਕੀ ਭਲੀ ਝਾਕ ਕਰ ਸਕਦੇ?

ਕਲਪਿਤ ਗ੍ਰਹਿ : ਸਾਡੇ ਸੁਦੇਸ਼ੀ ਵੈਦਿਕ ਜੋਤਿਸ਼ ਦੀ ਇਕ ਵਿਸ਼ੇਸ਼ਤਾ ਹੋਰ ਵੀ ਹੈ। ਉਹ ਇਹ ਕਿ ਇਸਨੇ ਰਾਹੂ ਅਤੇ ਕੇਤੂ ਨਾਮੀ ਦੋ ਕਲਪਿਤ ਗ੍ਰਹਿਾਂ ਨੂੰ ਆਪਣੇ ਜੋਤਿਸ਼ ਗਿਆਨ ਵਾਲੇ ਰੇਖਾ-ਚਿੱਤਰਾਂ ਵਿਚ ਸ਼ਾਮਲ ਕੀਤਾ ਹੈ। ਸ਼ੁਰੂ ਸ਼ੁਰੂ ਵਿਚ ਇਹ ਸਮਝਿਆ ਜਾਂਦਾ ਸੀ ਕਿ ਇਹ ਰਾਹੂ

ਅਤੇ ਕੇਤੂ ਦੋ ਅਜਿਹੇ ਅਕਾਸ਼ੀ ਨਾਗ ਹਨ ਜਿਹੜੇ ਕੁੱਝ ਖਾਸ ਤਾਰੀਖਾਂ ਨੂੰ ਸੂਰਜ ਅਤੇ ਚੰਦਰਮਾ ਨੂੰ ਨਿਗਲ ਲੈਣ ਦੀ ਕੋਸ਼ਿਸ਼ ਕਰਦੇ ਹਨ ਜਿਸ ਕਾਰਨ ਗ੍ਰਹਿਣ ਲਗਦੇ ਹਨ। ਮਗਰੋਂ ਜੋਤਿਸ਼ੀਆਂ ਨੇ ਪੈਂਤੜਾ ਬਦਲਿਆ ਤੇ ਆਪਣੀ ਧਾਰਨਾ ਵਿਚ “ਸੋਧ” ਕਰ ਲਈ। ਪ੍ਰਚਾਰਤਾ ਕਿ ਰਾਹੂ ਤੇ ਕੇਤੂ “ਕਾਲੇ ਗ੍ਰਹਿ” ਹਨ। ਇਹ ਸਾਨੂੰ ਦਿਖਾਈ ਤਾਂ ਨਹੀਂ ਦਿੰਦੇ ਪਰੰਤੂ ਸਾਡੇ ਅਮਲਾਂ ਅਤੇ ਸਾਡੀ ਹੋਣੀ ‘ਤੇ ਅਸਰ ਪਾਉਂਦੇ ਹਨ। ਜਿਹੜੀ ਪੈਂਤੜੀ ਇਹੋ-ਜਿਹੀਆਂ ਗਲਤ ਮਿਥਾਂ ‘ਤੇ ਆਧਾਰਤ ਹੋਵੇ ਕੀ ਉਹ ਸਹੀ ਹੋ ਸਕਦੀ ਹੈ? ਪਰ ਲੋਕ ਹਜ਼ਾਰਾਂ ਦੀ ਗਿਣਤੀ ਵਿਚ ਅਜੇ ਵੀ ਆਪਣੇ ਸਫਰ, ਸ਼ਾਦੀਆਂ, ਧਾਰਮਿਕ ਕਾਰਜਾਂ ਤੋਂ ਇਲਾਵਾ ਕਿੰਨੇ ਹੀ ਹੋਰ ਕਾਰਜਾਂ ਸਮੇਂ ਇਸ ਗੱਲ ਦਾ ਖਿਆਲ ਰਖਦੇ ਹਨ ਕਿ ਕਿਤੇ ਰਾਹੂ ਕਾਲਾ ਅਤੇ ਗੁਲੀਕਾ ਕਾਲਾ ਦੀ ਦਸ਼ਾ ਬੁਰੀ ਤਾਂ ਨਹੀਂ ਚੱਲ ਰਹੀ।

ਪੂਰਵ-ਆਗਮਨ ਦੀ ਲੋੜ :

ਤਾਰਾ ਵਿਗਿਆਨੀ ਲੰਬੇ ਸਮੇਂ ਤੋਂ ਦਿਨ ਰਾਤ ਬਰਾਬਰ ਹੋਣ ਦਾ ਸਮਾਂ ਬਦਲਣ ਦੇ ਵਰਤਾਰੇ ਬਾਰੇ ਜਾਣਦੇ ਹਨ। ਇਸ ਦੇ ਆਉਣ ਨਾਲ ਧਰਤੀ ਦਾ ਧੁਰਾ ਆਪਣੇ ਆਪ ‘ਤੇ ਘੁੰਮਦਾ ਹੈ ਅਤੇ ਇਹ ਇੱਕ ਗੋੜਾ ਪੂਰਾ ਕਰਨ ਵਿਚ ਲਗਭਗ 25000 ਸਾਲ ਲੈਂਦਾ ਹੈ। ਰਾਸ਼ੀ ਫਲ ਦੇ ਖਾਸ ਚਿੰਨ੍ਹਾਂ ਨੂੰ ਖਾਸ ਮਿਤੀਆਂ ਨਾਲ ਜੋੜਣਾ (ਜਿਵੇਂ ਮਾਰਚ 21 ਤੋਂ ਅਪ੍ਰੈਲ 19 ਤੱਕ ਬਿਰਖ ਰਾਸ਼ੀ ਨੂੰ ਸਮਾਂ ਦੇਣਾ) ਲਗਭਗ 2000 ਸਾਲ ਸਾਲ ਪਹਿਲਾਂ ਚਾਲੂ ਹੋਇਆ ਅਤੇ ਉਦੋਂ ਤੋਂ ਲੈ ਕੇ ਹੁਣ ਤੱਕ ਇਸ ਵਿਚ ਕੋਈ ਤਬਦੀਲੀ ਨਹੀਂ ਕੀਤੀ ਗਈ। ਇਨ੍ਹਾਂ 2000 ਸਾਲਾਂ ਦੌਰਾਨ, ਧਰਤੀ ਦਾ ਧੁਰਾ 30 ਡਿਗਰੀ ਦੇ ਲਗਭਗ ਗੋੜਾ ਖਾ ਚੁੱਕਿਆ ਹੈ। ਇਸਦਾ ਮਤਲਬ ਇਹ ਹੋਇਆ ਕਿ ਰਾਸ਼ੀ ਫਲ ਦੇ ਇਨ੍ਹਾਂ 12 ਚਿੰਨ੍ਹਾਂ ਦਰਮਿਆਨ ਆਪਸੀ ਲਗਾਅ ਅਤੇ ਉਨ੍ਹਾਂ ਲਈ ਮਿਥੀਆਂ ਗਈਆਂ ਤਾਰੀਖਾਂ ਕਦੋਂ ਦੀਆਂ ਸਹੀ ਨਹੀਂ ਰਹੀਆਂ : ਇਸ ਤਰ੍ਹਾਂ ਨਾਲ ਕਰੀਬ ਕਰੀਬ ਰਾਸ਼ੀਫਲ ਦੇ ਇੱਕ ਮੁਕੰਮਲ ਚਿੰਨ ਦਾ ਫਰਕ ਪੈ ਜਾਂਦਾ ਹੈ। ਇਹੋ ਗੱਲ ਹੈ ਕਿ ਜੇਕਰ ਤੁਸੀਂ ਮਾਰਚ 21 ਅਤੇ ਅਪ੍ਰੈਲ 19 ਦੇ ਦਰਮਿਆਨ ਪੈਦਾ ਹੋਏ ਹੋ ਤਾਂ ਤੁਹਾਡੀ ਰਾਸ਼ੀ ਬਿਰਖ ਨਹੀਂ ਬਲਕਿ ਮੀਨ ਹੈ। ਇੱਥੋਂ ਤੱਕ ਕਿ ਅੱਜ ਕੱਲ ਵੀ ਸਿਰਫ ਕੁੱਝ ਜੋਤਿਸ਼ੀ ਹੀ ਇਸ “ਪੂਰਬ-ਆਗਮਨ” ਨੂੰ ਗਿਣਦੇ ਹਨ; ਉਨ੍ਹਾਂ ਵਿਚੋਂ ਜ਼ਿਆਦਾ ਗਿਣਤੀ ਗਲਤ ਚਿੰਨ੍ਹਾਂ ਤੇ ਆਧਾਰਤ ਹੀ ਜਨਮ-ਕੁੰਡਲੀਆਂ ਤਿਆਰ ਕਰਦੇ ਹਨ ਅਤੇ ਭਵਿੱਖਬਾਣੀਆਂ ਕਰਦੇ ਹਨ।

ਗਰਭ-ਧਾਰਨ ਦਾ ਜਾਂ ਜਨਮ-ਸਮਾਂ :

ਸਰੀਰ ਵਿਗਿਆਨ ਸਾਨੂੰ ਸਿਖਾਉਂਦਾ ਹੈ ਕਿ ਵਿਅਕਤੀ ਦੀ ਸਖਸ਼ੀਅਤ ਦੇ ਗੁਣ ਅਤੇ ਸਰੀਰਕ ਵਿਸ਼ੇਸ਼ਤਾਈਆਂ ਅਨੁਵੰਸ਼ਿਕ ਸਮਰੱਥਾ ਰਾਹੀਂ ਨਿਰਧਾਰਿਤ ਹੁੰਦੇ ਹਨ। ਵਿਅਕਤੀ ਇਹ ਅਨੁਵੰਸ਼ਿਕ ਸਮਰੱਥਾ ਉਸਦੇ ਮਾਪਿਆਂ ਤੋਂ ਗਰਭ ਧਾਰਨ ਸਮੇਂ ਹੀ ਹਾਸਲ ਕਰਦਾ ਹੈ ਨਾ ਕਿ ਜਨਮ ਸਮੇਂ। ਹਾਂ, ਜਨਮ ਤੋਂ ਬਾਅਦ ਇਸ ਤੋਂ ਪੈਦਾ ਹੋਣ

ਵਾਲੇ ਗੁਣ ਅਤੇ ਸਰੀਰਕ ਵਿਸ਼ੇਸ਼ਤਾਈਆਂ ਵਿਚ ਮਾਹੌਲ ਦੇ ਪ੍ਰਭਾਵ ਰਾਹੀਂ ਸੁਧਾਰ ਕੀਤਾ ਜਾ ਸਕਦਾ ਹੈ। ਇਸ ਗੱਲ ਦਾ ਸਿਧਾਂਤ ਅਤੇ ਅਮਲ, ਦੋਨੋਂ ਵਿਚ ਹੀ ਇੱਕ ਠੋਸ ਆਧਾਰ ਹੈ। ਪਰ ਜੇਕਰ ਆਪਾਂ ਜੋਤਿਸ਼ੀਆਂ ਤੇ ਵਿਸ਼ਵਾਸ ਕਰੀਏ ਤਾਂ ਉਨ੍ਹਾਂ ਮੁਤਾਬਕ ਤਾਂ ਇਹ ਸਖਸ਼ੀ ਗੁਣ ਅਤੇ ਸਰੀਰਕ ਵਿਸ਼ੇਸ਼ਤਾਈਆਂ ਉਸ ਵਿਅਕਤੀ ਦੀ ਜਨਮ-ਕੁੰਡਲੀ ਨਾਲ ਸਹਿ-ਸੰਬੰਧਤ ਹਨ, ਜਿਹੜੀ ਜਨਮ ਦੇ ਸਮੇਂ ‘ਤੇ ਆਧਾਰਤ ਹੁੰਦੀ ਹੈ।

‘ਸਮੇਂ’ ਦੀ ਸਮੱਸਿਆ :

‘ਜਨਮ ਦੇ ਸਮੇਂ’ ਦਾ ਮਸਲਾ ਵੀ ਕਿੰਨੀਆਂ ਉਲਝਣਾਂ ਖੜੀਆਂ ਕਰਦਾ ਹੈ। ਕੀ ਕੋਈ ਵੀ ਜਨਮ ਦਾ ਐਨ ਠੀਕ ਸਮਾਂ ਨਿਰਧਾਰਿਤ ਕਰ ਸਕਦਾ ਹੈ? ਨਹੀਂ। ਕਿਉਂਕਿ ਜਨਮ ਪਲਕ ਝਪਕਦੇ ਤਾਂ ਹੁੰਦਾ ਨਹੀਂ। ਜਦੋਂ ਘੜੀਆਂ-ਘੰਟੇ ਜਾਂ ਹੋਰ ਸਮਾਂ-ਮਾਪਣ ਵਾਲੀ ਕੋਈ ਜੁਗਤ ਈਜਾਦ ਹੀ ਨਹੀਂ ਹੋਏ ਸਨ, ਉਦੋਂ ਜੋਤਿਸ਼ੀ ਕੀ ਕਰਦੇ ਸਨ? ਇਸਤੋਂ ਬਿਨ੍ਹਾਂ ਗੱਲ ਇਹ ਵੀ ਹੈ ਕਿ ਜੋਤਿਸ਼ੀਆਂ ਮੂਹਰੇ ਇਕ ਸਮੱਸਿਆ ਇਹ ਵੀ ਤਾਂ ਹੈ ਕਿ ਉਨ੍ਹਾਂ ਨੂੰ ਕਿਹੜਾ ਸਮਾਂ ਨੋਟ ਕਰਨਾ ਚਾਹੀਦਾ ਹੈ-ਸਥਾਨਕ ਸਮਾਂ ਜਾਂ ਸਟੈਂਡਰਡ ਸਮਾਂ? ਕੀ ਜੋਤਿਸ਼ੀਆਂ ਨੂੰ ਗ੍ਰਹਿਾਂ ਦੀ ਸਥਿਤੀ ਵਾਚਦਿਆਂ ਰੋਸ਼ਨੀ ਦੁਆਰਾ ਲਏ ਜਾਂਦੇ ਸਮੇਂ ਨੂੰ ਧਿਆਨ ਵਿੱਚ ਨਹੀਂ ਰੱਖਣਾ ਚਾਹੀਦਾ ਜਿਵੇਂ ਕਿ ਤਾਰਾ ਵਿਗਿਆਨੀ ਰਖਦੇ ਹਨ? ਆਪਾਂ ਜਾਣਦੇ ਹਾਂ ਕਿ ਰੋਸ਼ਨੀ 3 ਲੱਖ ਕਿਲੋਮੀਟਰ ਪ੍ਰਤੀ ਸੈਕਿੰਡ ਦੀ ਸੀਮਾਂ-ਬੱਧ ਰਫਤਾਰ ਨਾਲ ਸਫਰ ਤਹਿ ਕਰਦੀ ਹੈ। ਜਿਵੇਂ ਕਿ ਸੂਰਜ ਦੀ ਜੋ ਸਥਿਤੀ ਅਸੀਂ ਦੇਖਦੇ ਹਾਂ ਉਹ ਅਸਲ ਵਿੱਚ ਇਸਤੋਂ 8 ਮਿੰਟ ਪਹਿਲਾਂ ਦੀ ਸਥਿਤੀ ਹੁੰਦੀ ਹੈ ਕਿਉਂਕਿ ਧਰਤੀ ਉੱਪਰ ਪੁੱਜੀ ਰੋਸ਼ਨੀ ਦੀ ਕਿਰਨ ਸੂਰਜ ਤੋਂ 8 ਮਿੰਟ ਪਹਿਲਾਂ ਨਿਕਲ ਚੁੱਕੀ ਹੁੰਦੀ ਹੈ। ਇਸੇ ਤਰ੍ਹਾਂ ਹੀ ਸ਼ੁੱਕਰ ਗ੍ਰਹਿ ਦੀ ਜਾਹਰਾ ਅਤੇ ਅਸਲੀ ਸਥਿਤੀ ਵਿਚ 6 ਮਿੰਟਾਂ ਦਾ ਫਰਕ ਹੈ।

ਕਾਰਜਵਿਧੀ ਦੀ ਘਾਟ :

ਆਪਣੇ ਪੇਸ਼ੇ ਦੇ ਹੱਕ ਵਿਚ ਜੋਤਿਸ਼ੀਆਂ ਦੀ ਚਹੇਤੀ ਦਲੀਲ ਇਸ ਤਰ੍ਹਾਂ ਹੈ:

“ਮਨੁੱਖੀ ਪ੍ਰਾਣੀ ਔਲ ਦੇ ਸਮੁੰਦਰ ਵਿਚ ਆਪਣਾ ਜੀਵਨ ਸ਼ੁਰੂ ਕਰਦਾ ਹੈ ਅਤੇ ਸਾਡੇ ਸਰੀਰ ਵਿਚ 70% ਪਾਣੀ ਹੈ। ਜੇਕਰ ਸੂਰਜ ਅਤੇ ਚੰਦਰਮਾ ਸਮੁੰਦਰ ਵਿਚ ਜਵਾਰਭਾਟਾ ਪੈਦਾ ਕਰ ਸਕਦੇ ਹਨ ਤਾਂ ਯਕੀਨੀ ਤੌਰ ‘ਤੇ ਏਸੇ ਤਰ੍ਹਾਂ ਹੀ ਉਹ ਹੀ ਮਨੁੱਖੀ ਪ੍ਰਾਣੀ ਨੂੰ ਪ੍ਰਭਾਵਿਤ ਕਰ ਸਕਦੇ ਹਨ।”

ਇਸ ਦਲੀਲ ਦੀ ਗੁੰਝਲ ਇਹ ਹੈ ਕਿ ਜਵਾਰਭਾਟੇ ਪੈਦਾ ਕਰਨਾ ਅਤੇ ਸਾਡੀ ਸਖਸ਼ੀਅਤ, ਸਰੀਰਕ ਮੂੰਹ-ਮਹਾਂਦਰਾ ਅਤੇ ਹੋਣੀ ਨੂੰ ਪ੍ਰਭਾਵਿਤ ਕਰਨਾ, ਦੋਨੋਂ ਵੱਖ ਵੱਖਰੀਆਂ ਗੱਲਾਂ ਹਨ।

ਅਨੁਵਾਦ - ਹੇਮ ਰਾਜ ਸਟੈਨੋਂ

(BUNK OF VEDIC ASTROLOGY ਕਿਤਾਬ ਵਿਚੋਂ)

.....



## ਭਾਰਤ ਵਿਚ ਫਿਰਕਾਪ੍ਰਸਤੀ - ਇਤਿਹਾਸ ਅਤੇ ਅਨੁਭਵ

- ਅਸਰਗ ਅਲੀ ਇਜ਼ਨੀਅਰ

ਸੰਪਰਦਾਇਕਤਾ ਗੁੰਝਲਦਾਰ ਵਰਤਾਰਾ ਹੈ। ਇਸ ਨੂੰ ਕੇਵਲ ਸਮਕਾਲੀਨ ਸਮਾਜਿਕ ਅਤੇ ਰਾਜਨੀਤਿਕ ਪ੍ਰਸੰਗਾਂ ਵਿਚ ਹੀ ਨਹੀਂ ਸਮਝਿਆ ਜਾ ਸਕਦਾ। ਇਸ ਨੂੰ ਸਮੁੱਚੇ ਰੂਪ ਵਿਚ ਸਮਝਣ ਲਈ ਸਮਾਨ ਦ੍ਰਿਸ਼ਟੀਕੋਣ ਅਪਨਾਉਣ ਦੀ ਲੋੜ ਹੈ। ਟੁਕੜਿਆਂ ਦੇ ਰੂਪ ਵਿਚ ਇਸ ਨੂੰ ਨਹੀਂ ਸਮਝਿਆ ਜਾ ਸਕਦਾ। ਫਿਰਕੂ ਤਾਕਤਾਂ ਆਪਣੇ ਅੱਜ ਕੱਲ੍ਹ ਦੇ ਕੀਤੇ ਕੰਮਾਂ ਨੂੰ ਜਾਇਜ਼ ਨਹਿਰਾਉਣ ਲਈ ਮੱਧ ਕਾਲ ਵਿਚੋਂ ਜੜ੍ਹਾਂ ਲੱਭਦੀਆਂ ਹਨ ਜਿਵੇਂ ਬਾਬਰੀ ਮਸਜਿਦ ਤੇ ਇਸ ਆਧਾਰ ਤੇ ਦਾਅਵਾ ਕੀਤਾ ਗਿਆ ਕਿ ਵਿਦੇਸ਼ੀ ਹਮਲਾਵਰ ਬਾਬਰ ਨੇ ਉਸ ਸਥਾਨ ਤੇ ਸਥਿਤ ਹਮ ਜਨਮ-ਭੂਮੀ ਮੰਦਰ ਨੂੰ ਤੋੜ ਦਿੱਤਾ ਸੀ। ਫਿਰਕੂ ਤਾਕਤਾਂ ਇਹ ਵੀ ਮੰਨਦੀਆਂ ਹਨ ਕਿ ਮੁਸਲਮਾਨ ਸ਼ਾਸ਼ਨ, ਹਿੰਦੂਆਂ ਉੱਪਰ ਅਤਿਆਚਾਰ ਤੇ ਉਹਨਾਂ ਦੇ ਅਪਮਾਨ ਦਾ ਯੁੱਗ ਸੀ। ਉਹਨਾਂ ਦਾ ਕਹਿਣਾ ਹੈ ਕਿ ਅੱਜ ਜਦੋਂ ਹਿੰਦੂਆਂ ਕੋਲ ਰਾਜਨੀਤਿਕ ਸੱਤਾ ਹੈ ਤਾਂ ਉਹਨਾਂ ਨੂੰ ਬਦਲਾ ਲੈਣਾ ਚਾਹੀਦਾ ਹੈ।

ਇਹ ਵੀ ਕਿਹਾ ਜਾਂਦਾ ਹੈ ਕਿ ਅਨੇਕ ਮੁਸਲਮਾਨ ਸ਼ਾਸ਼ਕਾਂ ਨੇ ਹਿੰਦੂਆਂ ਦੇ ਮੰਦਰ ਤੋੜ ਕੇ ਉਸ ਥਾਂ 'ਤੇ ਮਸਜਿਦਾਂ ਬਣਵਾਈਆਂ। ਜਿਹਨਾਂ ਨੇ ਵੀ ਸੁਲਤਾਨਾਂ ਤੇ ਮੁਗਲ ਸ਼ਾਸ਼ਕਾਂ ਖਿਲਾਫ ਵਿਦਰੋਹ ਕੀਤਾ, ਉਹ ਬਹਾਦਰ ਹਨ ਤੇ ਉਹਨਾਂ ਨੂੰ ਕੌਮੀ ਨਾਇਕ ਦਾ ਖਿਤਾਬ ਦਿੱਤਾ ਗਿਆ। ਇਸ ਤਰ੍ਹਾਂ ਰਾਣਾ ਸਾਂਗਾ, ਰਾਣਾ ਪ੍ਰਤਾਪ, ਸ਼ਿਵਾ ਜੀ ਤੇ ਉਹਨਾਂ ਵਰਗੇ ਹੋਰ ਵਿਅਕਤੀ ਇਸੇ ਸ਼੍ਰੇਣੀ ਵਿਚ ਹਨ। ਉਹਨਾਂ ਨੂੰ ਇੱਥੇ ਪੇਸ਼ ਨਹੀਂ ਕੀਤਾ ਗਿਆ ਕਿ ਉਹ ਆਪਣੀ ਰਾਜ ਸੱਤਾ ਲਈ ਲੜ ਰਹੇ ਸਨ, ਬਲਕਿ ਉਹਨਾਂ ਨੂੰ ਮੁਸਲਮਾਨ ਸ਼ਾਸ਼ਨ ਹੱਥੋਂ ਹਿੰਦੂਆਂ ਦੀ ਆਜ਼ਾਦੀ ਦੇ ਜੁਝਾਰੂਆਂ ਵਜੋਂ ਪੇਸ਼ ਕੀਤਾ ਗਿਆ ਹੈ।

ਇਹ ਇਤਿਹਾਸ ਦੇ ਪ੍ਰਤੀ ਸਿੱਧਾ ਜਿਹਾ ਦ੍ਰਿਸ਼ਟੀਕੋਣ ਹੈ। ਇਸ ਦ੍ਰਿਸ਼ਟੀਕੋਣ ਦੇ ਅਨੁਸਾਰ, ਸ਼ਾਸ਼ਕ ਧਰਮਾਂ ਦੇ ਆਧਾਰ ਤੇ ਵੰਡੇ ਹੋਏ ਸਨ, ਨਾ ਕਿ ਆਪਣੇ ਰਾਜਨੀਤਿਕ ਸੰਕਲਪਾਂ ਦੁਆਰਾ। ਇਹ ਮੰਨਿਆ ਜਾਂਦਾ ਹੈ ਕਿ ਸਾਰੇ ਮੁਸਲਿਮ ਸ਼ਾਸ਼ਕ ਸੁਭਾਅ ਤੋਂ ਦੁਰਾਚਾਰੀ ਸਨ ਤੇ ਉਹਨਾਂ ਦਾ ਧਰਮ ਉਹਨਾਂ ਨੂੰ ਕੱਟੜ, ਕਰੋਧੀ ਤੇ ਹਿੰਸਕ ਬਣਾਉਂਦਾ ਸੀ। ਇਸੇ ਤਰ੍ਹਾਂ ਸਾਰੇ ਹਿੰਦੂ ਸ਼ਾਸ਼ਕ ਸਹਿਣਸ਼ੀਲ ਤੇ ਦਿਆਲੂ ਸਨ ਤੇ ਉਹ 'ਧਰਮ' ਤੋਂ ਸ਼ੋਧ ਲੈਂਦੇ ਸਨ। ਇਹ ਵੀ ਮੰਨਿਆ ਜਾਂਦਾ ਹੈ ਕਿ ਭਾਰਤ ਦੇ ਇਤਿਹਾਸ ਵਿਚ 'ਹਿੰਦੂ ਕਾਲ' ਸੁਨਹਿਰੀ ਯੁੱਗ ਸੀ ਤੇ ਇਸਦਾ ਪਤਨ, ਮੁਸਲਮਾਨਾਂ ਦੁਆਰਾ ਸੱਤਾ ਪ੍ਰਾਪਤ ਕਰਨ ਤੋਂ ਬਾਅਦ ਸ਼ੁਰੂ ਹੋਇਆ।

ਦੂਸਰੇ ਪਾਸੇ ਮੁਗਲ ਫਿਰਕਾਪ੍ਰਸਤ ਮੰਨਦੇ ਸਨ ਕਿ ਮੁਗਲ ਕਾਲ ਭਾਰਤੀ ਇਤਿਹਾਸ ਦਾ ਸੁਨਹਿਰੀ ਯੁੱਗ ਹੈ, ਮੁਗਲਾਂ ਦੇ ਆਉਣ ਤੋਂ ਪਹਿਲਾਂ ਹਨੇਰਾ ਹੀ ਸੀ ਤੇ ਭਾਰਤੀ ਲੋਕ ਭੌੜੇ ਤੇ ਗੰਢਾਰ ਸਨ। ਮੁਸਲਮਾਨਾਂ ਨੇ ਉਹਨਾਂ ਨੂੰ ਸਿਆਣੇ ਤੇ ਸੁਭਵਾਨ ਬਣਾਇਆ। ਇਸ ਸ਼੍ਰੇਣੀ ਦੇ ਮੁਸਲਮਾਨ ਇਤਿਹਾਸਕਾਰਾਂ ਨੇ ਕਾਫ਼ਿਰਾਂ ਨੂੰ ਨੀਚਾ ਦਿਖਾਉਣ ਲਈ ਮੁਗਲ ਸ਼ਾਸ਼ਕਾਂ ਨੂੰ ਖੂਬ ਗੌਰਵ ਪ੍ਰਦਾਨ ਕੀਤਾ।

ਇਤਿਹਾਸ ਵਿਚ 'ਸੁਨਹਿਰੀ ਯੁੱਗ' ਦੀ ਧਾਰਨਾ ਹੀ ਗਲਤ ਹੈ। ਇਤਿਹਾਸ ਦਾ ਕੋਈ ਵੀ ਕਾਲ ਹਿੰਸਾ ਤੇ ਵਿਰੋਧਤਾਵਾਂ ਤੋਂ ਰਹਿਤ ਨਹੀਂ ਹੁੰਦਾ ਤੇ ਕੋਈ ਵੀ ਸ਼ਾਸ਼ਕ ਪੂਰੀ ਤਰ੍ਹਾਂ ਚੰਗਾ ਜਾਂ ਬੁਰਾ ਨਹੀਂ ਹੁੰਦਾ। ਇਸ ਦੇ ਨਾਲ ਹੀ ਇਹ ਵੀ ਸਮਝ ਲੈਣਾ ਚਾਹੀਦਾ ਹੈ ਕਿ ਕਿਸੇ ਇਤਿਹਾਸਕ ਸ਼ਾਸ਼ਕ ਦਾ ਵਰਤਾਰਾ, ਧਾਰਮਿਕ ਵਿਸ਼ਵਾਸਾਂ ਨਾਲ ਨਹੀਂ ਸਗੋਂ ਹੋਰ ਸਵਾਰਥਾਂ ਰਾਹੀਂ ਤਹਿ ਹੁੰਦਾ ਹੈ। ਇੱਥੋਂ ਤੱਕ ਕਿ ਮਹਿਮੂਦ ਗਜ਼ਨਵੀ ਅਤੇ ਔਰੰਗਜ਼ੇਬ ਵਰਗੇ ਸ਼ਾਸ਼ਕਾਂ ਨੂੰ ਭੀ ਮਹਿਜ਼ ਧਾਰਮਿਕ ਵਿਸ਼ਵਾਸਾਂ ਤੋਂ ਪ੍ਰੇਰਿਤ ਮੰਨਣਾ ਗਲਤ ਹੋਵੇਗਾ। ਲਗਭਗ ਸਾਰੇ ਸ਼ਾਸ਼ਕ, ਹਿੰਦੂ ਜਾਂ ਮੁਸਲਮਾਨ, ਚਾਹੇ ਕਿਸੇ ਵੀ ਧਰਮ ਨਾਲ ਸਬੰਧ ਰੱਖਦੇ ਹੋਣ, ਉਹ ਸਭ ਤੋਂ ਪਹਿਲਾਂ ਆਪਣੇ ਰਾਜਨੀਤਿਕ ਹਿਤਾਂ ਤੋਂ ਪ੍ਰੇਰਿਤ ਹੁੰਦੇ ਹਨ। ਉਹਨਾਂ ਦੇ ਧਾਰਮਿਕ ਵਿਸ਼ਵਾਸ ਜਾਂ ਤਾਂ ਕੋਈ ਮਹੱਤਵ ਨਹੀਂ ਰਖਦੇ ਜਾਂ ਫਿਰ ਛਿਪੇ ਰਹਿੰਦੇ ਹਨ। ਅਖੀਰ ਵਿਚ ਜੋ ਗੱਲਾਂ ਉਹਨਾਂ ਦੇ ਰਵੱਈਏ ਨੂੰ ਤਹਿ ਕਰਦੀਆਂ ਹਨ, ਉਹ ਰਾਜਨੀਤਿਕ ਹਿਤ ਹੀ ਹਨ।

ਸਚਾਈ ਇਹ ਹੈ ਕਿ ਆਮ ਤੌਰ ਤੇ ਇਕ ਸ਼ਾਸ਼ਕ ਨੇ ਦੂਜੇ ਧਰਮਾਂ ਦੇ ਸ਼ਾਸ਼ਕਾਂ ਨਾਲ ਗਠਜੋੜ ਕੀਤੇ ਬਿਨਾ ਸ਼ਾਸ਼ਨ ਨਹੀਂ ਕੀਤਾ, ਇਸ ਤੱਥ ਨੂੰ ਵੀ ਅਣਦੇਖਿਆ ਕੀਤਾ ਜਾਂਦਾ ਹੈ। ਮੁਗਲ ਸ਼ਾਸ਼ਕਾਂ ਦਾ ਰਾਜਪੂਤਾਂ ਜਾਂ ਮਰਾਠਿਆਂ ਨਾਲ ਗਠਜੋੜ ਰਿਹਾ ਤੇ ਹਿੰਦੂ ਬਾਗੀਆਂ ਨੇ ਮੁਗਲਾਂ ਜਾਂ ਦੂਜੇ ਰਾਜ ਘਰਾਣਿਆਂ ਨੂੰ ਪਠਾਣਾਂ ਜਾਂ ਹੋਰ ਮੁਸਲਮਾਨਾਂ ਨਾਲ ਮਿਲ ਕੇ ਚੁਣੌਤੀ ਦਿੱਤੀ। ਇਸ ਤੱਥ ਨੂੰ ਵੀ ਅੱਖੋਂ ਪਰੋਖੇ ਕੀਤਾ ਗਿਆ ਕਿ ਇਕ ਹੀ ਧਰਮ ਨਾਲ ਸਬੰਧਤ ਸ਼ਾਸ਼ਕ, ਅੱਖੋਂ ਪਰੋਖੇ ਕੀਤਾ ਗਿਆ ਕਿ ਇਕ ਹੀ ਧਰਮ ਨਾਲ ਸਬੰਧਤ ਸ਼ਾਸ਼ਕ, ਇਕ ਦੂਜੇ ਨਾਲ ਉਸ ਤਰ੍ਹਾਂ ਲੜਦੇ ਸਨ ਜਿਵੇਂ ਕਿ ਵੱਖੋਂ ਵੱਖਰੇ ਧਰਮਾਂ ਦੇ ਸ਼ਾਸ਼ਕ। ਬਾਬਰ ਤੇ ਇਬਰਾਹੀਮ ਲੋਧੀ ਵਿਚਕਾਰ ਅਤੇ ਸ਼ੇਰ ਸ਼ਾਹ ਸੂਰੀ ਤੇ ਹਮਾਯੂੰ ਵਿਚਕਾਰ ਯੁੱਧ ਹੋਇਆ। ਕੇਵਲ ਇੰਨਾ ਹੀ ਨਹੀਂ, ਇਕ ਪੁੱਤਰ ਵਲੋਂ ਪਿਤਾ ਖਿਲਾਫ ਲੜਾਈ ਦੇ ਉਦਾਹਰਣ ਵੀ ਮਿਲਦੇ ਹਨ ਜਿਵੇਂ ਸਲੀਮ ਆਪਣੇ ਪਿਤਾ ਅਕਬਰ ਨਾਲ ਅਤੇ ਖੁਸਰੋ ਆਪਣੇ ਪਿਤਾ ਜਹਾਂਗੀਰ ਨਾਲ ਲੜਿਆ। ਔਰੰਗਜ਼ੇਬ ਆਪਣੇ ਪਿਤਾ ਨੂੰ ਕੈਦ ਕਰਕੇ ਅਤੇ ਭਰਾਵਾਂ ਦੀ ਹੱਤਿਆ ਕਰਕੇ ਸੱਤਾ ਤੇ ਕਾਬਜ਼ ਹੋਇਆ। ਇਸ ਤਰ੍ਹਾਂ ਸੱਤਾ ਖਾਤਰ ਸੰਘਰਸ਼ ਦੌਰਾਨ ਧਰਮ ਤੋਂ ਹਟ ਕੇ ਵੀ ਗਠਜੋੜ ਬਣੇ। ਇਹ ਗੱਲ ਵੀ ਕਾਫ਼ੀ ਮਸ਼ਹੂਰ ਹੈ ਕਿ ਮਹਿਮੂਦ ਗਜ਼ਨਵੀ ਦੀ ਸੈਨਾ ਵਿਚ ਹਿੰਦੂ ਵੀ ਸਨ। ਇਸ ਦਾ ਇਕ ਸੈਨਾਪਤੀ ਤਿਲਕ ਨਾਂ ਦਾ ਇਕ ਬ੍ਰਾਹਮਣ ਸੀ। ਜਦੋਂ ਉਸ ਨੇ ਸੰਮ ਨਾਥ ਦੇ ਮੰਦਰ ਤੇ ਹਮਲਾ ਕੀਤਾ ਤਾਂ ਉਸ ਦੀ ਮੁਗਲ ਸੈਨਾ ਦੇ ਨਾਲ ਹਿੰਦੂ ਸੈਨਾ ਵੀ ਸੀ। ਜਦੋਂ ਬਾਬਰ ਨੇ ਇਬਰਾਹਿਮ ਲੋਧੀ ਤੇ ਹਮਲਾ ਕੀਤਾ ਤਾਂ ਰਾਣਾ ਸਾਂਗਾ ਬਾਬਰ ਦੇ ਨਾਲ ਸੀ ਅਤੇ ਜਦੋਂ ਅਕਬਰ, ਰਾਣਾ ਪ੍ਰਤਾਪ ਦੇ ਵਿਰੁਧ ਲੜਿਆ ਤਾਂ ਰਾਜਾ ਮਾਨ ਸਿੰਘ ਅਕਬਰ ਵੱਲ ਸੀ ਅਤੇ ਹਾਕਮ ਖਾਨ ਸੂਰ ਰਾਣਾ ਪ੍ਰਤਾਪ ਵੱਲ। ਇਹ ਹਾਕਮ ਖਾਨ ਸੂਰ ਹੀ ਸੀ ਜੋ ਹਲਦੀ ਘਾਟੀ ਦੀ ਰੱਖਿਆ ਕਰ ਰਿਹਾ

12

ਸੀ। ਇਸੇ ਤਰ੍ਹਾਂ ਜੈ ਸਿੰਘ ਔਰੰਗਜ਼ੇਬ ਦੀ ਸੈਨਾ ਦਾ ਸੈਨਾਪਤੀ ਸੀ ਤੇ ਸ਼ਿਵਾ ਜੀ ਦੇ ਤੋਪਖਾਨੇ ਦਾ ਮੁਖੀਆ ਇਕ ਪਠਾਣ ਸੀ। ਦੋਨਾਂ ਵਰਗਾਂ ਦੇ ਫਿਰਕਾਪ੍ਰਸਤ ਲੋਕ, ਇਤਿਹਾਸ ਦੇ ਇਹਨਾਂ ਤੱਥਾਂ ਨੂੰ ਅੱਖੋਂ ਪਰੋਖੇ ਕਰ ਦਿੰਦੇ ਹਨ।

ਇਕ ਹੋਰ ਦੇਖਣ ਵਾਲੀ ਗੱਲ ਇਹ ਹੈ ਕਿ ਫਿਰਕੂ ਇਤਿਹਾਸ ਰਚਨਾ ਅੰਤਰਮੁਖੀ ਦ੍ਰਿਸ਼ਟੀਕੋਣ ਨੂੰ ਲੈ ਕੇ ਚਲਦੀ ਹੈ। ਉਦਾਹਰਣ ਵਜੋਂ ਹਿੰਦੂ ਫਿਰਕਾਪ੍ਰਸਤ, ਕੁਝ ਮੁਗਲ ਸ਼ਾਸ਼ਕਾਂ ਦੁਆਰਾ ਮੰਦਰ ਤੋੜਨ ਦੇ ਉਦਾਹਰਣ ਦਿੰਦੇ ਹਨ ਪ੍ਰੰਤੂ ਹਿੰਦੂਆਂ ਅਤੇ ਬੋਧੀਆਂ ਨੇ ਇਕ ਦੂਜੇ ਦੇ ਪੂਜਾ-ਸਥਾਨ ਵੀ ਤੋੜੇ ਹਨ, ਇਸ ਗੱਲ ਬਾਰੇ ਚੁੱਪ ਹਨ। ਕਸ਼ਮੀਰ ਦੇ ਬੋਧੀ ਰਾਜਾ ਹਰਸ਼ ਨੇ ਹਿੰਦੂ ਮੰਦਰਾਂ ਨੂੰ ਯੋਜਨਾਬੱਧ ਤਰੀਕੇ ਨਾਲ ਤੋੜਿਆ ਅਤੇ ਮੁਰਤੀਆਂ ਨੂੰ ਗਲੀਆਂ ਵਿਚ ਘੜੀਆਂ। ਉਸਨੇ ਮੰਦਰਾਂ ਨੂੰ ਤੋੜਨ ਵਾਸਤੇ ਇਕ ਅਧਿਕਾਰੀ ਦੀ ਨਿਯੁਕਤੀ ਕੀਤੀ ਜਿਸ ਨੂੰ 'ਦੇਵਤਾਪਦਨਾਇਕ' ਕਿਹਾ ਗਿਆ। ਇਸੇ ਤਰ੍ਹਾਂ ਬਹੁਤ ਸਾਰੇ ਹਿੰਦੂ ਸ਼ਾਸ਼ਕਾਂ ਨੇ ਬੋਧੀ ਮੰਦਰਾਂ ਨੂੰ ਨਸ਼ਟ ਕੀਤਾ। ਪਾਟਲੀਪੁੱਤਰ ਦੇ ਹਿੰਦੂ ਸ਼ਾਸ਼ਕ ਨੇ, ਜਿੱਥੇ ਮਹਾਤਮਾ ਬੁੱਧ ਨੂੰ ਗਿਆਨ ਪ੍ਰਾਪਤ ਹੋਇਆ ਸੀ, ਉਸ ਬੋਧੀ ਦਰਖਤ ਨੂੰ ਕਟਵਾ ਦਿੱਤਾ ਤੇ ਉਸ ਥਾਂ ਤੇ ਇਕ ਹਿੰਦੂ ਮੰਦਰ ਬਣਵਾ ਦਿੱਤਾ। ਇਸੇ ਤਰ੍ਹਾਂ ਹਿੰਦੂ ਰਾਜਿਆਂ ਨੇ ਜੈਨ ਮੰਦਰਾਂ ਨੂੰ ਵੀ ਨਸ਼ਟ ਕੀਤਾ। ਇਹ ਭੀ ਅਣਡਿੱਠ ਕੀਤਾ ਜਾਂਦਾ ਹੈ ਕਿ ਔਰੰਗਜ਼ੇਬ ਅਤੇ ਮਹਿਮੂਦ ਗਜ਼ਨਵੀ ਵਰਗੇ ਮੁਸਲਿਮ ਸ਼ਾਸ਼ਕਾਂ ਨੇ ਮਸਜਿਦਾਂ ਵੀ ਤੁੜਵਾਈਆਂ। ਮਹਿਮੂਦ ਗਜ਼ਨਵੀ ਨੇ ਸੋਮਨਾਥ ਤੇ ਹਮਲਾ ਕਰਨ ਤੋਂ ਪਹਿਲਾਂ ਲਾਹੌਰ ਦੇ ਹਿੰਦੂ ਰਾਜਿਆਂ ਨਾਲ ਮਿਲ ਕੇ ਮੁਲਤਾਨ ਵਿਚ ਕਈ ਮਸਜਿਦਾਂ ਨਸ਼ਟ ਕੀਤੀਆਂ (ਕਿਉਂਕਿ ਇਹ ਮੁਸਲਮਾਨਾਂ ਦੇ ਇਸਮਾਇਲੀ ਫਿਰਕੇ ਨਾਲ ਸਬੰਧਤ ਸਨ) ਔਰੰਗਜ਼ੇਬ ਨੇ ਜਦੋਂ ਗੋਲਕੁੰਡਾ ਦੇ ਆਦਿਲਸ਼ਾਹੀ ਸ਼ਾਸ਼ਕ ਤੇ ਹਮਲਾ ਕੀਤਾ ਤਾਂ ਉਸਨੇ ਵੀ ਇਕ ਮਸਜਿਦ ਤੁੜਵਾਈ। ਇਹ ਗੱਲ ਵੀ ਅਣਡਿੱਠ ਕੀਤੀ ਜਾਂਦੀ ਹੈ ਕਿ ਔਰੰਗਜ਼ੇਬ ਨੇ ਬਨਾਰਸ, ਉਜੈਨ ਆਦਿ ਮੰਦਰਾਂ ਨੂੰ 'ਜਾਗੀਰਾਂ' ਦਿੱਤੀਆਂ ਸਨ।

ਇਸ ਕਿਸਮ ਦਾ ਇਕਤਰਫਾ ਤੇ ਫਿਰਕੂ ਦ੍ਰਿਸ਼ਟੀਕੋਣ ਇਤਿਹਾਸ ਨੂੰ ਨਾ ਕੇਵਲ ਤੋੜਦਾ-ਮਰੋੜਦਾ ਹੈ, ਬਲਕਿ ਧਾਰਮਿਕ ਭਾਵਨਾਵਾਂ ਨੂੰ ਵੀ ਉਕਸਾਉਂਦਾ ਹੈ। ਫਿਰਕਾਪ੍ਰਸਤ ਸਿਆਸਤਦਾਨ ਵੀ ਫਿਰਕੂ ਆਧਾਰ ਤੇ ਵੋਟਾਂ ਨੂੰ ਆਪਣੇ ਪਿੱਛੇ ਲਾਉਣ ਲਈ ਇਸ ਨੂੰ ਇਕ ਸ਼ਕਤੀਸ਼ਾਲੀ ਹਥਿਆਰ ਵਜੋਂ ਵਰਤਦੇ ਹਨ। ਇਹ ਗੱਲ ਜ਼ਰੂਰੀ ਹੈ ਕਿ ਇਤਿਹਾਸ ਨੂੰ ਵੀ ਦੂਜੇ ਸਮਾਜ-ਵਿਗਿਆਨਾਂ ਦੀ ਤਰ੍ਹਾਂ ਇਕ ਵਿਗਿਆਨ ਮੰਨਿਆ ਜਾਵੇ ਤੇ ਇਸ ਨੂੰ ਸਮਝਣ ਲਈ ਇਕ ਵਿਗਿਆਨਕ ਪ੍ਰਣਾਲੀ ਵਿਕਸਤ ਕੀਤੀ ਜਾਵੇ। ਇਸ ਨੂੰ ਧਾਰਮਿਕ, ਫਿਰਕੂ ਜਾਂ ਤੰਗ-ਦਿਲ ਨਜ਼ਰੀਏ ਤੋਂ ਉੱਪਰ ਉੱਠ ਕੇ ਸਮੁੱਚਤਾ ਵਿਚ ਸਮਝਿਆ ਜਾਵੇ। ਫਿਰਕਾਪ੍ਰਸਤ ਲੋਕਾਂ ਨੂੰ ਆਪਣੇ ਸਿਆਸੀ ਹਿਤਾਂ ਲਈ ਇਤਿਹਾਸ ਦੀ ਤੋੜ-ਮਰੋੜ ਦੀ ਖੁੱਲ੍ਹ ਨਹੀਂ ਹੋਣੀ ਚਾਹੀਦੀ।

ਇੱਥੇ ਇਸ ਗੱਲ ਤੇ ਰੋਸ਼ਨੀ ਪਾਉਣਾ ਵੀ ਮਹੱਤਵਪੂਰਨ ਹੈ ਕਿ ਫਿਰਕਾਪ੍ਰਸਤੀ ਆਧੁਨਿਕ ਵਰਤਾਰਾ ਹੈ, ਮੱਧ ਕਾਲੀਨ ਨਹੀਂ।

ਤਰਕਸ਼ੀਲ

ਸਾਰ ਰੂਪ ਵਜੋਂ ਇਹ ਅੰਗਰੇਜ਼ੀ ਕਾਲ ਦੀ ਪੈਦਾਵਾਰ ਹੈ। ਇਸ ਦੇ ਕਈ ਕਾਰਨ ਹਨ। ਅੰਗਰੇਜ਼ਾਂ ਨੇ 'ਪਾੜੇ ਤੇ ਰਾਜ ਕਰੋ' ਦੀ ਨੀਤੀ ਅਪਣਾਈ ਤੇ ਹਿੰਦੂ-ਮੁਸਲਮਾਨਾਂ ਵਿਚ ਤਣਾਅ ਪੈਦਾ ਕੀਤਾ, ਜੋ ਇਸ ਪੱਧਰ ਤੇ ਪਹਿਲਾਂ ਕਦੇ ਵੀ ਨਹੀਂ ਸੀ ਹੋਇਆ। ਅਸਲ ਵਿਚ ਅੰਗਰੇਜ਼ 1857 ਦੀ ਬਗ਼ਾਵਤ (ਅਜ਼ਾਦੀ ਸੰਗਰਾਮ) ਦੌਰਾਨ ਹਿੰਦੂ-ਮੁਸਲਿਮ ਏਕਤਾ ਤੋਂ ਡਰੇ ਹੋਏ ਸਨ, ਜਦੋਂ ਕਿ ਹਿੰਦੂਆਂ ਅਤੇ ਮੁਸਲਮਾਨਾਂ ਨੇ ਬਹਾਦਰਸ਼ਾਹ ਜ਼ਫਰ ਨੂੰ ਆਪਣਾ ਨੇਤਾ ਐਲਾਨਿਆ ਸੀ।

ਅੰਗਰੇਜ਼ਾਂ ਨੇ ਇਤਿਹਾਸ ਲਿਖਣ ਲਈ ਇਲੀਅਟ ਅਤੇ ਡਾਊਸਨ ਦੀਆਂ ਸੇਵਾਵਾਂ ਹਾਸਲ ਕੀਤੀਆਂ ਤੇ ਉਹਨਾਂ ਨੇ ਫਾਰਸੀ ਵਿਚੋਂ ਚੋਣਵੇਂ ਸਰੋਤਾਂ ਦਾ ਅਨੁਵਾਦ ਕਰਕੇ ਅਜਿਹੀ ਸਮੱਗਰੀ ਮੁਹੱਈਆ ਕਰਵਾਈ, ਜਿਹੜੀ ਇਹ ਸਿੱਧ ਕਰਦੀ ਸੀ ਕਿ ਹਿੰਦੂਆਂ ਅਤੇ ਮੁਸਲਮਾਨਾਂ ਵਿਚਕਾਰ ਸਦੀਵੀ ਲੜਾਈ ਹੈ। ਇਹਨਾਂ ਦੇ ਅੰਗਰੇਜ਼ ਇਤਿਹਾਸਕਾਰਾਂ ਨੇ ਮੁਢਲੀ ਇਤਿਹਾਸ-ਰਚਨਾ ਨੂੰ ਕਾਫ਼ੀ ਪ੍ਰਭਾਵਿਤ ਕੀਤਾ। ਅੰਗਰੇਜ਼ਾਂ ਦੁਆਰਾ ਇਤਿਹਾਸ ਦੀ ਵੰਡ 'ਹਿੰਦੂ', 'ਮੁਸਲਿਮ' ਅਤੇ 'ਅੰਗਰੇਜ਼ੀ' ਦੇ ਰੂਪ ਵਿਚ ਕੀਤੀ ਗਈ। ਕਾਲ-ਵੰਡ ਇਕ ਸ਼ੈਤਾਨੀ ਚਾਲ ਸੀ। ਅਜਿਹੀ ਕਾਲ-ਵੰਡ ਅਨੁਸਾਰ ਪਹਿਲਾਂ ਦੇ ਯੁੱਗਾਂ ਦੀ ਪਛਾਣ ਧਰਮਾਂ ਰਾਹੀਂ ਕੀਤੀ ਗਈ, ਜਦੋਂ ਕਿ ਆਪਣੇ ਕਾਲ ਦੀ ਪਛਾਣ ਉਹਨਾਂ ਨੇ ਰਾਸ਼ਟਰੀਅਤਾ ਦੇ ਆਧਾਰ ਤੇ ਕੀਤੀ।

ਫਿਰਕਾਪ੍ਰਸਤੀ ਦੀ ਉਤਪਤੀ ਦਾ ਕਾਰਨ, ਰਾਜਨੀਤਿਕ ਤੇ ਆਰਥਿਕ ਵਿਵਸਥਾ ਵਿਚ ਬਹੁਪੱਖੀ ਬਦਲਾਅ ਵੀ ਹੈ। ਬਸਤੀਵਾਦੀ ਰਾਜਨੀਤੀ ਤੇ ਅਰਥ-ਵਿਵਸਥਾ ਨੇ ਜਗੀਰੂ ਰਾਜਨੀਤੀ ਅਤੇ ਅਰਥ-ਵਿਵਸਥਾ ਦੀ ਥਾਂ ਲਈ। ਜਗੀਰੂ ਅਰਥ-ਵਿਵਸਥਾ ਅਤੇ ਰਾਜਨੀਤੀ ਦੋਨੋਂ ਮੁਕਾਬਲਾ-ਅਧਾਰਤ ਨਹੀਂ ਸਨ। ਜਗੀਰਦਾਰੀ-ਦੌਰ ਵਿਚ ਸੱਤਾ ਤਲਵਾਰ ਦੇ ਬਲ ਤੇ ਹਾਸਲ ਕੀਤੀ ਜਾਂਦੀ ਸੀ, ਜਦੋਂ ਕਿ ਆਧੁਨਿਕ ਜਮਹੂਰੀ ਪ੍ਰਬੰਧ ਵਿਚ ਸੱਤਾ ਮੁਕਾਬਲਾ-ਮਤ ਪੈਟੀ ਵਿਚੋਂ ਪ੍ਰਾਪਤ ਕੀਤੀ ਜਾਂਦੀ ਹੈ। ਇਸੇ ਤਰ੍ਹਾਂ ਜਗੀਰਦਾਰੀ ਅਰਥ-ਵਿਵਸਥਾ ਮੁਕਾਬਲਾ-ਅਧਾਰਤ ਨਹੀਂ ਸੀ ਕਿਉਂਕਿ ਉਤਪਾਦਨ ਮੁੱਖ ਰੂਪ ਵਿਚ ਸਥਾਨਕ ਵਰਤੋਂ ਲਈ ਹੁੰਦਾ ਸੀ, ਆਧੁਨਿਕ ਪੂੰਜੀਵਾਦੀ ਅਰਥ-ਵਿਵਸਥਾ ਦੀ ਤਰ੍ਹਾਂ ਵਿਆਪਕ ਮੰਡੀ ਲਈ ਨਹੀਂ। ਬਸਤੀਵਾਦੀ ਰਾਜਨੀਤੀ ਤੇ ਅਰਥ-ਵਿਵਸਥਾ ਮੁਕਾਬਲਾ-ਅਧਾਰਤ ਸਨ। ਅੰਸ਼ਕ ਰੂਪ ਵਿਚ ਇਸ ਮੁਕਾਬਲਾ-ਅਧਾਰਤ ਰਾਜਨੀਤੀ ਤੇ ਅਰਥ-ਵਿਵਸਥਾ ਨੇ ਫਿਰਕੂ ਵਰਤਾਰੇ ਨੂੰ ਜਨਮ ਦਿੱਤਾ।

ਅੰਗਰੇਜ਼ਾਂ ਨੇ ਬਹੁਤ ਜ਼ਿਆਦਾ ਕਠੌਰ ਲੋਕਤੰਤਰ-ਪ੍ਰਣਾਲੀ ਲਾਗੂ ਕੀਤੀ, ਜਿਸ ਨੇ ਦੋ ਪ੍ਰਮੁੱਖ ਫਿਰਕਿਆਂ 'ਹਿੰਦੂ' ਅਤੇ 'ਮੁਸਲਮਾਨਾਂ' ਦੇ ਕੁਲੀਨ ਵਰਗਾਂ ਵਿਚ ਮੁਕਾਬਲੇ ਦੀ ਭਾਵਨਾ ਪੈਦਾ ਕੀਤੀ। ਇਸ ਤਰ੍ਹਾਂ 19ਵੀਂ ਸਦੀ ਦੇ 70-ਵਿਆਂ ਦੇ ਸ਼ੁਰੂ ਵਿਚ ਜਦੋਂ ਅੰਗਰੇਜ਼ਾਂ ਨੇ ਸਥਾਨਕ ਸਵਰਾਜ ਬਿਲ ਪੇਸ਼ ਕੀਤਾ ਤਾਂ 19-ਵੀਂ ਸਦੀ ਦੇ ਮੁਸਲਮਾਨਾਂ ਦੀ ਆਧੁਨਿਕ ਅਵਾਜ਼ ਸੁਣਾਈ ਦੇਣ ਲਈ ਇਹ ਕਹਿਕੇ ਇਸ ਦਾ ਵਿਰੋਧ ਕੀਤਾ ਕਿ ਲੋਕਤੰਤਰ ਭਾਰਤ ਦੇ ਅਨੁਕੂਲ ਨਹੀਂ ਹੈ ਅਤੇ

ਜਨਵਰੀ-ਫਰਵਰੀ 2004

13

ਤਰਕਸ਼ੀਲ

ਜਨਵਰੀ-ਫਰਵਰੀ 2004



ਇਹ ਭਾਰਤ ਦੇ ਦੋ ਪ੍ਰਮੁੱਖ ਫਿਰਕਿਆਂ ਵਿਚ ਮੁਕਾਬਲੇ ਨੂੰ ਜਨਮ ਦੇਵੇਗਾ। ਲੋਕਤੰਤਰਿਕ ਕੋਸ਼ਿਸ਼ਾਂ ਨੂੰ ਲਾਗੂ ਕਰਨ ਨਾਲ ਸੱਤਾ ਦੀ ਵੰਡ ਨੂੰ ਲੈ ਕੇ ਹਿੰਦੂਆਂ ਅਤੇ ਮੁਸਲਮਾਨਾਂ ਵਿਚਕਾਰ ਤਿੱਖਾ ਵਿਰੋਧ ਪੈਦਾ ਹੋਇਆ। ਮੁਸਲਿਮ ਉੱਚ ਵਰਗ ਨੇ ਕੁਝ ਨਿਸ਼ਚਿਤ ਹਿੱਸੇ ਦੀ ਮੰਗ ਕੀਤੀ ਜਿਸਦਾ ਹਿੰਦੂ ਕੁਲੀਨ ਵਰਗ ਨੇ ਵਿਰੋਧ ਕੀਤਾ ਤੇ ਇਹ ਸਵਾਲ ਦੇਸ਼ ਦੀ ਵੰਡ ਤੱਕ ਨਾ ਸੁਲਝਾਇਆ ਜਾ ਸਕਿਆ। ਇਸ ਪ੍ਰਕਾਰ ਦੋਵਾਂ ਸੰਪਰਦਾਵਾਂ ਦੇ ਉੱਚ ਵਰਗਾਂ ਵਿਚ ਰਾਜਨੀਤਿਕ ਮੁਕਾਬਲਾ ਵਧ ਗਿਆ ਤੇ ਇਸ ਨੇ ਵੀ ਫਿਰਕਾਪ੍ਰਸਤੀ ਨੂੰ ਹਵਾ ਦਿੱਤੀ। ਇਸੇ ਤਰ੍ਹਾਂ ਅੰਗਰੇਜ਼ੀ ਸ਼ਾਸਨ ਵਿਚ ਨੌਕਰੀ ਪ੍ਰਾਪਤ ਕਰਨ ਦੀ ਹੋੜ ਨੇ ਵੀ ਮਜ਼ਹਬੀ ਭਾਵਨਾਵਾਂ ਨੂੰ ਹੋਰ ਅੱਗੇ ਵਧਾਇਆ। ਅੰਗਰੇਜ਼ੀ ਸ਼ਾਸਕਾਂ ਨੇ ਪ੍ਰਸ਼ਾਸਨ ਦੇ ਉੱਚ ਪੱਧਰਾਂ ਤੇ ਅੰਗਰੇਜ਼ੀ ਭਾਸ਼ਾ ਲਾਗੂ ਕਰਕੇ ਅਤੇ ਜਿਲ੍ਹਾ ਪੱਧਰ ਤੇ ਫਾਰਸੀ ਲਿਪੀ ਵਿਚ ਲਿਖੀ ਗਈ ਉਰਦੂ ਜਾਂ ਦੇਵਨਾਗਰੀ ਲਿਪੀ ਵਿਚ ਹਿੰਦੀ ਨੂੰ ਲਾਗੂ ਕਰਕੇ ਫਾਰਸੀ ਨੂੰ ਹਟਾਇਆ। ਉੱਤਰ ਪ੍ਰਦੇਸ਼ ਦੇ ਗਵਰਨਰ ਦੇ ਸੂਚਨਾ-ਪੱਤਰ ਨੇ ਜਿਲਾ ਪੱਧਰ ਦੀ ਸਰਕਾਰੀ ਨੌਕਰੀ ਦੇ ਚਾਹਵਾਨਾਂ ਲਈ ਦੇਵਨਾਗਰੀ ਲਿਪੀ ਵਿੱਚ ਹਿੰਦੀ ਤੇ ਫਾਰਸੀ ਲਿਪੀ ਵਿਚ ਉਰਦੂ ਭਾਸ਼ਾ ਦਾ ਗਿਆਨ ਜ਼ਰੂਰੀ ਕਰ ਦਿੱਤਾ। ਇਸ ਨੇ ਹਿੰਦੂਆਂ ਤੇ ਮੁਸਲਮਾਨਾਂ ਵਿਚਕਾਰ ਖਿੱਚੋਤਾਣ ਪੈਦਾ ਕੀਤੀ। ਹਿੰਦੂਆਂ ਨੇ ਕਿਹਾ ਕਿ ਦੇਵਨਾਗਰੀ ਲਿਪੀ ਵਿਚ ਲਿਖੀ ਹੋਈ ਹਿੰਦੀ, ਪ੍ਰਸ਼ਾਸਨ ਦੀ ਭਾਸ਼ਾ ਹੋਣੀ ਚਾਹੀਦੀ ਹੈ ਤਾਂ ਮੁਸਲਮਾਨਾਂ ਦਾ ਕਹਿਣਾ ਸੀ ਕਿ ਫਾਰਸੀ ਲਿਪੀ ਵਿਚ ਲਿਖੀ ਹੋਈ ਉਰਦੂ ਭਾਸ਼ਾ ਇਹ ਸਥਾਨ ਲਵੇ। ਇਸ ਤਰ੍ਹਾਂ ਨੌਕਰੀ ਪ੍ਰਾਪਤ ਕਰਨ ਦੇ ਮਾਧਿਅਮ ਦੇ ਰੂਪ ਵਿਚ ਭਾਸ਼ਾ ਨੇ ਹਿੰਦੂ ਅਤੇ ਮੁਸਲਿਮ ਉੱਚ ਵਰਗ ਵਿਚ ਵਖਰੇਵਾਂ ਪੈਦਾ ਕੀਤਾ।

ਇਹ ਵੀ ਧਿਆਨ ਰੱਖਣਾ ਚਾਹੀਦਾ ਹੈ ਕਿ ਫਿਰਕਾਪ੍ਰਸਤੀ, ਧਾਰਮਿਕ ਵਰਤਾਰਾ ਜਾਂ ਰਵੱਈਆ ਨਹੀਂ ਹੈ ਬਲਕਿ ਇਹ ਇਕ ਧਰਮ ਨੂੰ ਮੰਨਣ ਵਾਲੇ ਸਮੂਹ ਦੇ ਹਿੱਤਾਂ ਨਾਲ ਜੁੜੀ ਹੈ। ਇਸ ਵਿਚ ਕੋਈ ਧਾਰਮਿਕ ਮੱਤਾਂ ਦੇ ਸਵਾਲ ਤੇ ਵਿਰੋਧ ਨਹੀਂ ਹੁੰਦਾ ਬਲਕਿ ਸੰਸਾਰਿਕ ਹਿੱਤਾਂ ਦਾ ਆਪਸੀ ਵਿਰੋਧ ਜੁੜਿਆ ਹੁੰਦਾ ਹੈ। ਅਕਸਰ ਉੱਚ-ਵਰਗ, ਧਰਮ ਨੂੰ ਕੇਵਲ ਆਸਥਾ ਜਾਂ ਵਿਸ਼ਵਾਸ ਲਈ ਨਹੀਂ ਬਲਕਿ ਆਪਣੀ ਸਥਾਪਤੀ ਦੀ ਜਾਇਜ਼ਤਾ ਵਜੋਂ ਲੈਂਦਾ ਹੈ। 19ਵੀਂ ਸਦੀ ਤੋਂ ਹੀ ਫਿਰਕਾਪ੍ਰਸਤੀ ਦੀ ਉਤਪਤੀ, ਪੜ੍ਹੇ ਲਿਖੇ ਮੱਧ ਵਰਗ ਦੇ ਹਿੱਤਾਂ ਦੇ ਆਪਸੀ ਵਿਰੋਧ ਤੋਂ ਹੋਈ ਹੈ ਨਾ ਕਿ ਆਮ ਜਨਤਾ ਦੇ। ਇਹ ਗੱਲ ਵੀ ਧਿਆਨ ਦੇਣ ਵਾਲੀ ਹੈ ਕਿ ਸਰ ਸਈਅਦ ਅਹਿਮਦ ਖਾਨ ਨੇ ਉੱਚ ਵਰਗ ਦੇ ਮੁਸਲਿਮ ਲੋਕਾਂ ਦੇ ਹਿੱਤਾਂ ਦੀ ਅਗਵਾਈ ਕੀਤੀ ਤੇ ਆਮ ਮੁਸਲਮਾਨ ਲੋਕਾਂ ਦੇ ਹਿੱਤਾਂ ਤੋਂ ਪਰੇ ਰਹੇ। ਇਹ ਮੌਲਾਨਾ ਕਾਸਿਮ ਅਹਿਮਦ ਗੰਗੋਰੀ, ਰਸੀਦ ਅਹਿਮਦ ਨਨੌਤਵੀ ਤੇ ਕਈ ਹੋਰ ਰੂੜੀਵਾਦੀ ਉਲੇਮਾ ਸਨ ਜੋ ਕਿ ਮੁਸਲਮਾਨ ਜਨਤਾ ਦੇ ਸੰਪਰਕ ਵਿਚ ਸਨ ਤੇ ਉਹਨਾਂ ਦੇ ਹਿੱਤਾਂ ਦੀ ਅਗਵਾਈ ਕਰਦੇ ਸਨ। ਉਹਨਾਂ ਰੂੜੀਵਾਦੀ 'ਉਲੇਮਾ' ਨੇ ਪੂਰੀ ਤਰ੍ਹਾਂ ਨਾਲ, ਬਿਨਾ ਕਿਸੇ ਸਮਝੌਤੇ ਦੇ ਅੰਗਰੇਜ਼ੀ ਰਾਜ ਦਾ ਵਿਰੋਧ ਕੀਤਾ ਕਿਉਂਕਿ ਇੰਗਲੈਂਡ

ਵਿਚ ਪੈਦਾ ਕੀਤੀਆਂ ਗਈਆਂ ਵਸਤੂਆਂ ਨੇ ਇਥੋਂ ਦੇ ਆਮ ਮੁਸਲਮਾਨਾਂ ਨੂੰ ਦਫਨ ਕਰ ਦਿੱਤਾ ਸੀ ਤੇ 'ਉਲੇਮਾ' ਨੂੰ ਉਹਨਾਂ ਸ਼ਕਤੀਆਂ ਤੋਂ ਵਾਂਝੇ ਕਰ ਦਿੱਤਾ ਸੀ ਜੋ ਮੁਸਲਿਮ ਸ਼ਾਸਕਾਂ ਨੇ ਉਹਨਾਂ ਨੂੰ ਸ਼ਰੀਅਤ ਅਦਾਲਤ ਵਜੋਂ ਦਿੱਤੀਆਂ ਸਨ।

1885 ਵਿਚ ਜਦੋਂ ਭਾਰਤੀ ਰਾਸ਼ਟਰੀ ਕਾਂਗਰਸ ਬਣੀ ਤਾਂ ਸਰ ਸਈਅਦ ਅਹਿਮਦ ਖਾਨ ਨੇ ਮੁਸਲਮਾਨਾਂ ਨੂੰ ਇਸ ਤੋਂ ਦੂਰ ਰਹਿਣ ਦੀ ਸਲਾਹ ਦਿੱਤੀ ਜਦੋਂ ਕਿ ਕਾਸਿਮ ਅਹਿਮਦ ਨਨੌਤਵੀ ਦੀ ਅਗਵਾਈ ਵਿਚ ਰੂੜੀਵਾਦੀ ਉਲੇਮਾ ਨੇ ਇਸ ਵਿਚ ਸ਼ਾਮਲ ਹੋਣ ਦੀ ਸਲਾਹ ਦਿੱਤੀ ਅਤੇ ਹਿੰਦੂ ਭਰਾਵਾਂ ਨਾਲ ਮਿਲ ਕੇ ਅੰਗਰੇਜ਼ੀ ਸ਼ਾਸਨ ਦੇ ਖਿਲਾਫ ਲੜਨ ਲਈ ਪ੍ਰੇਰਿਤ ਕੀਤਾ। ਇੰਨਾ ਹੀ ਨਹੀਂ ਬਲਕਿ ਮੌਲਾਨਾ ਨਨੌਤਵੀ ਨੇ ਇਸ ਵਿਸ਼ੇ ਵਿਚ ਵੱਖ ਵੱਖ ਉਲੇਮਾ ਤੋਂ ਲਗਭਗ 100 ਫਤਵੇ ਇਕੱਠੇ ਕੀਤੇ ਅਤੇ 'ਨੁਸਰਤ-ਅਲ-ਅਹਿਰਾਰ' (ਅੰਗਰੇਜ਼ੀ ਰਾਜ ਤੋਂ ਮੁਕਤੀ ਵਾਸਤੇ ਲੜਨ ਵਾਲਿਆਂ ਲਈ) ਨਾਮਕ ਪੁਸਤਕ ਛਪਵਾਈ। ਇਹ ਫਤਵੇ ਕਹਿੰਦੇ ਸਨ ਕਿ ਅੰਗਰੇਜ਼ੀ ਰਾਜ ਦੇ ਵਿਰੁੱਧ ਜਹਾਦ ਛੇੜ ਦੇਣਾ ਚਾਹੀਦਾ ਹੈ। ਸਰ ਸਈਅਦ ਅਹਿਮਦ ਵਰਗੇ ਆਧੁਨਿਕ ਅਤੇ ਮੌਲਾਨਾ ਨਨੌਤਵੀ ਵਰਗੇ ਰੂੜੀਵਾਦੀ ਦਾ ਆਪਸੀ ਵਿਰੋਧੀ ਰਵੱਈਆ ਇਹ ਦਰਸਾਉਂਦਾ ਹੈ ਕਿ ਫਿਰਕਾਪ੍ਰਸਤੀ ਵਿਚ ਧਾਰਮਿਕ ਵਿਰੋਧਤਾ ਨਹੀਂ ਬਲਕਿ ਹਿੱਤਾਂ ਦੀ ਵਿਰੋਧਤਾ ਹੁੰਦੀ ਹੈ। ਰੂੜੀਵਾਦੀ ਉਲੇਮਾ ਆਪਣੇ ਹਿੱਤਾਂ ਦੇ ਲਈ ਅੰਗਰੇਜ਼ੀ ਰਾਜ ਦੇ ਵਿਰੁੱਧ ਹਿੰਦੂਆਂ ਨਾਲ ਭਾਈਚਾਰਾ ਕਾਇਮ ਕਰ ਰਹੇ ਸਨ ਜਦੋਂ ਕਿ ਦੂਜੇ ਪਾਸੇ ਹਿੰਦੂ ਅਤੇ ਮੁਸਲਿਮ ਉੱਚ ਵਰਗ ਆਪਣੇ ਹਿੱਤਾਂ ਦੇ ਲਈ ਆਪਸ ਵਿਚ ਲੜ ਰਿਹਾ ਸੀ ਤੇ ਸਥਿਤੀ ਦਾ ਮਜ਼ਹਬੀਕਰਨ ਕਰ ਰਿਹਾ ਸੀ।

'ਧਰਮ-ਨਿਰਪੱਖਤਾ' ਅਤੇ 'ਰਾਸ਼ਟਰਵਾਦ' ਵਰਗੀ ਆਧੁਨਿਕ ਸ਼ਬਦਾਵਲੀ ਨੇ ਸਧਾਰਨ ਭਾਰਤੀ ਜਨਤਾ ਨੂੰ ਭਰਮਾਇਆ ਨਹੀਂ। ਇਹ ਸ਼ਬਦਾਵਲੀ ਕੇਵਲ ਉੱਚ ਪੜ੍ਹੇ-ਲਿਖੇ ਵਰਗ ਤੱਕ ਸੀਮਤ ਸੀ। ਆਮ ਸਧਾਰਨ ਜਨਤਾ ਲਈ ਇਸ ਦੇ ਪ੍ਰਤੀ ਕੋਈ ਉਤਸ਼ਾਹ ਨਹੀਂ ਸੀ। ਇਸ ਲਈ ਉਲੇਮਾ ਅਤੇ ਤਿਲਕ ਵਰਗੇ ਵਿਅਕਤੀਆਂ ਨੇ ਭਾਰਤੀ ਜਨਤਾ ਨੂੰ ਅੰਗਰੇਜ਼ੀ ਰਾਜ ਵਿਰੋਧੀ ਸੰਘਰਸ਼ ਵਿਚ ਸ਼ਾਮਲ ਕਰਨ ਲਈ ਧਰਮ ਦਾ ਸਹਾਰਾ ਲਿਆ। ਇਸਨੇ 19ਵੀਂ ਸਦੀ ਦੀ ਉਦਾਰਵਾਦੀ ਰਾਜਨੀਤੀ ਵਿਚ ਧਰਮ ਨੂੰ ਸ਼ਾਮਲ ਕੀਤਾ ਸ਼ਾਇਦ ਇਸ ਤੋਂ ਇਲਾਵਾ ਕੋਈ ਹੋਰ ਰਾਹ ਵੀ ਨਹੀਂ ਸੀ। ਅਸਲ ਵਿਚ ਇਹ ਸਮੇਂ ਦੀ ਮੰਗ ਸੀ। ਪ੍ਰੰਤੂ ਇਹ ਧਿਆਨ ਰੱਖਣਾ ਵੀ ਮਹੱਤਵਪੂਰਨ ਹੈ ਕਿ ਸੁਤੰਤਰਤਾ ਅੰਦੋਲਨ ਨਾਲ ਧਰਮ ਨੂੰ ਜੋੜਨ ਦੀ ਯੋਜਨਾ ਕਿ ਸਾਡੀ ਰਾਜਨੀਤੀ ਦਾ ਚੰਨਾ ਮਜ਼ਹਬੀਕਰਨ ਨਹੀਂ ਕੀਤਾ ਜਿੰਨਾ ਕਿ ਦੋ ਫਿਰਕਿਆਂ ਦੇ ਉੱਚ ਵਰਗ ਦੇ ਹਿੱਤਾਂ ਨੇ। ਇਹ ਅਜੀਬ ਅੰਤਰ-ਵਿਰੋਧ ਹੈ ਕਿ ਸਿੱਖਿਅਤ ਉੱਚ ਵਰਗ ਜਿਸਨੇ ਧਰਮ ਨੂੰ ਰਾਜਨੀਤੀ ਨਾਲ ਮਿਲਾਉਣ ਦਾ ਵਿਰੋਧ ਕੀਤਾ, ਉਹੀ ਸਾਡੀ ਰਾਜਨੀਤੀ ਦੇ ਮਜ਼ਹਬੀਕਰਨ ਲਈ ਜ਼ਿੰਮੇਵਾਰ ਹਨ।

\*\*\*\*\*

## ਡੇਰਿਆਂ ਤੇ ਭੀੜਾਂ ਕਿਉਂ ਲਗਦੀਆਂ ਹਨ - 3

ਲੱਕੀ ਸਕਰੂਲਾਂਪੁਰੀ

ਭਾਰਤੀ ਸਮਾਜ ਵਿਚ ਪਖੰਡੀ ਬਾਬਿਆਂ, ਤਾਂਤਰਿਕਾਂ ਅਤੇ ਪੁੱਛਾਂ ਵਗੇਰਾ ਦੇਣ ਵਾਲੇ ਸਾਧਾਂ ਦੀ ਐਨੀ ਭਰਮਾਰ ਹੈ ਕਿ ਆਪਣੇ ਦਿਨ ਇਨ੍ਹਾਂ ਦੇ ਕਾਰਨਾਮਿਆਂ ਬਾਰੇ ਅਖਬਾਰਾਂ, ਸੱਥਾਂ ਅਤੇ ਰਸਾਲਿਆਂ ਵਿਚ ਪੜ੍ਹਨ ਸੁਣਨ ਨੂੰ ਮਿਲ ਹੀ ਜਾਂਦਾ ਹੈ। ਭਾਵੇਂ ਤਰਕਸ਼ੀਲ ਸੁਸਾਇਟੀ, ਪੰਜਾਬ ਇਥੇ ਜਿਹੇ ਬਾਬਿਆਂ ਬਨਾਮ ਠੱਗਾਂ ਦੇ ਪਾਖੰਡਾਂ ਦਾ ਭਾਂਡਾ ਚੁਰਸਤੇ ਵਿੱਚ ਭੰਨਦੀ ਆ ਰਹੀ ਹੈ, ਪਰ ਫਿਰ ਵੀ ਇਹ ਬਾਬੇ ਆਪਣੇ ਡੇਰੇ ਚਲਾਉਣ ਵਿਚ ਕਾਮਯਾਬ ਹੋ ਹੀ ਜਾਂਦੇ ਹਨ।

ਆਖਿਰ ਕਿਉਂ ਇਹ ਬਾਬੇ ਲੋਕਾਂ ਦੀ ਸ਼੍ਰੇਯਾਸ਼ ਲੁੱਟ ਕਰਦੇ ਹਨ? ਕਿਉਂ ਇਨ੍ਹਾਂ ਦੇ ਡੇਰਿਆਂ ਤੇ ਭੀੜ ਦਿਨੋਂ ਦਿਨ ਵੱਧਦੀ ਜਾਂਦੀ ਹੈ? ਕਿਉਂ ਲੋਕ ਇਨ੍ਹਾਂ ਦੀਆਂ ਕਾਲੀਆਂ ਕਰਤੂਤਾਂ ਨੂੰ ਵੀ ਸ਼ਰਧਾ-ਵੱਸ ਹੋਕੇ ਠੀਕ ਹੀ ਕਹੀ ਜਾਂਦੇ ਹਨ? ਕਿਉਂ ਪ੍ਰਸ਼ਾਸਨ ਇਨ੍ਹਾਂ ਦੇ ਲੁੱਟ ਦੇ ਡੇਰਿਆਂ ਨੂੰ ਬੰਦ ਨਹੀਂ ਕਰਵਾਉਂਦਾ? ਕੁੱਝ ਵਿਦਵਾਨ ਡੇਰਿਆਂ 'ਤੇ ਭੀੜਾਂ ਵਧਣ ਦਾ ਮੁੱਖ ਕਾਰਨ ਲੋਕਾਂ ਦੀ ਅਨਪੜ੍ਹਤਾ ਹੀ ਦੱਸਦੇ ਹਨ ਜਦੋਂ ਕਿ ਡੇਰਿਆਂ ਵਿਚ ਤਾਂ ਚੰਗੇ ਪੜ੍ਹੇ ਲਿਖੇ ਲੋਕ ਵੀ ਜਾਂਦੇ ਹਨ। ਸੋ ਆਉ, ਹੋਰ ਡੂੰਘਾਈ ਵਿਚ ਜਾ ਕੇ ਵਿਚਾਰ ਚਰਚਾ ਕਰੀਏ।

ਭਾਰਤੀ ਸਮਾਜ ਉਤੇ ਇੱਕ ਸਰਸਰੀ ਜਿਹੀ ਨਜ਼ਰ ਮਾਰੀਏ ਤਾਂ ਪਤਾ ਲਗਦਾ ਹੈ ਕਿ ਸਮਾਜ ਦਾ ਵੱਡਾ ਹਿੱਸਾ ਬਹੁਤ ਜ਼ਿਆਦਾ ਅਧਿਆਤਮਵਾਦੀ ਹੈ। ਸਾਡੇ ਸਮਾਜ ਵਿਚ ਮੁੱਢ ਤੋਂ ਹੀ ਖੋਸ਼ਮਾਰ ਪਿਛਾਂਹ-ਖਿੱਚੂ ਅਤੇ ਡਰਾਉਣ ਵਾਲੀਆਂ ਧਾਰਨਾਵਾਂ ਪ੍ਰਚਲਿਤ ਹਨ। ਇਨ੍ਹਾਂ ਧਾਰਨਾਵਾਂ ਵਿਚ ਲੋਕ ਅੰਨ੍ਹਾ ਵਿਸ਼ਵਾਸ ਕਰਦੇ ਹਨ। ਬੱਸ ਏਹੀ ਪ੍ਰਚਲਿਤ ਧਾਰਨਾਵਾਂ ਬਾਬਿਆਂ ਦੀ ਕਾਮਯਾਬੀ ਲਈ ਪੌੜੀਆਂ ਹਨ ਅਤੇ ਲੋਕਾਂ ਦਾ ਇਨ੍ਹਾਂ ਧਾਰਨਾਵਾਂ ਵਿਚ ਅੰਨ੍ਹਾ ਵਿਸ਼ਵਾਸ ਹੀ ਬਾਬਿਆਂ ਦੀ ਕਾਮਯਾਬੀ ਦਾ ਰਾਜ ਹੈ। ਸਮਾਜ ਵਿਚੋਂ ਕਈ ਚਲਾਕ, ਢੀਠ, ਮੱਕਾਰ ਅਤੇ ਚਰਿੱਤਰਹੀਣ ਲੋਕ, ਲੋਕਾਂ ਦੀ ਪਿਛਾਂਹਖਿੱਚੂ ਅਤੇ ਅੰਧਵਿਸ਼ਵਾਸੀ ਧਾਰਨਾਵਾਂ ਵਿਚ ਜਕੜੀ ਹੋਈ ਮਾਨਸਿਕਤਾ ਨੂੰ ਕੈਸ਼ ਕਰਨ ਲਈ ਮੈਦਾਨ ਵਿਚ ਉਤਰਦੇ ਹਨ ਅਤੇ ਲੋਕਾਂ ਨੂੰ ਲੁੱਟਦੇ ਰਹਿੰਦੇ ਹਨ। ਪ੍ਰਸਿੱਧ ਦੇਸ਼ ਭਗਤ ਅਤੇ ਵਿਦਵਾਨ ਲਾਲਾ ਹਰਦਿਆਲ ਐਮ. ਏ. ਨੇ ਠੀਕ ਹੀ ਕਿਹਾ ਹੈ, 'ਜਿਹਨਾਂ ਲੋਕਾਂ ਦੀ ਮਾਨਸਿਕਤਾ ਪਿਛਾਂਹਖਿੱਚੂ ਧਾਰਨਾਵਾਂ ਵਿਚ ਬੁਰੀ ਤਰ੍ਹਾਂ ਜਕੜੀ ਹੋਵੇ, ਉਨ੍ਹਾਂ ਨੂੰ ਹਰੇਕ ਰੂਪ ਵਿਚ ਸੋਧਿਆਂ ਹੀ ਲੁੱਟਿਆ ਜਾ ਸਕਦਾ ਹੈ।' ਇੱਥੇ ਇਹ ਵੀ ਦੱਸਣਾ ਬਣਦਾ ਹੈ ਕਿ ਅਜਿਹੇ ਬਾਬਿਆਂ ਜਾਂ ਠੱਗਾਂ ਨੂੰ ਰਾਜਨੀਤਿਕ ਨੇਤਾਵਾਂ, ਉੱਚ-ਅਫਸਰਾਂ ਅਤੇ ਬਦਮਾਸ਼ਾਂ ਦਾ ਵੀ ਅਸ਼ੀਰਵਾਦ ਪ੍ਰਾਪਤ ਹੁੰਦਾ ਹੈ। ਇਸਦੇ ਪ੍ਰਥਮ ਸਬੂਤ ਭਨਿਆਰਾਂ ਵਾਲੇ ਬਾਬੇ ਅਤੇ ਢੱਕੀ ਵਾਲੇ ਬਾਬੇ ਵਿਰੁੱਧ ਕੀਤੀਆਂ ਗਈਆਂ ਕਾਰਵਾਈਆਂ ਤੋਂ ਦੇਖੇ ਜਾ ਸਕਦੇ ਹਨ। ਕਹਿਣ ਦਾ ਭਾਵ ਹੈ ਕਿ ਬਾਬਿਆਂ ਕੋਲ ਲੋਕਾਂ ਨੂੰ ਲੁੱਟਣ ਲਈ ਹਰ ਤਰ੍ਹਾਂ ਦੀ ਸਰਕਾਰੀ ਅਤੇ ਗੈਰ-ਸਰਕਾਰੀ ਸਹੂਲਤ ਹੁੰਦੀ ਹੈ। ਇਹੀ ਕਾਰਨ ਹੈ ਕਿ ਇਨ੍ਹਾਂ ਡੇਰਿਆਂ ਬਾਰੇ ਅਖਬਾਰਾਂ 'ਚ ਚਰਚਾ ਹੋਣ ਦੇ ਬਾਵਜੂਦ ਵੀ ਕੋਈ ਠੋਸ ਕਾਰਵਾਈ ਜਾਂ ਛਾਣਬੀਣ

ਨਹੀਂ ਹੁੰਦੀ।

ਸਾਡੇ ਲੋਕਾਂ ਦੀ ਆਮ ਧਾਰਨਾ ਜਾਂ ਵਿਸ਼ਵਾਸ ਹੈ ਕਿ ਸਾਰੇ ਸੰਸਾਰ ਨੂੰ ਚਲਾਉਣ ਲਈ ਇੱਕ ਗੋਬੀ ਸ਼ਕਤੀ ਹੈ, ਜਿਸਦੇ ਹੁਕਮ ਬਿਨਾਂ ਪੱਤਾ ਨਹੀਂ ਚੱਲ ਸਕਦਾ, ਜਿਸ ਵਿੱਚ ਲੋਕ ਹੱਦ ਦਰਜੇ ਦਾ ਵਿਸ਼ਵਾਸ ਕਰਦੇ ਹਨ। ਹਾਂ, ਮੈਂ ਉਸੇ ਕਾਲਪਨਿਕ ਸ਼ਕਤੀ 'ਗੋਬੀ' ਦੀ ਹੀ ਗੱਲ ਕਰ ਰਿਹਾ ਹਾਂ। ਲੋਕਾਂ ਨੂੰ ਬਚਪਨ ਤੋਂ ਹੀ ਦੱਸਿਆ ਜਾਂਦਾ ਹੈ ਕਿ ਇਹ ਸ਼ਕਤੀ ਕਦੇ ਕਦੇ ਹੀ ਧਰਤੀ 'ਤੇ ਅਵਤਾਰ ਧਾਰਦੀ ਹੈ। ਇਸ ਅਵਤਾਰ ਦਾ ਰੂਪ ਮਨੁੱਖ, ਪਸ਼ੂ, ਪੰਛੀ ਕੁੱਝ ਵੀ ਹੋ ਸਕਦਾ ਹੈ, ਜਿਸ ਤੋਂ ਡਰਕੇ ਰਹਿਣ ਦੀ ਸਿਖਿਆ ਸਾਨੂੰ ਸਾਡੇ ਪੁਰਾਤਨ ਧਾਰਮਿਕ ਗ੍ਰੰਥਾਂ ਅਤੇ ਬਜ਼ੁਰਗਾਂ ਆਦਿ ਤੋਂ ਮਿਲਦੀ ਰਹਿੰਦੀ ਹੈ। ਹੋਲੀ ਹੋਲੀ ਉਮਰ ਵਧਣ ਨਾਲ ਏਹੀ ਕਾਲਪਨਿਕ ਸ਼ਕਤੀ ਬਿਨਾਂ ਵੇਖਿਆਂ ਪਰਖਿਆਂ ਸਾਡੇ ਮਨ ਵਿਚ ਪੱਕਾ ਵਿਸ਼ਵਾਸ ਬਣ ਜਾਂਦੀ ਹੈ। ਅਸੀਂ ਅਤਿ ਦਰਜੇ ਦੇ ਡਰਪੋਕ ਬਣ ਜਾਂਦੇ ਹਾਂ। ਇਸ ਪੱਕੇ ਵਿਸ਼ਵਾਸ ਤੋਂ ਹੀ ਅੱਗੇ ਹੋਰ ਧਾਰਨਾਵਾਂ ਦਾ ਜਨਮ ਹੁੰਦਾ ਹੈ, ਜਿਵੇਂ ਕਿ ਸਵਰਗ, ਨਰਕ, ਭੂਤਾਂ, ਪ੍ਰੇਤਾਂ, ਚੀਜ਼ਾਂ, ਆਲੌਕਿਕ ਅਸ਼ੀਰਵਾਦ, ਚੋਰਾਸੀ ਲੱਖ ਜੂਨੀਆਂ ਦਾ ਚੱਕਰ, ਵਰ ਜਾਂ ਸ਼ਰਾਪ, ਅਗਲਾ ਪਿਛਲਾ ਜਨਮ ਆਦਿ। ਇਨ੍ਹਾਂ ਧਾਰਨਾਵਾਂ ਵਿਚ ਪੜ੍ਹੇ ਲਿਖੇ ਅਤੇ ਅਨਪੜ੍ਹ ਸਾਰੇ ਹੀ ਅੰਨ੍ਹਾ ਵਿਸ਼ਵਾਸ ਰੱਖਦੇ ਹਨ। ਇਨ੍ਹਾਂ ਧਾਰਨਾਵਾਂ ਦੀ ਜੜ੍ਹ ਇਨਸਾਨ ਦਾ ਰੱਬ ਵਰਗੀਆਂ ਕਾਲਪਨਿਕ ਸ਼ਕਤੀਆਂ ਵਿਚ ਵਿਸ਼ਵਾਸ ਦਾ ਹੋਣਾ ਹੈ। ਜਿਹੜਾ ਵੀ ਬੰਦਾ ਰੱਬ ਵਰਗੀ ਕਲਪਨਾ ਵਿਚ ਵਿਸ਼ਵਾਸ ਰੱਖਦਾ ਹੈ, ਉਸਦਾ ਦੂਜੀਆਂ ਧਾਰਨਾਵਾਂ ਵਿਚ ਵਿਸ਼ਵਾਸ ਹੋਣਾ ਸੁਭਾਵਿਕ ਹੀ ਹੈ।

ਇਹ ਠੱਗ ਬਾਬੇ ਲੋਕਾਂ ਦੀ ਇਸੇ ਪਿਛਾਂਹਖਿੱਚੂ ਬਿਮਾਰ ਮਾਨਸਿਕਤਾ 'ਤੇ ਨਿਸ਼ਾਨਾ ਕੱਸਦੇ ਹਨ, ਜਿਹੜਾ ਕਿ ਠੀਕ ਥਾਂ ਲੱਗਦਾ ਹੈ। ਆਪਣੇ ਨਿਸ਼ਾਨੇ ਰੂਪੀ ਪ੍ਰਚਾਰ ਵਿਚ ਇਹ ਬਾਬੇ ਆਪਣੇ ਪ੍ਰਚਾਰਕਾਂ ਤੋਂ ਅਖਵਾਉਂਦੇ ਹਨ ਕਿ ਬਾਬਾ ਜੀ ਸਾਖਸ਼ਾਤ ਰੱਬ ਦਾ ਅਵਤਾਰ ਹਨ। ਲੋਕਾਂ ਦੇ ਦੁੱਖਾਂ, ਕਲੇਸ਼ਾਂ ਅਤੇ ਚੁਰਾਸੀ ਲੱਖ ਜੂਨੀਆਂ ਕੱਟਣ ਲਈ ਮਨੁੱਖੀ ਜਾਮੇ ਵਿਚ ਅਵਤਾਰ ਧਾਰਿਆ ਹੈ। ਹਰ ਕਿਸਮ ਦੇ ਭੂਤ-ਪ੍ਰੇਤ, ਚੀਜ਼ਾਂ, ਜਾਦੂ ਟੂਣੇ, ਸ਼ੈਆਂ, ਬਾਬਾ ਜੀ ਦੇ ਵੱਸ ਵਿਚ ਹਨ। ਬਾਬਾ ਜੀ ਬਹੁਤ ਕਰਮਾਤੀ ਹਨ। ਲੋਕਾਂ ਨੂੰ ਡੇਰੇ ਵੱਲ ਖਿੱਚਣ ਲਈ ਪ੍ਰਚਾਰ ਵਿਚ ਜੋੜਿਆ ਜਾਂਦਾ ਹੈ ਕਿ ਜੋ ਵੀ ਮਨੁੱਖ ਬਾਬਾ ਜੀ ਦੇ ਦਰਸ਼ਨ ਕਰਕੇ ਆਲੌਕਿਕ ਅਸ਼ੀਰਵਾਦ ਪ੍ਰਾਪਤ ਕਰ ਲੈਂਦਾ ਹੈ, ਉਸਦੇ ਵਾਰੇ ਨਿਆਰੇ ਹੋ ਜਾਂਦੇ ਹਨ। ਹੁਣ ਕਿਉਂਕਿ ਲੋਕਾਂ ਵਿੱਚ ਤਾਂ ਅਜਿਹੇ ਵਿਸ਼ਵਾਸ ਬਚਪਨ ਤੋਂ ਹੀ ਕੁੱਟ ਕੁੱਟ ਕੇ ਭਰੇ ਹੋਏ ਹੁੰਦੇ ਹਨ। ਉਨ੍ਹਾਂ ਦੀ ਮਾਨਸਿਕਤਾ ਤਾਂ ਪਹਿਲਾਂ ਹੀ ਅਜਿਹੇ ਵਹਿਮਾਂ, ਭਰਮਾਂ ਵਿਚ ਫਸੀ ਹੋਈ ਹੁੰਦੀ ਹੈ ਇਸ ਲਈ ਲੋਕ ਬਟਪਟ ਹੀ ਇਸ ਪ੍ਰਚਾਰ ਤੇ ਪ੍ਰਭਾਵਿਤ ਹੋ ਕੇ ਬਾਬੇ ਦੇ ਸ਼ਰਧਾਲੂ ਬਣ ਜਾਂਦੇ ਹਨ। ਇੱਥੇ ਇਹ ਵੀ ਦੱਸਣਯੋਗ ਹੈ ਕਿ ਇਹ ਪ੍ਰਚਾਰਕ ਵਿਹਲੇ, ਅਮਲੀ ਅਤੇ ਚਰਿੱਤਰਹੀਣ ਬੰਦੇ ਹੀ ਹੁੰਦੇ ਹਨ; ਜਿੰਨ੍ਹਾਂ ਨੂੰ ਬਾਬਿਆਂ ਕੋਲੋਂ ਉਹਨਾਂ ਦੇ ਪ੍ਰਚਾਰ ਬਦਲੇ ਕੀਮਤ



ਫਿਰ ਲੋਕ ਬਾਬੇ ਦੇ ਅੰਨ੍ਹੇ ਸ਼ਰਧਾਲੂ ਬਣ ਜਾਂਦੇ ਹਨ ਅਤੇ ਉਸਦੀ ਅਖੌਤੀ ਸ਼ਕਤੀ ਤੋਂ ਅੰਦਰੋਂ ਅੰਦਰੀ ਡਰਦੇ ਵੀ ਰਹਿੰਦੇ ਹਨ। ਤਦੇ ਤਾਂ ਉਹ ਬਾਬੇ ਦੀਆਂ ਕਾਲੀਆਂ ਕਰਤੂਤਾਂ ਤੇ ਵੀ ਕਿੰਤੂ ਪ੍ਰਤੀ ਨਹੀਂ ਕਰਦੇ। ਅਖੀਰ ਬਾਬੇ ਨੂੰ ਸੁਪਰੀਮ ਪਾਵਰ ਦਾ ਰੁਤਬਾ ਦੇ ਦਿੱਤਾ ਜਾਂਦਾ ਹੈ। ਬਾਬੇ ਨੂੰ ਹੀ ਸਵਰਗ ਨਰਕ ਦਾ ਏਜੰਟ ਸਮਝਿਆ ਜਾਣ ਲੱਗਦਾ ਹੈ ਤੇ ਉਸਦੇ ਡੇਰੇ ਨੂੰ ਗਰੀਬੀ ਹਟਾਉਣ ਲਈ ਵਰਲਡ ਬੈਂਕ ਸਮਝਿਆ ਜਾਂਦਾ ਹੈ। ਲੋਕਾਂ ਦੀ ਭੀੜ ਟਰੱਕਾਂ ਟਰਾਲੀਆਂ ਵਿਚ ਫੋਲਕੀਆਂ ਚਿਮਟੇ ਖੜਕਾਉਂਦੀ ਚੌਕੀਆਂ ਭਰਨੀਆਂ ਸ਼ੁਰੂ ਕਰ ਦਿੰਦੀ ਹੈ। ਇਸ ਭੀੜ ਨੂੰ ਹੋਰ ਪ੍ਰਭਾਵਿਤ ਕਰਨ ਲਈ ਅਤੇ ਬਾਬਿਆਂ ਦੀ ਸ਼ਕਤੀ ਤੇ ਸਰਕਾਰੀ ਮੋਹਰ ਲਗਾਉਣ ਲਈ ਨੇਤਾ ਅਤੇ ਅਫਸਰ ਵੀ ਡੇਰੇ ਵੱਲ ਵਹਿਰਾਂ ਘੱਤ ਲੈਂਦੇ ਹਨ। ਇਨ੍ਹਾਂ ਨੇਤਾਵਾਂ ਅਤੇ ਪੜ੍ਹੇ ਲਿਖੇ ਉੱਚ ਅਫਸਰਾਂ ਦੀ ਗਿਣ ਵਿਚ ਲੋਕ ਬਿਨਾਂ ਸੋਚੇ ਸਮਝੇ ਬਾਬਿਆਂ ਨੂੰ ਆਪਣੀ ਕਿਰਤ ਖੁਸ਼ੀ ਖੁਸ਼ੀ ਲੁਟਾ ਦਿੰਦੇ ਹਨ। ਉੱਪਰ ਬਾਬੇ ਅਤੇ ਨੇਤਾ, ਲੋਕਾਂ ਦੀ ਲਾਈਲੱਗਤਾ ਅਤੇ ਮੂਰਖਤਾ ਦੇ ਬਲਬੂਤੇ 'ਤੇ ਆਪਣੀ ਜ਼ਿੰਦਗੀ ਪਹਿਲਾਂ ਹੀ ਸਵਰਗ ਬਣਾਈ ਬੈਠੇ ਹਨ।

ਜੇਕਰ ਸਮਾਜ ਵਿਚੋਂ ਅਜਿਹੀਆਂ ਪਿਛਾਹੱਤ ਧਾਰਨਾਵਾਂ ਨੂੰ ਖਤਮ ਕਰਕੇ ਲੋਕਾਂ ਨੂੰ ਬਚਪਨ ਤੋਂ ਵਿਗਿਆਨਕ ਸੋਚ ਨਾਲ ਲੈਸ ਕੀਤਾ ਜਾਵੇ ਤਾਂ ਅਸੀਂ ਬਾਬਿਆਂ ਬਨਾਮ ਠੱਗਾਂ ਦੀ ਹੋਂਦ ਹੀ ਨਹੀਂ ਹੋ ਸਕਦੀ। ਲੋਕਾਂ ਨੂੰ ਸਮਝ ਲੈਣਾ ਚਾਹੀਦਾ ਹੈ ਕਿ ਸੰਸਾਰ ਵਿਚ ਕੋਈ ਗੋਬੀ ਸ਼ਕਤੀ ਨਹੀਂ ਹੈ। ਸਾਰਾ ਕੁੱਝ ਕੁਦਰਤ ਦੇ ਨੇਮਾਂ ਅਨੁਸਾਰ ਚੱਲ ਰਿਹਾ ਹੈ। ਮਰਨ ਤੋਂ ਬਾਦ ਕੋਈ ਭੂਤ ਪ੍ਰੇਤ ਨਹੀਂ ਬਣਦਾ, ਸਵਰਗ ਨਰਕ ਦੀ ਉੱਕਾ ਹੀ ਕੋਈ ਹੋਂਦ ਨਹੀਂ ਹੈ। ਕਿਸੇ ਕਿਸਮ ਦਾ ਸ਼ਰਾਪ ਜਾਂ ਅਸ਼ੀਰਵਾਦ ਕਿਸੇ ਵੀ ਬਾਬੇ ਕੋਲ ਨਹੀਂ ਹੈ। ਲੋਕਾਂ ਨੂੰ ਇਹ ਵੀ ਸਮਝ ਲੈਣਾ ਚਾਹੀਦਾ ਹੈ ਕਿ ਬਿਨਾਂ ਕਿਰਤ ਕੀਤਿਆਂ ਟੁੱਕ ਨਹੀਂ ਜੁੜਨਾ। ਕੋਈ ਵੀ ਦਿਨ ਚੰਗਾ ਮਾੜਾ ਨਹੀਂ। ਕੋਈ ਵੀ ਥਾਂ ਸੁਭ ਜਾਂ ਅਸੁਭ ਨਹੀਂ ਹੁੰਦਾ। ਕੋਈ ਵੀ ਮਨੁੱਖ ਕਿਸੇ ਵੀ ਮਨੁੱਖ ਦੇ ਚੰਗੇ ਮਾੜੇ ਦੀ ਭਵਿੱਖਬਾਣੀ ਨਹੀਂ ਕਰ ਸਕਦਾ। ਜੇਕਰ ਲੋਕ ਸ਼ਰਧਾ ਦੀ ਬਜਾਏ ਤਰਕ ਅਤੇ ਸਿਆਣਪ ਤੋਂ ਕੰਮ ਲੈਣ ਤਾਂ ਕੋਈ ਮਨੁੱਖ ਉਨ੍ਹਾਂ ਨੂੰ ਲੁੱਟ ਨਹੀਂ ਸਕਦਾ। ਬੱਸ ਲੋਕਾਂ ਨੂੰ ਲਾਈਲੱਗਤਾ ਦੀ ਗੂੜ੍ਹੀ ਨੀਂਦ ਤੋਂ ਜਾਗਣ ਦੀ ਲੋੜ ਹੈ।

### ਬੱਚੇ ਦੀ ਬਲੀ ਦੇਣ ਵਾਲੇ ਨੂੰ ਫਾਂਸੀ ਦੀ ਸਜ਼ਾ

ਸੁਪਰੀਮ ਕੋਰਟ ਨੇ ਝਾਰਖੰਡ ਵਿੱਚ ਹੋਏ ਇੱਕ ਬਲੀ ਕਾਂਡ ਦੀ ਸਖਤ ਸ਼ਬਦਾਂ ਵਿੱਚ ਨਿਖੇਧੀ ਕਰਦੇ ਹੋਏ ਏਸ਼ੀ ਸੁਸ਼ੀਲ ਮੁਰਮੂ ਨੂੰ ਮੌਤ ਦੀ ਸਜ਼ਾ ਬਰਕਰਾਰ ਰੱਖੀ ਹੈ। ਇੱਕ ਅਪੀਲ 'ਤੇ ਫੈਸਲਾ ਸੁਣਾਉਂਦੇ ਹੋਏ ਮਾਨਯੋਗ ਜੱਜਾਂ ਜਸਟਿਸ ਡੋਰਾਸਵਾਮੀ ਰਾਜੂ ਅਤੇ ਜਸਟਿਸ ਅਰੀਜੀਤ ਪਸਾਇਤ ਨੇ ਕਿਹਾ ਕਿ ਇਹ ਬਹੁਤ ਘਟੀਆ ਕਰਤੂਤ ਸੀ ਅਤੇ ਇਸ ਮਾਮਲੇ ਵਿੱਚ ਮਿਸਾਲੀ ਸਜ਼ਾ ਦੇਣੀ ਚਾਹੀਦੀ ਹੈ ਜੋ ਫਾਂਸੀ ਹੀ ਬਣਦੀ ਹੈ ਅਤੇ ਇਸ ਤੋਂ ਘੱਟ ਸਜ਼ਾ ਬਾਰੇ ਸੋਚਿਆ ਵੀ ਨਹੀਂ ਜਾ ਸਕਦਾ।

ਤਰਕਸ਼ੀਲ ਸੋਸਾਇਟੀ ਪੰਜਾਬ ਦੇ ਸਾਬਕਾ ਮੀਤ ਪ੍ਰਧਾਨ ਸੁਖਵੰਤ ਸਿੰਘ ਲੈਕਚਰਾਰ ਦੀ ਪਤਨੀ ਸ਼੍ਰੀਮਤੀ ਗੁਰਮੇਜ ਕੌਰ ਲੰਬਾ ਸਮਾਂ ਬਿਮਾਰ ਰਹਿਣ ਮਗਰੋਂ ਮਿਤੀ 04. 11. 2003 ਨੂੰ ਸਵੀਵੀ ਵਿਛੋੜਾ ਦੇ ਗਏ। ਉਹ ਕੈਂਸਰ ਦੀ ਬਿਮਾਰੀ ਤੋਂ ਪੀੜਤ ਸਨ। ਉਹਨਾਂ ਨਮਿਤ ਇੱਕ ਸ਼ਰਧਾਂਜਲੀ ਸਮਾਗਮ ਬਰਨਾਲਾ ਵਿਖੇ 12. 11. 2003 ਨੂੰ ਕੀਤਾ ਗਿਆ ਜਿਸ ਵਿੱਚ ਸੂਬਾ ਜਥੇਬੰਦਕ ਮੁਖੀ ਸ਼੍ਰੀ ਭੂਰਾ ਸਿੰਘ ਮਹਿਮਾ ਸਰਜਾ ਨੇ ਸ਼ਰਧਾਂਜਲੀ ਭੇਂਟ ਕਰਦਿਆਂ ਕਿਹਾ ਕਿ ਭਾਵੇਂ ਵਿਗਿਆਨ ਨੇ ਮਨੁੱਖੀ ਜੀਵਨ ਨੂੰ ਸੋਧਾ ਅਤੇ ਲੰਬਾ ਕਰਨ ਵਾਲੀਆਂ ਅਨੇਕਾਂ ਖੋਜਾਂ ਕਰ ਲਈਆਂ ਹਨ, ਪਰ ਅਜੇ ਵੀ ਕੁਝ ਚੁਣੌਤੀਆਂ ਦਰਪੇਸ਼ ਹਨ ਜਿਨ੍ਹਾਂ ਦਾ ਹੱਲ ਖੋਜਣ ਲਈ ਸਿਰਤੋੜ ਕੋਸ਼ਿਸ਼ਾਂ ਹੋ ਰਹੀਆਂ ਹਨ ਅਤੇ ਨਿਕਟ ਭਵਿੱਖ ਵਿੱਚ ਉਮੀਦ ਹੈ ਕਿ ਇਨ੍ਹਾਂ ਨਾਮੁਰਾਦ ਬਿਮਾਰੀਆਂ ਤੇ ਵੀ ਕਾਬੂ ਪਾ ਲਿਆ ਜਾਵੇਗਾ।

ਅਧਿਆਪਕ ਆਗੂ ਮਾਸਟਰ ਹਰਚਰਨ ਸਿੰਘ ਚੰਨਾ ਨੇ ਸ਼ਰਧਾਂਜਲੀ ਭੇਂਟ ਕਰਦਿਆਂ ਕਿਹਾ ਕਿ ਸਾਡਾ ਮੌਜੂਦਾ ਰਾਜਨੀਤਿਕ ਸਿਸਟਮ ਵੀ ਬਹੁਤ ਹੱਦ ਤੀਕ ਜ਼ਿੰਮੇਵਾਰ ਹੈ ਜਿਸ ਕਾਰਨ ਅੱਜ ਵੀ ਲੋਕ ਅਜਿਹੀਆਂ ਬਿਮਾਰੀਆਂ ਨਾਲ ਮਰ ਰਹੇ ਹਨ।

ਡਾਇਟੇ ਦੇ ਪ੍ਰਿੰਸੀਪਲ ਅਤੇ ਸਾਬਕਾ ਜਿਲ੍ਹਾ ਸਿੱਖਿਆ ਅਫਸਰ ਡਾ. ਮੱਘਰ ਸਿੰਘ ਨੇ ਕਿਹਾ ਕਿ ਅੱਜ ਦੀਆਂ ਭਿਆਂਕਰ ਬਿਮਾਰੀਆਂ ਦਾ ਕਾਰਨ ਦਿਨੋਂ ਦਿਨ ਵਧ ਰਿਹਾ ਪ੍ਰਦੂਸ਼ਣ ਹੈ। ਇਸ ਗੰਭੀਰ ਸਮੱਸਿਆ ਦੇ ਸਮਾਧਾਨ ਲਈ ਸਰਕਾਰਾਂ ਨੂੰ ਚੌਕਸ ਹੋਣਾ ਚਾਹੀਦਾ ਹੈ। ਪ੍ਰਿੰਸੀਪਲ ਭੁਪਿੰਦਰ ਸਿੰਘ ਸ. ਹਾ. ਸ. ਨਾਈਵਾਲਾ ਅਤੇ ਪ੍ਰਿੰਸੀਪਲ ਰੂਪ ਸਿੰਘ ਸ. ਸ. ਸ. ਪੱਖੇ ਕਲਾਂ ਨੇ ਵੀ ਆਪਣੇ ਵਿਚਾਰ ਪ੍ਰਗਟ ਕੀਤੇ। ਮਾਸਟਰ ਰਜਿੰਦਰ ਭਦੌੜ, ਬਲਵਿੰਦਰ ਬਰਨਾਲਾ, ਸੁਖਦੇਵ ਮਾਹੀ ਫਗਵਾੜਾ, ਵਿਜੇ ਬੰਬੇਲੀ, ਚਰਨਜੀਤ ਪਟਵਾਰੀ, ਮੁਲਾਜ਼ਮ ਆਗੂ ਅਤੇ ਰਿਟਾਇਰਡ ਡੀ. ਐੱਸ. ਐੱਸ. ਗੁਰਬਖਸ਼ੀ ਸਿੰਘ ਬਰਾੜ ਆਦਿ ਬਹੁਤ ਸਾਰੇ ਬੁਲਾਰੇ ਸਨ ਜਿਨ੍ਹਾਂ ਤੋਂ ਸਮੇਂ ਦੀ ਘਾਟ ਕਾਰਨ ਮੁਆਫੀ ਮੰਗਣੀ ਪਈ। ਸਟੇਜ ਸਕੱਤਰ ਅਧਿਆਪਕ ਆਗੂ ਭਗਵੰਤ ਸਿੰਘ ਸਨ। ਅੰਤ ਵਿੱਚ ਮਹਿੰਦਰ ਸਿੰਘ ਬਰਨਾਲਾ ਮੈਂਬਰ ਸੰਪਾਦਕੀ ਮੰਡਲ ਤਰਕਸ਼ੀਲ ਹਿੰਦੀ ਨੇ ਪਰਿਵਾਰ ਵੱਲੋਂ ਸਾਰੇ ਦੇਸਤਾਂ ਮਿੱਤਰਾਂ, ਰਿਸ਼ਤੇਦਾਰਾਂ ਅਤੇ ਸੋਸਾਇਟੀ ਮੈਂਬਰਾਂ ਦਾ ਸ਼ਰਧਾਂਜਲੀ ਸਮਾਗਮ ਵਿੱਚ ਸ਼ਿਰਕਤ ਕਰਨ ਲਈ ਧੰਨਵਾਦ ਕੀਤਾ।

## ਸਾਡੀ ਨਵੀਂ ਮੁੰਡੀਹਰ : ਕਿਸ ਰਸਤੇ 'ਤੇ

ਆਧੁਨਿਕਤਾ ਦੇ ਮੁਢਲੇ ਲੱਛਣਾਂ ਤੋਂ ਅੰਦਾਜ਼ਾ ਲਾਉਂਦਿਆਂ, ਜਰਮਨ ਫਿਲਾਸਫਰ ਨਿਤਸ਼ੇ ਨੇ ਢੇਰ ਸਮਾਂ ਪਹਿਲਾਂ ਹੀ ਫਿਕਰਮੰਦੀ ਜਾਹਿਰ ਕਰ ਦਿੱਤੀ ਸੀ ਕਿ 'ਆਧੁਨਿਕਤਾ ਜਿਸ ਕਿਸਮ ਦੇ ਗਿਣਤੀਆਂ ਮਿਣਤੀਆਂ ਵਾਲੇ ਮਨੁੱਖ ਨੂੰ ਪੈਦਾ ਕਰਨ ਜਾ ਰਹੀ ਹੈ, ਉਸਦੇ ਸਿੱਟੇ ਵਜੋਂ ਇਹ ਹਿਜ਼ਾਜ਼ੀਆਂ ਦੀ ਫੌਜ ਨੂੰ ਜਨਮ ਦੇਵੇਗੀ।' ਉਸਦੀ ਇਹ ਗੱਲ ਕਾਫੀ ਹੱਦ ਤੱਕ ਸਹੀ ਸਾਬਤ ਹੋ ਰਹੀ ਹੈ। ਮੌਜੂਦੇ ਰੂਪ 'ਚ ਇਸਦੀ ਵਿਆਖਿਆ ਇਵੇਂ ਕਰ ਸਕਦੇ ਹਾਂ ਕਿ ਮਨੁੱਖ ਦੇ ਕੁਦਰਤ ਨਾਲ ਜੁੜੇ ਰਹਿਣ ਅਤੇ ਕੁਦਰਤੀ ਵਿਕਾਸ ਦੀ ਗੱਲ ਕਰਦਿਆਂ ਅਸੀਂ ਇਸ ਨਤੀਜੇ ਤੇ ਪੁੱਗਦੇ ਹਾਂ ਕਿ ਮੁੰਡੀਆਂ ਵਿਚ ਜੇ ਕੁਦਰਤੀ ਰੂਪ ਵਿਚ ਮਰਦਾਵੀਂ ਚਾਲ ਢਾਲ ਵਾਲੇ ਅੱਸ਼ ਬਰਕਰਾਰ ਰਹਿੰਦੇ ਹਨ ਤਦ ਹੀ ਉਨ੍ਹਾਂ ਦੀ ਮਾਨਸਿਕਤਾ ਸਹੀ ਰਹਿੰਦੀ ਹੈ। ਉਦੋਂ ਹੀ ਉਨ੍ਹਾਂ ਪ੍ਰਤੀ ਔਰਤਾਂ ਦੀ ਵੀ ਕੁਦਰਤੀ ਖਿੱਚ ਬਰਕਰਾਰ ਰਹਿੰਦੀ ਹੈ। ਇਸੇ ਤਰ੍ਹਾਂ ਔਰਤਾਂ ਵਿਚ ਜੇ ਉਨ੍ਹਾਂ ਦਾ ਔਰਤਪੁਨ ਕਾਇਮ ਰਹਿੰਦਾ ਹੈ ਤਦ ਹੀ ਉਨ੍ਹਾਂ ਦੀ ਮਾਨਸਿਕਤਾ, ਸਮਾਜਿਕ ਅਤੇ ਸੱਭਿਆਚਾਰਕ ਜ਼ਿੰਦਗੀ ਸਾਵੀਂ ਹੁੰਦੀ ਹੈ।

ਸਾਡੀ ਜੁਆਨੀ ਦੇ ਬੂਹੇ ਕਈ ਅਲਾਮਤਾਂ ਨੇ ਇਕੱਠੀਆਂ ਹੀ ਆ ਦਸਤਕ ਦਿੱਤੀ ਹੈ। ਕਈ ਸਪੱਸ਼ਟ ਵਿਖਾਈ ਦਿੰਦੀਆਂ ਸਨ, ਕਈ ਹੋਰ ਹਨ ਜਿਹੜੀਆਂ ਵਿਖਾਈ ਨਹੀਂ ਦਿੰਦੀਆਂ। ਜਿਨ੍ਹਾਂ ਦੇ ਬਸ ਅਸਰ ਹੀ ਦਿਖਾਈ ਦਿੰਦੇ ਹਨ। ਸਾਡੀ ਪੇਂਡੂ ਜੁਆਨੀ ਮਾੜੀ ਆਰਥਿਕਤਾ ਅਤੇ ਨਸ਼ਿਆਂ ਵੱਲੋਂ ਨਿਗਲੀ ਜਾ ਰਹੀ ਹੈ। ਬਚਦੀ ਨੇ ਵਿਦੇਸ਼ਾਂ ਨੂੰ ਦੌੜ ਲਾ ਰੱਖੀ ਹੈ। ਸ਼ਖਸੀ ਵਿਕਾਸ ਦੇ ਬਾਕੀ ਸਾਰੇ ਪੱਖਾਂ ਨੂੰ ਛੱਡ ਛੱਡ ਕੇ ਕੇਵਲ ਬਾਹਰੀ ਦਿੱਖ ਸਵਾਰਨ 'ਤੇ ਹੀ ਜ਼ੋਰ ਦਿੱਤਾ ਜਾਂਦਾ ਹੈ ਅਤੇ ਇਹ ਬਾਹਰੀ ਦਿੱਖ ਵੀ ਬੜੀ ਹਾਸੇਹੀਣੀ ਬਣਾ ਲਈ ਜਾਂਦੀ ਹੈ। ਜਿਸ ਵਿਚੋਂ ਕਿਸੇ ਜ਼ਿੰਮੇਵਾਰ, ਚੇਤਨ, ਪ੍ਰਭਾਵਸ਼ਾਲੀ ਸ਼ਖਸੀਅਤ ਦਾ ਅਕਸ ਉਭਰਨ ਦੀ ਥਾਂ ਹਲਕੇ ਪੱਪਰ ਦੇ ਘਟੀਆ ਸੁਹਜ ਸੁਆਦਾਂ ਵਾਲੇ ਵਿਅਕਤੀ ਦੀ ਝਲਕ ਮਿਲਦੀ ਹੈ।

ਸਵਾਲਾਂ ਦਾ ਸਵਾਲ ਤਾਂ ਇਹ ਹੈ ਕਿ ਇਹ ਸਾਰਾ ਕੁਝ ਕਿਉਂ ਵਾਪਰ ਰਿਹਾ ਹੈ? ਇਹ ਨਵੀਂ ਜੁਆਨੀ ਦੀ ਸਿਰਫ ਮਨ ਦੀ ਮੌਜ ਨਹੀਂ ਹੈ। ਇਹ ਕਿਸੇ ਡੂੰਘੀ ਬਿਮਾਰੀ ਦੇ ਚਿੰਨ੍ਹ ਹਨ। ਡਾ. ਸਵਰਾਜ ਅਮਰੀਕਾ ਦਾ ਕਹਿਣਾ ਹੈ ਕਿ 'ਅਸਲ ਵਿਚ ਤਾਂ ਇਹ ਆਧੁਨਿਕਤਾ ਦੇ ਨਾਂ ਹੇਠ ਪੱਛਮੀ ਸੱਭਿਆਚਾਰਕ ਹਮਲੇ ਨਾਲ ਸਾਡੀਆਂ ਦੇ ਨਾਂ ਹੇਠ ਪੱਛਮੀ ਸੱਭਿਆਚਾਰਕ ਹਮਲੇ ਨਾਲ ਸਾਡੀਆਂ ਕੀਮਤਾਂ ਦੇ ਖੁਰਨ ਦਾ ਸਭ ਤੋਂ ਤਿੱਖਾ ਅਸਰ ਸਾਡੀ ਜੁਆਨੀ ਉਪਰ ਹੋ ਰਿਹਾ ਹੈ। ਇਸ ਸੱਭਿਆਚਾਰਕ ਹਮਲੇ ਨਾਲ ਸਾਡੀ ਜੁਆਨੀ ਨਾ ਸਿਰਫ ਸੱਭਿਆਚਾਰਕ ਤੌਰ ਤੇ ਜੜ੍ਹ ਹੀਣ ਹੋ ਰਹੀ ਹੈ ਸਗੋਂ ਉਨ੍ਹਾਂ ਨੂੰ ਕੋਈ ਮੁਤਬਾਦਲ ਕਦਰਾਂ ਕੀਮਤਾਂ ਵੀ ਨਹੀਂ ਮਿਲ ਰਹੀਆਂ।' ਪੱਛਮ ਦੀਆਂ ਖਰੀਆਂ ਰਿਵਾਇਤਾਂ ਅਪਣਾਅ ਲਵੋ, ਕੋਈ ਦੁੱਖ ਨਹੀਂ। ਫਿੱਟ ਬੈਠਦਾ ਪਹਿਰਾਵਾ ਵੀ ਕੋਈ ਨਹੀਂ ਟੋਕੇਗਾ। ਪਰ ਜਿਹੜੀਆਂ ਕਦਰਾਂ

ਕੀਮਤਾਂ ਸਾਡੇ ਨੌਜੁਆਨਾਂ ਵਲੋਂ ਅਪਣਾਈਆਂ ਜਾ ਰਹੀਆਂ ਹਨ, ਉਹ ਕੋਈ ਤੰਦਰੁਸਤ ਕਿਸਮ ਦੀਆਂ ਸੱਭਿਆਚਾਰਕ ਕੀਮਤਾਂ ਨਹੀਂ ਸਗੋਂ ਖਪਤਵਾਦੀ ਬਜ਼ਾਰੂ ਕਦਰਾਂ ਕੀਮਤਾਂ ਹਨ।

ਸੰਸਾਰ ਸੁੰਗੜ ਰਿਹਾ ਹੈ, ਕੌਣ ਮੁਕਰਦਾ। ਪਰ ਸੰਸਾਰੀਕਰਣ ਸਿਰਫ ਬੁਰਕੌਮੀ ਕੰਪਨੀਆਂ ਦੇ ਸਰਮਾਏ ਦੀ ਹੋ ਰਹੀ ਹੈ। ਸੰਸਾਰ ਭਰ ਦੇ ਖਰੇ ਸੱਭਿਆਚਾਰਾਂ ਦੇ ਆਪਸੀ ਆਦਾਨ ਪ੍ਰਦਾਨ ਚੋਂ ਨਚੜਿਆ ਸੰਸਾਰ ਸੱਭਿਆਚਾਰ ਹਾਲੇ ਕਿਧਰੇ ਵਿਖਾਈ ਨਹੀਂ ਦੇ ਰਿਹਾ। ਇਹੋ ਜਿਹਾ ਸੱਭਿਆਚਾਰ ਤਦ ਹੀ ਪੈਦਾ ਹੋ ਸਕਦਾ ਹੈ ਜਦੋਂ ਸਾਰੀ ਦੁਨੀਆਂ ਦੇ ਮੁਲਕਾਂ ਦੇ ਸੱਭਿਆਚਾਰ ਸੁਤੰਤਰ ਰੂਪ ਵਿਚ ਆਪੋ ਆਪਣੀਆਂ ਕਦਰਾਂ ਕੀਮਤਾਂ ਦਾ ਅਦਾਨ ਪ੍ਰਦਾਨ ਕਰਨਗੇ। ਇਸ ਕਿਸਮ ਦਾ ਮਾਹੌਲ ਹਾਲੇ ਕਿਧਰੇ ਵੀ ਬਣਦਾ ਵਿਖਾਈ ਨਹੀਂ ਦੇ ਰਿਹਾ। ਜਿਸਦਾ ਸਿੱਟਾ ਇਹ ਨਿਕਲ ਰਿਹਾ ਹੈ ਕਿ ਸਾਡੀਆਂ ਰਿਵਾਇਤੀ ਸੱਭਿਆਚਾਰਕ ਕਦਰਾਂ ਕੀਮਤਾਂ ਦੀ ਥਾਂ ਮੰਡੀ ਵੱਲੋਂ ਪੈਦਾ ਕੀਤਾ ਖਪਤਵਾਦੀ ਸੱਭਿਆਚਾਰ ਲੈ ਰਿਹਾ ਹੈ। ਵੇਸ਼ ਭੂਸਾ ਵੀ ਸੱਭਿਆਚਾਰ ਦਾ ਠੱਸ ਅੰਗ ਹੁੰਦੀ ਹੈ। ਇਹ ਵੀ ਬੁਰੀ ਤਰ੍ਹਾਂ ਗੜਬੜਾ ਰਹੀ ਹੈ। ਕੱਪੜੇ ਲੱਤੇ ਵੀ ਬੜੇ ਅਜੀਬ ਜਿਹੇ ਅਤੇ ਅਧਿ ਅਧੂਰੇ ਜਿਹੇ ਪਹਿਨਣ ਲੱਗ ਪਈ ਹੈ ਸਾਡੀ ਨਵੀਂ ਪੀੜ੍ਹੀ।

ਸਾਡੀ ਜੁਆਨੀ ਸਰੀਰਕ ਸੁਆਦਾਂ ਦੇ ਜੰਗਲ ਵਿਚ ਉਲਝ ਰਹੀ ਹੈ। ਸੰਜਮ ਦੇ ਸਾਰੇ ਬੰਨ੍ਹ ਟੁੱਟ ਰਹੇ ਹਨ। ਇਖਲਾਕ, ਚੰਗੇ ਮਾੜੇ ਦੇ ਸਾਰੇ ਫਰਕ ਮਿਟ ਰਹੇ ਹਨ। ਮਨੁੱਖੀ ਕਰਮ ਤੋਂ ਜ਼ਮੀਰ ਦਾ ਕੁੰਡਾ ਪਾਸੇ ਹਟ ਰਿਹਾ ਹੈ। ਸਾਡੀ ਜੁਆਨੀ ਵਿਚ ਵਾਪਰ ਰਹੀਆਂ ਮਾਨਸਿਕ ਅਤੇ ਸੱਭਿਆਚਾਰਕ ਤਬਦੀਲੀਆਂ ਦੀ ਡੂੰਘਾਈ 'ਚ ਜਾਕੇ ਬਾਹ ਪਾਉਣ ਵਾਲੇ ਮਾਹਿਰ ਦੱਸਦੇ ਹਨ ਕਿ ਸਥਿਤੀ ਨੂੰ ਵਿਗਾੜਨ ਦੇ ਅਮਲ ਵਿਚ ਆਜ਼ਾਦੀ ਤੋਂ ਬਾਅਦ ਦੀ ਦੂਜੀ ਪੌਦ ਦਾ ਕਸੂਰ ਸਭ ਤੋਂ ਜ਼ਿਆਦਾ ਹੈ। ਇਸ ਪੀੜ੍ਹੀ ਨੇ ਹੀ ਆਪਣੀਆਂ ਤੰਦਰੁਸਤ ਕਦਰਾਂ ਕੀਮਤਾਂ ਵਲੋਂ ਮੁੱਖ ਮੋੜ ਕੇ ਹਰ ਮਾਡਲ ਲਈ ਪੱਛਮ ਵੱਲ ਝਾਕਣ ਹੀ ਇਕ ਆਦਤ ਪੈਦਾ ਕੀਤੀ, ਜਿਸਨੂੰ ਸਿਸਟਮ ਨੇ ਜਰਬਾਂ ਦੇ ਦਿੱਤੀਆਂ। ਠੀਕ ਹੈ ਕਿ ਮੁਲਕ ਦਾ ਰਾਜਨੀਤਿਕ ਪ੍ਰਬੰਧ ਜ਼ਿਆਦਾ ਪ੍ਰਭਾਵੀ ਅਸਰ ਪਾਉਂਦਾ ਹੈ ਪਰੰਤੂ ਵਿਅਕਤੀਗਤ ਜ਼ਿੰਮੇਵਾਰੀ 'ਤੇ ਵੀ ਤਾਂ ਉਗਲ ਉਠਣੇ ਨਹੀਂ ਨਾ ਰਹਿ ਸਕਦੀ। ਕਿਰਤ ਨੂੰ ਵਿਦਿਆ ਨਾਲੋਂ ਤੋੜ ਦਿੱਤਾ ਗਿਆ। ਸਾਡੀਆਂ ਬੱਚੀਆਂ ਜਿਨ੍ਹਾਂ ਨੂੰ ਮਾਵਾਂ ਤੜਕੇ ਉਠਣ ਦੀ ਅਤੇ ਸੁਵੱਖਤ ਸੌਣ ਦੀ ਆਦਤ ਪਾਇਆ ਕਰਦੀਆਂ ਸਨ ਹੁਣ ਨੰਗੀ ਅੱਖ ਨਾਲ ਟਿਮਟਮਾਉਂਦੇ ਤਾਰੇ ਗਿਣਦੀਆਂ ਨਹੀਂ ਸੋਦੀਆਂ ਸਗੋਂ ਅੱਧੀ ਅੱਧੀ ਰਾਤ ਟੱਪੀ ਤੋਂ ਉਦੋਂ ਸੋਦੀਆਂ ਹਨ ਜਦ ਟੈਲੀਵੀਜ਼ਨ ਦੀ ਤੜਕ ਭੜਕ ਵੇਹੋਦਿਆਂ ਅੱਖਾਂ ਸਿੱਧਲ ਪੈ ਜਾਣ। ਮੀਡੀਆ ਸਾਡੇ ਬੱਚਿਆਂ ਵਿੱਚ 'ਚਮਕਦੀਆਂ ਚੀਜ਼ਾਂ' ਦੀ ਇਕ ਅਸੀਮ ਤੜਪ ਪੈਦਾ ਕਰ ਰਿਹਾ ਹੈ, ਨਾ ਪੂਰੇ ਹੋ ਸਕਣ ਵਾਲੇ ਸੁਪਨੇ ਵਿਖਾ ਰਿਹਾ ਹੈ ਜਾਂ ਬੱਸ ਫੈਸ਼ਨ ਦੇ ਨਾਂ ਉਤੇ ਕੁੜੀਆਂ ਦੇ ਜਿਸਮ ਤੋਂ ਕੱਪੜੇ ਉਤਾਰ



ਰਿਹਾ ਹੈ। ਇਸ ਪਟੜੀਓਂ ਲੱਥਾ ਬੰਦਾ ਔਰਤ ਦਾ ਸਿਰ ਪਲੋਸਣ ਜਾਂ ਉਸਦੇ ਚਰਨ ਫੂਹਣ ਲਈ ਨਹੀਂ ਬਲਕਿ ਕਲਾਵੇ ਵਿਚ ਲੈਣ ਲਈ ਹਾਕਲ ਬਾਕਲ ਜਾਂਦਾ ਹੈ।

ਜੁਆਨੀ ਨੂੰ ਭਰਾਹੇ ਪਾਉਣ ਦੇ ਬਬੇ ਕਾਰਨ ਹਨ। ਮੁੱਖ ਕਾਰਨ ਦਾ ਮੌਜੂਦਾ ਨਿਜ਼ਾਮ ਹੈ। ਇਸ ਪ੍ਰਬੰਧਕੀ ਢਾਂਚੇ ਦੇ ਕਲਾਵੇ ਵਿਚ ਕਈ ਕੁਝ ਆ ਜਾਂਦਾ ਹੈ ਜੋ ਸਾਨੂੰ ਇਤਿਹਾਸਕ ਤੌਰ 'ਤੇ ਵੀ ਪਛਾਣੇਗਾ। ਜਿਹੜੀਆਂ ਕੌਮਾਂ/ਲੋਕਾਂ/ਮਨੁੱਖੀ ਇਤਿਹਾਸ ਦੇ ਵੇਗ ਵਿਚ ਪਛੜ ਗਏ ਹੋਣ ਉਹ ਕਦੇ ਵੀ ਆਪਣੇ ਜਿਸਮਾਨੀ ਸੁਆਦਾਂ (Sensuousness) ਵਿੱਚ ਭੁਬਕੇ ਉੱਪਰ ਨਹੀਂ ਉਠ ਸਕਦੇ। ਖਾਸ ਕਰਕੇ ਆਪਣੀ ਜੁਆਨੀ ਦਾ ਤਾਂ ਇਸ ਪਾਸੇ ਵੱਲ ਉਲਝਾਅ ਕਤਈ ਬਰਦਾਸ਼ਤ ਨਹੀਂ ਕੀਤਾ ਜਾ ਸਕਦਾ। ਬੱਚੇ ਕੋਰੀ ਸਲੇਟ ਹੁੰਦੇ ਹਨ। ਇਸ ਉੱਤੇ ਜੋ ਉਕਰ ਦਿਓਗੇ, ਉਹੀ ਉਘੜੇਗਾ। ਸਾਡਾ ਵਿਦਿਅਕ ਪ੍ਰਬੰਧ ਬਹੁਤ ਸਾਰੇ ਨੁਕਸਾਨਾਂ ਨਾਲ ਭਰਿਆ ਪਿਆ ਹੈ। ਵਿਹਲੜਾਂ ਦੀ ਫੌਜ ਪੈਦਾ ਕਰ ਰਿਹਾ ਹੈ। ਵਿਹਲੜਾਂ ਦੇ ਇਹ ਵੱਗ ਜਦ ਆਪਣਾ ਮਨ ਵਰਚਾਉਣ ਲਈ ਝੂਠੇ-ਮੂਠੇ ਸਟੇਟਾਂ ਦਾ ਸਹਾਰਾ ਲੈਣ ਲੱਗ ਪੈਣ ਤਾਂ ਮੁਲਕ ਨਹੀਂ ਬਚ ਸਕਦੇ। ਸਾਡੀ ਵਿਦਿਆ ਬੱਚੇ ਨੂੰ ਆਪਣੀਆਂ ਸੰਭਾਵਨਾਵਾਂ ਪ੍ਰਤੀ ਜਾਗਰੂਕ ਕਰਨ ਦੀ ਬਾਂ ਨੰਬਰਾਂ ਦੀ ਦੌੜ ਵਿਚ ਪਾਕੇ ਅਖੌਤੀ ਪੇਸ਼ਾਵਰ (So-called Professional) ਬਣਾ ਰਹੀ ਹੈ। ਸਰਮਾਏਦਾਰੀ ਨੂੰ ਆਪਣਾ ਕੰਮ ਕਾਰ ਚਲਾਉਣ ਅਤੇ ਧਨ ਬਚਾਉਣ ਲਈ ਅਜਿਹੇ ਪ੍ਰੋਫੈਸ਼ਨਲਜ਼ ਦੀ ਲੋੜ ਤਾਂ ਹੈ ਪਰ ਸਾਰਿਆਂ ਨੂੰ ਇਹ ਸਮੇਟ ਨਹੀਂ ਸਕਦੀ। ਸਾਡੇ ਮੁੰਡੇ ਨੇ ਕਿ ਜਿਧਰ ਨੂੰ ਹੁੰਦੇ ਹਨ ਧਾਮ ਕੇ ਪੈਂਦੇ ਹਨ। ਜੇ ਕੰਪਿਊਟਰ ਪ੍ਰੋਫੈਸ਼ਨਲ ਬਣਨ ਲਗਦੇ ਹਨ ਤਾਂ ਸਾਰੇ ਉਸੇ ਰਾਹ 'ਤੇ ਤੁਰ ਪੈਂਦੇ ਹਨ। ਜੇ ਆਫਿਸ ਮੈਨੇਜਮੈਂਟ ਦਾ ਭੂਤ ਸਵਾਰ ਹੋਇਆ ਤਾਂ ਇੰਜੜ ਵਾਂਗ ਉਧਰ ਨੂੰ ਚੱਲ ਪਏ। ਕਿਸੇ ਇਕ ਖੇਤਰ ਵਿਚ ਬਹੁਤਾਤ ਬੇਰੁਜ਼ਗਾਰੀ ਅਤੇ ਵੇਹਲ ਨੂੰ ਜਨਮ ਦਿੰਦੀ ਹੈ। ਬੇਰੁਜ਼ਗਾਰੀ ਦੀ ਤਤਪ ਦਾ ਸਮਾਧਾਨ ਗੋਲੀਆਂ ਦੇ ਪੀੜਿਆਂ ਵਿਚੋਂ ਲੱਭਿਆ ਜਾਂਦਾ ਹੈ ਅਤੇ ਵੇਹਲ ਨੂੰ ਜਾਂ ਟੈਲੀਵਿਜ਼ਨ ਭਰਦਾ ਹੈ ਜਾਂ ਸੋਪ-ਵਿਡੀਓ ਹਿਜੜੇ ਜਿਹੇ ਹੀਰੋਆਂ ਦੀਆਂ ਫਿਲਮਾਂ। ਇਨ੍ਹਾਂ ਨੂੰ ਵੇਖ ਵੇਖ ਸਾਡੇ ਮੁੰਡੇ ਵੀ ਉਹੋ ਜਿਹੀਆਂ ਹਰਕਤਾਂ ਕਰਦੇ ਹਨ। ਹੁਣ ਕੁੜੀਆਂ ਵੀ ਇਸੇ ਕਿਸਮ ਦੇ ਮੁੰਡੇ ਪਸੰਦ ਕਰਨ ਲਗਦੀਆਂ ਹਨ। ਵਿਚਾਰੀਆਂ ਕੁੰਜਾਂ ਦੀਆਂ ਡਾਰਾਂ ਨੂੰ ਕੀ ਪਤਾ ਕਿ ਮਾਪਿਆਂ ਦੇ ਗਲ ਗੂਠਾ ਦੇ ਕੇ ਪੈਟਰੋਲ ਫੂਕਦੇ ਫਿਰਦੇ ਇਨ੍ਹਾਂ 'ਸੂਟਡ-ਬੂਟਡ' ਫੋਕਰਿਆਂ ਦੀਆਂ ਸੱਖਣੀਆਂ ਜੇਬਾਂ ਅਤੇ ਸੱਖਣੇ ਦਿਮਾਗਾਂ ਨੇ ਉਹਨਾਂ ਦੇ ਸੁਪਨੇ ਨਹੀਂ ਸੱਜੇ ਸਕਦੇ। ਮੁਲਕ ਦੇ ਪ੍ਰਬੰਧਕਾਂ ਨੇ ਕਦੇ ਸੋਚ-ਵਿਚਾਰ ਹੀ ਨਹੀਂ ਕੀਤੀ ਕਿ ਉਹ ਜੁਆਨੀ ਨੂੰ ਕਿਧਰ ਧੱਕ ਰਹੇ ਹਨ। ਪ੍ਰਾਪਤ ਤਲਬ ਹਕੀਕਤਾਂ ਦੇ ਮੱਦੇ ਨਜ਼ਰ ਸੋਪ-ਵਿਡੀਓ ਇਨ੍ਹਾਂ ਮੁੰਡਿਆਂ ਦੀ ਚਾਲ-ਢਾਲ ਵਿਚਕਾਰਲੇ ਮੇਲ ਵਿਚ ਢਲਣੀ ਸ਼ੁਰੂ ਹੋ ਜਾਂਦੀ ਹੈ। ਇਹ ਨਸਲ ਕੋਲ ਕੋਈ ਵਾਅਦਾ ਨਹੀਂ, ਕੋਈ ਨਿਸ਼ਾਨਾ (Commitment) ਨਹੀਂ, ਕੋਈ ਕਦਰਾਂ-ਕੀਮਤਾਂ ਨਹੀਂ। ਸੋਚ ਵਿਚਾਰ ਤੋਂ ਮੁਕਤ। ਟੀ. ਵੀ. ਦੀ ਪੈਦਾ ਕੀਤੀ ਇਕ ਕਿਸਮ ਦੀ ਮਨਘੜਤ ਕਥਾ (Fiction) ਵਰਗੀ। ਕੁਦਰਤ ਤੋਂ ਦੂਰੀ। ਕਮਰਿਆਂ 'ਚ ਬੰਦ। ਚੀਜ਼ਾਂ ਨਾਲ, ਤੜਕ-ਭੜਕ

ਨਾਲ, ਕਾਰਾਂ-ਮੋਟਰਸਾਈਕਲਾਂ ਨਾਲ, ਮਨੁੱਖੀ ਰਿਸ਼ਤਿਆਂ ਨਾਲੋਂ ਵੀ ਜ਼ਿਆਦਾ ਮੋਹ ਪਾਲਣ ਵਾਲੀ।

ਸਾਡੀ ਜਿਹੜੀ ਮਾਡਲ ਸਕੂਲਾਂ ਦੀ ਭਰਮਾਰ ਪੈਦਾ ਹੋ ਰਹੀ ਹੈ ਉਹ ਇਸੇ ਕਿਸਮ ਦੇ ਬੰਦੇ ਹੀ ਪੈਦਾ ਕਰ ਸਕਦੀ ਹੈ। ਇਹ ਮਾਡਲ ਸਕੂਲ ਬੱਚੇ ਨੂੰ ਇਕ ਗੁਲਾਮ ਜਾਨਵਰ ਬਣਾਉਣ ਦਾ ਮੁਢਲਾ ਸੋਮਾ ਹਨ। ਜਿਸ ਤਰ੍ਹਾਂ ਇਥੇ ਭੋਰਾ-ਭਰ ਬੱਚੇ ਤੋਂ ਉਸਦਾ ਬਚਪਨ ਖੋਹਕੇ, ਸੂਟ-ਜੁਗਰਾਂ ਚਾੜ੍ਹਕੇ, ਟਾਈ ਵਿੱਚ ਨਰੜ ਕੇ 'ਅਨੁਸ਼ਾਸਨ' ਸਿਖਾਇਆ ਜਾਂਦਾ ਹੈ, ਇਹ ਬੜਾ ਹੀ ਜ਼ਾਲਮਾਨਾ ਹੁੰਦਾ ਹੈ। ਕਰੂਰ। ਇਹ ਨਾ ਸਿਰਫ ਬੱਚੇ ਦਾ ਬਚਪਨ ਖਾ ਜਾਂਦੇ ਹਨ ਸਗੋਂ ਅਜ਼ਾਦੀ ਦਾ ਮਤਲਬ ਹੀ ਭੁਲਾ ਦਿੰਦੇ ਹਨ। ਅਜਿਹੇ 'ਸਕੂਲ' ਨਾ-ਸਿਰਫ ਬਾਣਿਆਂ ਅਤੇ ਜੇਲ੍ਹਾਂ ਦਾ ਹੀ ਮੁਢਲਾ ਰੂਪ ਬਣ ਗਏ ਹਨ ਸਗੋਂ ਉਨ੍ਹਾਂ ਤੋਂ ਵੀ ਜ਼ਿਆਦਾ ਖਤਰਨਾਕ ਕੰਮ ਕਰ ਰਹੇ ਹਨ ਇਹ। ਅਜਿਹੇ ਸਕੂਲ ਆਉਣ ਵਾਲੀ ਪੀੜ੍ਹੀ ਵਿਚ ਅਜ਼ਾਦ ਮਨੁੱਖੀ ਜ਼ਿੰਦਗੀ ਪ੍ਰਤੀ ਜਗਿਆਸਾ ਹੀ ਖਤਮ ਕਰ ਰਹੇ ਹਨ। ਇਨ੍ਹਾਂ ਸਕੂਲਾਂ ਵਿਚ ਪੜ੍ਹਦੇ ਬੱਚੇ ਨਾ ਕੁੱਝ ਚੰਗਾ ਖਾਂਦੇ-ਪੀਂਦੇ ਹਨ, ਨਾ ਖੇਡਦੇ ਹਨ ਤੇ ਨਾ ਹੀ ਸਹਿਜ-ਭਾਵੀ ਸਿਖਦੇ ਹਨ। ਬੱਸ ਇਨ੍ਹਾਂ ਵੱਲੋਂ ਕਰਵਾਈ ਤੋਤਾ-ਰਟਣ ਜ਼ਰੂਰ ਕਰਦੇ ਹਨ। ਨਿਰੇ ਤੋਤੇ। ਇਹ ਤੋਤੇ ਕੁਰਖਤ ਤੁਜ਼ਗਾਰੀ ਹਕੀਕਤਾਂ ਦੇ ਫਿੱਟ ਨਹੀਂ ਬੈਠਦੇ। ਵੱਖਰੀ ਕਿਸਮ ਦੇ ਸੁਹਜ ਪਾਲਦੇ ਹਨ। ਅਜਿਹੇ ਕਲਚਰ ਵਿੱਚ ਢਲ ਰਹੇ ਇਹ ਬੱਚੇ ਕੀ ਮਾਪਿਆਂ ਦੀ ਡੰਗੋਰੀ ਬਣਨਗੇ ਵੀ? ਫਿਕਰਮੰਦੀ ਦਾ ਸਵਾਲ ਹੈ। ਵੱਡਾ ਚਿੰਤਾ ਦਾ ਸਵਾਲ ਤਾਂ ਇਹ ਵੀ ਹੈ ਕਿ ਸਾਡੇ ਸਰਕਾਰੀ ਸਕੂਲਾਂ ਦੇ ਅਧਿਆਪਕ ਵੀ ਬੱਚਿਆਂ ਦੀ ਉਂਗਲ ਨਹੀਂ ਫੜ ਰਹੇ, ਬਸ ਉਨ੍ਹਾਂ ਨੂੰ ਰਿੱਕ ਰਹੇ ਹਨ।

ਸਮਾਜ ਦੇ ਆਪਣੇ ਇਸ਼ਟ, ਆਦਰਸ਼ (Role Model) ਹੁੰਦੇ ਹਨ। ਜਿਨ੍ਹਾਂ ਦੇ ਪਿੱਛੇ ਤੁਰਦਿਆਂ, ਆਮ ਲੋਕਾਂ ਨੇ ਆਦਰਸ਼ਕ ਕਦਰਾਂ-ਕੀਮਤਾਂ ਦੀ ਜਾਚ ਸਿੱਖਣੀ ਹੁੰਦੀ ਹੈ। ਪਰ ਪਿਛਲੇ ਕੁਝ ਕੁ ਸਾਲਾਂ ਵਿਚ ਸਾਡੇ ਨਾ ਇਥੇ ਸਿਆਸਤ ਵਿਚ ਕੋਈ ਰੋਲ ਮਾਡਲ ਰਹੇ ਹਨ, ਨਾ ਹੀ ਸਮਾਜਿਕ ਸਰਗਰਮੀ ਵਿਚ। ਸਾਡੀ ਸਿਆਸਤ ਸਭ ਤੋਂ ਜ਼ਿਆਦਾ ਪਲੀਤ ਪੈਦਾ ਬਣ ਚੁੱਕੀ ਹੈ। ਸਾਡੇ 'ਅਧਿਆਤਮਵਾਦੀਆਂ' ਨੂੰ ਵੀ ਸਿਰਫ ਤਿੰਨ ਕੰਮ ਹੀ ਆਉਂਦੇ ਹਨ - ਧਨ ਕੁਬੇਰ ਬਣਨਾ, ਸਿਆਸਤਦਾਨਾਂ ਦੀ ਗੁਲਾਮੀ ਅਤੇ 'ਸਿਆਸਤ' ਦੀ ਸੇਵਾ ਵਿੱਚ ਲੋਕਾਂ 'ਚ ਵੰਡੀਆਂ ਪਾਉਣਾ। ਕੁਝ ਕੁਝ ਢਾਰਸ ਬਨਾਉਂਦੇ ਸਮਾਜ ਸੇਵੀ ਆਗੂ ਭਾਵੇਂ ਟਾਵੇਂ ਟਾਵੇਂ ਹਾਲੇ ਵੀ ਮੌਜੂਦ ਹਨ ਪਰ ਇਹ ਲੋਕ ਵੀ ਜਦੋਂ ਸਥਾਪਤੀ ਵਲ ਵਧਦੇ ਹਨ ਤਾਂ ਇਨ੍ਹਾਂ ਵਿਚੋਂ ਵੀ ਬਹੁਤੇ, ਧੰਦੇਬਾਜ਼ ਸਿਆਸਤਦਾਨਾਂ ਦੀ ਪੂਛ ਬਣ ਜਾਂਦੇ ਹਨ। ਅਜਿਹੇ 'ਸਿਆਸਤਦਾਨਾਂ' 'ਸਮਾਜਸੇਵੀਆਂ' ਅਤੇ ਅਧਿਆਤਮਵਾਦੀਆਂ ਕਾਰਨ ਹੀ ਮੁਲਕ ਵਿੱਚ ਬਹੁਤੀਆਂ ਮੁਸ਼ਕਿਲਾਂ ਪੈਦਾ ਹੋ ਰਹੀਆਂ ਹਨ। ਸਿਆਸਤਦਾਨ ਜ਼ਿੰਦਗੀ ਨੂੰ ਸਭ ਤੋਂ ਵੱਧ ਪ੍ਰਭਾਵਿਤ ਕਰਿਆ ਕਰਦੇ ਹਨ। ਹੁਣ ਵਾਲੇ ਸਿਆਸਤਦਾਨ ਦੇਸ਼ ਹਿਤ ਨੂੰ ਤੱਥਕੇ ਮੁਲਕ ਨੂੰ ਸਾਮਰਾਜੀਆਂ ਨੂੰ ਲੁਟਵਾਉਣ ਜਾਂ ਖੁਦ ਲੁੱਟਣ ਦੀ ਡਗਰ ਉੱਤੇ ਤੁਰੇ ਹੋਏ ਹਨ। ਇਸ ਸਥਿਤੀ ਵਿਚ ਸਾਡੇ ਜੁਆਨਾਂ ਨੇ 'ਗਾਇਕਾਂ',

ਫਲਸਫਾ: ਧਰਮ ਬਾਰੇ ਸਾਡਾ ਦਿਸ਼ਟੀਕੋਣ ਅਤੇ ਵਤੀਰਾ

## ਧਰਮਾਂ 'ਚ ਪਏ ਸਹੀ ਵਿਚਾਰਾਂ ਬਾਰੇ

ਹੇਮ ਰਾਜ ਸਟੈਨੋ

ਗੱਲ ਸ਼ੁਰੂ ਕਰਨ ਤੋਂ ਪਹਿਲਾਂ ਇੱਥੇ ਇਹ ਦੱਸ ਦੇਣਾ ਬਹੁਤ ਹੀ ਢੁੱਕਵਾਂ ਰਹੇਗਾ ਕਿ ਇਹ ਲੇਖ ਦਾ ਮਕਸਦ ਧਰਮ ਵੱਲੋਂ ਨਿਭਾਏ ਗਏ ਜਾਂ ਨਿਭਾਏ ਜਾ ਰਹੇ ਪਿਛਾਖੜੀ ਰੋਲ ਦੀ ਚਰਚਾ ਕਰਨਾ ਨਹੀਂ ਹੈ। ਨਾ ਹੀ ਇਸ ਲੇਖ ਵਿਚਲਾ ਮਕਸਦ ਕਿਸੇ ਖਾਸ ਧਰਮ ਨੂੰ ਵਡਿਆਉਣਾ, ਉਚਿਆਉਣਾ ਤੇ ਕਿਸੇ ਖਾਸ ਧਰਮ ਨੂੰ ਨੀਵਾਂ ਦਿਖਾਉਣਾ ਹੈ। ਨਾ ਹੀ ਇਹ ਲੇਖ ਸਮੁੱਚੇ ਅਧਿਆਤਮਵਾਦੀ ਫਲਸਫੇ ਨਾਲ ਨਜਿੱਠਣ ਲਈ ਹੈ। ਇਹ ਤਾਂ ਸਿਰਫ ਅਤੇ ਸਿਰਫ ਪਿਛਲੇ ਧਾਰਮਿਕ ਆਗੂਆਂ ਵੱਲੋਂ ਪ੍ਰਗਟਾਈਆਂ ਕੁੱਝ ਸਚਾਈਆਂ ਬਾਰੇ ਚਲਦੇ ਇੱਕ-ਪਾਸੜ ਵਿਚਾਰਾਂ ਨੂੰ ਸਾਫ ਕਰਨ ਲਈ ਹੈ ਕਿ ਸਾਨੂੰ ਉਨ੍ਹਾਂ ਸਚਾਈਆਂ ਨੂੰ ਇਤਿਹਾਸਕ ਪਦਾਰਥਵਾਦੀ ਨਜ਼ਰੀਏ ਤੋਂ ਕਿਵੇਂ ਦੇਖਣਾ ਚਾਹੀਦਾ ਹੈ।

ਆਉ ਆਪਾਂ ਆਪਣੀ ਗੱਲ ਦਾ ਤੋਰਾ ਤੋਰਨ ਲਈ ਪਹਿਲਾਂ ਧਰਮਾਂ ਅੰਦਰ ਪਾਈਆਂ ਜਾਂਦੀਆਂ ਕੁੱਝ ਸਚਾਈਆਂ ਨੂੰ ਲਈਏ। ਇੱਥੇ ਆਪਾਂ ਸਿੱਖ ਧਰਮ ਅੰਦਰਲੀਆਂ ਇਹੋ-ਜਿਹੀਆਂ ਕੁੱਝ ਸਚਾਈਆਂ ਦੀ ਮਿਸਾਲ ਲੈਂਦੇ ਹਾਂ।

ਗੁਰੂ ਨਾਨਕ ਦੇਵ ਜੀ ਨੇ ਕਿਹਾ ਹੈ ਕਿ "ਰਾਜੇ ਸ਼ੀਹ ਮੁਕੱਦਮ ਕੂੱਤੇ" ਅਤੇ ਦੂਸਰਾ ਗੁਰੂ ਗੋਬਿੰਦ ਸਿੰਘ ਜੀ ਨੇ ਕਿਹਾ ਹੈ ਕਿ "ਚੂੰ ਕਾਰ ਅਜ਼ ਹਮਾਹ ਗੀਲਤੇ ਦਰ ਗੁਜ਼ਸਤ, ਹਲਾਲ ਅਸਤ ਬੁਰਦਨ ਬ ਸਮਸ਼ੀਰ ਬਦਸਤ" ਮੋਟੇ ਤੌਰ 'ਤੇ ਭਾਵ ਇਹ ਕਿ ਜਦੋਂ ਗੀਲੇ ਹੁੱਜਤ ਦੇ ਵੇਰੀ ਢਹਿ ਹੁੰਦੇ, ਉਦੋਂ ਖੰਡਾ ਖੜਕਾਉਣ ਦਾ ਟਾਈਮ ਆਉਂਦਾ ਹੈ।

ਹੁਣ ਸਵਾਲ ਪੈਦਾ ਹੁੰਦਾ ਹੈ ਕਿ ਇਹ ਵਿਚਾਰ ਕਿੱਥੋਂ ਪੈਦਾ ਹੋਏ? ਵਿਚਾਰ ਪੈਦਾ ਹੋਣ ਦੀਆਂ ਹਾਲਤਾਂ ਨੂੰ ਧਿਆਨ ਵਿਚ ਲਿਆਉਂਦੇ ਹਾਂ। ਗੁਰੂ ਨਾਨਕ ਦੇਵ ਜੀ ਦਾ ਉਪਰੋਕਤ ਵਿਚਾਰ ਉਸ ਵੇਲੇ ਦੇ ਰਾਜਿਆਂ ਤੇ ਉਨ੍ਹਾਂ ਦੇ ਦਰਬਾਰੀਆਂ ਵੱਲੋਂ ਆਮ ਜਨਤਾ ਨਾਲ ਕੀਤੀ ਜਾਂਦੀ ਬਦਸਲੂਕੀ ਅਤੇ ਅਨਿਆਂ ਨੂੰ ਦੇਖਕੇ ਪੈਦਾ ਹੋਇਆ। ਇਸ ਲਈ ਉਨ੍ਹਾਂ ਦਾ ਇਹ ਵਿਚਾਰ ਉਸ ਸਮੇਂ ਦੇ ਹਾਕਮਾਂ ਦਾ ਪੋਲ ਖੋਲ੍ਹਣ ਵਾਲਾ ਹੈ। ਇਸੇ ਤਰ੍ਹਾਂ ਹੀ ਗੁਰੂ ਗੋਬਿੰਦ ਸਿੰਘ ਵੇਲੇ ਔਰੰਗਜ਼ੇਬ ਆਮ ਮਿਹਨਤੀ ਲੋਕਾਂ 'ਤੇ ਜਬਰ ਢਾਹ ਰਿਹਾ ਸੀ ਤਾਂ ਇਸ ਦੇ ਵਿਰੁੱਧ ਲੜਾਈ ਕਰਨ ਦੀ ਲੋੜ ਵਿਚੋਂ ਉਨ੍ਹਾਂ ਨੇ ਉਪਰੋਕਤ ਗੁਰਬਾਣੀ ਸਾਹਮਣੇ ਲਿਆਂਦੀ।

ਜਦੋਂ ਵੀ ਆਪਾਂ ਉਪਰੋਕਤ ਦੋਨੋਂ ਵਿਚਾਰ ਦੇਖਦੇ ਹਾਂ ਤਾਂ ਇਹ ਉਸ ਵੇਲੇ ਦੇ ਸਮਾਜ ਦੀਆਂ ਹੋਸ਼ ਹਾਲਤਾਂ ਦੇ ਕਿਸੇ ਨਾ ਕਿਸੇ ਪੱਖ ਨੂੰ ਸਹੀ ਰੂਪਮਾਨ ਕਰਦੇ ਹਨ ਅਤੇ ਇਨ੍ਹਾਂ ਨੂੰ ਤਬਦੀਲ ਕਰਨ ਲਈ ਜਦੋਂਜਹਿਦ ਕਰਨ ਦੀ ਲੋੜ ਵਿਚੋਂ ਪੈਦਾ ਹੋਏ ਵਿਚਾਰ ਹਨ। ਜੇਕਰ ਆਪਾਂ ਦੋਨਾਂ ਵਿਚਾਰਾਂ ਨੂੰ ਅੱਜ ਵੀ ਲਾਗੂ ਕਰਕੇ ਦੇਖੀਏ ਤਾਂ ਇਹ ਅੱਜ ਵੀ ਸਹੀ ਹਨ।

ਇਸ ਗੁੱਥੀ ਦੀ ਅੜਾਉਣੀ ਇਹ ਹੈ ਕਿ ਸਿੱਖ ਫਲਸਫਾ ਤਾਂ ਅਧਿਆਤਮਵਾਦੀ ਹੈ ਫਿਰ ਇਸ ਧਰਮ ਅੰਦਰ ਇਹ ਸਹੀ (ਪਦਾਰਥਵਾਦੀ ਵਿਰੋਧ-ਵਿਕਾਸੀ) ਵਿਚਾਰ ਕਿੱਥੋਂ ਪੈਦਾ ਹੋਏ? ਜਾਂ

ਫਿਰ ਇਹ ਕਿ ਜਦੋਂ ਧਰਮ ਇੱਕ ਪਿਛਾਖੜੀ ਵਿਚਾਰਧਾਰਾ ਹੈ ਤਾਂ ਫਿਰ ਇਨ੍ਹਾਂ ਧਾਰਮਿਕ ਲਹਿਰਾਂ ਨੇ ਅੱਗੇ ਵਧੂ ਰੋਲ ਕਿਵੇਂ ਨਿਭਾਇਆ ਕਿਉਂਕਿ ਪਿਛਾਖੜੀ ਵਿਚਾਰਧਾਰਾ ਤਾਂ ਅੱਗੇ ਵਧੂ ਰੋਲ ਨਹੀਂ ਨਿਭਾ ਸਕਦੀ?

ਇਹ ਗੁੱਥੀ ਦੀ ਇਹ ਅੜਾਉਣੀ ਬਹੁਤ ਪਿਚਕੀ ਹੋਈ ਹੈ। ਇਸ ਨੂੰ ਸਿੱਧਾ-ਸਾਦਾ ਤਰਕ ਵਰਤਕੇ ਨਹੀਂ ਸੁਲਝਾਇਆ ਜਾ ਸਕਦਾ। ਮਿਸਾਲ ਵਜੋਂ ਕੋਈ ਇਹੋ ਜਿਹਾ ਤਰਕ ਦੇਵੇ ਕਿ ਕਿਉਂਕਿ ਕਿਸੇ ਵੀ ਮਨੁੱਖ ਦਾ ਬਾਪ ਇਕ ਆਦਮੀ ਹੁੰਦਾ ਹੈ ਤੇ ਕਿਉਂਕਿ ਉਹ ਵੀ ਇੱਕ ਆਦਮੀ ਹੈ, ਇਸ ਲਈ ਉਹ ਹਰ ਮਨੁੱਖ ਦਾ ਬਾਪ ਹੋਇਆ, ਤਾਂ ਇਸ ਕਿਸਮ ਦੇ ਤਰਕ ਵਰਤਕੇ ਇਸ ਗੁੱਥੀ ਨੂੰ ਨਹੀਂ ਸੁਲਝਾਇਆ ਜਾ ਸਕਦਾ। ਇਸ ਗੁੱਥੀ ਨੂੰ ਸੁਲਝਾਉਣ ਲਈ ਆਪਾਂ ਨੂੰ ਇਤਿਹਾਸ ਦਾ ਸਹਾਰਾ ਲੈਣਾ ਪਵੇਗਾ। ਇਤਿਹਾਸ ਕੀ ਦਸਦਾ ਹੈ? ਆਪਾਂ ਭਾਵੇਂ ਆਪਣੇ ਦੇਸ਼ ਹਿੰਦੁਸਤਾਨ ਦਾ ਤੇ ਭਾਵੇਂ ਦੁਨੀਆਂ ਦੇ ਚੜ੍ਹਦੇ-ਲਹਿੰਦੇ 'ਤੇ ਕਿਸੇ ਵੀ ਹੋਰ ਖਿੱਤੇ ਦਾ ਇਤਿਹਾਸ ਦੇਖ ਲਈਏ ਤਾਂ ਆਪਾਂ ਦੇਖਾਂਗੇ ਕਿ ਮਨੁੱਖਤਾ ਦਾ ਮੁਢਲੇ ਸਮਿਆਂ ਤੋਂ ਲੈ ਕੇ ਹੁਣ ਤੱਕ ਦਾ ਮੁੱਖ ਤੌਰ 'ਤੇ ਸਾਰਾ ਇਤਿਹਾਸ ਓਪਰੀ ਨਜ਼ਰੋਂ ਧਾਰਮਿਕ ਲਹਿਰਾਂ ਦਾ ਇਤਿਹਾਸ ਜਾਪਣ ਦੇ ਬਾਵਜੂਦ ਅਸਲ ਵਿੱਚ ਜਮਾਤੀ ਘੋਲਾਂ ਦਾ ਇਤਿਹਾਸ ਹੈ।

ਇਹਨਾਂ ਧਾਰਮਿਕ ਲਹਾਦੀਆਂ ਲਹਿਰਾਂ ਵਿਚੋਂ ਇੱਕ ਦੇ ਮਿਸਾਲਾਂ ਲਈਏ। ਪਹਿਲੀ ਮਿਸਾਲ ਆਪਾਂ ਔਰੰਗਜ਼ੇਬ ਪਿਲਾਫ ਗੁਰੂ ਗੋਬਿੰਦ ਸਿੰਘ ਵੱਲੋਂ ਲੜੀ ਲੜਾਈ ਦੀ ਹੀ ਲੈ ਲਈਏ। ਕੀ ਇਹ ਧਾਰਮਿਕ ਜੰਗ ਸੀ? ਨਹੀਂ, ਬਲਕਿ ਮੁੱਖ ਤੌਰ 'ਤੇ ਇੱਕ ਜਮਾਤੀ (ਸਿਆਸੀ) ਜੰਗ ਸੀ। ਭਲਾ ਕਿਵੇਂ? ਗੁਰੂ ਗੋਬਿੰਦ ਸਿੰਘ ਦਾ "ਚਿੜੀਓ ਸੇ ਮੈਂ ਬਾਜ਼ ਤੜਾਉਂ, ਤਬੀ ਗੁਰੂ ਗੋਬਿੰਦ ਨਾਮ ਕਹਾਉ" ਦਾ ਕਥਨ ਕੀ ਦਰਸਾਉਂਦਾ ਹੈ? ਕੀ ਇਸਦਾ ਸ਼ਬਦੀ ਅਰਥ ਕੱਢਕੇ ਇਹ ਸਿੱਟਾ ਕੱਢਿਆ ਜਾਵੇ ਕਿ ਗੁਰੂ ਗੋਬਿੰਦ ਸਿੰਘ ਚਿੜੀਆਂ ਅਤੇ ਬਾਜ਼ਾਂ ਦੀ (ਜਨੋਰਾਂ) ਦੀ ਲੜਾਈ ਕਰਾਉਣ ਦੀ ਗੱਲ ਕਰ ਰਹੇ ਸਨ। ਇਉਂ ਸੋਚਣਾ ਕਿਸੇ ਵੀ ਅਕਲਮੰਦ ਇਨਸਾਨ ਲਈ ਠੀਕ ਨਹੀਂ ਹੋਵੇਗਾ। ਦਰਅਸਲ ਇੱਥੇ ਉਹ "ਚਿੜੀਆਂ" ਨੂੰ ਲੁੱਟੇ ਜਾਣ ਵਾਲੇ, ਦੱਬੇ-ਕੁਚਲੇ ਅਤੇ ਖੁਆਰ ਹੋਏ ਵੇ ਲੋਕਾਂ ਅਤੇ "ਬਾਜ਼" ਨੂੰ ਲੁਟੇਰਿਆਂ ਤੇ ਸਮੇਂ ਦੇ ਜਾਬਰਾਂ ਦੇ ਇੱਕ ਪ੍ਰਤੀਕ ਵਜੋਂ ਵਰਤ ਰਹੇ ਸਨ ਅਤੇ ਇਹਨਾਂ ਦਰਮਿਆਨ ਜੰਗ ਦਾ ਇਕ ਐਲਾਨ ਕਰ ਰਹੇ ਸਨ। ਉਨ੍ਹਾਂ ਦੀ ਹੀ ਇੱਕ ਹੋਰ ਮਿਸਾਲ ਉਨ੍ਹਾਂ ਦਾ ਇਹ ਕਹਿਣਾ, "ਕੋਈ ਕਹੂੰ ਕੇ ਰਾਜ ਨਾ ਦੇਹਿ, ਜੋ ਲੇਹਿ ਨਿੱਜ ਬਲ ਸੇ ਲੇਹਿ" ਤੋਂ ਕੀ ਸਾਬਤ ਹੁੰਦੇ? ਕੀ ਇਹ ਕਿਸੇ ਧਰਮ ਦੀ ਸਥਾਪਤੀ ਦਾ ਐਲਾਨ ਹੈ? ਨਹੀਂ। ਇਸ ਵਿਚੋਂ ਤਾਂ ਧਰਮ ਦੀ ਭੋਰਾ-ਭਰ ਵੀ ਭਾਹ ਨਹੀਂ ਆਉਂਦੀ ਬਲਕਿ ਇਹ ਤਾਂ ਸਿਆਸੀ ਤਾਕਤ ਖੋਹਣ ਦਾ ਇੱਕ ਗੁਰੂ ਦਰਸਾਉਂਦਾ ਹੈ। ਇਸੇ ਤਰ੍ਹਾਂ ਹੀ ਆਪਾਂ ਜੇਕਰ ਯੂਰਪ ਦੀ ਮਿਸਾਲ ਵੀ ਲਈਏ ਤਾਂ ਉਥੋਂ ਦੇ ਈਸਾਈ



ਧਰਮ ਦੇ ਕੈਥੋਲਿਕ ਚਰਚ ਖਿਲਾਫ ਉਸ ਵੇਲੇ ਈਸਾਈ ਧਰਮ ਵਿਚੋਂ ਹੀ ਪੈਦਾ ਹੋਈ ਇਸਦੀ ਇੱਕ ਸ਼ਾਖਾ- ਪ੍ਰੋਟੈਸਟੈਂਟਾਂ - ਵੱਲੋਂ ਲੜੀ ਲੜਾਈ ਮੁੱਖ ਤੌਰ 'ਤੇ ਧਾਰਮਿਕ ਨਾ ਹੋ ਕੇ ਸਿਆਸੀ ਜੰਗ ਸੀ। ਕੈਥੋਲਿਕ ਚਰਚ ਵਾਲੇ ਉਥੋਂ ਦੇ ਰਾਜਿਆਂ ਦਾ ਰਾਜ ਜਾਰੀ ਰੱਖਣ ਦੇ ਹੱਕ ਵਿਚ ਸੀ ਜਦੋਂ ਕਿ ਪ੍ਰੋਟੈਸਟੈਂਟ ਮੱਤ ਨੇ ਇਸ ਦਾ ਵਿਰੋਧ ਕੀਤਾ ਕਿਉਂਕਿ ਉਹ ਨਵੀਂ ਉੱਠੀ ਸਰਮਾਏਦਾਰੀ ਜਮਾਤ ਨੂੰ ਸਿਆਸੀ ਤੌਰ 'ਤੇ ਭਾਰੂ ਹੋਸੀਅਤ ਵਿਚ ਸਥਾਪਤ ਕਰਨਾ ਚਾਹੁੰਦਾ ਸੀ ਤੇ ਕੀਤਾ ਵੀ।

ਇਸ ਲਈ ਬੀਤੇ ਦੀਆਂ ਇਹੋ ਜਿਹੀਆਂ ਧਾਰਮਿਕ ਲਹਿਰਾਂ ਅਸਲ ਵਿਚ ਕਿਸੇ ਧਰਮੀ ਵਿਚਾਰਧਾਰਾ ਦੀ ਅਗਵਾਈ ਵਿਚ ਨਿਰੋਲ ਧਰਮ ਨੂੰ ਸਥਾਪਤ ਕਰਨ, ਵਧਾਉਣ ਲਈ ਚੱਲੀਆਂ ਜਾਂ ਚਲਾਈਆਂ ਗਈਆਂ ਲਹਿਰਾਂ ਨਹੀਂ ਸਨ। ਇਹ ਉਸ ਸਮੇਂ ਦੇ ਸਥਾਪਤ ਸਮਾਜੀ-ਸਿਆਸੀ ਢਾਂਚੇ ਦੇ ਵਿਰੋਧ ਵਾਲੀਆਂ ਲਹਿਰਾਂ ਸਨ। ਫਿਰ ਜਦੋਂ ਕੋਈ ਵੀ ਸਮਾਜੀ-ਸਿਆਸੀ ਹਾਲਤ ਵਿਚ ਸੁਧਾਰ ਕਰਨ ਜਾਂ ਇਸਨੂੰ ਬਦਲਣ ਦੀ ਗੱਲ ਕਰੇਗਾ ਤਾਂ ਉਸ ਲਈ ਇਹ ਲਾਜ਼ਮੀ ਸ਼ਰਤ ਬਣ ਜਾਂਦੀ ਹੈ ਕਿ ਉਹ ਸਮੇਂ ਦੀਆਂ ਠੋਸ ਹਾਲਤਾਂ ਦਾ ਮੁਲਅੰਕਣ ਕਰੇ ਤੇ ਉਨ੍ਹਾਂ ਵਿਰੁੱਧ ਬੋਲੇ, ਜਦੋਂਜਹਿਦ ਕਰੇ। ਇਹੀ ਕਾਰਨ ਹੈ ਕਿ ਗੁਰੂ ਨਾਨਕ ਦੇਵ ਅਤੇ ਗੁਰੂ ਗੋਬਿੰਦ ਸਿੰਘ ਦਾ ਧਾਰਮਿਕ ਫਲਸਫਾ ਅਧਿਆਤਮਵਾਦੀ ਹੋਣ ਦੇ ਬਾਵਜੂਦ ਉਨ੍ਹਾਂ ਨੇ ਆਪਣੇ ਅਮਲ ਵਿਚੋਂ ਉਪਰੋਕਤ ਸਹੀ ਵਿਚਾਰ ਅਪਣਾਏ ਤੇ ਪੇਸ਼ ਕੀਤੇ। ਇਨ੍ਹਾਂ ਵਿਚਾਰਾਂ ਨੂੰ ਇਸ ਪ੍ਰਸੰਗ ਵਿਚ ਹੀ ਸਮਝਿਆ ਜਾਣਾ ਚਾਹੀਦਾ ਹੈ।

ਹੁਣ ਇਸ ਦੇ ਉਲਟ ਗੁਰੂ ਨਾਨਕ ਦੇਵ ਜੀ ਵੱਲੋਂ, “ਤੂੰ ਦਾਤਾ ਦਾਤਾਰ, ਤੇਰਾ ਦਿੱਤਾ ਖਾਣਾ...” ਅਤੇ ਗੁਰੂ ਗੋਬਿੰਦ ਸਿੰਘ ਜੀ ਵੱਲੋਂ ਵੀ ਲੜਾਈ ਲੜਨ ਲਈ ਕਿਸੇ ਦੇਵੀ ਸ਼ਕਤੀ ਵਲੋਂ ਵਰਦਾਨ ਦੀ ਮੰਗ ਕਰਦਿਆਂ “ਦੇਹਿ ਸਿਵਾ ਵਰ ਮੋਹਿ, ਸੁਭ ਕਰਮਨ ਸੇ ਕਭਹੂੰ ਨਾ ਟਰੂੰ...”, ਦਾ ਸਲੋਕ ਵੀ ਸਿੱਖ ਧਰਮ ਅੰਦਰ ਸ਼ਾਮਲ ਹਨ। ਇਹਨਾਂ ਵਿਚਲੀ ਸਮਝ ਦੀ ਉਂਗਲ ਕਿਸੇ ਨੇ ਕਿਸੇ ਦੇਵੀ ਸ਼ਕਤੀ ਦੀ ਹੋਂਦ ਹੋਣ ਵੱਲ ਇਸ਼ਾਰਾ ਕਰਦੀ ਹੈ। ਪਰ ਆਪਾਂ ਦੇਖ ਸਕਦੇ ਹਾਂ ਕਿ ਅੱਜ ਤੱਕ ਦੇ ਸਮੇਂ ਤੱਕ ਕੋਈ ਵੀ, ਇੱਥੋਂ ਤੱਕ ਕਿ ਧਾਰਮਿਕ ਜਗਤ ਵੀ, ਕਿਸੇ ਕਿਸਮ ਦੀ ਦੇਵੀ ਸ਼ਕਤੀ ਦੀ ਹੋਂਦ ਹੋਣ ਦਾ ਸਬੂਤ ਪ੍ਰਦਾਨ ਨਹੀਂ ਕਰ ਸਕਿਆ। ਨਾ ਹੀ ਇਸਦੀ ਹੋਂਦ ਨੂੰ ਕਿਸੇ ਤਰਕ ਦੇ ਆਧਾਰ 'ਤੇ ਹੀ ਸਿੱਧ ਕਰ ਸਕਿਆ ਹੈ। ਇਸ ਲਈ ਇਹਨਾਂ ਸ਼ਲੋਕਾਂ ਅੰਦਰ ਪ੍ਰਗਟ ਹੁੰਦੀਆਂ ਧਾਰਨਾਵਾਂ ਪਦਾਰਥਵਾਦੀ ਵਿਚਾਰਧਾਰਾ ਦੇ ਉਲਟ ਹਨ ਕਿਉਂਕਿ ਇਸ ਵਿਚਾਰਧਾਰਾ ਅੰਦਰ ਇਸ ਕਿਸਮ ਦੀ ਦੇਵੀ ਸ਼ਕਤੀ ਲਈ ਕੋਈ ਜਗ੍ਹਾ ਨਹੀਂ ਹੈ। ਇਸ ਲਈ ਇਨ੍ਹਾਂ ਧਾਰਨਾਵਾਂ ਨੂੰ ਪਦਾਰਥਵਾਦੀ ਨਜ਼ਰੀਏ ਤੋਂ ਠੀਕ ਨਹੀਂ ਠਹਿਰਾਇਆ ਜਾ ਸਕਦਾ।

ਸੋ ਇਹੋ ਜਿਹੀਆਂ ਲਹਿਰਾਂ ਅੰਦਰ ਪਦਾਰਥਵਾਦੀ ਵਿਰੋਧ-ਵਿਕਾਸੀ ਵਿਚਾਰਧਾਰਾ ਦੇ ਕੁੱਝ ਅੰਸ਼ ਮੌਜੂਦ ਸਨ ਭਾਵੇਂ ਸਮੁੱਚੇ ਤੌਰ 'ਤੇ ਇਨ੍ਹਾਂ ਦਾ ਫਲਸਫਾ ਅਧਿਆਤਮਵਾਦੀ ਸੀ। ਇਕ ਸ਼ਬਦ 'ਚ ਉਹ ਅੰਸ਼ਕ ਤੌਰ 'ਤੇ ਪਦਾਰਥਵਾਦੀ ਸਨ ਤੇ ਅੰਸ਼ਕ ਤੌਰ 'ਤੇ ਅਧਿਆਤਮਵਾਦੀ। ਪਰ ਕਿਉਂਕਿ ਉਹ ਸਮੇਂ ਦੇ ਗਲਤ, ਅਨਿਆ-ਪੂਰਵਕ ਤੇ ਪਿਛਾਹ-ਪਿੱਛੂ ਸਮਾਜੀ-ਸਿਆਸੀ ਤਾਣੇ-ਬਾਣੇ ਖਿਲਾਫ ਹੱਕ, ਸੱਚ ਤੇ ਇਨਸਾਫ ਲਈ ਸੁਧਾਰ ਲਈ ਜਾਂ ਇਸਨੂੰ ਗੈਰ-ਹਿੰਸਕ

ਜਾਂ ਹਿੰਸਕ ਤਰੀਕੇ ਨਾਲ ਮੁੱਢੇ-ਸੁੱਢੇ ਤਬਦੀਲ ਕਰਨ ਲਈ ਚੱਲੀਆਂ ਲਹਿਰਾਂ ਸਨ, ਇਸ ਲਈ ਉਸ ਵੇਲੇ ਦੇ ਸਮਾਜ ਅੰਦਰ ਇਨ੍ਹਾਂ ਦਾ ਰੋਲ ਹਾਂ-ਪੱਖੀ ਹੀ ਰਿਹਾ।

ਪਰ ਜਦੋਂ ਅਸੀਂ ਕਹਿੰਦੇ ਹਾਂ ਕਿ ਉਨ੍ਹਾਂ ਦਾ ਰੋਲ ਹਾਂ-ਪੱਖੀ ਸੀ ਤਾਂ ਇਸਦੇ ਨਾਲ ਆਪਣੇ ਆਪ ਹੀ ਇਹ ਗੱਲ ਜੁੜ ਜਾਂਦੀ ਹੈ ਕਿ ਉਨ੍ਹਾਂ ਨੇ ਪੂਰੀ-ਸੂਰੀ ਪਦਾਰਥਵਾਦੀ ਵਿਰੋਧ-ਵਿਕਾਸੀ ਵਿਚਾਰਧਾਰਾ ਕਿਉਂ ਨਾ ਅਪਣਾਈ? ਉਹ ਅਧਿਆਤਮਵਾਦੀ ਫਲਸਫੇ ਦੇ ਅਨੁਆਈ ਹੀ ਕਿਉਂ ਰਹੇ? ਇਹ ਸਵਾਲ ਇਸ ਕਰਕੇ ਹੈ ਕਿਉਂਕਿ ਜੇਕਰ ਉਹ ਉਸ ਵੇਲੇ ਇਹ ਵਿਚਾਰਧਾਰਾ ਅਪਣਾ ਸਕਦੇ ਸੀ ਤੇ ਨਹੀਂ ਅਪਣਾਈ ਤਾਂ ਫਿਰ ਉਨ੍ਹਾਂ ਦੀ ਨੀਤ (Intention) 'ਤੇ ਹੀ ਕੋਈ ਸ਼ੱਕ ਕਰ ਸਕਦਾ ਹੈ। ਸੋ ਇਹ ਨੁਕਤਾ ਬਹੁਤ ਅਹਿਮੀਅਤ ਵਾਲਾ ਹੈ।

ਆਪਾਂ ਆਪਣੀ ਸ਼ੁਰੂ ਕੀਤੀ ਇਸ ਲੇਖ ਲੜੀ ਦੀ ਪਹਿਲੀ ਕਿਸਤ ਅੰਦਰ ਇੱਕ ਨੁਕਤਾ ਇਹ ਵਿਚਾਰਿਆ ਸੀ ਕਿ ਕੋਈ ਵੀ ਵਿਚਾਰ ਸਿਰਫ਼ ਤੇ ਸਿਰਫ਼ ਪਦਾਰਥਕ ਹਾਲਤਾਂ ਵਿਚੋਂ ਹੀ ਜਨਮ ਲੈ ਸਕਦਾ ਹੁੰਦਾ ਹੈ। ਕਿਸੇ ਵੀ ਵਿਚਾਰਧਾਰਾ ਦੇ ਪੈਦਾ ਹੋਣ ਲਈ ਪਹਿਲਾਂ ਉਸ ਲਈ ਪਦਾਰਥਕ ਆਧਾਰ ਦਾ ਤਿਆਰ ਹੋਣਾ ਇੱਕ ਬੁਨਿਆਦੀ ਸ਼ਰਤ ਹੈ। ਇਸ ਲਈ ਆਪਾਂ ਹੁਣ ਇਹ ਦੇਖੀਏ ਕਿ ਕੀ ਉਦੋਂ ਇਹੋ ਜਿਹੀਆਂ ਹਾਲਤਾਂ ਤਿਆਰ ਹੋ ਗਈਆਂ ਸਨ ਕਿ ਪਦਾਰਥਵਾਦੀ ਵਿਚਾਰਧਾਰਾ ਜਨਮ ਲੈ ਸਕਦੀ ਸੀ, ਅਪਣਾਈ ਜਾ ਸਕਦੀ ਸੀ ਅਤੇ ਇਸੇ ਅਨੁਸਾਰ ਅਮਲ ਕੀਤਾ ਜਾ ਸਕਦਾ ਸੀ। ਜਵਾਬ ਨਾਂਹ ਵਿਚ ਹੈ। ਇਸਨੂੰ ਆਪਾਂ ਹੇਠਾਂ ਥੋੜਾ ਜਿਹਾ ਵਿਸਥਾਰ ਵਿਚ ਵਿਚਾਰਦੇ ਹਾਂ।

ਮਜ਼ਦੂਰ ਜਮਾਤ ਦੇ ਦਨੀਆਂ ਦੇ ਪਰਦੇ 'ਤੇ ਆਉਣ ਤੋਂ ਪਹਿਲਾਂ ਸਾਰੀਆਂ ਜਮਾਤਾਂ ਹੀ ਆਪਣੀ ਹੋਂਦ ਨੂੰ ਕਾਇਮ ਰੱਖਣ ਲਈ ਲੜਦੀਆਂ ਸਨ। ਮਿਸਾਲ ਵਜੋਂ ਗੁਲਾਮਦਾਰੀ ਯੁੱਗ ਵਿਚ ਮਾਲਕ ਸ਼੍ਰੇਣੀ ਇਸ ਲਈ ਗੁਲਾਮਾਂ ਨੂੰ ਦਬਾਉਂਦੀ ਸੀ ਕਿ ਉਹਨਾਂ ਦੀ ਰਾਜ-ਸੱਤਾ ਕਾਇਮ ਰਹੇ, ਰਜਵਾੜਾਸ਼ਾਹੀ ਅੰਦਰ ਕਿਸਾਨਾਂ, ਦਸਤਕਾਰਾਂ ਤੇ ਹੋਰ ਮਿਹਨਤਕਸ਼ਾਂ ਨੂੰ ਇਸੇ ਲਈ ਦਬਾਇਆ ਜਾਂਦਾ ਸੀ ਕਿ ਰਾਜਿਆਂ ਦਾ ਰਾਜ ਕਾਇਮ ਰਹੇ, ਇਸੇ ਤਰ੍ਹਾਂ ਗੁਲਾਮ ਕੌਮਾਂ ਨੂੰ ਉਨ੍ਹਾਂ 'ਤੇ ਰਾਜ ਕਰਨ ਵਾਲੀਆਂ ਕੌਮਾਂ ਦੀਆਂ ਉੱਚੀਆਂ ਜਮਾਤਾਂ ਇਸੇ ਲਈ ਦਬਾਉਂਦੀਆਂ ਸਨ ਤਾਂ ਕਿ ਉਹ ਦੂਸਰੀਆਂ ਕੌਮਾਂ ਨੂੰ ਗੁਲਾਮ ਬਣਾਈ ਰੱਖ ਸਕਣ ਜਿਵੇਂ ਆਪਣੇ ਦੇਸ਼ ਹਿੰਦੁਸਤਾਨ ਨੂੰ ਇੰਗਲੈਂਡ ਦੀਆਂ ਉੱਚੀਆਂ ਜਮਾਤਾਂ ਦਬਾਉਂਦੀਆਂ ਸਨ। ਭਾਵ ਕਿ ਇਨ੍ਹਾਂ ਸਾਰਿਆਂ ਦਾ ਹੀ ਮਕਸਦ ਸਮਾਜ ਨੂੰ ਉਢੇਂ ਦਾ ਉਢੇਂ ਕਾਇਮ ਰਖਦਿਆਂ ਇਸ ਵਿਚ ਅੱਗੇ ਵੱਲ ਨੂੰ ਹੋਣ ਵਾਲੀ ਹਰ ਤਬਦੀਲੀ ਨੂੰ ਰੋਕਣਾ ਸੀ। ਇਸ ਵਿਚ ਇਨ੍ਹਾਂ ਦਾ ਆਪਣਾ ਜਮਾਤੀ ਹਿਤ ਸੀ। ਇਸ ਲਈ ਇਨ੍ਹਾਂ ਦਾ ਨਜ਼ਰੀਆ ਪੱਖਪਾਤੀ ਸੀ। ਪਰ ਪਦਾਰਥਵਾਦੀ ਵਿਰੋਧ-ਵਿਕਾਸੀ ਵਿਚਾਰਧਾਰਾ ਤਾਂ ਕੁਦਰਤ, ਸਮਾਜ ਅਤੇ ਮਨੁੱਖ ਦੇ ਸਬੰਧੀ ਇੱਕ ਵਿਗਿਆਨ ਹੈ (ਇਸਦੀ ਚਰਚਾ ਆਪਾਂ ਵਿਗਿਆਨਕ ਦ੍ਰਿਸ਼ਟੀਕੋਣ ਵਾਲੇ ਲੇਖ ਵਿਚ ਕਰ ਆਏ ਹਾਂ) ਅਤੇ ਵਿਗਿਆਨ ਵਿਚ ਕਿਸੇ ਕਿਸਮ ਦਾ ਪੱਖਪਾਤ, ਮਨਮਰਜ਼ੀ ਅਤੇ ਤਿਕਤਮਬਾਜ਼ੀ ਲਈ ਕੋਈ ਜਗ੍ਹਾ ਨਹੀਂ ਹੈ।

ਆਉਂਦੇ ਆਕਸੀਜਨ ਗੈਸ ਦੀ ਮਿਸਾਲ ਲੈ ਲੈਂਦੇ ਹਾਂ। ਇਸਦਾ

ਫਾਰਮੂਲਾ  $O_2$  ਭਾਵ ਕਿ ਇਸ ਵਿਚ ਆਕਸੀਜਨ ਦੇ ਦੋ ਅੰਸ਼ ਹੁੰਦੇ ਹਨ। ਹੁਣ ਜੇਕਰ ਕੋਈ ਇਸ ਆਕਸੀਜਨ ਵੱਲ ਪੱਖਪਾਤੀ, ਮਨਮਰਜ਼ੀ ਜਾਂ ਤਿਕਤਮਬਾਜ਼ੀ ਵਾਲਾ ਰਵੱਈਆ ਅਪਣਾਉਂਦਾ ਹੋਇਆ ਇਹ ਕਹੇ ਕਿ ਚਲੋ ਕੋਈ ਫਰਕ ਨਹੀਂ ਪੈਂਦਾ ਇਸ ਵਿਚ ਆਕਸੀਜਨ ਦਾ ਇਕ ਹੋਰ ਅੰਸ਼ ਮਿਲਾ ਦਿਓ ਤਾਂ ਕੀ ਇਸ ਤਰ੍ਹਾਂ ਨਾਲ ਆਕਸੀਜਨ ਗੈਸ ਦਾ ਵਜੂਦ ਕਾਇਮ ਰਹੇਗਾ? ਨਹੀਂ। ਇਸ ਤਰ੍ਹਾਂ  $O_3$  ਦੇ ਬਣ ਜਾਣ ਨਾਲ ਇਹ ਗੈਸ ਓਜੋਨ ਗੈਸ ਵਿਚ ਬਦਲ ਜਾਵੇਗੀ ਜੋ ਆਕਸੀਜਨ ਗੈਸ ਤੋਂ ਬਿਲਕੁਲ ਵੱਖਰੀ ਹੁੰਦੀ ਹੈ ਕਿਉਂਕਿ ਆਕਸੀਜਨ, ਜੋ ਮਨੁੱਖ ਦੇ ਜਿੰਦਾ ਰਹਿਣ ਲਈ ਲਾਜ਼ਮੀ ਹੈ, ਵਿਚੋਂ ਦੀ ਪਰਾ-ਵੇਗਣੀ ਕਿਰਨਾਂ, ਜੋ ਮਨੁੱਖੀ ਜੀਵਨ ਲਈ ਹਾਨੀਕਾਰਕ ਹਨ, ਗੁਜ਼ਰ ਸਕਦੀਆਂ ਹਨ ਜਦੋਂ ਕਿ ਓਜੋਨ ਗੈਸ ਵਿਚੋਂ ਦੀ ਇਹ ਨਹੀਂ ਗੁਜ਼ਰ ਸਕਦੀਆਂ। ਕਹਿਣ ਤੋਂ ਭਾਵ ਇਹ ਕਿ ਵਿਗਿਆਨ ਅੰਦਰ ਨਾ ਤਾਂ ਕਿਸੇ ਮਨੁੱਖ ਦਾ ਕਿਸੇ ਕਿਸਮ ਦਾ ਪੱਖ-ਪਾਤ, ਮਨਮਰਜ਼ੀ ਤੇ ਤਿਕਤਮਬਾਜ਼ੀ ਚੱਲ ਸਕਦੀ ਹੈ ਤੇ ਨਾ ਹੀ ਕੋਈ ਦੇਵੀ ਸ਼ਕਤੀ ਇਸਦੇ ਨਿਯਮ ਨੂੰ ਬਦਲ ਸਕਦੀ ਹੈ।

ਪਰ ਜਿਵੇਂ ਆਪਾਂ ਉਪਰ ਦੇਖਿਆ ਹੈ ਕਿ ਉਪਰਲੀਆਂ ਜਮਾਤਾਂ ਦਾ ਜਮਾਤੀ ਹਿਤ ਇਹੀ ਮੰਗ ਕਰਦਾ ਸੀ ਕਿ ਉਹ ਇਹੋ ਜਿਹਾ ਪੱਖਪਾਤੀ ਰਵੱਈਆ ਅਖਤਿਆਰ ਕਰਨ, ਇਸ ਲਈ ਪੂਰੀ-ਸੂਰੀ ਪਦਾਰਥਵਾਦੀ ਵਿਚਾਰਧਾਰਾ ਦੇ ਪੈਦਾ ਹੋਣ ਦਾ ਬਾਹਰਮੁਖੀ ਆਧਾਰ ਇਹ ਜਮਾਤਾਂ ਨਹੀਂ ਸੀ ਬਣ ਸਕਦੀਆਂ।

ਹੁਣ ਇਸਤੋਂ ਉਲਟ ਵਾਲੀਆਂ ਜਮਾਤਾਂ ਨੂੰ ਲੈ ਲਈਏ ਜਿਹੜੀਆਂ ਇਨ੍ਹਾਂ ਵਿਰੁੱਧ ਲੜੀਆਂ ਵੀ ਅਤੇ ਸਮਾਜ ਨੂੰ ਅੱਗੇ ਵੱਲ ਨੂੰ ਤੋਰਿਆ ਵੀ। ਜਿਹੜੀਆਂ ਜਮਾਤਾਂ ਉਦੋਂ ਲੜੀਆਂ ਉਹ ਵੀ ਆਪੋ ਆਪਣੀ ਜਮਾਤ/ਜਮਾਤਾਂ ਦੀ ਹੋਂਦ ਲਈ ਹੀ ਲੜਦੀਆਂ ਸਨ। ਭਲਾਂ ਕਿਵੇਂ? ਮਿਸਾਲ ਵਜੋਂ ਜਗੀਰਦਾਰੀ ਯੁੱਗ ਵਿਚ ਪੈਦਾ ਹੋਈ ਸਰਮਾਏਦਾਰੀ ਜਮਾਤ ਜਗੀਰਦਾਰੀ ਨੂੰ ਉਲਟਾਉਣ ਲਈ ਤਾਂ ਸਾਰੇ ਕਿਰਤੀ ਕਾਮਿਆਂ ਨੂੰ ਨਾਲ ਲੈ ਕੇ ਲੜਦੀ ਰਹੀ, ਪਰ ਜਦੋਂ ਉਹ ਸਥਾਪਤ ਹੋ ਗਈ ਤਾਂ ਉਹੀ ਆਪਣੇ ਆਪ ਨੂੰ ਸਥਾਪਤ ਰੱਖੀ ਰੱਖਣ ਲਈ ਸਮਾਜ ਦੇ ਅੱਗੇ ਵੱਲ ਵਿਕਾਸ ਦੇ ਰਾਹ ਦਾ ਰੋੜਾ ਬਣ ਗਈ, ਲਈ ਰਹਿ ਰਹੀ ਹੈ। ਨਾਲ ਹੀ ਉਹ ਮਜ਼ਦੂਰਾਂ ਸਮੇਤ ਦੂਸਰੇ ਕਿਰਤੀਆਂ ਨੂੰ ਦਬਾਉਣ ਦੇ ਰਾਹ ਤੁਰ ਪਈ ਤੇ ਉਸੇ ਥਾਂ 'ਤੇ ਜਾ ਖੜੀ ਹੋਈ ਜਿੱਥੇ ਇਤਿਹਾਸਕ ਤੌਰ 'ਤੇ ਜਗੀਰਦਾਰੀ ਜਮਾਤ ਖੜੀ ਸੀ। ਇਸੇ ਤਰ੍ਹਾਂ ਦੀਆਂ ਕਿੰਨੀਆਂ ਹੀ ਹੋਰ ਮਿਸਾਲਾਂ ਲਈਆਂ ਜਾ ਸਕਦੀਆਂ ਹਨ ਜਿਹੜੀਆਂ ਮਜ਼ਦੂਰ ਜਮਾਤ ਦੇ ਪੈਦਾ ਹੋਣ ਤੋਂ ਪਹਿਲਾਂ ਲੜਦੀਆਂ ਤਾਂ ਰਹੀਆਂ ਪਰ ਲੜਦੀਆਂ ਆਪਣੀ ਸਥਾਪਤੀ ਲਈ ਹੀ ਰਹੀਆਂ। ਇਸੇ ਕਾਰਨ ਕਰਕੇ ਉਨ੍ਹਾਂ ਦਾ ਨਜ਼ਰੀਆ ਵੀ ਪੱਖਪਾਤੀ ਹੀ ਸੀ। ਇਸ ਲਈ ਇਹ ਜਮਾਤਾਂ ਵੀ ਪੂਰੀ-ਸੂਰੀ ਪਦਾਰਥਵਾਦੀ ਵਿਚਾਰਧਾਰਾ ਦੇ ਪੈਦਾ ਹੋਣ ਦਾ ਆਧਾਰ ਨਹੀਂ ਸੀ ਬਣ ਸਕਦੀਆਂ।

ਸੋ ਪੂਰੀ ਤਰ੍ਹਾਂ ਮੁਕੰਮਲ ਤੇ ਬੱਝਵੀਂ ਪਦਾਰਥਵਾਦੀ ਵਿਚਾਰਧਾਰਾ ਦੇ ਪੈਦਾ ਹੋਣ ਤੋਂ ਪਹਿਲਾਂ ਇਸਦੇ ਲਈ ਬਾਹਰਮੁਖੀ ਆਧਾਰ ਹੀ ਤਿਆਰ ਨਹੀਂ ਸੀ ਹੋਇਆ। ਇਸ ਲਈ ਜਦੋਂ ਪਦਾਰਥਕ

ਹਾਲਤਾਂ ਹੀ ਪੈਦਾ ਹੀ ਨਹੀਂ ਹੋਈਆਂ ਸਨ ਤਾਂ ਪਦਾਰਥਵਾਦੀ ਵਿਚਾਰਧਾਰਾ ਦੇ ਪੈਦਾ ਹੋਣ ਬਾਰੇ ਸੋਚਣਾ ਹੀ ਅਧਿਆਤਮਵਾਦ ਹੈ।

**ਪਦਾਰਥਵਾਦੀ ਵਿਚਾਰਧਾਰਾ ਲਈ ਹਾਲਤਾਂ ਦਾ ਪੈਦਾ ਹੋਣਾ:**

ਇਹ ਹਾਲਤਾਂ ਸਿਰਫ਼ ਉਦੋਂ ਹੀ ਬਣ ਸਕੀਆਂ ਜਦੋਂ ਦਨੀਆਂ ਦੇ ਪਰਦੇ 'ਤੇ ਮਜ਼ਦੂਰ ਜਮਾਤ ਦਾ ਆਗਮਨ ਹੋਇਆ। ਇਹ ਇਸ ਜਮਾਤ ਦੇ ਆਉਣ ਤੇ ਹੀ ਕਿਉਂ ਸੰਭਵ ਬਣਿਆ? ਕਿਉਂਕਿ ਮਜ਼ਦੂਰ ਜਮਾਤ ਹੀ ਇੱਕੋ ਇੱਕ ਅਜਿਹੀ ਜਮਾਤ ਹੈ ਜਿਸਦਾ ਹਿਤ ਆਪਣੀ ਜਮਾਤ ਦੀ ਹੋਂਦ ਨੂੰ ਕਾਇਮ ਰੱਖੀ ਰੱਖਣ ਵਿਚ ਨਹੀਂ ਹੈ। ਭਲਾਂ ਕਿਉਂ ਨਹੀਂ ਹੈ? ਕਿਉਂਕਿ ਮਜ਼ਦੂਰ ਜਮਾਤ ਦੇ ਹੋਂਦ ਵਿਚ ਰਹਿਣ ਦਾ ਅਰਥ ਹੈ ਇੱਕ ਇਹੋ ਜਿਹੀ ਵਿਸ਼ਾਲ ਲੋਕਾਈ ਦਾ ਹੋਂਦ ਵਿਚ ਰਹਿਣਾ ਜਿਸ ਕੋਲ ਰੋਜ਼ੀ ਰੋਟੀ ਦੇ ਕੋਈ ਵਸੀਲੇ ਨਾ ਹੋਣ ਅਤੇ ਦੂਸਰੇ ਪਾਸੇ ਇਹੋ ਜਿਹੀਆਂ ਜਮਾਤਾਂ ਹੋਣ ਜਿਸ ਕੋਲ ਸਾਰੇ ਸਾਧਨ-ਸਹੂਲਤਾਂ ਹੋਣ। ਇਸ ਲਈ ਮਜ਼ਦੂਰ ਜਮਾਤ ਦਾ ਹਿਤ ਇਸੇ ਵਿਚ ਹੈ ਕਿ ਸਾਰੇ ਸਾਧਨਾਂ ਦੀ ਮਲਕੀਅਤ ਸਰਵ-ਸਾਂਝੀ ਹੋਵੇ। ਸਰਵ-ਸਾਂਝੀ ਮਾਲਕੀ ਲਈ ਲਾਜ਼ਮੀ ਹੈ ਕਿ ਇਹ ਸਮਾਜ ਜਮਾਤਾਂ ਵਿਚ ਵੰਡਿਆ-ਵਿਆ ਨਾ ਹੋਵੇ। ਇਸ ਲਈ ਮਜ਼ਦੂਰ ਜਮਾਤ ਇੱਕ-ਪਾਸੜ ਜਾਂ ਪੱਖਪਾਤੀ ਵਿਚਾਰਧਾਰਾ ਅਪਣਾ ਕੇ ਜਮਾਤ-ਰਹਿਤ ਸਮਾਜ ਦੀ ਸਿਰਜਣਾ ਨਹੀਂ ਕਰ ਸਕਦੀ। ਇਸ ਦੀ ਵਿਚਾਰਧਾਰਾ ਫਿਰ ਹੀ ਸਹੀ ਹੋ ਸਕਦੀ ਹੈ ਜੇਕਰ ਇਹ ਦੂਸਰੀਆਂ ਜਮਾਤਾਂ ਦੇ ਖਾਤਮੇ ਲਈ ਹੀ ਨਹੀਂ ਬਲਕਿ ਆਪਣੀ ਜਮਾਤ ਦੇ ਖਾਤਮੇ ਲਈ ਵੀ ਲੜੇ। ਇਸ ਤਰ੍ਹਾਂ ਇਸਦੀ ਵਿਚਾਰਧਾਰਾ ਵਿਚ ਅੰਤਿਮ ਤੌਰ 'ਤੇ ਜਮਾਤੀ ਪੱਖਪਾਤ ਲਈ ਕੋਈ ਜਗ੍ਹਾ ਰਹਿਣ ਦਾ ਆਧਾਰ ਹੀ ਨਹੀਂ ਹੈ। ਬੱਸ ਇਹੀ ਕਾਰਨ ਹੈ ਕਿ ਇਸ ਦੇ ਆਗਮਨ 'ਤੇ ਹੀ ਪਦਾਰਥਵਾਦੀ ਵਿਚਾਰਧਾਰਾ ਦਾ ਜਨਮ ਹੋਣ ਦਾ ਆਧਾਰ ਤਿਆਰ ਹੋਇਆ ਤੇ ਇਹ ਪੈਦਾ ਹੋਈ। ਇਸਦਾ ਰਚੇਤਾ ਬਣਿਆ ਮਾਰਕਸਜਿਸਨੇ ਸਾਰੇ ਮਨੁੱਖੀ ਇਤਿਹਾਸਕ ਅਮਲ ਦਾ ਤੱਤ-ਨਿਚੋੜ ਕਢਦਿਆਂ ਪਦਾਰਥਵਾਦੀ ਵਿਰੋਧ-ਵਿਕਾਸੀ ਵਿਚਾਰਧਾਰਾ ਘੜੀ। ਸੋ ਜਦੋਂ ਪਿਛਲੀਆਂ ਹਾਂ-ਪੱਖੀ ਰੋਲ ਨਿਭਾਉਣ ਵਾਲੀਆਂ ਓਪਰੀ ਨਜ਼ਰੇ ਲਗਦੀਆਂ ਧਾਰਮਿਕ ਲਹਿਰਾਂ ਵੱਲ ਆਪਾਂ ਧਿਆਨ ਮਾਰਦੇ ਹਾਂ ਤਾਂ ਆਪਾਂ ਇਸ ਨਿਰਣੇ 'ਤੇ ਪੁੱਜੇ ਵਗੇਰ ਨਹੀਂ ਰਹਿ ਸਕਦੇ ਕਿ ਉਦੋਂ ਅਸਲ ਵਿਚ ਪਦਾਰਥਵਾਦੀ ਵਿਰੋਧ-ਵਿਕਾਸੀ ਵਿਚਾਰਧਾਰਾ ਲਈ ਪਦਾਰਥਕ ਹਾਲਤਾਂ ਹੀ ਪੈਦਾ ਨਹੀਂ ਹੋਈਆਂ ਸਨ। ਇਸ ਲਈ ਉਨ੍ਹਾਂ ਲਹਿਰਾਂ ਦੇ ਧਾਰਮਿਕ ਆਧੂਆਂ ਦੀ ਨੀਤ (Intention) 'ਤੇ ਕਿਸੇ ਕਿਸਮ ਦਾ ਕਿੰਤੂ ਕਰਨਾ ਠੀਕ ਨਹੀਂ ਹੈ।

ਆਪਣੀ ਉਪਰੋਕਤ ਸਾਰੀ ਵਿਚਾਰ ਚਰਚਾ ਦਾ ਸਿੱਟਾ ਇਹ ਨਿਕਲਦਾ ਹੈ ਕਿ ਧਾਰਮਿਕ ਲਹਿਰਾਂ ਦਾ ਮੁਲਅੰਕਣ ਕਰਦੇ ਸਮੇਂ ਉਸ ਵੇਲੇ ਦੀਆਂ ਠੋਸ ਇਤਿਹਾਸਕ ਹਾਲਤਾਂ ਨੂੰ ਧਿਆਨ ਵਿਚ ਰੱਖਿਆ ਜਾਣਾ ਚਾਹੀਦਾ ਹੈ। ਇਤਿਹਾਸ ਦੀਆਂ ਠੋਸ ਹਾਲਤਾਂ ਨੂੰ ਧਿਆਨ ਵਿਚ ਰੱਖਣਾ ਹੀ ਇਤਿਹਾਸਕ ਪਦਾਰਥਵਾਦੀ ਨਜ਼ਰੀਆ ਹੈ। ਅਤੇ ਕਿਸੇ ਵੀ ਹੋਏ ਵਿਕਾਸ ਨੂੰ ਕਿਸੇ ਨਾ ਕਿਸੇ ਵਿਰੋਧ ਦਾ ਸਿੱਟਾ ਸਮਝਣਾ ਹੀ ਵਿਰੋਧ-ਵਿਕਾਸੀ ਨਜ਼ਰੀਆ ਹੈ। ਇਸ ਲਈ ਕਿਸੇ ਵੀ



## ਐਸਟਰੋ ਵਾਸਤੂ-ਸ਼ਾਸਤਰ ਰਾਹੀਂ ਬੁਰੇ ਪ੍ਰਭਾਵਾਂ ਤੋਂ ਬਚਾਉਣ ਦਾ ਦਾਅਵਾ ਕਰਨ ਵਾਲਾ ਡਾ. ਰਾਜੇਂਦਰ ਰਾਜ ਸੁਧਾਂਸੂ ਤਰਕਸ਼ੀਲਾਂ ਦਾ ਚੈਲਿੰਜ ਸੁਣਕੇ ਦਿੱਲੀ ਦੌੜ ਗਿਆ

ਪੰਜਾਬ ਵਿੱਚ ਜਿੱਥੇ ਤਰਕਸ਼ੀਲ ਸੁਸਾਇਟੀ ਲੋਕਾਂ ਨੂੰ ਪੁਰਾਣੇ ਸਥਾਪਤ ਵਹਿਮਾਂ ਭਰਮਾਂ ਵਿਚੋਂ ਕੱਢਣ ਲਈ ਯਤਨਸ਼ੀਲ ਹੈ ਉਥੇ ਇਸਨੂੰ ਇੱਕ ਹੋਰ ਹਮਲੇ ਦਾ ਵੀ ਸਾਹਮਣਾ ਕਰਨਾ ਪੈ ਰਿਹਾ ਹੈ। ਸੰਚਾਰ ਅਤੇ ਆਵਾਜਾਈ ਦੇ ਸਾਧਨਾਂ ਦੇ ਵਧਣ ਨਾਲ ਹੋਰ ਇਲਾਕਿਆਂ ਅਤੇ ਹੋਰ ਸਭਿਆਚਾਰਾਂ ਵਿੱਚ ਪ੍ਰਚਲਿਤ ਵਹਿਮਾਂ ਭਰਮਾਂ ਨੂੰ ਇਥੇ ਲਿਆਂਦਾ ਜਾ ਰਿਹਾ ਹੈ ਜਿੰਨਾਂ ਵਿੱਚ ਵਾਸਤੂ ਸ਼ਾਸਤਰ, ਫੈਂਗਸ਼ੂਈ ਆਦਿ ਪ੍ਰਮੁੱਖ ਹਨ। ਪੰਜਾਬ ਦੇ ਲੋਕ ਜੋ ਕੁਝ ਇਤਹਾਸਕ ਕਾਰਣਾਂ ਕਰਕੇ ਉਤਰੀ ਭਾਰਤ ਦੇ ਹੋਰ ਸੂਬਿਆਂ ਦੇ ਲੋਕਾਂ ਨਾਲੋਂ ਘੱਟ ਵਹਿਮੀ ਹਨ ਉਨ੍ਹਾਂ ਅੱਗੇ ਹੁਣ ਇਹ ਆਧੁਨਿਕ ਅੰਧਵਿਸ਼ਵਾਸ ਪਰੋਸੇ ਜਾ ਰਹੇ ਹਨ ਅਤੇ ਪੰਜਾਬੀ ਜਿਵੇਂ ਕਿ ਆਪਣੇ ਸੁਭਾਅ ਮੁਤਾਬਿਕ ਇਹ ਹਰ ਨਵੀਂ ਚੀਜ਼ ਨੂੰ ਅਪਨਾਉਣ ਵਿੱਚ ਅੱਗੇ ਰਹਿੰਦੇ ਹਨ ਉਵੇਂ ਇਨ੍ਹਾਂ ਅੰਧਵਿਸ਼ਵਾਸਾਂ ਦਾ ਵੀ ਜਲਦੀ ਸ਼ਿਕਾਰ ਹੋ ਰਹੇ ਹਨ। ਇਨ੍ਹਾਂ ਅੰਧਵਿਸ਼ਵਾਸਾਂ ਨੂੰ ਇੱਕ ਪਾਸੇ ਤਾਂ ਟੀ. ਵੀ., ਮੋਬਾਈਲ ਫੋਨਾਂ, ਅਖਬਾਰਾਂ, ਮੈਗਜ਼ੀਨਾਂ ਰਾਹੀਂ ਪ੍ਰਚਾਰਿਆ ਜਾ ਰਿਹਾ ਹੈ ਦੂਜੇ ਪਾਸੇ ਯੂ. ਪੀ. ਅਤੇ ਬਿਹਾਰ ਵਰਗੇ ਪਛੜੇ ਰਾਜਾਂ ਵਿਚੋਂ ਆ ਰਹੇ ਲੋਕ ਆਪਣੇ ਨਾਲ ਆਪਣੇ ਅੰਧਵਿਸ਼ਵਾਸ ਅਤੇ ਬਾਬੇ, ਮੀਏਂ ਵੀ ਲਿਆ ਕੇ ਇਥੇ ਸਥਾਪਤ ਕਰ ਰਹੇ ਹਨ। ਇਹ ਹੱਲਾ ਪੰਜਾਬ ਦੇ ਵੱਡੇ ਸ਼ਹਿਰਾਂ ਉੱਤੇ ਮੁਕਾਬਲਤਨ ਵੱਧ ਹੈ। ਜੋ ਜੰਗਬਾਣੀ ਵਰਗੇ ਅਖਬਾਰਾਂ ਦੇ ਵਰਗੀਕ੍ਰਿਤ ਇਸ਼ਤਿਹਾਰਾਂ ਵਾਲੇ ਪੰਨੇ ਉੱਤੇ ਨਿਗ੍ਰਾ ਮਾਰੀ ਜਾਵੇ ਤਾਂ ਦਰਜਨਾਂ ਅਜਿਹੇ ਇਸ਼ਤਿਹਾਰ ਦੇਖਣ ਨੂੰ ਮਿਲਦੇ ਹਨ ਜਿੰਨਾਂ ਵਿੱਚ ਹਰ ਕਿਸਮ ਦੀ ਸਮੱਸਿਆ ਦਾ ਹੱਲ ਕਾਲੇ ਇਲਮ/ਗੈਬੀ ਸ਼ਕਤੀ ਨਾਲ ਕਰਨ ਦਾ ਦਾਅਵਾ ਕੀਤਾ ਹੁੰਦਾ ਹੈ। ਇਹ ਇਸ਼ਤਿਹਾਰ ਮੁੱਖ ਤੌਰ ਤੇ ਲੁਧਿਆਣਾ, ਜਲੰਧਰ ਅਤੇ ਕੁਝ ਅੰਮ੍ਰਿਤਸਰ, ਪਟਿਆਲੇ ਨਾਲ ਸੰਬੰਧਿਤ ਹੁੰਦੇ ਹਨ। ਇਹਨਾਂ ਤੋਂ ਪਤਾ ਚਲਦਾ ਹੈ ਕਿ ਇਸ ਅੰਧਵਿਸ਼ਵਾਸੀ ਸਭਿਆਚਾਰਕ ਹੱਲੇ ਦੇ ਕੇਂਦਰ ਕਿੱਥੇ ਹਨ। ਸੋ ਵੱਡੇ ਸ਼ਹਿਰਾਂ ਵਿੱਚ ਕੰਮ ਕਰਦੀਆਂ ਸਾਡੀਆਂ ਇਕਾਈਆਂ ਉਪਰ ਇਸ ਰੁਝਾਨ ਦਾ ਟਾਕਰਾ ਕਰਨ ਦੀ ਵਿਸ਼ੇਸ਼ ਜ਼ਿੰਮੇਵਾਰੀ ਆ ਪੈਂਦੀ ਹੈ। ਬਠਿੰਡਾ ਪੰਜਾਬ ਦਾ ਪੰਜਵਾਂ ਵੱਡਾ ਸ਼ਹਿਰ ਹੈ ਜੋ ਇਸ ਹੱਲੇ ਦੇ ਨਿਸ਼ਾਨੇ ਹੇਠ ਹੈ ਪਰ ਸਾਨੂੰ ਆਸ ਹੈ ਕਿ ਇਥੇ ਤਰਕਸ਼ੀਲ ਸੁਸਾਇਟੀ ਦੀ ਸਰਗਰਮ ਇਕਾਈ ਅਤੇ ਸ਼ਹਿਰ ਦੀ ਇਨਕਲਾਬੀ ਵਿਰਾਸਤ ਅਜਿਹੇ ਰੁਝਾਨਾਂ ਨੂੰ ਇਥੇ ਪੈਰ ਨਹੀਂ ਲਾਉਣ ਦੇਵੇਗੀ। ਇਸ ਪ੍ਰਸੰਗ ਵਿੱਚ ਅੱਗੇ ਦਿੱਤੀ ਕਾਰਵਾਈ ਅਤੇ ਅਜਿਹੀਆਂ ਹੋਰ ਤਰਕਸ਼ੀਲ ਸਰਗਰਮੀਆਂ ਦੀ ਵਿਸ਼ੇਸ਼ ਮਹੱਤਤਾ ਹੈ।

ਐਸ. ਐਸ. ਡੀ. ਕਾਲਜ ਬਠਿੰਡਾ ਵਿਖੇ 20 ਅਕਤੂਬਰ ਨੂੰ ਸਭਿਆਚਾਰਕ ਪ੍ਰੋਗਰਾਮ ਦੀ ਪ੍ਰਧਾਨਗੀ ਕਰਦੇ ਹੋਏ ਦਿੱਲੀ ਨਿਵਾਸੀ ਡਾ. ਰਾਜੇਂਦਰ ਰਾਜ ਸੁਧਾਂਸੂ ਨੇ ਇੱਕ ਹਿੰਦੀ ਅਖਬਾਰ ਨੂੰ ਦਿੱਤੀ ਇੰਟਰਵਿਊ ਵਿੱਚ ਬੜੇ ਲੰਮੇ ਚੌੜੇ ਦਾਅਵੇ ਕੀਤੇ ਸਨ ਕਿ ਉਹ ਕਿਸੇ ਘਰ ਵਿੱਚ ਜਾ ਕੇ ਵਾਸਤੂ ਸ਼ਾਸਤਰ ਦੀ ਸ਼ਕਤੀ ਰਾਹੀਂ ਉਥੇ ਪਿਆ ਸਮਾਨ ਵੇਖ ਕੇ ਪਿਛਲੇ ਸਮੇਂ ਵਿੱਚ ਹੋਈਆਂ ਘਟਨਾਵਾਂ ਬਾਰੇ ਦੱਸ ਸਕਦਾ ਹੈ, ਭਵਿੱਖ ਵਿੱਚ ਹੋਣ ਵਾਲੇ ਨੁਕਸਾਨ ਬਾਰੇ ਦੱਸ ਸਕਦਾ ਹੈ ਅਤੇ ਬੁਰੇ ਪ੍ਰਭਾਵਾਂ ਤੋਂ ਉਸ ਘਰ ਨੂੰ ਬਚਾਉਣ ਲਈ ਉਪਾ ਵੀ ਕਰ ਸਕਦਾ ਹੈ ਜਿਸਦੀ ਫੀਸ ਉਹ 10000 ਰੁਪਏ ਲੈਂਦਾ ਹੈ। ਅਤੇ ਨਾਲ ਹੀ ਇਹ ਫੜ ਵੀ ਮਾਰੀ ਸੀ ਕਿ ਜਿਹੜੇ ਤਰਕਸ਼ੀਲ ਵਾਲੇ ਕਹਿੰਦੇ ਹਨ ਕਿ ਕੋਈ ਸ਼ਕਤੀ ਨਹੀਂ ਹੁੰਦੀ ਅਗਰ ਮੈਂ ਉਹਨਾਂ ਦੇ ਘਰ ਦੇ ਸਮਾਨ ਦੀ ਸੈਟਿੰਗ ਆਪਣੀ ਮਰਜ਼ੀ ਨਾਲ ਕਰ ਦਿਆਂ ਤਾਂ ਉਹ ਤੋਬਾ ਤੋਬਾ ਕਰਨਗੇ ਅਤੇ ਸਮਾਨ ਸਹੀ ਕਰਨ ਲਈ ਮੇਰੀਆਂ ਮਿੰਤਾਂ ਕਰਨਗੇ।

ਤਰਕਸ਼ੀਲ ਨੇ ਇਸ ਚੈਲਿੰਜ ਨੂੰ ਸਵੀਕਾਰਦੇ ਹੋਏ ਤੁਰੰਤ ਹੀ ਉਸੇ ਅਖਬਾਰ ਨੂੰ ਸਪੱਸ਼ਟ ਕੀਤਾ ਕਿ ਅਗਰ ਇਹ ਵਿਅਕਤੀ ਕਿਸੇ ਨਿਸ਼ਚਿਤ ਸਮੇਂ ਵਿਚ ਲਿਖਤੀ ਇਕਰਾਰਨਾਮਾ ਕਰਕੇ ਸਾਡੇ ਕਿਸੇ ਵੀ ਮੈਂਬਰ ਦੇ ਘਰ ਦੇ ਸਮਾਨ ਦੀ ਸੈਟਿੰਗ ਆਪ ਦੀ ਮਰਜ਼ੀ ਅਨੁਸਾਰ ਕਰਕੇ ਕੋਈ ਨੁਕਸਾਨ ਪਹੁੰਚਾ ਸਕਦਾ ਹੋਵੇ ਤਾਂ ਸੁਸਾਇਟੀ ਵੱਲੋਂ ਰੱਖਿਆ 5 ਲੱਖ ਰੁਪਏ ਦਾ ਨਕਦ ਇਨਾਮ ਜਿੱਤ ਸਕਦਾ ਹੈ ਅਤੇ ਨਾਲ ਹੀ ਕਿਹਾ ਕਿ ਉਸ ਕਥਿਤ ਡਾਕਟਰ ਨੂੰ ਮਿਲਕੇ ਲੋਕਾਂ, ਪ੍ਰੈਸ ਅਤੇ ਪ੍ਰਸ਼ਾਸਨ ਦੇ ਸਾਹਮਣੇ ਅਜਿਹਾ ਕਰਨ ਲਈ ਕਿਹਾ

ਜਾਵੇਗਾ।

ਬਹੁਤ ਵੱਡੇ ਵੱਡੇ ਦਾਹਵੇ ਕਰਨ ਵਾਲੇ ਇਸ ਅਖੌਤੀ ਡਾਕਟਰ ਦੀ ਭੂਕ ਉਸ ਸਮੇਂ ਨਿਕਲ ਗਈ ਜਦ ਅਖਬਾਰ ਨੇ ਉਸਦੀ ਮਸ਼ਹੂਰੀ ਦੇ ਨਾਲ ਹੀ ਤਰਕਸ਼ੀਲਾਂ ਦਾ ਚੈਲਿੰਜ ਵੀ ਛਾਪ ਦਿੱਤਾ। ਤਰਕਸ਼ੀਲਾਂ ਨੇ ਮੀਟਿੰਗ ਕਰਕੇ 21-10-2003 ਦੀ ਸ਼ਾਮ ਨੂੰ ਉਸ ਵੱਲੋਂ ਦਿੱਤੇ ਪਤੇ ਉਪਰ ਜਦ ਇਸ ਚਮਤਕਾਰੀ ਨੂੰ ਪੱਤਰਕਾਰਾਂ ਦੀ ਹਾਜ਼ਰੀ ਵਿਚ ਮਿਲਣਾ ਚਾਹਿਆ ਤਾਂ ਪਤਾ ਲੱਗਾ ਕਿ ਅਖਬਾਰ 'ਚ ਛਪੀ ਖਬਰ ਤੋਂ ਭਰਦਾ, ਉਹ ਤਰਕਸ਼ੀਲਾਂ ਦਾ ਸਾਹਮਣਾ ਕਰਨਾ ਦੀ ਥਾਂ ਦਿੱਲੀ ਦੌੜ ਗਿਆ। ਇਸ ਦਿੱਲੀ ਨਿਵਾਸੀ ਡਾਕਟਰ ਦਾ ਉਥੇ ਲੋਕਾਂ ਨੂੰ ਗੁੰਮਰਾਹ ਕਰਨ ਦਾ ਚੰਗਾ ਧੰਦਾ ਹੈ ਅਤੇ ਬਠਿੰਡਾ ਵਿਖੇ ਪੈਰ ਜਮਾਉਣ ਦੇ ਇਰਾਦੇ ਨਾਲ ਹੀ ਇਸਨੇ ਆਪਣਾ ਪ੍ਰਚਾਰ ਕਰਵਾਇਆ ਸੀ ਜੋ ਕਿ ਇਸਦੇ ਰਾਸ ਨਹੀਂ ਆਇਆ ਸਗੋਂ ਇਸਨੂੰ ਸ਼ਰਮ ਦੇ ਮਾਰੇ ਬਠਿੰਡੇ ਤੋਂ ਦਿੱਲੀ ਜਾਣਾ ਪਿਆ। ਤਰਕਸ਼ੀਲ ਆਗੂਆਂ ਨੇ ਕਿਹਾ ਕਿ ਦਿੱਲੀ ਦੇ ਪੀਤਮਪੁਰਾ ਨਿਵਾਸੀ ਇਸ ਡਾਕਟਰ ਦੇ ਪਤੇ ਉਪਰ ਲਿਖਤੀ ਚੈਲਿੰਜ ਭੇਜਿਆ ਜਾਵੇਗਾ ਅਤੇ ਉਸਦੀ ਜਾਣਕਾਰੀ ਦਿੱਲੀ ਵਿਖੇ ਇੰਡੀਅਨ ਰੈਸ਼ਨਲਿਸਟ ਸੁਸਾਇਟੀ ਦੇ ਜਨਰਲ ਸਕੱਤਰ ਸ੍ਰੀ ਸੈਨਾਲ ਐਡਮਾਰਕੂ ਨੂੰ ਦਿੱਤੀ ਜਾਵੇਗੀ ਤਾਂ ਜੋ ਉਥੇ ਵੀ ਇਸਦੇ ਦਾਅਵਿਆਂ ਦੀ ਅਸਲੀਅਤ ਲੋਕਾਂ ਸਾਹਮਣੇ ਲਿਆਂਦੀ ਜਾ ਸਕੇ। ਸੁਸਾਇਟੀ ਆਗੂਆਂ ਨੇ ਇਸ ਮੌਕੇ 'ਤੇ ਕਿਹਾ ਕਿ ਹੁਣ ਜਲਦੀ ਹੀ ਬਠਿੰਡਾ ਵਿਖੇ ਹਰ ਰੋਜ਼ ਨਵੇਂ ਤੋਂ ਨਵੇਂ ਪੈਰ ਜਮਾ ਰਹੇ ਤਾਂਤਰਿਕਾਂ, ਜੋਤਸ਼ੀਆਂ ਅਤੇ ਹੋਰ ਪਾਖੰਡੀਆਂ ਦੇ ਖਿਲਾਫ ਡੀ. ਸੀ. ਬਠਿੰਡਾ ਨੂੰ ਜਾਣਕਾਰੀ ਦੇ ਕੇ ਜ਼ੋਰਦਾਰ ਮਹਿੰਮ ਚਲਾਈ ਜਾਵੇਗੀ।

ਜ਼ਿੰਦਗੀ ਵਿਚ ਮੁਸ਼ਕਲਾਂ ਨਾਲ ਵਾਹ ਪੈਣਾ ਕੁਦਰਤੀ ਹੈ। ਮੁਸ਼ਕਲਾਂ ਜੀਵਨ 'ਚ ਖਲਲ ਪੈਦਾ ਕਰਦੀਆਂ ਹਨ। ਕਈ ਵਾਰ ਮਨੁੱਖ ਨੂੰ ਅਜਿਹੀਆਂ ਮੁਸ਼ਕਲਾਂ ਆ ਘੇਰਦੀਆਂ ਹਨ ਜਿਸਦਾ ਉਸਨੂੰ ਚਿੱਤ-ਚੇਤਾ ਵੀ ਨਹੀਂ ਹੁੰਦਾ। ਹਿੰਮਤ ਵਾਲੇ ਤਾਂ ਵੱਡੀਆਂ ਮੁਸ਼ਕਲਾਂ ਨੂੰ ਵੀ ਸਰ ਕਰ ਲੈਂਦੇ ਹਨ ਪਰ ਆਮ ਆਦਮੀ ਨੂੰ ਕੋਈ ਛੋਟੀ ਮੁਸ਼ਕਲ ਵੀ ਪਹਾੜ ਵਰਗੀ ਜਾਪਦੀ ਹੈ। ਜਿੱਥੇ ਵੰਡ-ਵਖਰੇਵੇਂ, ਅਗਿਆਨਤਾ ਤੇ ਭਰਮ-ਭੁਲੇਖੇ ਹੋਣ ਉਥੇ ਖੁਸ਼ੀਆਂ ਵੀ ਮੁਸ਼ਕਿਲਾਂ ਵਿਚ ਤਬਦੀਲ ਹੋ ਜਾਂਦੀਆਂ ਹਨ। ਸਾਡੇ ਪੇਂਡੂ ਸਮਾਜ ਵਿਚ ਅਜਿਹਾ ਅਕਸਰ ਹੀ ਵਾਪਰਦਾ ਹੈ।

ਫਿਰੋਜ਼ਪੁਰ ਜ਼ਿਲੇ ਦੇ ਇਕ ਪਿੰਡ 'ਚ ਸ਼ਹਿਰੋਂ ਆ ਕੇ ਵਸੇ ਇਕ ਦੁਕਾਨਦਾਰ ਦਾ ਪਰਿਵਾਰ ਰੰਗੀਂ ਵਸਦਾ ਸੀ। ਉਸਦੇ ਤਿੰਨ ਬੱਚੇ ਸਨ। ਵੱਡਾ ਲੜਕਾ ਤੇ ਛੋਟੀਆਂ ਦੋ ਲੜਕੀਆਂ। ਸਾਰੇ ਪਿੰਡ 'ਚ ਉਨ੍ਹਾਂ ਦਾ ਚੰਗਾ ਮਾਣ-ਇੱਜ਼ਤ ਸੀ। ਲੜਕਾ ਜਵਾਨ ਹੋਇਆ ਤਾਂ ਪੜ੍ਹਨੋਂ ਹਟਕੇ ਆਪਣੇ ਬਾਪ ਨਾਲ ਦੁਕਾਨ 'ਤੇ ਹੀ ਕੰਮ ਵਿਚ ਹੱਥ ਵਟਾਉਣ ਲੱਗ ਪਿਆ। ਮਾਂ-ਬਾਪ ਨੇ ਚੰਗਾ ਰਿਸ਼ਤਾ ਵੇਖ ਕੇ ਉਸ ਦਾ ਵਿਆਹ ਨਿਸ਼ਚਿਤ ਕਰ ਲਿਆ। ਘਰ ਆਈ ਇਸ ਖੁਸ਼ੀ ਵਿਚ ਸਾਰਾ ਪਿੰਡ ਸ਼ਾਮਲ ਹੋਇਆ। ਸੋਹਣੀ-ਸੁਨੱਖੀ ਨੂੰ ਹਾਣੀ ਨੇ ਉਨ੍ਹਾਂ ਦੇ ਘਰ ਪੈਰ ਪਾਇਆ। ਲੜਕੇ ਦੀ ਮਾਂ ਦੀ ਖੁਸ਼ੀ ਦਾ ਕੋਈ ਟਿਕਾਣਾ ਨਹੀਂ ਸੀ। ਹਫਤੇ ਦਸ-ਦਿਨਾਂ ਬਾਅਦ ਹੀ ਨੂੰਹ-ਹਾਣੀ ਨੇ ਘਰ ਦਾ ਸਾਰਾ ਕੰਮ-ਕਾਜ ਸੰਭਾਲ ਲਿਆ। ਪਰਿਵਾਰ 'ਚ ਆਈ ਇਸ ਖੁਸ਼ੀ ਨੂੰ ਮਾਣਦੇ ਹੋਏ ਸਾਰੇ ਪਰਿਵਾਰਕ ਮੈਂਬਰ ਆਪੋ ਆਪਣੇ ਕੰਮਾਂ ਲੱਗ ਗਏ। ਖੁਸ਼ੀਆਂ ਵਿਚ ਸਾਲ ਗੁਜ਼ਰਦੇ ਦਾ ਪਤਾ ਹੀ ਨਾ ਲੱਗਾ। ਸੱਸ ਆਪਣੀ ਨੂੰਹ-ਹਾਣੀ ਦੇ ਵਿਹਾਰ ਤੇ ਕੰਮ-ਕਾਰ ਤੋਂ ਬਹੁਤ ਖੁਸ਼ ਸੀ ਪਰ ਆਂਢ-ਗੁਆਂਢ ਦੀਆਂ ਔਰਤਾਂ 'ਚ ਚਲਦੀ ਘੁਸਰ-ਮੁਸਰ ਉਸਨੂੰ ਪ੍ਰੇਸ਼ਾਨ ਕਰਦੀ ਸੀ।

“ਭੈਣ ਜੀ, ਤੇਜੇ ਦੇ ਦੀਪੂ ਦਾ ਵਿਆਹ ਆਪਣੇ ਰਾਜੇਸ਼ ਤੋਂ ਮਗਰੋਂ ਹੋਇਐ, ਉਹ ਤਾਂ ਮੁੰਡੇ ਦਾ ਬਾਪ ਬਣ ਗਿਐ ਪਰ ਆਪਣੇ ਘਰ ਅਜਿਹੀ ਕੋਈ ਨਿਸ਼ਾਨੀ ਨੀ ਦਿਸਦੀ। ਭਲਾਂ ਗੋਰੇ ਰੰਗ ਤੇ ਸੁਚੱਜਪੁੱਤੇ ਤਾਂ ਕਿਸੇ ਨੇ ਕੀ ਲੈਣੈ, ਜਿੰਨਾ ਚਿਰ ਕੁੱਖ ਹੀ ਨਾ ਹਰੀ ਹੋਵੇ।”

“ਨੀ ਭੈਣ, ਤੁਸੀਂ ਕੋਈ ਓਹੜ-ਪੋਹੜ ਤਾਂ ਕਰੋ ਕਿਤੇ ਕੋਈ ਪੁੱਨਾ ਚੱਕਰ ਹੀ ਨਾ ਹੋਵੇ।”

ਗੁਆਂਢਣਾਂ ਦੁਕਾਨ ਤੇ ਆ ਕੇ ਗੱਲਾਂ ਕਰਦੀਆਂ। ਅਜਿਹੀਆਂ ਗੱਲਾਂ ਸੁਣਕੇ ਪਰਿਵਾਰ ਵਿਚ ਮੈਂਬਰਾਂ ਦਾ ਆਪਸੀ ਕਲੇਸ਼ ਵਧਣ ਲੱਗਾ। ਨੂੰਹ ਰਾਣੀ ਪਰਿਵਾਰ ਦੇ ਬਦਲ ਰਹੇ ਵਤੀਰੇ ਨੂੰ ਭਾਂਪ ਗਈ। ਉਹ ਇਹ ਗੱਲ ਆਪਣੇ ਪਤੀ ਨਾਲ ਕਰਨਾ ਚਾਹੁੰਦੀ ਸੀ ਪਰ ਉਸਨੂੰ ਦੇਰ ਰਾਤ ਤੱਕ ਦੁਕਾਨ ਦੇ ਕੰਮ ਕਾਰ ਤੋਂ ਵਿਹਲ ਨਹੀਂ ਸੀ ਮਿਲਦੀ। ਨੂੰਹ ਦੀ ਘਰ ਵਿਚ ਘੂਰ-ਘੱਪ ਸ਼ੁਰੂ ਹੋ

ਗਈ। ਕਈ ਵਾਰ ਦੋਨਾਂ ਜੀਆਂ ਦਾ ਆਪਸੀ ਤਕਰਾਰ ਹੋਇਆ ਤੇ ਗੱਲ ਮਾਰ ਕੁਟਾਈ ਤੱਕ ਪਹੁੰਚ ਗਈ। ਪਰਿਵਾਰ ਦਾ ਮਾਹੌਲ ਵਿਗੜਿਆ ਤਾਂ ਘਰ 'ਚ ਅਜੀਬੋ-ਗਰੀਬ ਘਟਨਾਵਾਂ ਵਾਪਰਨ ਲੱਗੀਆਂ। ਪਹਿਲਾਂ ਪਹਿਲ ਨੂੰਹ ਰਾਣੀ ਨੂੰ ਚੋਰੇ ਪੈਣ ਲੱਗੇ। ਦਿਨ ਵਿਚ ਕਈ ਵਾਰ ਉਹ ਬੇਹੋਸ਼ ਹੋ ਕੇ ਡਿਗਦੀ। ਫਿਰ ਘਰ ਦੇ ਵਿਹੜੇ ਵਿਚ ਸੰਧੂਰ ਡਿੱਗਣ ਲੱਗਾ। ਕਈ ਵਾਰ ਵਿਹੜੇ 'ਚ ਤਵੀਤ ਡਿੱਗੇ। ਪਰਿਵਾਰ ਚੱਕਰਾਂ 'ਚ ਪੈ ਗਿਆ। ਸਾਧ-ਸਿਆਣਿਆਂ ਦੇ ਡੇਰਿਆਂ 'ਚ ਮੱਥੇ ਰਗੜੇ। ਸਾਰਿਆਂ ਨੇ ਇਕੋ ਰਟ ਲਗਾਈ ਕਿ ਤੁਹਾਡੀ ਨੂੰਹ ਨੂੰ ਕਿਸੇ 'ਬਾਹਰਲੀ ਕਸਰ' ਨੇ ਕਾਬੂ ਕਰ ਲਿਆ। ਫਿਰ ਪਰਿਵਾਰ ਨੇ ਨੂੰਹ ਰਾਣੀ ਨੂੰ ਨਾਲ ਲਿਜਾ ਕੇ 'ਕਸਰ' ਤੋਂ ਛੁਟਕਾਰੇ ਲਈ ਡੇਰਿਆਂ ਤੇ ਚੌਕੀਆਂ ਭਰਵਾਈਆਂ। ਉਥੇ ਜਾ ਕੇ ਉਹ ਸਿਰ ਮਾਰਦੀ, ਖੇਡਣ ਲਗਦੀ। ਕਦੇ ਉਹ ਮਾਤਾ ਰਾਣੀ ਬਣ ਕੇ ਬੋਲਦੀ ਤੇ ਕਦੇ ਘਰ ਦੀ ਮਰ ਚੁੱਕੀ ਔਰਤ ਬਣੀ ਦੇਵੀ। ਉਸਨੇ ਘਰ ਦਾ ਕੰਮ-ਕਾਰ ਕਰਨਾ ਵੀ ਛੱਡ ਦਿੱਤਾ। ਬੱਸ, ਇਹ ਆਖ ਕੇ ਮੰਜਾ ਮੱਲੀ ਰਖਦੀ ਕਿ ਮੇਰਾ ਚਿੱਤ ਠੀਕ ਨੀ। ਘਰ ਦਾ ਸੁਖ-ਚੈਨ ਕਿਧਰੇ ਉੱਡ ਗਿਆ ਸੀ। ਘਰ ਦੇ ਸਾਰੇ ਮੈਂਬਰ ਨਿੱਕੀ ਨਿੱਕੀ ਗੱਲ ਤੇ ਆਪਸ ਵਿਚ ਝਗੜ ਪੈਂਦੇ।

ਰਹੱਸਮਈ ਘਟਨਾਵਾਂ ਦਾ ਦੌਰ ਲਗਾਤਾਰ ਜਾਰੀ ਰਿਹਾ। ਖੂਨ ਦੇ ਛਿੱਟੇ ਪੈਣ ਅਤੇ ਪਰਿਵਾਰਕ ਮੈਂਬਰਾਂ ਦੇ ਕੱਪੜੇ ਕੱਟੇ ਜਾਣ ਦੀਆਂ ਘਟਨਾਵਾਂ ਵੀ ਵਾਪਰਨ ਲੱਗੀਆਂ। ਘਰ 'ਚ ਵਾਪਰਦੀਆਂ ਅਜਿਹੀਆਂ ਅਜੀਬੋ-ਗਰੀਬ ਘਟਨਾਵਾਂ ਦੀ ਚਰਚਾ ਪਿੰਡ 'ਚ ਹਰ ਥਾਂ ਚਲਦੀ। ਪਿੰਡ ਵਾਲੇ ਇਸ ਗੱਲੋਂ ਹੈਰਾਨ ਸਨ ਕਿ ਚੰਗੇ-ਭਲੇ ਪੜ੍ਹੇ-ਲਿਖੇ ਤੇ ਸਿਆਣੇ-ਬਿਆਣੇ, ਵਸਦੇ-ਰਸਦੇ ਪਰਿਵਾਰ ਨੂੰ ਕੀ ਹੋ ਗਿਆ ਹੈ। ਪਿੰਡ ਵਾਲਿਆਂ ਦੀਆਂ ਨਜ਼ਰਾਂ 'ਚ ਜ਼ਰੂਰ ਕਿਸੇ ਦੀ ਭੇੜੀ ਨਜ਼ਰ ਦਾ ਪਰਛਾਵਾਂ ਸੀ। ਨੂੰਹ-ਰਾਣੀ ਦੀ ਹਾਲਤ ਵੀ ਦਿਨੋ-ਦਿਨ ਵਿਗੜਨ ਲੱਗੀ। ਜਦ ਕੋਈ ਉਸਨੂੰ ਬੁਲਾਉਂਦਾ ਤਾਂ ਅੱਗੋਂ ਖਾਣ ਨੂੰ ਪੈਂਦੀ। ਉਸ ਦਾ ਪਤੀ ਰਾਜੇਸ਼ ਘਰ ਦੀ ਇਸ ਹਾਲਤ ਤੋਂ ਤੰਗ ਆ ਕੇ ਨਸ਼ਾ ਕਰਨ ਲੱਗ ਪਿਆ।

ਪਰਿਵਾਰ ਦੀ ਨੂੰਹ ਸਿਰ ਚੜ੍ਹ ਕੇ ਬੋਲਣ ਲੱਗੀ। ਹੁਣ ਉਹ ਮਾਤਾ ਬਣਕੇ ਬੋਲਦੀ ਤਾਂ ਆਖਦੀ, “ਤੁਸੀਂ ਮੇਰੀ ਮੰਨਤਾ ਨਹੀਂ ਕਰਦੇ ਤਾਂ ਹੀ ਤੁਸੀਂ ਦੁੱਖ ਭੋਗਦੇ ਹੋ। ਮੈਂ ਤੁਹਾਡੀ ਨੂੰਹ ਨੂੰ ਆਪਣੇ ਕੋਲ ਲੈ ਜਾਵਾਂਗੀ। ਜਦ ਉਹ ਸ਼ਾਂਤੀ ਦੇਵੀ ਬਣ ਕੇ ਬੋਲਦੀ ਤਾਂ ਆਖਦੀ, “ਤੁਸੀਂ ਮੇਰੀ ਗਤੀ ਨਹੀਂ ਕਰਾਈ, ਮੈਂ ਤਾਂ ਪ੍ਰੇਤ ਬਣਕੇ ਭਟਕਦੀ ਹਾਂ। ਤੁਹਾਡੀ ਨੂੰਹ ਦੇ ਸਿਰ ਤੇ ਮੇਰਾ ਪਹਿਰਾ ਹੈ। ਤੁਸੀਂ ਇਹਦਾ ਖਿਆਲ ਨਹੀਂ ਰਖਦੇ। ਮੈਂ ਇਸਨੂੰ ਆਪਣੇ ਕੋਲ ਲੈ ਜਾਣਾ ਹੈ।”

ਪਰਿਵਾਰ ਨੇ ਨੂੰਹ ਰਾਣੀ ਦੇ ਇਲਾਜ ਲਈ ਹਰ ਗੀਲਾ ਵਰਤਿਆ ਪਰ ਸਫਲਤਾ ਕਿਧਰੋਂ ਵੀ ਨਾ ਮਿਲੀ। ਡੇਰਿਆਂ, ਚੌਕੀਆਂ ਤੋਂ ਲੈ ਕੇ ਧਾਰਮਿਕ ਸਥਾਨਾਂ ਤੱਕ ਵੀ ਪਹੁੰਚ ਕੀਤੀ। ਧਾਰਮਿਕ









## ਰੋਬਟ (Robot)

ਸੀ. ਪੀ. ਕੰਬਲ ਲਾਧੂਕਾ  
ਲੈਕਚਰਾਰ, ਸੰਤ ਕਬੀਰ ਪੌਲੀਟੈਕਨਿਕ ਕਾਲਜ, ਫਾਜ਼ਿਲਕਾ

ਸ਼ੁੱਧਤਾ ਨਾਲ ਬਿਨਾ ਕਿਸੇ ਅਕਾਵਟ ਅਤੇ ਬਕਾਵਟ ਦੇ ਹੱਲ ਕਰ ਸਕਦੀ ਹੈ।

### ਰੋਬਟਿਕਸ ਵਿਗਿਆਨ (Robotics)

ਰੋਬਟਿਕਸ ਵਿਗਿਆਨ ਦੀ ਇਕ ਇਹੋ ਜਿਹੀ ਸ਼ਾਖਾ ਹੈ ਜਿਸ ਵਿਚ ਰੋਬਟ ਦਾ ਵਿਕਾਸ ਅਤੇ ਨਿਰਵਾਹ ਆਦਿ ਕਿਰਿਆਵਾਂ ਨੂੰ ਧਿਆਨ ਵਿਚ ਰੱਖ ਕੇ ਵਿਕਾਸ ਕੀਤਾ ਜਾਂਦਾ ਹੈ। ਰੋਬਟ ਇਲੈਕਟ੍ਰਾਨਿਕ, ਮਸ਼ੀਨੀ ਅਤੇ ਕੰਪਿਊਟਰ ਤਕਨੀਕ ਦੀ ਦੇਣ ਹੈ। ਇਹ ਬਣਾਉਣ ਤੋਂ ਪਹਿਲਾਂ ਉਸ ਦੁਆਰਾ ਕੀਤੇ ਜਾਣ ਵਾਲੇ ਕੰਮਾਂ, ਆਕਾਰ, ਬਣਤਰ, ਸ਼ੁੱਧਤਾ, ਭਾਰ ਚੁੱਕਣ ਦੀ ਸਮਰੱਥਾ ਤੇ ਕੰਮ ਕਰਨ ਦੀ ਰਫਤਾਰ ਬਾਰੇ ਸੋਚ ਵਿਚਾਰ ਕੀਤਾ ਜਾਂਦਾ ਹੈ। ਉਪਰੋਕਤ ਤੱਥਾਂ ਬਾਬਤ ਫੈਸਲਾ ਕਰਨ ਤੋਂ ਬਾਅਦ ਉਸ ਵਿਚ ਵਰਤੀਆਂ ਜਾਣ ਵਾਲੀਆਂ ਮੋਟਰਾਂ ਦੀਆਂ ਕਿਸਮਾਂ, ਐਂਪਲੀਫਾਇਰਜ਼ ਸਰਕਟ ਅਤੇ ਕੰਪਿਊਟਰ ਦੀਆਂ ਕਿਸਮਾਂ ਤੇ ਸੋਚ ਵਿਚਾਰ ਕਰਨਾ ਹੁੰਦਾ ਹੈ। ਇਸ ਨੂੰ ਭਰੋਸੇਯੋਗ ਦੇ ਲਾਭਦਾਇਕ ਰੋਬਟ ਉਦੋਂ ਮੰਨਿਆ ਜਾਂਦਾ ਹੈ ਜਦੋਂ ਇਹ ਆਦਮੀ ਲਈ ਨੁਕਸਾਨਦੇਹ ਨਾ ਹੋਵੇ, ਹੁਕਮਾਂ ਦੀ ਪਾਲਣਾ ਅਤੇ ਆਪਣੀ ਸੁਰੱਖਿਆ ਆਪ ਕਰ ਸਕਦਾ ਹੋਵੇ।

ਸਭ ਤੋਂ ਵੱਧ ਰੋਬਟ ਜਾਪਾਨ ਵਿਚ:

ਇਕ ਸਰਵੇਖਣ ਅਨੁਸਾਰ ਜਾਪਾਨ ਵਿਚ ਲਗਭਗ 25000 ਰੋਬਟ ਵਰਤੇ ਜਾ ਰਹੇ ਹਨ, ਜਿਨ੍ਹਾਂ ਦੀ ਗਿਣਤੀ ਸੰਸਾਰ ਭਰ ਦੇ ਸਭ ਤੋਂ ਵੱਧ ਹੈ। ਇਸੇ ਤਰ੍ਹਾਂ ਅਮਰੀਕਾ ਵਿਚ 15000, ਬਰਤਾਨੀਆ ਅਤੇ ਫਰਾਂਸ ਵਿਚ 10000 ਅਤੇ ਚੀਨ ਵਿਚ ਕੁੱਲ 3000 ਦੇ ਕਰੀਬ ਰੋਬਟ ਕੰਮ ਕਰ ਰਹੇ ਹਨ।

ਰੋਬਟਾਂ ਦਾ ਵਰਗੀਕਰਨ:

ਬਾਰਜ ਅਨੁਸਾਰ ਰੋਬਟ ਨੂੰ ਦੋ ਕਿਸਮਾਂ ਵਿਚ ਵੰਡਿਆ ਜਾ ਸਕਦਾ ਹੈ। ਪਹਿਲਾ ਫਲੋਅ ਲਾਈਨ ਮੈਨੂਫੈਕਚਰਿੰਗ ਰੋਬਟ ਅਤੇ ਦੂਸਰਾ ਬੈਚ ਮੈਨੂਫੈਕਚਰਿੰਗ। ਫਲੋਅ ਲਾਈਨ ਰੋਬਟ ਦੀ ਵਰਤੋਂ ਸੂਖਮ ਕੰਮਾਂ ਲਈ ਕੀਤੀ ਜਾਂਦੀ ਹੈ। ਅਜਿਹੇ ਰੋਬਟ ਦੀ ਵਰਤੋਂ ਇਕਹਿਰੇ ਸੂਖਮ ਉਤਪਾਦਾਂ ਨੂੰ ਵੱਡੀ ਮਾਤਰਾ ਵਿਚ ਪੈਦਾ ਕਰਨ ਲਈ ਕੀਤੀ ਜਾਂਦੀ ਹੈ। ਕੰਪਿਊਟਰ ਵੰਡ ਤਕਨੀਕ ਦੇ ਆਧਾਰ ਤੇ

ਰੋਬਟ ਸਵੈ-ਚਾਲਿਤ ਮੈਨੀਟਰਿੰਗ ਅਤੇ ਕੰਟਰੋਲ ਸਿਸਟਮ ਦੀ ਮਦਦ ਨਾਲ ਕੰਮ ਕਰਦਾ ਹੈ। ਅਜਿਹੇ ਰੋਬਟ ਦੀ ਵਰਤੋਂ ਸਵੈ-ਚਾਲਿਤ ਵਾਹਨਾਂ, ਟੀ. ਵੀ. ਸੈਟ, ਸੂਖਮ ਕੰਪਿਊਟਰ ਪ੍ਰਣਾਲੀ ਅਤੇ ਹਵਾਈ ਜਹਾਜ਼ ਵਿਚ ਵੱਡੇ ਪੱਧਰ ਤੇ ਕੀਤੀ ਜਾਂਦੀ ਹੈ।

ਬੈਚ ਮੈਨੂਫੈਕਚਰਿੰਗ ਰੋਬਟ ਦੀ ਵਰਤੋਂ ਜੋਰ ਵਾਲੇ ਕੰਮਾਂ ਜਿਵੇਂ ਧਾਤਾਂ ਦੀ ਕਟਾਈ, ਇਲੈਕਟ੍ਰਾਨਿਕ ਮਸ਼ੀਨਾਂ, ਪਲਾਸਟਿਕ ਦੀ ਤਿਆਰੀ ਅਤੇ ਕਟਾਈ, ਸਿਰਾਮਿਕਸ, ਲੱਕੜ ਅਤੇ ਹੌਜਰੀ ਆਦਿ ਦਾ ਸਾਮਾਨ ਤਿਆਰ ਕਰਨ ਵਿਚ ਕੀਤੀ ਜਾਂਦੀ ਹੈ। ਇਸ ਦੁਆਰਾ ਤਿਆਰ ਕੀਤੇ ਉਤਪਾਦਾਂ ਵਿੱਚ ਜਿਥੇ ਸਮੇਂ ਅਤੇ ਪੈਸੇ ਦੀ ਬੱਚਤ ਹੁੰਦੀ ਹੈ ਉਥੇ ਇਨ੍ਹਾਂ ਉਤਪਾਦਾਂ ਨੂੰ ਉਪਭੋਗਤਾ ਤੱਕ ਸਸਤੇ ਮੁੱਲਾਂ 'ਤੇ ਵੀ ਮੁਹੱਈਆ ਕਰਵਾਇਆ ਜਾ ਸਕਦਾ ਹੈ।

ਰੋਬਟ ਕਈ ਤਰ੍ਹਾਂ ਦੇ ਹੁੰਦੇ ਹਨ ਜਿਵੇਂ ਰਿਮੋਟ ਕੰਟਰੋਲ ਰੋਬਟ, ਸੁੰਘਾਤਮਕ ਅਤੇ ਮਹਿਸੂਸਾਤਮਕ ਰੋਬਟ, ਪ੍ਰਮਾਣਿਤ ਟੂ ਪ੍ਰਮਾਣਿਤ ਰੋਬਟ, ਮਾਈਕਰੋ ਰੋਬਟ, ਘਰੇਲੂ ਰੋਬਟ, ਉਦਯੋਗਿਕ ਰੋਬਟ, ਸਰਜੀਕਲ ਰੋਬਟ ਅਤੇ ਦਿਖਾਤਮਿਕ ਰੋਬਟ ਆਦਿ। ਘਰੇਲੂ ਰੋਬਟ ਦੀ ਸ਼ਕਲ ਆਦਮੀ ਵਰਗੀ ਹੁੰਦੀ ਹੈ। ਰੋਬਟ ਦੇ ਅੰਗ ਅੱਖਾਂ, ਮੂੰਹ, ਜੀਭ, ਨੱਕ, ਕੰਨ, ਪੈਰ, ਹੱਥ ਤੇ ਉਗਲਾਂ ਆਕਾਰ ਅਤੇ ਦਿੱਖ ਪੱਖੋਂ ਮਨੁੱਖੀ ਅੰਗਾਂ ਨਾਲ ਮਿਲਦੇ ਜੁਲਦੇ ਹਨ। ਅਜਿਹੇ ਰੋਬਟਾਂ ਨੂੰ ਐਂਡਰਾਇਡ ਕਿਹਾ ਜਾਂਦਾ ਹੈ। ਕਈ ਰੋਬਟ ਜਿਨ੍ਹਾਂ ਵਿੱਚ ਮਾਈਕ ਅਤੇ ਸਪੀਕਰ ਲੱਗੇ ਹੁੰਦੇ ਹਨ ਉਨ੍ਹਾਂ ਰਾਹੀਂ ਅਸੀਂ ਆਪਣੇ ਵਿਚਾਰਾਂ ਨੂੰ ਉਸ ਤਕ ਬੋਲ ਕੇ ਪਹੁੰਚਾ ਸਕਦੇ ਹਾਂ ਅਤੇ ਉਸੇ ਰੂਪ ਭਾਵ ਆਵਾਜ਼ ਰਾਹੀਂ ਸੁਣ ਸਕਦੇ ਹਾਂ। ਰੋਬਟ ਦੀਆਂ ਅੱਖਾਂ ਨੂੰ ਇਲੈਕਟ੍ਰਾਨਿਕ ਆਈਜ਼ ਕਿਹਾ ਜਾਂਦਾ ਹੈ ਜਿਨ੍ਹਾਂ ਦਾ ਮਨੋਰਥ ਅਤੇ ਬਣਤਰ ਸਾਡੀਆਂ ਅੱਖਾਂ ਨਾਲ ਮਿਲਦੀ ਜੁਲਦੀ ਹੈ। ਰੋਬਟ ਦੇ ਹੱਥਾਂ ਤੇ ਖਾਸ ਕਿਸਮ ਦੇ ਗ੍ਰੇਸ਼ੀਅਰਾਂ ਦੀ ਵਰਤੋਂ ਕੀਤੀ ਜਾਂਦੀ ਹੈ, ਜਿਨ੍ਹਾਂ ਨੂੰ ਸੈਂਸਰ ਕਿਹਾ ਜਾਂਦਾ ਹੈ। ਇਸ ਤਰ੍ਹਾਂ ਦੇ ਰੋਬਟ ਵਿਚ ਵਾਧੂ ਗੁਣ ਇਹ ਹੈ ਕਿ ਇਸ ਦੇ ਹੱਥ ਸਾਡੇ ਹੱਥਾਂ ਵਾਂਗ ਸੈਂਸ ਭਾਵ ਮਹਿਸੂਸ ਕਰ ਸਕਦੇ ਹਨ। ਸਾਡੀਆਂ ਬਾਹਵਾਂ 40 ਪ੍ਰਕਾਰ ਦੀ ਹਿਲਜੁਲ ਪੈਦਾ ਕਰ ਸਕਦੀਆਂ ਹਨ ਪਰ ਵਿਗਿਆਨੀ ਅੱਜ ਤਕ 13 ਪ੍ਰਕਾਰ ਦੀ ਹਿਲਜੁਲ ਵਾਲੇ ਰੋਬਟ ਹੀ ਤਿਆਰ ਕਰ ਸਕੇ ਹਨ।

ਰੋਬਟ ਦੇ ਅੰਗ ਅਸਲ ਵਿਚ ਰੋਬਟ ਹੋਣ ਲਿਖੇ ਅੰਗਾਂ ਦਾ ਸੁਮੇਲ ਹੈ। ਜੇਕਰ ਰੋਬਟ ਦੇ ਸਾਰੇ ਅੰਗ ਇਕਸੁਰਤਾ ਨਾਲ ਕਾਰਜ ਕਰਦੇ ਰਹਿਣ ਤਾਂ ਇਸ ਤੋਂ ਕਈ ਲਾਹੇਵੰਦ ਕਾਰਜ ਕਰਵਾਏ ਜਾ ਸਕਦੇ ਹਨ।

1. ਯੰਤਰਿਕ ਉਪਕਰਣ - ਜਿਵੇਂ ਕਿ ਗਰਾਰੀਆਂ ਵਾਲਾ ਪਲੇਟਫਾਰਮ, ਬਾਹਵਾਂ ਜਾਂ ਹੋਰ ਰਚਨਾ ਜਿਹੜੀ ਕਿ ਵਾਤਾਵਰਣ

ਨਾਲ ਤਾਲਮੇਲ ਬਣਾਉਣ 'ਚ ਸਹਾਈ ਹੋਵੇ।

2. ਸੰਵੇਦਨਸ਼ੀਲ ਯੰਤਰ ਅਰਥਾਤ ਸੈਂਸਰ (sensor) - ਇਨ੍ਹਾਂ ਦਾ ਹੋਣਾ ਜ਼ਰੂਰੀ ਹੈ ਤਾਂ ਜੋ ਰੋਬਟ ਆਸ ਪਾਸ ਦੇ ਵਾਤਾਵਰਣ ਨੂੰ ਮਹਿਸੂਸ ਕਰ ਕੇ ਸਬੰਧਿਤ ਤਰਕੀਬ ਨੂੰ ਫੀਡ-ਬੈਕ ਦੇ ਸਕੇ।

3. ਸੈਂਸਰ ਰਾਹੀਂ ਪ੍ਰਾਪਤ ਹੋਣ ਵਾਲੀ ਇਨਪੁਟ ਦਾ ਵਿਸ਼ਲੇਸ਼ਣ ਕਰਨ ਵਾਲੀ ਪ੍ਰਣਾਲੀ।

ਮੋਟਰਾਂ ਅਤੇ ਹੋਰ ਚਾਲਕ ਪ੍ਰਣਾਲੀਆਂ

ਰੋਬਟ ਵਿਚ ਅਨੇਕਾਂ ਪ੍ਰਕਾਰ ਦੀਆਂ ਬਿਜਲਈ ਮੋਟਰਾਂ ਲੱਗੀਆਂ ਹੁੰਦੀਆਂ ਹਨ ਜਿਹੜੀਆਂ ਕਿ ਰੋਬਟ ਦੁਆਰਾ ਵਸਤੂਆਂ, ਹਿੱਸਿਆਂ, ਐਂਜ਼ਾਂ ਅਤੇ ਵਿਸ਼ੇਸ਼ ਕਿਸਮ ਦੇ ਪ੍ਰੋਗਰਾਮ ਅਧਾਰਿਤ ਭਾਰਾਂ ਨੂੰ ਪਕੜਨ ਅਤੇ ਗਤੀਮਾਨ ਕਰਨ ਲਈ ਵਰਤੀਆਂ ਜਾਂਦੀਆਂ ਹਨ। ਰੋਬਟ ਦੇ ਇਕ ਸਾਂਝੇ ਪਲੇਟਫਾਰਮ ਉੱਤੇ ਲੱਗੀਆਂ ਗਰਾਰੀਆਂ ਫਲਾਈਵੀਲ, ਚੈਨਾਂ ਆਦਿ ਰੋਬਟ ਨੂੰ ਹਿੱਲਣ ਜੁੱਲਣ ਅਤੇ ਯੰਤਰਿਕ ਹਰਕਤ ਲਈ ਮਜ਼ਬੂਤੀ ਪ੍ਰਦਾਨ ਕਰਦੀਆਂ ਹਨ। ਇਹਨਾਂ ਸਦਕਾ ਰੋਬਟ ਦੇ ਵੱਖ ਵੱਖ ਅੰਗ ਕੋਈ ਗਤੀ ਅਤੇ ਰੇਖੀ ਗਤੀ ਹਾਸਲ ਕਰਦੇ ਹਨ। ਪੁਲੀਆਂ ਅਤੇ ਬੈਲਟਾਂ ਵੀ ਉਪਰੋਕਤ ਪਲੇਟਫਾਰਮਾਂ ਵਾਂਗੂ ਰਚਨਾਤਮਕ ਕੰਮਾਂ ਵਿਚ ਮਦਦ ਕਰਦੀਆਂ ਹਨ।

### ਨਿਯੰਤਰਣ ਅਤੇ ਨਿਰਦੇਸ਼ ਪ੍ਰਣਾਲੀਆਂ

ਰੋਬਟ ਦੇ ਕੰਮਾਂ ਦਾ ਕੰਟਰੋਲ ਕੰਪਿਊਟਰ 'ਤੇ ਕੀਤਾ ਜਾਂਦਾ ਹੈ। ਪਹਿਲਾਂ ਇਸ ਦੁਆਰਾ ਕਰਵਾਏ ਜਾਣ ਵਾਲੇ ਕੰਮਾਂ ਸਬੰਧੀ ਹੁਕਮਾਂ ਜਾਂ ਨਿਰਦੇਸ਼ਾਂ ਨੂੰ ਕੰਪਿਊਟਰ ਦੇ ਕੀ-ਬੋਰਡ ਉੱਤੇ ਟਾਈਪ ਕੀਤਾ ਜਾਂਦਾ ਹੈ। ਫਿਰ ਹੁਕਮ ਜਾਂ ਨਿਰਦੇਸ਼ ਰੇਡੀਓ ਤਰੰਗਾਂ ਦੇ ਜਰੀਏ ਰੋਬਟ ਤਕ ਪਹੁੰਚ ਜਾਂਦੇ ਹਨ। ਕਈ ਰੋਬਟਾਂ ਵਿਚ ਕੰਪਿਊਟਰ ਦੀ ਸੁਵਿਧਾ ਅੰਦਰ ਹੀ ਲੱਗੀ ਹੁੰਦੀ ਹੈ ਤੇ ਕਈਆਂ ਦੇ ਕੰਪਿਊਟਰ ਬੋਰਡ ਦੂਰ ਰੱਖੇ ਹੁੰਦੇ ਹਨ। ਪਰ ਜੇ ਕੰਪਿਊਟਰ ਨੂੰ ਰੋਬਟ ਤੋਂ ਸ਼ੈਂਕੜੇ ਮੀਲ ਦੂਰ ਰੱਖਣਾ ਹੋਵੇ ਤਾਂ ਇਸ ਦੇ ਹੁਕਮਾਂ ਦੇ ਸਿਗਨਲ ਦਾ ਸੰਚਾਰ ਰੇਡੀਓ ਤਰੰਗਾਂ ਦੇ ਮਾਧਿਅਮ ਰਾਹੀਂ ਕਰਵਾਇਆ ਜਾਂਦਾ ਹੈ। ਅਜਿਹੇ ਰੋਬਟ ਵਿਚ ਰਸੀਵਿੰਗ (ਤਰੰਗਾਂ ਪ੍ਰਾਪਤ ਕਰਨ ਵਾਲੇ) ਅਤੇ ਟ੍ਰਾਂਸਮਿਟਿੰਗ (ਤਰੰਗਾਂ ਛੱਡਣ ਵਾਲੇ) ਐਂਟੀਨੇ ਲੱਗੇ ਹੁੰਦੇ ਹਨ।

### ਭਾਰਤ ਵਿਚ ਰੋਬਟ ਤਿਆਰ ਕਰਨ ਵਾਲੀਆਂ ਸੰਸਥਾਵਾਂ

ਭਾਬਾ ਐਟੋਮਿਕ ਰਿਸਰਚ ਸੈਂਟਰ ਬੰਬਈ ਨੇ ਇਕ ਅਜਿਹਾ ਰੋਬਟ ਤਿਆਰ ਕੀਤਾ ਹੈ ਜਿਸ ਦੀ ਵਰਤੋਂ ਨਿਊਕਲੀ ਕਾਰਜਾਂ, ਜਿਵੇਂ ਨਿਊਕਲੀ ਬੰਬ ਬਣਾਉਣ, ਪ੍ਰਮਾਣੂ ਭੱਠੀਆਂ ਅਤੇ ਨਿਊਕਲੀ ਕਿਰਿਆਵਾਂ ਕਰਵਾਉਣ ਵਿਚ ਕੀਤੀ ਜਾਂਦੀ ਹੈ। ਐਫ. ਐਮ. ਐਸ. ਫੈਕਟਰੀ ਮੈਨੇਜਮੈਂਟ ਸਿਸਟਮ ਨਾਮਕ ਰੋਬਟ ਦੀ ਵਰਤੋਂ ਟ੍ਰਿਚੀ ਵਿਖੇ H.A.P.P. (ਹੈਵੀ ਅਲਾਈ ਪੈਰੀਟ੍ਰੋਚਰ ਪ੍ਰੋਜੈਕਟ) ਕੀਤੀ ਜਾ ਰਹੀ ਹੈ ਜਿਹੜਾ ਕਿ ਸਬੰਧਿਤ ਪ੍ਰੋਜੈਕਟ ਲਈ ਬਹੁਤ ਹੀ ਲਾਹੇਵੰਦ ਸਾਬਤ ਹੋ ਰਿਹਾ ਹੈ। ਇਸ ਤੋਂ ਇਲਾਵਾ H.M.T. (ਹਿੰਦੁਸਤਾਨ ਮਸ਼ੀਨ ਟੂਲਜ਼) ਦੀ ਖੋਜ ਅਤੇ ਵਿਕਾਸ ਸ਼ਾਖਾ, I.I.T. (ਇੰਡੀਅਨ ਇੰਸਟੀਚਿਊਟ ਆਫ ਟੈਕਨਾਲੋਜੀ) I.I.Sc. (ਇੰਡੀਅਨ ਇੰਸਟੀਚਿਊਟ ਆਫ ਸਾਇੰਸ) ਆਦਿ ਸੰਸਥਾਵਾਂ ਰੋਬਟ ਦੇ ਵਿਕਾਸ

ਵਿਚ ਸਖਤ ਮਿਹਨਤ ਕਰ ਰਹੀਆਂ ਹਨ। I.I.Sc. ਨੇ ਮਾਈਕ੍ਰੋਪ੍ਰੋਸੈਸਰ ਤਕਨੀਕ ਦੀ ਵਰਤੋਂ ਕਰਕੇ ਰੋਬਟ ਦੀਆਂ ਬਾਹਵਾਂ ਤਿਆਰ ਕੀਤੀਆਂ ਹਨ। ਐਚ. ਐਮ. ਟੀ. ਨੇ ਇਕ ਅਜਿਹਾ ਰੋਬਟ ਤਿਆਰ ਕੀਤਾ ਹੈ ਜੋ ਵਸਤੂਆਂ ਨੂੰ ਪਕੜ ਅਤੇ ਮਹਿਸੂਸ ਵੀ ਕਰ ਸਕਦਾ ਹੈ। ਇਸੇ ਤਰ੍ਹਾਂ ਬੈਲ (ਭਾਰਤੀ ਇਲੈਕਟ੍ਰਾਨਿਕ ਲਿਮਟਿਡ) ਨੇ ਇਕ ਅਜਿਹਾ ਰੋਬਟ ਤਿਆਰ ਕੀਤਾ ਹੈ, ਜਿਹੜਾ ਵਸਤੂਆਂ ਨੂੰ ਪਕੜ ਕੇ ਇਕ ਸਥਾਨ ਤੋਂ ਦੂਸਰੇ ਸਥਾਨ ਤਕ ਪਹੁੰਚਾ ਸਕਦਾ ਹੈ। ਇਹ ਅਦਭੁਤ ਰੋਬਟ ਅਲਟ੍ਰਾਸੋਨਿਕ ਸੰਵੇਦਨਤਾ ਦੇ ਅਧਾਰ 'ਤੇ ਕੰਮ ਕਰਦਾ ਹੈ।

'ਵਿਕਰਮ ਸਾਰਾਭਾਈ ਸਪੇਸ ਸੈਂਟਰ ਫਾਰ ਰੋਬਟ ਹੋਂਡ' ਵਲੋਂ ਇੱਕ ਅਜਿਹਾ ਰੋਬਟ ਤਿਆਰ ਕੀਤਾ ਗਿਆ ਹੈ ਜਿਸ ਦੀ ਵਰਤੋਂ ਪੁਲਾੜ ਵਿਚ ਬਣਾਉਣੀ ਉਪਗ੍ਰਹਿਆਂ ਦੀ ਮੁਰੰਮਤ ਕਰਨ ਅਤੇ ਹੋਰਨਾਂ ਪੁਲਾੜੀ ਕੰਮਾਂ ਵਿਚ ਕੀਤੀ ਜਾਂਦੀ ਹੈ।

'ਸੈਂਟਰ ਫਾਰ ਆਰਟੀਫੀਸ਼ੀਅਲ ਇੰਟੇਲੀਜੈਂਸ ਐਂਡ ਰੋਬਟਿਕਸ ਬੰਗਲੌਰ' ਨੇ 'ਚਤੁਰੇਬਟ' ਅਤੇ 'ਇੰਟੇਲੀਜੈਂਟ' ਨਾਮਕ ਰੋਬਟ ਤਿਆਰ ਕੀਤੇ ਹਨ ਜਿਨ੍ਹਾਂ ਵਿਚ ਸੂਖਮ ਅਤੇ ਕੁਸ਼ਲ ਸੰਵੇਦਨਸ਼ੀਲ ਤੱਤਾਂ ਦੀ ਵਰਤੋਂ ਕੀਤੀ ਜਾਂਦੀ ਹੈ। ਇਹ ਰੋਬਟ ਆਪਣੀ ਦ੍ਰਿਸ਼ਟੀ ਦੇ ਘੇਰੇ ਵਿਚ ਆਉਂਦੀ ਕਿਸੇ ਵੀ ਵਸਤੂ ਨੂੰ ਪਕੜ ਸਕਦਾ ਹੈ। ਇਸ ਤੋਂ ਇਲਾਵਾ ਮਾਰੂਤੀ ਲਿਮਟਿਡ, ਗੁੜਗਾਓਂ ਵਿੱਚ ਵੀ ਕੁਝ ਖਾਸ ਕਿਸਮ ਦੇ ਰੋਬਟਾਂ ਦਾ ਵਿਕਾਸ ਕੀਤਾ ਜਾ ਰਿਹਾ ਹੈ।

ਵੱਖ ਵੱਖ ਖੇਤਰਾਂ ਵਿਚ ਰੋਬਟ ਦੀ ਵਰਤੋਂ

ਉਦਯੋਗਾਂ ਵਿੱਚ -

ਉਦਯੋਗਾਂ ਵਿੱਚ ਇਹ ਧਾਤ ਦੀਆਂ ਮੋਟੀਆਂ ਚਾਦਰਾਂ ਕੱਟਣ, ਛੇਕ ਕਰਨ, ਨੱਟ-ਕਾਬਲ ਕੱਸਣ ਅਤੇ ਖੋਲ੍ਹਣ, ਭਾਰੀਆਂ ਮਸ਼ੀਨਾਂ ਅਤੇ ਵਸਤੂਆਂ ਨੂੰ ਧੱਕਣ, ਖਿੱਚਣ, ਉਪਰ ਚੁੱਕਣ, ਥੱਲੇ ਸੁੱਟਣ, ਵੈਲਡਿੰਗ ਕਰਨ, ਸਪਰੇ-ਪੇਂਟਿੰਗ ਕਰਨ ਵਰਗੇ ਸਾਧਾਰਨ ਕੰਮਾਂ ਵਿਚ ਮਹੱਤਵਪੂਰਨ ਭੂਮਿਕਾ ਨਿਭਾ ਰਹੇ ਹਨ। ਇਸ ਤੋਂ ਇਲਾਵਾ ਜ਼ਹਿਰੀਲੇ ਰਸਾਇਣ ਤਿਆਰ ਕਰਨ ਵਾਲੀਆਂ ਫੈਕਟਰੀਆਂ, ਪ੍ਰਮਾਣੂ ਬੰਬਾਂ ਦੀ ਤਿਆਰੀ, ਫੁੱਧੇ ਸਮੁੰਦਰਾਂ, ਪਤਾਲਾਂ, ਉਚਾਈ ਤੇ ਪਹਾੜੀ ਗੁਫਾਵਾਂ ਵਿੱਚ, ਸਰਾਵਾਂ ਵਿੱਚ ਅਤੇ ਬਹੁਤ ਹੀ ਵੱਡੇ ਖੇਤਰਾਂ ਵਿਚ ਰੋਬਟਾਂ ਦੀ ਵਰਤੋਂ ਬੜੀ ਲਾਹੇਵੰਦ ਸਿੱਧ ਹੋ ਰਹੀ ਹੈ।

ਭਾਰੀ ਵਸਤੂਆਂ ਨੂੰ ਚੁੱਕਣ ਵਾਲੇ ਰੋਬਟ ਦੀਆਂ ਲੱਤਾਂ ਦੀ ਗਿਣਤੀ ਦੋ ਤੋਂ ਜ਼ਿਆਦਾ ਰੱਖੀ ਜਾਂਦੀ ਹੈ ਤਾਂ ਜੋ ਭਾਰ ਸਮਾਨਤਾ ਬਣਾਈ ਜਾ ਸਕੇ। ਨਿਊਕਲੀ ਕਿਰਿਆਵਾਂ ਵਿਚ ਵਰਤੇ ਜਾਂਦੇ ਰੋਬਟ ਵਿਚ ਟਾਇਟੇਨੀਅਮ ਅਤੇ ਪਲਾਟੀਨਮ ਵਰਗੀਆਂ ਉੱਚੇ ਉਬਾਲ ਅਤੇ ਪਿਘਲਾਉ ਦਰਜੇ ਵਾਲੀਆਂ ਧਾਤਾਂ ਦੀ ਵਰਤੋਂ ਕੀਤੀ ਜਾਂਦੀ ਹੈ। ਕਈ ਰੋਬਟ ਖਾਣਾਂ ਵਿਚੋਂ ਕੋਇਲਾ ਕੱਢਣ, ਪ੍ਰਮਾਣੂ ਊਰਜਾ ਘਰਾਂ ਅਤੇ ਪ੍ਰਮਾਣੂ ਭੱਠੀਆਂ ਵਿੱਚ, ਜਿੱਥੇ ਤਾਪਮਾਨ ਬਹੁਤ ਜ਼ਿਆਦਾ ਹੁੰਦਾ ਹੈ, ਵਰਤੇ ਜਾਂਦੇ ਹਨ। ਇੱਥੇ ਭਰਾਉਣੀਆਂ ਅਤੇ ਭਿਆਨਕ ਹਾਲਤਾਂ ਵਿੱਚ, ਜਿਥੇ ਕੋਈ ਕੰਮ ਆਦਮੀ ਲਈ ਪਹਾੜ ਨਾਲ ਮੱਥਾ ਲਗਾਉਣ ਦੇ ਬਰਾਬਰ ਹੋਵੇ, ਰੋਬਟ ਸਾਡੀ ਮਦਦ ਕਰਦੇ ਹਨ।



ਡਾਕਟਰੀ ਵਿਚ -

ਰੋਬਟ ਦੇ ਵਿਕਾਸ ਨੇ ਡਾਕਟਰੀ ਦੇ ਖੇਤਰ ਵਿਚ ਆਪਣਾ ਵੱਡਾ ਯੋਗਦਾਨ ਪਾਇਆ ਹੈ। ਰੋਬਟ ਦੀ ਸਹਾਇਤਾ ਨਾਲ ਬਹੁਤ ਸੂਖਮ ਅਤੇ ਸੰਵੇਦਨਸ਼ੀਲ ਅਪਰੇਸ਼ਨ ਕੀਤੇ ਜਾ ਰਹੇ ਹਨ।

ਘਰੇਲੂ ਵਰਤੋਂ -

ਉੱਚੀਆਂ ਇਮਾਰਤਾਂ ਨੂੰ ਰੰਗ ਰੋਗਨ ਕਰਨ ਲਈ ਰੋਬਟ ਦੀ ਲੋਕਪ੍ਰਿਅਤਾ ਦਿਨੋ ਦਿਨ ਵਧ ਰਹੀ ਹੈ। ਅਜਿਹੇ ਰੋਬਟ ਨੂੰ ਮੱਕੜੀ ਰੋਬਟ ਦੇ ਨਾਂ ਨਾਲ ਜਾਣਿਆ ਜਾਂਦਾ ਹੈ।

ਪੁਲਾੜ ਦੇ ਖੇਤਰ ਵਿਚ -

ਸੰਨ 1976 ਵਿਚ ਅਮਰੀਕਾ ਨੇ ਆਪਣਾ ਇਕ ਪੁਲਾੜੀ ਜਹਾਜ਼ ਮੰਗਲ ਗ੍ਰਹਿ 'ਤੇ ਭੇਜਿਆ ਜਿਸ ਵਿਚ ਰੋਬਟ ਲੱਗਿਆ ਹੋਇਆ ਸੀ। ਇਸ ਪੁਲਾੜੀ ਜਹਾਜ਼ ਰਾਹੀਂ ਮੰਗਲ ਗ੍ਰਹਿ ਤੋਂ ਮਿੱਟੀ ਦੇ ਨਮੂਨੇ ਲਿਆਉਣ ਦਾ ਕੰਮ ਵੀ ਰੋਬਟ ਨੇ ਹੀ ਨੇਪਰੇ ਚਾੜ੍ਹਿਆ।

ਸਫਾ 18 ਦੀ ਬਾਕੀ

ਐਕਟਰਾਂ ਅਤੇ ਨਾਚਿਆਂ ਆਦਿ ਨੂੰ ਆਪਣਾ ਰੋਲ ਮਾਡਲ ਬਣਾ ਲਿਆ ਹੈ। ਜੁਲਫਾਂ ਜਿਹੀਆਂ ਵਾਲ ਵਾਲ, ਓਦਾਂ ਦੀਆਂ ਸ਼ਕਲਾਂ। ਗਹਿਣੇ-ਗੱਟੇ, ਸਰੀਰਕ ਲਟਕੇ-ਝਟਕੇ, ਬਸ ਨਖਰੇਬਾਜ਼। ਅਜਿਹੇ ਨਖਰੇਬਾਜ਼ਾਂ ਤੋਂ ਇਨਕਲਾਬੀ ਤਬਦੀਲੀਆਂ ਦੀ ਆਸ ਕਿੱਥੋਂ?

ਠੀਕ ਹੈ ਤਬਦੀਲੀ ਹੁੰਦੀ ਆਈ ਹੈ। ਪਹਿਨਣ-ਪਚਰਨ ਦੇ ਮਾਮਲੇ ਵਿਚ ਵੀ ਅਤੇ ਸਲੀਕੇ ਵਿਚ ਵੀ। ਪੰਤੂ ਤਜਰਬੇ ਅਤੇ ਖੁਦ-ਜਾਵਤਾ ਤਰੱਕੀ ਦੀ ਆਪਣੀ ਸਾਰਥਿਕਤਾ ਹੁੰਦੀ ਹੈ, ਭੂਗੋਲਿਕ ਹਾਲਤਾਂ, ਮੌਸਮ ਅਤੇ ਸਮੇਂ ਮੁਤਾਬਿਕ ਢਿੱਟ ਵੀ। ਪਰ ਠੋਸਿਆ ਜਾਂ ਨਕਲਚੂ ਰੰਗ-ਢੰਗ ਬੇਬੇਸ਼ਿੰਟੇ ਕੱਢਦਾ ਹੈ। ਬਾਜ਼ਾਰ ਸਾਡੇ ਉਤੇ ਭਾਰੂ ਹੀ ਨਹੀਂ ਹੋ ਰਿਹਾ ਸਗੋਂ ਇਹ ਜੁਆਨੀ ਨੂੰ ਨਿਗਲ ਵੀ ਰਿਹਾ ਹੈ। ਹਰ ਪਾਸੇ ਬਜ਼ਾਰੀਕਰਣ ਅਤੇ ਵਪਾਰਕ ਸੋਚ ਪਸਰ ਰਹੀ ਹੈ। ਬਜ਼ਾਰੀਕਰਨ ਸਾਡੇ ਹਰ ਪਵਿੱਤਰ ਪੇਸ਼ੇ, ਰਿਸ਼ਤੇ ਨਾਤੇ ਅਤੇ ਕਾਰਜ ਵਿਚ ਦਾਖਲ ਹੋ ਰਿਹਾ ਹੈ। ਕੁੱਖਾਂ ਵਿਕਣ ਲੱਗ ਪਈਆਂ ਹਨ। ਭਰੂਣ-ਚੌਤਿਆਂ ਨੇ ਲਿੰਗ ਸਮਝੇਲੇ ਵਿਗਾੜ ਦਿੱਤਾ ਹੈ। ਰਸੋਈਆਂ ਬਜ਼ਾਰ ਬਣ ਗਈਆਂ ਹਨ। ਜ਼ਿੰਦਗੀ ਵਪਾਰਕ ਗਰਜ਼ਾਂ ਦੀ ਗੁਲਾਮ ਹੋ ਗਈ ਹੈ। ਬਿਨਾਂ ਗਰਜ਼ ਤੋਂ ਇਕ ਦੂਜੇ ਕੋਲ ਬੈਠਣ ਦਾ ਸਮਾਂ ਨਹੀਂ, ਬੱਚਿਆਂ ਕੋਲ ਬੈਠਣ ਲਈ ਮਾਪਿਆਂ ਕੋਲ ਵੀ ਨਹੀਂ। ਇਹ ਮਾਪੇ ਵੀ ਬੱਚਿਆਂ ਲਈ ਰੋਲ ਮਾਡਲ ਨਹੀਂ ਰਹੇ। ਬਜ਼ਾਰੀਕਰਣ ਨੇ ਸਭ ਅਸਤ-ਵਿਅਸਤ ਕਰ ਦਿੱਤਾ ਹੈ। ਬੰਦਾ ਹਰ ਚੀਜ਼ ਨੂੰ ਵਪਾਰਕ ਦ੍ਰਿਸ਼ਟੀ ਤੋਂ ਤੋਲਦਾ ਹੈ। ਮਾਪੇ ਅਤੇ ਬੱਚੇ ਇਕ ਦੂਜੇ ਨੂੰ ਵੀ। ਇਸ ਸਥਿਤੀ ਵਿਚ ਉਹ ਕੁਝ ਬੱਚਿਆਂ ਲਈ ਰੋਲ ਮਾਡਲ ਬਣ ਰਿਹਾ ਹੈ ਜੋ ਇਸਤਿਹਾਰਬਾਜ਼ੀ ਦੇ ਗੁਲਾਮ ਮੀਡੀਏ ਵਲੋਂ ਉਹਨਾਂ ਉਪਰ ਠੋਸਿਆ ਜਾ ਰਿਹਾ ਹੈ ਚਕਾਚੌਂਧ। ਖਰੀਦੋ। ਬਣੋ। ਸਾਡੀ ਜੁਆਨੀ ਇਹਨਾਂ ਇਸਤਿਹਾਰਾਂ ਵਰਗੇ ਸੁਪਨੇ ਸੰਜੋਣ ਵੱਲ ਵਧ ਰਹੀ ਹੈ। ਸੁਪਨੇ ਸੰਜੋਣੇ ਮਾੜੇ ਨਹੀਂ। ਸੁਪਨਾਸਾਜ਼ ਬੰਦਾ ਹੀ ਤਰੱਕੀ ਕਰ ਸਕਦਾ ਹੈ। ਪਰ ਇਹ ਅੰਬਰੀ ਨਹੀਂ, ਧਰਤ ਉਤੇ ਪਸਰੇ ਹੋਏ ਚਾਹੀਦੇ ਹਨ। ਸਾਡੀ ਜੁਆਨੀ ਧਰਤ ਪੁੱਤਰ ਬਣਨ ਦੀ ਬਜਾਏ ਅੰਬਰੀ ਉਡਾਣਾਂ ਭਰ ਰਹੀ ਹੈ। ਖਲਾਅ 'ਚ ਲਟਕਣ-ਭਟਕਣ ਵਾਂਗ। ਅਣਸਾਵੀਂ ਮਾਰੀ

ਖੇਤੀ ਬਾੜੀ ਅਤੇ ਡੋਅਰੀ -

ਵਾਹੀ ਖੇਤੀ ਵਰਗੇ ਮੁਸ਼ੱਕਤ ਤੇ ਮਿਹਨਤ ਵਾਲੇ ਕੰਮਾਂ ਵਿਚ ਰੋਬਟ ਦੀ ਆਪਣੀ ਨਿਵੇਕਲੀ ਪਹਿਚਾਣ ਹੈ। ਕਈ ਪ੍ਰਕਾਰ ਦੇ ਰੋਬਟ ਫਲਾਂ ਅਤੇ ਸਬਜ਼ੀਆਂ ਨੂੰ ਤੋੜਨ ਲਈ ਵਰਤੇ ਜਾਂਦੇ ਹਨ।

ਕਟਾਈ ਕਰਨ, ਖੇਤੀ ਵਿਚ ਪਾਣੀ ਦੇ ਨੱਕੇ ਬਦਲਣ ਅਤੇ ਸਬਜ਼ੀਆਂ ਨੂੰ ਗੋਡੀ ਕਰਨ ਲਈ ਵੀ ਰੋਬਟ ਤਿਆਰ ਹੋ ਚੁੱਕੇ ਹਨ। ਕਈ ਰੋਬਟ ਪਸ਼ੂਆਂ ਦੇ ਨਹੁੰ ਕੱਟਣ ਅਤੇ ਭੇਡਾਂ ਦੀ ਉਨ ਲਾਹੁਣ ਲਈ ਵੀ ਵਰਤੇ ਜਾ ਰਹੇ ਹਨ। ਅਜਿਹੇ ਰੋਬਟ ਭੇਡਾਂ ਦੇ ਸਰੀਰ ਤੋਂ 0.005 ਇੰਚ ਤੋਂ ਉਪਰ ਉੱਨ ਦੀ ਕਟਾਈ ਕਰਦੇ ਹਨ। ਬੈਕਾਂ ਅਤੇ ਡਾਕ ਘਰਾਂ ਵਿਚ -

ਬੈਕਾਂ ਅਤੇ ਡਾਕਘਰਾਂ ਵਿਚ ਜਿਥੇ ਪ੍ਰਤੀ ਦਿਨ ਧਨ ਰਾਸ਼ੀ ਅਤੇ ਚਿੱਠੀਆਂ ਦੀ ਗਿਣਤੀ ਦਿਨੋ ਦਿਨ ਵਧ ਰਹੀ ਹੈ ਉਥੇ ਰੋਬਟ ਚਿਠੀਆਂ ਦੀ ਛਾਂਟੀ ਅਤੇ ਰੁਪਈਆਂ ਦੀ ਗਿਣਤੀ ਮਿੰਟਾਂ ਸਕਿੰਟਾਂ ਵਿਚ ਕਰ ਦਿੰਦੇ ਹਨ।

ਇਹ ਛਾਲ ਧੜਾਅ ਵੱਲੋਂ ਸੁੱਟਦੀ ਹੈ। ਮੂਧੇ-ਮੂਹ। ਝੰਬਦੀ ਹੈ।

ਗੈਰ-ਯੋਜਨਾਬੱਧ ਮਸ਼ੀਨੀਕਰਣ ਅਤੇ ਇਸ ਉਤੇ ਹੱਦੋਂ ਵੱਧ ਨਿਰਭਰਤਾ ਨੇ ਜ਼ਿੰਦਗੀ ਦਾ ਸਹਿਜ ਤੋੜ ਦਿੱਤਾ ਹੈ। ਬੰਦਾ ਮਸ਼ੀਨਾਂ ਵਾਂਗ ਵਰਤਾਓ ਕਰਨ ਲੱਗਾ ਹੈ। ਰਿਸ਼ਤੇ ਨਾਤੇ ਮਸ਼ੀਨੀ ਹੋ ਗਏ ਹਨ। ਬੰਦੇ ਨੂੰ ਵੀ ਮਸ਼ੀਨ ਜਾਂ ਮਸ਼ੀਨੀ ਪ੍ਰਬੰਧ ਦਾ ਪੁਰਜਾ ਸਮਝਿਆ ਜਾਣ ਲੱਗ ਪਿਆ ਹੈ। ਜੀਵਨ ਨੂੰ ਸੁਖਾਲਾ ਕਰਨ ਦੀ ਥਾਂ ਮੁਨਾਫ਼ੇ ਨੂੰ ਮੁੱਖ ਰੱਖਕੇ ਕੀਤੇ ਮਸ਼ੀਨੀਕਰਨ ਨੇ ਬੇਰੁਜ਼ਗਾਰੀ ਅਤੇ ਵਿਹਲ ਨੂੰ ਜਨਮ ਦਿੱਤਾ ਹੈ। ਜਿਸ ਨਾਲ ਨਸ਼ਿਆਂ ਅਤੇ ਆਤਮਹੱਤਿਆ ਦੀ ਦਰ ਵਧਣ ਲਗ ਪਈ ਹੈ। ਵਡੇਰੇ ਆਪਣੀ ਵਿਹਲ ਨੂੰ ਸਾਰਥਿਕ ਕਾਰਜਾਂ ਲਈ ਵਰਤਣ ਦੀ ਬਜਾਏ ਮਾਲਾ ਫੋਰਨ ਅਤੇ ਟੱਲੀਆਂ ਖੜਕਾਉਣ ਲਈ ਵਰਤ ਰਹੇ ਹਨ। ਜੁਆਨੀ ਇਸ ਤੋਂ ਜਮਾਂ-ਈ ਉਲਟ ਟੈਲੀ-ਕਲਚਰ ਵਿਚ। ਕੁਦਰਤ ਦਾ ਸੁਹਜ-ਆਨੰਦ ਮਾਨਣ ਤੋਂ ਸਭ ਵਿਰਵੇ ਹੋ ਰਹੇ ਹਨ ਜਾਂ ਵਾਂਝੇ ਕਰ ਦਿਤੇ ਗਏ ਹਨ। ਬੰਦਾ ਹੁਣ ਹੱਥ ਮਾਸ ਦਾ ਪੁਤਲਾ ਨਹੀਂ ਰਿਹਾ, ਨਿਰੀ ਮਸ਼ੀਨ ਬਣ ਗਿਆ ਹੈ। ਜੁਆਨੀ ਅੰਬਰੀ ਹੁੰਦੀ ਹੈ। ਅਜ਼ਬੇਜ਼ ਵੀ। ਪਰ ਇਹਨਾਂ ਗਭਲੇ ਮੇਲਾਂ ਦੀ ਜੁਆਨੀ ਕੁਝ ਕਰ ਗੁਜ਼ਰਨ ਦੀ ਬਜਾਏ ਨਿਰੀ ਡਿਸਕੋ ਡਾਂਸਰ ਜਿਹੀ ਬਣਨ ਵਲ ਵਧ ਰਹੀ ਹੈ। ਬੇਸ਼ੱਕ ਆਵਾ ਤਾਂ ਨਹੀਂ ਉੱਤਿਆ। ਨੌਜਵਾਨ ਸੰਘਰਸ਼ੀਲ ਵੀ ਹਨ ਪਰ ਬਿਜ਼ਕਰਾਹਟ ਚਿੰਤਾ-ਗ਼ਸਤ ਕਰਦੀ ਹੈ।

ਅਸਲ ਹਕੀਕਤ ਤਾਂ ਇਹ ਵੀ ਹੈ ਕਿ ਅਸੀਂ ਸਾਰੇ ਅਮਲਾਂ ਨੂੰ ਖਪਤ ਨਾਲ ਜੋੜ ਰਹੇ ਹਾਂ। ਕੁਦਰਤ ਨੂੰ ਵੀ ਇਕ ਖਪਤ ਦੀ ਵਸਤੂ ਹੀ ਸਮਝਦੇ ਹਾਂ। ਹਰ ਮਾਮਲੇ ਵਿਚ ਨਕਲਚੂ ਹੋਣ ਦੀ ਰੁਚੀ ਭਾਰੂ ਹੋ ਰਹੀ ਹੈ। ਕਦਰਾਂ-ਕੀਮਤਾਂ ਦੇ ਮਾਮਲੇ ਵਿਚ ਵੀ ਇਹ ਕੁਝ ਵਾਪਰ ਰਿਹਾ ਹੈ। ਜੋ ਕੁਝ ਇੰਟਰਨੈਟ ਜਾਂ ਮੀਡੀਆ ਸਾਡੇ ਉਤੇ ਸੁੱਟ ਰਿਹਾ ਹੈ ਉਸਦੇ ਹੜ੍ਹ ਵਿਚ ਹੀ ਵਗ ਰਹੇ ਹਾਂ ਅਸੀਂ ਸਾਰੇ। ਸਾਡੀ ਜੁਆਨੀ ਸੱਭਿਆਚਾਰ ਅਤੇ ਮਨੋਵਿਗਿਆਨਕ ਤਬਦੀਲੀਆਂ ਦੇ ਇਕ ਵਿਸਫੋਟ ਵਿਚੋਂ ਗੁਜ਼ਰ ਰਹੀ ਹੈ। ਇਸ ਮੌਕੇ ਇਸ ਨੂੰ ਆਦਰਸ਼ਕ ਸੋਧ ਦੀ ਸਭ ਤੋਂ ਵੱਡੀ ਲੋੜ ਹੈ।

ਸਹਾਇਕ ਸਰੋਤ : 'ਨਿਰਮਲ ਦੇਹੀ' ਇੱਕ ਮੈਗਜ਼ੀਨ

## ਮਨੁੱਖ ਦੀ ਉਡਾਨ ਦੀ ਕਹਾਣੀ -2

ਗਲਾਈਡਰਾਂ ਰਾਹੀਂ ਉਡਾਣ ਦਾ ਪੜਾਅ

ਮਨੁੱਖ ਦੁਆਰਾ ਉੱਡਣ ਦੀ ਕੋਸ਼ਿਸ਼ਾਂ ਦਾ ਅਗਲਾ ਪੜਾਅ ਗਲਾਈਡਰ ਬਣਾਉਣ ਦਾ ਸੀ। ਅਸਲ ਵਿੱਚ ਗਲਾਈਡਰ ਬਣਾਉਣ ਦਾ ਖਿਆਲ ਵੀ ਪੰਛੀਆਂ ਦੀ ਉਡਾਣ ਨੂੰ ਦੇਖ ਕੇ ਹੀ ਪੈਦਾ ਹੋਇਆ। ਉਡਣ ਦੀਆਂ ਕੋਸ਼ਿਸ਼ਾਂ ਵਿੱਚ ਲੱਗੇ ਖੋਜੀਆਂ ਨੇ ਵੇਖਿਆ ਕਿ ਪੰਛੀ ਦੇ ਤਰੀਕਿਆਂ ਨਾਲ ਉਡਦੇ ਹਨ - ਇੱਕ ਹੈ ਪੰਛ ਫੜਫੜਾ ਕੇ ਉਡਣਾ ਅਤੇ ਦੂਸਰਾ ਹੈ ਪੰਛ ਸਥਿਰ ਕਰਕੇ ਹਵਾ ਵਿੱਚ ਮੰਡਰਾਉਣਾ ਜਿਵੇਂ ਕਿ ਉਚਾਈ 'ਤੇ ਪਹੁੰਚ ਕੇ ਇੱਲਾਂ, ਗਿਰਝਾਂ ਜਾਂ ਕੁਝ ਹੋਰ ਪੰਛੀ ਪੰਛ ਸਥਿਰ ਕਰਕੇ ਚੱਕਰ ਕਢਦੇ ਅਕਸਰ ਵੇਖੇ ਜਾ ਸਕਦੇ ਹਨ। ਉਂਜ ਸਾਰੇ ਪੰਛੀ ਮੰਡਰਾ ਨਹੀਂ ਸਕਦੇ ਸਿਰਫ ਉਹੀ ਪੰਛੀ ਮੰਡਰਾ ਸਕਦੇ ਹਨ ਜਿਨ੍ਹਾਂ ਦੇ ਪਰ ਬਹੁਤ ਵੱਡੇ ਹੁੰਦੇ ਹਨ। ਇਸੇ ਮੰਡਰਾਉਣ ਨੂੰ ਹੀ ਅੰਗਰੇਜ਼ੀ ਵਿੱਚ ਗਲਾਈਡ (Glide) ਕਰਨਾ ਕਿਹਾ ਜਾਂਦਾ ਹੈ ਜਿਸਤੋਂ ਸ਼ਬਦ ਗਲਾਈਡਰ ਬਣਿਆ।

ਜਿਵੇਂ ਕਿ ਤੁਸੀਂ ਪਿਛਲੇ ਅੰਕ ਵਿੱਚ ਪੜ੍ਹ ਚੁੱਕੇ ਹੋ ਮਨੁੱਖ ਦੁਆਰਾ ਪੰਛੀਆਂ ਵਾਂਗ ਪੰਛ ਲਗਾਕੇ ਅਤੇ ਉਨ੍ਹਾਂ ਨੂੰ ਫੜਫੜਾਕੇ ਉੱਡਣ ਦੀਆਂ ਕੋਸ਼ਿਸ਼ਾਂ ਅਸਫਲ ਹੋ ਚੁੱਕੀਆਂ ਸਨ ਇਸ ਲਈ ਵਿਗਿਆਨੀਆਂ ਦਾ ਧਿਆਨ ਹੁਣ ਵੱਡੇ ਵੱਡੇ ਪਰ ਬਣਾ ਕੇ ਗਲਾਈਡ ਕਰਨ ਵੱਲ ਵਧੇਰੇ ਹੋ ਗਿਆ। ਗਲਾਈਡਰ ਬਣਾਉਣ ਵਿੱਚ ਮੁਢਲਾ ਮਹੱਤਵਪੂਰਨ ਕੰਮ ਬਰਤਾਨੀਆ ਦੇ ਸਰ ਜਾਰਜ ਕੈਲੇ ਨੇ ਕੀਤਾ। ਉਸਨੇ 1804 ਵਿੱਚ ਇੱਕ ਗਲਾਈਡਰ ਦਾ ਨਮੂਨਾ ਬਣਾਇਆ ਜਿਸ ਦੇ ਪਰਾਂ ਦਾ ਖੇਤਰਫਲ 154 ਵਰਗ ਇੰਚ ਸੀ। ਇਸ ਗਲਾਈਡਰ ਨੂੰ ਉਸਨੇ ਰੱਸੀ ਦੀ ਸਹਾਇਤਾ ਨਾਲ ਇੱਕ ਪਹਾੜੀ ਤੋਂ ਵਾਰ ਵਾਰ ਉਡਾ ਕੇ ਦੇਖਿਆ ਅਤੇ ਇਸ ਵਿੱਚ ਸੋਧਾਂ ਕੀਤੀਆਂ। ਚਾਹੇ ਉਹ ਇਸ ਵਿੱਚ ਖੁਦ ਬੈਠਕੇ ਤਾਂ ਨਹੀਂ ਉੱਡ ਸਕਿਆ ਪਰ ਉਸਨੇ ਜਹਾਜ਼ ਦਾ ਸਮਝੇਲਾ ਕਾਇਮ ਰੱਖਣ ਲਈ ਪਿਛਲੇ ਸਿਰੇ 'ਤੇ ਇੱਕ ਫਿਨ ਦੀ ਵਰਤੋਂ ਅਤੇ ਇਸਦੇ ਪਰਾਂ ਨੂੰ ਚਪਟੇ ਬਣਾਉਣ ਦੀ ਥਾਂ ਕੁਝ ਕੁਝ ਬਣਾਉਣ ਵਰਗੇ ਸੁਝਾਅ ਪੇਸ਼ ਕੀਤੇ। ਗਲਾਈਡਰਾਂ ਅਤੇ ਹਵਾਈ ਜਹਾਜ਼ਾਂ ਦੀ ਮੁਢਲੀ ਬਣਤਰ ਬਾਰੇ ਉਸਦੇ ਅਜਿਹੇ ਸੁਝਾਅ ਅੱਜ ਤੱਕ ਵੀ ਪ੍ਰਮਾਣੀਕ ਮੰਨੇ ਜਾਂਦੇ ਹਨ।

ਉਡਾਣ ਦੇ ਖੇਤਰ ਵਿੱਚ ਅਗਲਾ ਮਹੱਤਵਪੂਰਨ ਕੰਮ ਜਰਮਨ ਵਿਗਿਆਨੀ ਓਟੋ ਲਿਲੀਐਂਬਲ ਨੇ ਕੀਤਾ। ਤੇਰਾਂ ਸਾਲ ਦੀ ਉਮਰ ਵਿੱਚ ਹੀ ਉਡਾਣ ਵਿਗਿਆਨ ਨੇ ਉਸਦੇ ਮਨ ਨੂੰ ਮੱਲ ਲਿਆ ਸੀ ਅਤੇ ਚੜ੍ਹਦੀ ਜਵਾਨੀ ਦੇ ਦਿਨਾਂ ਵਿੱਚ ਉਸਨੇ ਵੀ ਪੰਛ ਲਗਾ ਕੇ ਉਡਣ ਦੇ ਤਜਰਬੇ ਕੀਤੇ। ਉਸਨੇ ਉਡਦੇ ਪੰਛੀਆਂ ਦਾ ਡੂੰਘਾ ਅਧਿਐਨ ਕੀਤਾ ਅਤੇ 1889 ਵਿੱਚ ਉਸਨੇ ਮਨੁੱਖੀ ਉਡਾਣ ਬਾਰੇ ਆਪਣੇ ਵਿਚਾਰਾਂ ਨੂੰ ਪੁਸਤਕ ਰੂਪ ਵਿੱਚ ਪ੍ਰਕਾਸ਼ਿਤ ਕੀਤਾ।

ਆਖਰ ਉਸਨੇ ਗਲਾਈਡਰ ਬਣਾਏ ਜਿੰਨਾਂ ਨੂੰ ਆਪਣੇ ਸਰੀਰ ਨਾਲ ਬਣਕੇ ਉਹ ਪਹਾੜੀ ਦੀ ਢਲਾਣ ਵੱਲ ਦੌੜਦਾ ਅਤੇ ਫਿਰ ਹਵਾ ਵਿੱਚ ਉਡ ਪੈਂਦਾ ਸੀ ਇਸ ਤਰ੍ਹਾਂ ਉਹ ਸੌ ਸੌ ਗਜ਼ ਤੀਕ ਅਸਾਨੀ ਨਾਲ ਉਡ ਲੈਂਦਾ ਸੀ। 1895 ਵਿੱਚ ਉਸਨੇ ਕਾਫੀ ਸੁਧਰਿਆ ਹੋਇਆ ਹੋਇਆ ਗਲਾਈਡਰ ਬਣਾ ਲਿਆ ਜਿਸ ਵਿੱਚ ਐਲੀਵੇਟਰ ਲਗਾ ਕੇ ਉਸਨੇ ਗਲਾਈਡਰ ਨੂੰ ਕੰਟਰੋਲ ਕਰਨ ਵਿੱਚ ਸਹੂਲਤ ਹੋ ਗਈ।

ਆਖਰ 9 ਅਗਸਤ 1896 ਨੂੰ ਉਹ ਰੀਨੋਵਰ ਦੀਆਂ ਪਹਾੜੀਆਂ ਵਿੱਚ ਆਪਣੇ ਨਵੇਂ ਗਲਾਈਡਰ ਦੀ ਪਰਖ ਕਰ ਰਿਹਾ ਸੀ ਤਾਂ ਹਵਾ ਇੱਕਦਮ ਬੰਦ ਹੋ ਗਈ ਅਤੇ ਗਲਾਈਡਰ ਉਸਦੇ ਕੰਟਰੋਲ ਤੋਂ ਬਾਹਰ ਹੋ ਗਿਆ। ਪੰਜਾਹ ਫੁੱਟ ਦੀ ਉਚਾਈ ਤੋਂ ਗਲਾਈਡਰ ਨੇਕ ਪਰਨੇ ਡਿਗਿਆ ਅਤੇ ਡਿੱਗ ਕੇ ਤਬਾਹ ਹੋ ਗਿਆ। ਲਿਲੀਐਂਬਲ ਦੀ ਰੀੜ੍ਹ ਦੀ ਹੱਡੀ ਟੁੱਟ ਗਈ ਅਤੇ ਦੂਸਰੇ ਦਿਨ ਮਨੁੱਖੀ ਉਡਾਣ ਦੇ ਇਸ ਆਸ਼ਕ ਦਾ ਦਿਹਾਂਤ ਹੋ ਗਿਆ। ਉਸਦੇ ਅੰਤਮ ਸ਼ਬਦ ਸਨ, "ਕੁਰਬਾਨੀਆਂ ਤਾਂ ਕਰਨੀਆਂ ਹੀ ਪੈਣਗੀਆਂ।" ਇਸ ਤਰ੍ਹਾਂ ਮਨੁੱਖ ਨੂੰ ਹਵਾ ਵਿੱਚ ਉਡ ਸਕਣ ਦੇ ਯੋਗ ਬਣਾਉਣ ਦੇ ਸੰਘਰਸ਼ ਵਿੱਚ ਇੱਕ ਹੋਰ ਵਿਗਿਆਨੀ ਕੁਰਬਾਨੀ ਦੇ ਗਿਆ। ਪਰ ਲਿਲੀਐਂਬਲ ਦੀ ਮੌਤ ਨੇ ਉਡਾਣ ਦੇ ਖੇਤਰ ਵਿੱਚ ਕੰਮ ਕਰਨ ਵਾਲੇ ਵਿਗਿਆਨੀਆਂ ਨੂੰ ਹਤਾਸ਼ ਨਹੀਂ ਕੀਤਾ ਸਗੋਂ ਉਸਦੇ ਕਾਰਜ ਨੂੰ ਜਾਰੀ ਰੱਖਣ ਅਤੇ ਸਫਲ ਕਰਨ ਦਾ ਦ੍ਰਿੜ ਨਿਸਚਾ ਲੈ ਕੇ ਹੋਰ ਵਿਗਿਆਨੀ ਅੱਗੇ ਆਏ ਜਿਨ੍ਹਾਂ ਵਿਚੋਂ ਸਭ ਤੋਂ ਉਘੜਵਾਂ ਨਾਮ ਹੈ ਰਾਈਟ ਭਰਾਵਾਂ ਦਾ।

ਰਾਈਟ ਭਰਾ (Wright Brothers)

ਵਿਲਬਰ ਰਾਈਟ ਅਤੇ ਔਰਵਿਲ ਰਾਈਟ ਦੇ ਸਕੇ ਭਰਾ ਸਨ ਜਿਨ੍ਹਾਂ ਨੂੰ ਹਵਾਈ ਜਹਾਜ਼ ਦੀ ਕਾਢ ਦਾ ਸਿਹਰਾ ਦਿੱਤਾ ਜਾਂਦਾ ਹੈ। ਚਾਹੇ ਮਸ਼ੀਨੀ ਸ਼ਕਤੀ ਨਾਲ ਉੱਡ ਸਕਣ ਵਾਲੇ ਹਵਾਈ ਜਹਾਜ਼ ਨੂੰ ਬਣਾਉਣ ਵਿੱਚ ਪਹਿਲੀ ਵਾਰ ਸਫਲਤਾ ਇਨ੍ਹਾਂ ਭਰਾਵਾਂ ਨੂੰ ਹੀ ਮਿਲੀ ਅਤੇ ਉਹ ਹਵਾਈ ਜਹਾਜ਼ ਦੇ ਕਾਢਕਾਰ ਅਖਵਾਉਣ ਦੇ ਹੱਕਦਾਰ ਹਨ ਪਰ ਇਹ ਗੱਲ ਧਿਆਨ ਵਿੱਚ ਰੱਖਣੀ ਚਾਹੀਦੀ ਹੈ ਹਵਾਈ ਜਹਾਜ਼ ਕੇਵਲ ਇਨ੍ਹਾਂ ਦੇ ਭਰਾਵਾਂ ਦੀ ਹੀ ਖੋਜ ਦਾ ਸਿੱਟਾ ਨਹੀਂ ਸੀ। ਜਿਵੇਂ ਕਿ ਅਸੀਂ ਪਹਿਲਾਂ ਪੜ੍ਹ ਚੁੱਕੇ ਹਾਂ ਇਸਦੀ ਕਾਢ ਵਿੱਚ ਅਨੇਕਾਂ ਵਿਗਿਆਨੀ ਆਪਣੀਆਂ ਜ਼ਿੰਦਗੀਆਂ ਲਗਾ ਚੁੱਕੇ ਸਨ ਅਤੇ ਉਨ੍ਹਾਂ ਦੇ ਕੰਮ ਦਾ ਆਪਣਾ ਮਹੱਤਵ ਸੀ। ਉਹਨਾਂ ਦੇ ਯਤਨ ਸਹਿਜੇ ਸਹਿਜੇ ਮਨੁੱਖਤਾ ਨੂੰ ਹਵਾ ਵਿੱਚ ਉੱਡਣ ਦੀ ਸ਼ਕਤੀ ਦੇਣ ਵੱਲ ਵਧ ਰਹੇ ਸਨ। ਅਸਲ ਵਿੱਚ ਜਦ ਰਾਈਟ ਭਰਾਵਾਂ ਨੇ ਇਸ ਕਾਰਜ ਨੂੰ ਹੱਥ ਪਾਇਆ ਉਸ ਵੇਲੇ ਤੱਕ ਇਸਦੀ ਸਫਲਤਾ



ਲਈ ਆਧਾਰ ਤਿਆਰ ਹੋ ਚੁੱਕਾ ਸੀ। 1899 ਤੱਕ ਉਨ੍ਹਾਂ ਨੇ ਉੜਾਣ ਬਾਰੇ ਉਦੋਂ ਤੱਕ ਪ੍ਰਕਾਸ਼ਿਤ ਲੱਗਭੱਗ ਸਾਰਾ ਸਾਹਿਤ ਪੜ੍ਹਨ ਲਈ ਪ੍ਰਾਪਤ ਕਰ ਲਿਆ ਸੀ।

ਰਾਈਟ ਭਰਾਵਾਂ ਨੇ ਵੀ ਆਪਣਾ ਕੰਮ 1900 ਵਿੱਚ ਗਲਾਈਡਰ ਤਿਆਰ ਕਰ ਕੇ ਹੀ ਸ਼ੁਰੂ ਕੀਤਾ। ਇਸ ਤੋਂ ਪਹਿਲਾਂ ਉਹਨਾਂ ਪਤੰਗ ਬਨਾਉਣ ਅਤੇ ਉਡਾਉਣ ਦਾ ਸ਼ੌਂਕ ਪਾਲ ਰੱਖਿਆ ਸੀ ਪਰ ਇਸ ਸ਼ੌਂਕ ਤੋਂ ਵੀ ਉਨ੍ਹਾਂ ਉਡਣ ਬਾਰੇ ਬਹੁਤ ਕੁਝ ਸਿੱਖਿਆ ਕਿਉਂਕਿ ਉਹ ਪਤੰਗਾਂ ਦੀ ਉਡਾਣ ਦਾ ਵੀ ਬਹੁਤ ਗੂੜ੍ਹਾ ਨਾਲ ਅਧਿਐਨ ਕਰਦੇ। ਬਚਪਨ ਵਿੱਚ ਇੱਕ ਦਿਨ ਜਦ ਇੱਕ ਪਤੰਗ ਉਨ੍ਹਾਂ ਹੱਥੋਂ ਛੁੱਟ ਕੇ ਹਵਾ ਦੇ ਬੁਲ੍ਹੇ ਨਾਲ ਦੂਰ ਉਡ ਗਈ ਤਾਂ ਓਰਵਿਲ ਨੇ ਆਪਣੇ ਦੂਸਰੇ ਭਰਾ ਨੂੰ ਕਿਹਾ, "ਵਿੱਲ ਹੋ ਸਕਦਾ ਏ, ਆਪਾਂ ਇੱਕ ਐਨੀ ਵੱਡੀ ਪਤੰਗ ਬਣਾ ਲਈਏ ਕਿ ਉਹ ਆਪਾਂ ਨੂੰ ਵੀ ਸਿੱਧੀ ਅਕਾਸ਼ ਵਿੱਚ ਉਡਾ ਕੇ ਲੈ ਜਾਏ।" ਸੋ ਇੱਕ ਤਾਂ ਹਵਾ ਵਿੱਚ ਉਡ ਸਕਣ ਦਾ ਸੁਪਨਾ ਬਚਪਨ ਤੋਂ ਹੀ ਉਨ੍ਹਾਂ ਦੇ ਮਨ ਵਿੱਚ ਵਸਿਆ ਹੋਇਆ ਸੀ। ਦੂਸਰਾ ਤਕਨੀਕੀ ਹੁਨਰ ਉਨ੍ਹਾਂ ਵਿੱਚ ਸੁਭਾਵਿਕ ਤੌਰ ਤੇ ਬਹੁਤ ਜਿਆਦਾ ਸੀ। ਜਦ ਉਨ੍ਹਾਂ ਦੇ ਦੋਸਤ ਦਾ ਸਾਈਕਲ ਟੁੱਟ ਗਿਆ ਤਾਂ ਉਨ੍ਹਾਂ ਇਸ ਪਾਸੇ ਸੋਚਣਾ ਸ਼ੁਰੂ ਕਰ ਦਿੱਤਾ ਕਿ ਕਿਉਂ ਨਾ ਅਜਿਹਾ ਸਾਈਕਲ ਬਣਾਇਆ ਜਾਵੇ ਜਿਸਤੋਂ ਡਿੱਗਣ ਦਾ ਖਤਰਾ ਘੱਟ ਹੋਵੇ ਅਤੇ ਜੇ ਮਜ਼ਬੂਤ ਵੀ ਵੱਧ ਹੋਵੇ। ਸੋ ਉਨ੍ਹਾਂ ਨੇ ਸਾਈਕਲਾਂ ਦੀ ਦੁਕਾਨ ਕਰ ਲਈ ਅਤੇ ਦਿਨ ਰਾਤ ਇਸ ਕੰਮ ਵਿੱਚ ਲੱਗੇ ਰਹਿੰਦੇ। ਉਹ ਪੁਰਾਣੇ ਸਾਈਕਲਾਂ ਨੂੰ ਖੋਲ੍ਹ ਕੇ ਨਵੇਂ ਸੁਧਰੇ ਸਾਈਕਲ ਬਣਾਉਂਦੇ ਅਤੇ ਉਨ੍ਹਾਂ ਦਾ ਇਹ ਕੰਮ ਬਹੁਤ ਵਧੀਆ ਚੱਲਿਆ। ਤੀਸਰਾ ਉਹਨਾਂ ਵਿੱਚ ਮਿਹਨਤ ਅਤੇ ਕੰਮ ਪ੍ਰਤੀ ਲੱਗਨ ਬਹੁਤ ਸੀ। ਬਿਨਾਂ ਅੱਕੇ ਥੱਕੇ ਅਤੇ ਬਿਮਾਰੀ ਦੀ ਪਰਵਾਹ ਕੀਤੇ ਬਿਨਾਂ ਵੀ ਉਹ ਲਗਾਤਾਰ ਕੰਮ ਵਿੱਚ ਜੁਟੇ ਰਹਿੰਦੇ। ਚੌਥਾ ਉਹਨਾਂ ਨੇ ਉਡਾਣ ਦੇ ਖੇਤਰ ਦਾ ਅਧਿਐਨ ਬਹੁਤ ਡੂੰਘਾਈ ਨਾਲ ਕੀਤਾ। ਉਹਨਾਂ ਪਤੰਗਾਂ ਤੋਂ ਲੈ ਕੇ ਪੰਛੀਆਂ ਤੱਕ ਦੀ ਉਡਣ ਡਿਊ ਨੂੰ ਬਹੁਤ ਬਰੀਕੀ ਨਾਲ ਵਾਚਿਆ ਅਤੇ ਇਸ ਤੋਂ ਬਿਨਾਂ ਉਹਨਾਂ ਨੇ ਆਪਣੇ ਤੋਂ ਪਹਿਲਾਂ ਹੋਏ ਵਿਗਿਆਨੀਆਂ ਦੇ ਕੰਮ ਨੂੰ ਵੀ ਚੰਗੀ ਤਰ੍ਹਾਂ ਘੋਖਿਆ ਪਰਖਿਆ। ਇਹਨਾਂ ਸਾਰੇ ਗੁਣਾਂ ਦੇ ਸੁਮੇਲ ਕਰਕੇ ਹੀ ਸਫਲਤਾ ਨੇ ਆਖਰ ਉਨ੍ਹਾਂ ਦੇ ਪੈਰ ਚੁੰਮੇ।

ਜਿਵੇਂ ਕਿ ਪਹਿਲਾਂ ਲਿਖਿਆ ਜਾ ਚੁੱਕਾ ਹੈ ਰਾਈਟ ਭਰਾਵਾਂ ਨੇ ਗਲਾਈਡਰ ਤਿਆਰ ਕਰਕੇ ਉਨ੍ਹਾਂ ਵਿੱਚ ਉਡਾਣ ਕਰਨ ਦੇ ਤਜਰਬੇ ਕੀਤੇ ਉਹਨਾਂ ਦੇ ਕੁ ਸਾਲਾਂ ਵਿੱਚ ਸੈਂਕੜੇ ਉਡਾਣਾਂ ਕੀਤੀਆਂ ਅਤੇ ਉਹ ਹਰ ਉਡਾਣ ਬਾਅਦ ਆਪਣੇ ਗਲਾਈਡਰ ਨੂੰ ਹੋਰ ਸੁਧਾਰ ਲੈਂਦੇ। ਇਸ ਤਰ੍ਹਾਂ ਉਹਨਾਂ ਨੇ ਆਖਰ ਐਨਾ ਕੁ ਚੰਗਾ ਗਲਾਈਡਰ ਤਿਆਰ ਕਰ ਲਿਆ ਜਿਸਦਾ ਉਡਾਣ ਦੌਰਾਨ ਹਵਾ ਵਿੱਚ ਸਤੰਲਨ ਠੀਕ ਬਣਿਆ ਰਹਿੰਦਾ ਸੀ ਅਤੇ ਜੇ ਇੱਕ ਵਿਅਕਤੀ ਤੋਂ ਇਲਾਵਾ ਦੋ ਸੌ ਪੌਂਡ ਹੋਰ ਵਜ਼ਨ ਵੀ ਚੁੱਕ ਸਕਦਾ ਸੀ। ਉਹ ਇਸ ਵਿੱਚ ਇੱਕ ਇੰਜਣ ਲਗਾਉਣਾ ਚਾਹੁੰਦੇ ਸਨ ਜੋ ਕਿ ਗਲਾਈਡਰ

ਨੂੰ ਹਵਾਈ ਜਹਾਜ਼ ਵਿੱਚ ਬਦਲਣ ਦੀ ਮੁਢਲੀ ਸ਼ਰਤ ਸੀ ਪਰ ਉਸ ਸਮੇਂ ਜੋ ਇੰਜਣ ਪ੍ਰਾਪਤ ਸਨ ਉਨ੍ਹਾਂ ਵਿਚੋਂ ਹਲਕੇ ਤੋਂ ਹਲਕੇ ਦਾ ਵੀ ਭਾਰ ਵੀ ਤਿੰਨ ਸੌ ਪੌਂਡ ਸੀ। ਸੋ ਉਹਨਾਂ ਨੇ ਅਜਿਹਾ ਇੰਜਣ ਵੀ ਖੁਦ ਬਣਾਉਣ ਦਾ ਫੈਸਲਾ ਕੀਤਾ ਜਿਸਦਾ ਵਜ਼ਨ ਦੋ ਸੌ ਪੌਂਡ ਤੋਂ ਵੱਧ ਨਾ ਹੋਵੇ।

ਉਹਨਾਂ ਨੇ ਇਹ ਮੁਸ਼ਕਿਲ ਵੀ ਹੱਲ ਕਰ ਲਈ। ਉਹਨਾਂ ਇੰਜਣ ਬਣਾਉਣ ਲਈ ਐਲਮੀਨੀਅਮ ਦੀ ਵਰਤੋਂ ਕੀਤੀ ਅਤੇ ਚਾਰ ਸਿਲੰਡਰ ਵਾਲਾ ਅੱਠ ਹਾਰਸ ਪਾਵਰ ਦਾ ਅਜਿਹਾ ਇੰਜਣ ਬਣਾ ਲਿਆ ਜਿਸਦਾ ਭਾਰ ਦੋ ਸੌ ਪੌਂਡ ਹੀ ਸੀ। ਇਹ ਇੰਜਣ ਫਿੱਟ ਕਰਕੇ ਉਨ੍ਹਾਂ ਪਹਿਲਾ ਹਵਾਈ ਜਹਾਜ਼ ਬਣਾਇਆ ਅਤੇ ਇਸਦਾ ਤਜਰਬਾ ਕਰਨ ਲਈ ਉਹ ਕਿੱਟੀ ਹਾਕ ਗਏ।

ਇਸ ਵਿੱਚ ਪਹਿਲੀ ਉਡਾਣ ਕੌਣ ਭਰੇ ਇਹ ਫੈਸਲਾ ਕਰਨ ਲਈ ਟਾਸ ਕੀਤਾ ਗਿਆ ਜਿਸ ਵਿੱਚ ਵਿਲਬਰ ਜਿੱਤ ਗਿਆ। ਇਸ ਦਾ ਇੰਜਣ ਚਲਾਇਆ ਗਿਆ ਪਰ ਇਹ ਉਡਾਣ ਭਰਨ ਵਿੱਚ ਅਸਫਲ ਰਿਹਾ। ਜੇ ਦਰਸ਼ਕ ਇਹ ਅਚੰਝਾ ਦੇਖਣ ਲਈ ਇਕੱਠੇ ਹੋਏ ਸਨ ਉਹ ਮਾਯੂਸ ਹੋਕੇ ਘਰੇ ਘਰੀਂ ਚਲੇ ਗਏ ਅਤੇ ਦੋਹਵੇਂ ਭਰਾ ਆਪਣੇ ਜਹਾਜ਼ ਨੂੰ ਦਰੁਸਤ ਕਰਨ ਵਿੱਚ ਰੁਝ ਗਏ।

17 ਦਸੰਬਰ 1903 ਨੂੰ ਇਸਦੀ ਦੋਬਾਰਾ ਪਰਖ ਕੀਤੀ ਗਈ। ਇਸ ਦੌਰਾਨ ਹਵਾਬਾਜ਼ ਔਰਵਿਲ ਰਾਈਟ ਸੀ ਕਿਉਂਕਿ ਹੁਣ ਵਾਰੀ ਉਸ ਦੀ ਸੀ। ਜਹਾਜ਼ ਹਵਾ ਵਿੱਚ ਉਡਿਆ ਅਤੇ 12 ਸੈਕਿੰਡ ਹਵਾ ਵਿੱਚ ਰਿਹਾ। ਚਾਰੇ 12 ਸੈਕਿੰਡ ਦਾ ਸਮਾਂ ਬਹੁਤ ਥੋੜ੍ਹਾ ਹੁੰਦਾ ਹੈ ਅਤੇ ਇਹ ਜਹਾਜ਼ ਕੇਵਲ ਸੌ ਫੁੱਟ ਦੀ ਉਚਾਈ ਤੱਕ ਹੀ ਉੱਪਰ ਉੱਠਿਆ ਪਰ ਇਹਨਾਂ ਬਾਰਾਂ ਸੈਕਿੰਡਾਂ ਵਿੱਚ ਵਿਗਿਆਨ ਬਹੁਤ ਉੱਚਾ ਉੱਠ ਗਿਆ। ਪਹਿਲੀ ਵਾਰ ਮਨੁੱਖ ਮਸ਼ੀਨੀ ਸ਼ਕਤੀ ਰਾਹੀਂ ਹਵਾ ਵਿੱਚ ਉਡਿਆ। ਉਸ ਦਿਨ ਦੋਹਵੇਂ ਭਰਾਵਾਂ ਨੇ ਇਸ ਵਿੱਚ ਵਾਰੀ ਵਾਰੀ ਬੈਠ ਕੇ ਤਿੰਨ ਉਡਾਣਾਂ ਹੋਰ ਭਰੀਆਂ। ਆਖਰੀ ਵਾਰ ਵਿਲਬਰ ਇਸ ਵਿੱਚ 59 ਸੈਕਿੰਡ ਉਡਿਆ। ਇਸ ਤਰ੍ਹਾਂ ਅੱਜ ਤੋਂ ਠੀਕ ਸੌ ਸਾਲ ਪਹਿਲਾਂ ਮਨੁੱਖ ਦਾ ਹਵਾ ਵਿੱਚ ਉੱਡਣ ਦਾ ਸੁਪਨਾ ਹਕੀਕਤ ਵਿੱਚ ਬਦਲ ਗਿਆ।

ਅਗਲੇ ਦੋ ਸਾਲ ਰਾਈਟ ਭਰਾਵਾਂ ਨੇ ਆਪਣੇ ਹਵਾਈ ਜਹਾਜ਼ ਦੇ ਮੂਲ ਢਾਂਚੇ ਨੂੰ ਸੁਧਾਰਣ ਵਿੱਚ ਸਖਤ ਮਿਹਨਤ ਕੀਤੀ। ਸਿੱਟੇ ਵਜੋਂ ਜਦ 1905 ਵਿੱਚ ਡੇਟਨ ਵਿਖੇ ਕਾਫੀ ਲੋਕਾਂ ਦੇ ਸਾਹਮਣੇ ਜਹਾਜ਼ ਦਾ ਪ੍ਰਦਰਸ਼ਨ ਕੀਤਾ ਗਿਆ ਤਾਂ ਉਹਨਾਂ ਦੇ ਜਹਾਜ਼ ਨੇ 24 ਮੀਲ ਦੀ ਉਡਾਣ ਭਰੀ ਅਤੇ ਇਹ 38 ਮਿੰਟ ਹਵਾ ਵਿੱਚ ਰਿਹਾ। ਇਸ ਪ੍ਰਦਰਸ਼ਨ ਨੇ ਹਵਾਈ ਜਹਾਜ਼ ਦੀ ਸਫਲਤਾ ਪ੍ਰਤੀ ਸਾਰੇ ਸ਼ੰਕਾਯੂਆਂ ਦੇ ਭਰਮ ਨਵਿਰਤ ਕਰ ਦਿੱਤੇ। ਅਗਲੇ ਕੁਝ ਹੀ ਸਾਲਾਂ ਵਿੱਚ ਹਵਾਈ ਜਹਾਜ਼ ਆਧੁਨਿਕ ਮਨੁੱਖੀ ਜੀਵਨ ਦਾ ਇੱਕ ਅਹਿਮ ਅੰਗ ਬਣ ਗਿਆ।

(ਇਸ ਲੇਖ ਦਾ ਮੂਲ ਸੋਮਾ : ਪ੍ਰੋ. ਕੁਲਬੀਰ ਸਿੰਘ ਰਚਿਤ ਪੁਸਤਕ ਮਨੁੱਖ ਦੀ ਉਡਾਣ)

## ਦੇਸ਼ 'ਚ 68 ਫੀਸਦੀ ਲੋਕ ਮਨੋਵਿਕਾਰਾਂ ਤੋਂ ਪੀੜਤ

ਵਾਰਾਣਸੀ, 29 ਨਵੰਬਰ (ਯੂ.ਐਨ.ਆਈ.)- ਕੇਂਦਰੀ ਸਿਹਤ ਮੰਤਰਾਲੇ ਦੇ ਡੀ.ਜੀ. (ਆਮ ਸਿਹਤ) ਡਾ. ਐਸ. ਪੀ. ਅਗਰਵਾਲ ਨੇ ਬਾਲ ਅਵਸਥਾ ਤੋਂ ਹੀ ਬੱਚਿਆਂ ਦੀ ਮਾਨਸਿਕ ਸਿਹਤ ਦੀ ਸੁਰੱਖਿਆ 'ਤੇ ਖਾਸ ਜ਼ੋਰ ਦਿੰਦੇ ਹੋਏ ਕੱਲ੍ਹ ਕਿਹਾ ਕਿ ਇਸ ਤਰ੍ਹਾਂ ਨਾ ਕਰਨ 'ਤੇ ਹੀ ਅੱਜ ਦੇਸ਼ ਵਿਚ 60 ਫੀਸਦੀ ਤੋਂ ਜ਼ਿਆਦਾ ਲੋਕ ਮਾਨਸਿਕ ਰੋਗਾਂ ਤੋਂ ਪੀੜਤ ਹਨ। ਉਹ ਇਥੇ ਤਿੰਨ ਦਿਨਾਂ ਮਨੋਚਿਕਿਤਸਕ ਕਾਂਗਰਸ ਦਾ ਉਦਘਾਟਨ ਕਰਨ ਉਪਰੰਤ ਬੋਲ ਰਹੇ ਸਨ। ਉਨ੍ਹਾਂ ਕਿਹਾ ਕਿ ਅਸਲੀ ਜੀਵਨ ਦੀ ਸਮੱਸਿਆਵਾਂ ਅਤੇ ਮਨੋਵਿਕਾਰਾਂ ਤੋਂ ਬੱਚੇ ਤੇ ਨੌਜਵਾਨ ਅਛੂਤੇ ਨਹੀਂ ਹਨ।

ਸੰਮੇਲਨ ਦੇ ਪ੍ਰਮੁੱਖ ਆਯੋਜਕ ਡਾ. ਹੇਮੰਤ ਸਿੰਘ ਨੇ ਕਿਹਾ ਕਿ ਛੋਟਾ ਪਰਿਵਾਰ ਬੱਚਿਆਂ ਵਿਚ ਮਾਨਸਿਕ ਰੋਗ ਪੈਦਾ ਕਰਨ ਦਾ ਪ੍ਰਮੁੱਖ ਕਾਰਕ ਹੈ। ਛੋਟੇ ਪਰਿਵਾਰ ਵਿੱਚ ਬੱਚਿਆਂ ਦੇ ਮਾਤਾ-ਪਿਤਾ ਆਪਣੇ ਕੰਮਾਂ ਅਤੇ ਆਪਣੀਆਂ ਸਮੱਸਿਆਵਾਂ ਵਿਚ ਉਲਝੇ ਰਹਿੰਦੇ ਹਨ। ਡਾ. ਹੇਮੰਤ ਅਨੁਸਾਰ ਇਹੋ ਜਿਹੀਆਂ ਹਾਲਤਾਂ ਵਿਚ ਉਨ੍ਹਾਂ ਦੇ ਕੋਲ ਬੱਚਿਆਂ ਲਈ ਕੋਈ ਸਮਾਂ ਨਹੀਂ ਹੁੰਦਾ ਅਤੇ ਇਹ ਇਕੱਲਾਪਨ ਮਹਿਸੂਸ ਕਰਦੇ ਹਨ। ਉਨ੍ਹਾਂ ਵਿਚ ਡਿਪਰੈਸ਼ਨ ਵਧਦਾ ਜਾਂਦਾ ਹੈ। ਇਸਤੋਂ ਇਲਾਵਾ ਸਕੂਲ ਵਿਚ ਪੜ੍ਹਾਈ ਅਤੇ ਚੰਗੇ ਅੰਕ ਲੈਣ ਦਾ ਦਬਾਅ ਵੀ ਤਣਾਅ ਪੈਦਾ ਕਰਦਾ ਹੈ। ਡਾ. ਹੇਮੰਤ ਨੇ ਮਾਪਿਆਂ ਨੂੰ ਸਲਾਹ ਦਿੱਤੀ ਕਿ ਬੱਚਿਆਂ ਦੀ ਵਧੀਆ ਮਾਨਸਿਕ ਸਿਹਤ ਲਈ ਉਨ੍ਹਾਂ ਦਾ ਪੂਰਾ ਖਿਆਲ ਰੱਖਣਾ। ਉਨ੍ਹਾਂ ਨਾਲ ਗੱਲਬਾਤ ਕਰੋ। ਉਨ੍ਹਾਂ ਦੀਆਂ ਸਮੱਸਿਆਵਾਂ ਨੂੰ ਜਾਣਨ ਦੀ ਕੋਸ਼ਿਸ਼ ਕਰੋ।

(ਜੱਗਬਾਣੀ)

## ਜਦੋਂ ਗ੍ਰੰਥੀ ਨੇ ਵਿਆਹ ਵਾਲੇ ਜੋੜੇ ਨੂੰ ਅਸ਼ੀਰਵਾਦ ਦੀ ਥਾਂ ਸ਼ਰਧਾਂਜਲੀ ਦਿੱਤੀ।

ਜੈਤੀਪੁਰ, 2 ਦਸੰਬਰ- ਇੱਥੋਂ ਬੁੱਢੀ ਦੂਰ ਪਿੰਡ ਪਾਖਰਪੁਰ 'ਚ ਰਾਜਿੰਦਰ ਕੁਮਾਰ ਦੇ ਵਿਆਹ ਸਮੇਂ ਸਥਿਤੀ ਉਸ ਸਮੇਂ ਬੜੀ ਅਜੀਬੋ-ਗਰੀਬ ਬਣ ਗਈ ਜਦੋਂ ਰਾਜਿੰਦਰ ਕੁਮਾਰ (ਸੋਨੀ) ਆਪਣੀ ਹਮਸਫਰ ਕੁਲਬੀਰ ਕੌਰ ਪੁਤਰੀ ਸ੍ਰੀ ਪਰਮ ਸਿੰਘ ਵਾਸੀ ਗੁਰਦਾਸਪੁਰ ਨਾਲ ਪਨੂੰ ਪੈਲੇਸ ਤੋਂ ਚਾਹ ਪੀ ਕੇ ਗੁਰਦੁਆਰਾ ਭਾਲੋਵਾਲੀ ਰੋਡ ਅਲੀਵਾਲ ਵਿਚ ਲਾਵਾਂ ਲੈਣ ਗਏ, ਤਾਂ ਗ੍ਰੰਥੀ ਸਿੰਘ ਵਿਆਹ ਵਾਲੇ ਜੋੜੇ ਨੂੰ ਸ਼ਰਧਾਂਜਲੀ ਭੇਂਟ ਕਰਨ ਲੱਗ ਪਿਆ। ਜਦੋਂ ਅਰਦਾਸ ਹੋ ਗਈ ਤਾਂ ਉਥੇ ਮੌਜੂਦ ਪੱਤਰਕਾਰ ਸ੍ਰੀ ਬਲਵੰਤ ਸਿੰਘ ਭਗਤ ਨੇ ਗ੍ਰੰਥੀ ਸਿੰਘ ਨੂੰ ਪੁੱਛਿਆ ਕਿ ਉਹ ਅਸ਼ੀਰਵਾਦ ਦੀ ਬਜਾਏ, ਸ਼ਰਧਾਂਜਲੀ ਭੇਂਟ ਕਰ ਰਿਹਾ ਹੈ, ਤਾਂ ਗ੍ਰੰਥੀ ਸਿੰਘ ਕੋਈ ਜਵਾਬ ਨਹੀਂ ਆਇਆ। ਉਥੇ ਹਾਜ਼ਰ ਵਿਅਕਤੀਆਂ ਨੇ ਸ਼ੁਮਣੀ ਕਮੇਟੀ ਤੋਂ ਮੰਗ ਕੀਤੀ ਕਿ ਇਸ ਗ੍ਰੰਥੀ ਸਿੰਘ ਦੀ ਜਾਂਚ ਕੀਤੀ ਜਾਵੇ।

(ਨਵਾਂ ਜ਼ਮਾਨਾ)



## ਖ਼ਬਰ ਹੈ ਕਿ...

## 3 ਧਾਰਮਿਕ ਸਥਾਨਾਂ 'ਚੋਂ ਨਕਦੀ ਚੋਰੀ

ਭਵਾਨੀਗੜ੍ਹ, 4 ਦਸੰਬਰ (ਮਨੋਜ)- ਲੋਕਾਂ ਦੇ ਘਰਾਂ, ਦੁਕਾਨਾਂ ਵਿਚ ਚੋਰੀ ਕਰਨ ਪਿੱਛੋਂ ਚੋਰਾਂ ਨੇ ਹੁਣ ਸਰਵਸ਼ਕਤੀਮਾਨ ਮੰਨੇ ਜਾਂਦੇ ਰੋਬ ਦੇ ਘਰ ਨੂੰ ਵੀ ਆਪਣਾ ਨਿਸ਼ਾਨਾ ਬਣਾਉਣਾ ਸ਼ੁਰੂ ਕਰ ਦਿੱਤਾ ਹੈ। ਪ੍ਰਾਪਤ ਜਾਣਕਾਰੀ ਅਨੁਸਾਰ ਚੋਰਾਂ ਨੇ ਪਿੰਡ ਨਾਗਰਾ, ਬਲਿਆਲ ਅਤੇ ਥੰਮਣ ਸਿੰਘ ਵਾਲਾ ਵਿਚ ਤਿੰਨ ਧਾਰਮਿਕ ਸਥਾਨਾਂ ਵਿਚ ਗੋਲਕਾਂ ਤੋੜ ਕੇ ਨਕਦੀ ਚੋਰੀ ਕਰ ਲਈ। ਮਿਲੀ ਜਾਣਕਾਰੀ ਅਨੁਸਾਰ ਚੋਰ ਭਵਾਨੀਗੜ੍ਹ ਨੇੜਲੇ ਪਿੰਡ

ਬਲਿਆਲ ਦੇ ਗੁਰਦੁਆਰੇ ਦੀ ਗੋਲਕ ਵਿਚੋਂ ਰੁਪਏ ਕੱਢ ਕੇ ਫਰਾਰ ਹੋ ਗਏ। ਗੁਰਦੁਆਰੇ ਦੇ ਪਿਛਲੇ ਪਾਸੇ ਗੇਟ ਅੱਗੇ ਕਾਰ ਦੇ ਟਾਇਰਾਂ ਦੇ ਨਿਸ਼ਾਨ ਹੋਣ ਕਾਰਨ ਸ਼ੱਕ ਕੀਤਾ ਜਾ ਰਿਹਾ ਹੈ ਕਿ ਚੋਰ ਕਾਰ ਵਿਚ ਆਏ ਸਨ। ਪਿੰਡ ਨਾਗਰਾ ਵਿਚ ਗੁੱਗਾ ਮਾੜੀ ਵਿਚ ਵੀ ਚੋਰਾਂ ਨੇ ਗੋਲਕ ਦੇ ਜਿੰਦੇ ਤੋੜ ਕੇ ਰਕਮ ਚੋਰੀ ਕਰ ਲਈ।

ਇਸੇ ਤਰ੍ਹਾਂ ਪਿੰਡ ਥੰਮਣ ਸਿੰਘ ਵਾਲਾ ਵਿਖੇ ਵੀ ਗੁਰਦੁਆਰਾ ਸਾਹਿਬ ਦੀ ਗੋਲਕ ਵਿਚੋਂ ਚੋਰਾਂ ਨੇ ਜਿੰਦੇ ਭੰਨ ਕੇ ਰਕਮ ਕੱਢ ਲਈ। ਪੁਲਸ ਨੇ ਕੇਸ ਦਰਜ ਕਰ ਕੇ ਚੋਰਾਂ ਦੀ ਭਾਲ ਸ਼ੁਰੂ ਕਰ ਦਿੱਤੀ ਹੈ।

(ਜੱਗਬਾਣੀ)

## ਡਾਇਣ ਕਹਿ ਕੇ ਔਰਤ ਦਾ ਸਿਰ ਕੱਟ ਕੇ ਪੂਰੇ ਪਿੰਡ ਵਿਚ ਘੁਮਾਇਆ

ਰਾਂਚੀ, 3 ਦਸੰਬਰ (ਆਈ.ਏ.ਐਨ.ਐਸ.)-ਭਾਰਖੰਡ ਦੀ ਰਾਜਧਾਨੀ ਰਾਂਚੀ ਤੋਂ 45 ਕਿਲੋਮੀਟਰ ਦੂਰ ਬਜਾਰਾ ਪਿੰਡ ਵਿਚ ਅਪਰਾਧਕ ਪਿੱਠਭੂਮੀ ਵਾਲੇ ਇੱਕ ਵਿਅਕਤੀ ਬੁੱਧੂ ਭਗਤ ਨੇ ਇੱਕ ਔਰਤ ਨੂੰ ਡਾਇਣ ਕਰਾਰ ਦੇ ਕੇ ਉਸ ਦਾ ਸਿਰ ਧੜ ਤੋਂ ਵੱਖ ਕਰ ਦਿੱਤਾ। ਇਸ ਜ਼ਾਲਮ ਕਾਤਲ ਨੇ ਔਰਤ ਦੇ ਕੱਟੇ ਹੋਏ ਸਿਰ ਨੂੰ ਪੂਰੇ ਪਿੰਡ ਵਿਚ ਘੁਮਾਇਆ। ਇਸ ਦ੍ਰਿਸ਼ ਨਾਲ ਪਿੰਡ ਵਿਚ ਸਨਸਨੀ ਫੈਲ ਗਈ।

ਪੁਲਸ ਦੇ ਇੱਕ ਸੀਨੀਅਰ ਅਧਿਕਾਰੀ ਨੇ ਦੱਸਿਆ ਕਿ ਮੰਗਲਵਾਰ ਨੂੰ ਉਸ ਨੇ ਪਿੰਡ ਪਰਤਣ ਵੇਲੇ ਪਿੰਡ ਦੀ ਇੱਕ ਔਰਤ ਤੇਲੀ ਉਰਾਵ ਨੂੰ ਫੜ ਲਿਆ। ਤੇਲੀਆ ਆਪਣੇ ਖੇਤ ਵਿਚ ਘਾਹ ਕੱਟਣ ਜਾ ਰਹੀ ਸੀ। ਦੋਵਾਂ ਦੇ ਵਿਚਕਾਰ ਕਾਫੀ ਬਹਿਸ ਹੋਈ। ਭਗਤ ਨੇ ਤੇਲੀਆ ਨੂੰ ਡਾਇਣ ਕਰਾਰ ਦੇ ਕੇ ਉਸ ਦੀ ਕੁੱਟਮਾਰ ਸ਼ੁਰੂ ਕਰ ਦਿੱਤੀ। ਇਸ ਤੋਂ ਪਹਿਲਾਂ ਕਿ ਆਲੇ ਦੁਆਲੇ ਦੇ ਲੋਕ ਕੁਝ ਕਰਦੇ, ਉਸ ਨੇ ਇਸ ਔਰਤ ਦਾ ਸਿਰ ਧੜ ਤੋਂ ਵੱਖ ਕਰ ਦਿੱਤਾ। ਭਗਤ ਨੇ ਲੋਕਾਂ ਨੂੰ ਚਿੱਲਾ ਕੇ ਕਿਹਾ ਕਿ ਪਿੰਡ ਦੀਆਂ ਸਾਰੀਆਂ ਸਮੱਸਿਆਵਾਂ ਲਈ ਇਹੀ ਔਰਤ ਜ਼ਿੰਮੇਵਾਰ ਹੈ, ਇਸ ਲਈ ਉਸ ਨੇ ਇਸ ਦਾ ਸਿਰ ਕੱਟ ਦਿੱਤਾ ਹੈ। ਭਗਤ ਨੇ ਖੂਨ ਟਪਕਦੇ ਸਿਰ ਨੂੰ ਪੂਰੇ ਪਿੰਡ ਵਿਚ ਘੁਮਾਇਆ। ਵਰਣਨਯੋਗ ਹੈ ਕਿ ਪਿਛਲੇ 6 ਸਾਲਾਂ ਵਿਚ ਭਾਰਖੰਡ ਵਿਚ 600 ਔਰਤਾਂ ਨੂੰ ਡਾਇਣ ਹੋਣ ਦੇ ਸ਼ੱਕ ਹੇਠ ਮੌਤ ਦੀ ਨੀਂਦ ਸੁਆਇਆ ਜਾ ਚੁੱਕਾ ਹੈ।

(ਜੱਗਬਾਣੀ)



## ਖੋਜ ਖਬਰ

ਵਾਤਾਵਰਣ ਮੁਖੀ ਦੇ ਜਿਸਮ ਵਿਚੋਂ ਵੀ  
ਜਹਿਰੀਲੇ ਰਸਾਇਣ ਮਿਲੇ

ਵਾਤਾਵਰਣ ਪ੍ਰਦੂਸ਼ਣ ਤੋਂ ਕੋਈ ਵੀ ਬਚਿਆ ਨਹੀਂ ਹੈ। ਜਦੋਂ ਯੂਰਪੀਅਨ ਯੂਨੀਅਨ ਦੀ ਵਾਤਾਵਰਣ ਮੁਖੀ ਮਿਸ ਮਰਗੋਤ ਵਾਲਸਟਰੋਮ ਦੇ ਜਿਸਮ ਵਿਚੋਂ 28 ਜਹਿਰੀਲੇ ਰਸਾਇਣ ਨੋਟ ਕੀਤੇ ਗਏ ਤਾਂ ਇਸ ਖਬਰ ਨੇ ਵਾਤਾਵਰਣ ਬਚਾਉ ਸੰਸਥਾ ਦੇ ਮਾਹਿਰਾਂ ਨੂੰ ਭੇਅ ਭੀਤ ਕਰ ਦਿੱਤਾ। ਉਸਨੇ ਆਪਣੇ ਆਪ ਨੂੰ ਉਸ ਕੇਸ ਦੀ ਮਜ਼ਬੂਤੀ ਲਈ ਪੇਸ਼ ਕੀਤਾ ਸੀ ਜਿਹੜਾ ਯੂਰਪੀਨ ਯੂਨੀਅਨ ਦੇ ਵਾਤਾਵਰਣ ਮਾਹਿਰ, ਸੁਰਖਿਅਤ ਨਿਯਮਾਂ ਵਾਸਤੇ ਲੜ ਰਹੇ ਹਨ। ਜਦੋਂ ਕਿ ਉਦਯੋਗਪਤੀ ਇਸ ਕੇਸ ਦੀ ਵਿਰੋਧਤਾ ਕਰ ਰਹੇ ਹਨ। ਇਹਨਾਂ ਜਹਿਰੀਲੇ ਰਸਾਇਣਾਂ ਵਿਚੋਂ ਡੀ.ਡੀ.ਟੀ. ਇੱਕ ਹੈ ਜੋ ਯੂਰਪ ਦੇ ਮੁਲਕਾਂ ਵਿੱਚ 1983 ਤੋਂ ਪਾਬੰਦੀ ਸੁਦਾ ਹੈ।

Down to Earth ਵਿਚੋਂ

- o - o - o - o - o -

ਵਾਸਪ ਬਣ ਕੇ ਉਡਣ ਵਾਲੇ ਪਾਣੀ ਨੂੰ ਬਚਾਉਣ  
ਦੀ ਨਵੀਂ ਵਿਧੀ

ਕੈਨੇਡਾ ਦੀ ਇੱਕ ਕੰਪਨੀ 'ਫਲੈਕਸੀਬਲ ਸੋਲੂਸ਼ਨ' ਪਾਣੀ ਨੂੰ ਵਾਸਪ ਬਣ ਕੇ ਉਡਣ ਤੋਂ ਬਚਾਉਣ ਲਈ ਇੱਕ ਵਾਤਾਵਰਣ ਪੱਖੀ ਕਾਢ ਕੱਢੀ ਹੈ। ਇਸ ਮੁਤਾਬਿਕ ਪਾਣੀ ਉਪਰ ਆਰਗੈਨਿਕ ਮੌਲੀਕਿਊਲਜ਼ ਦੀ ਇੱਕ ਬਹੁਤ ਮਹੀਨ ਤਹਿ ਵਿਛਾਈ ਜਾਂਦੀ ਹੈ ਜਿਸ ਨਾਲ ਹਰ ਸਾਲ ਲੱਖਾਂ ਗੈਲਨ ਪਾਣੀ ਨੂੰ ਜਾਇਆ ਹੋਣ ਤੋਂ ਬਚਾਇਆ ਜਾ ਸਕੇਗਾ। ਇਹ ਤਕਨੀਕ ਜਲਦੀ ਹੀ ਮੰਡੀ ਵਿੱਚ ਆ ਰਹੀ ਹੈ। ਬਹੁਤ ਸਾਰੇ ਮੁਲਕਾਂ ਵਿੱਚ ਕੀਤੇ ਤਜਰਬਿਆਂ ਤੋਂ ਪਤਾ ਲੱਗਿਆ ਹੈ ਕਿ ਇਸ ਤਕਨੀਕ ਨਾਲ ਘੱਟੋ ਘੱਟ 30 ਪ੍ਰਤੀਸ਼ਤ ਪਾਣੀ ਦੀ ਵਾਸਪੀਕਰਨ ਤੋਂ ਸੁਰੱਖਿਆ ਕੀਤੀ ਜਾ ਸਕਦੀ ਹੈ।

Down to Earth ਵਿਚੋਂ

- o - o - o - o - o -

ਜਵਾਰਭਾਟੇ ਤੋਂ ਬਿਜਲੀ

ਖਬਰ ਹੈ ਕਿ ਨਾਰਵੇ ਮੁਲਕ ਨੇ ਸਮੁੰਦਰ ਵਿੱਚ ਉਨਦੀਆਂ ਜਵਾਰ ਭਾਟੇ ਦੀਆਂ ਲਹਿਰਾਂ ਨਾਲ ਚੱਲਣ ਵਾਲਾ ਇੱਕ ਬਿਜਲੀਘਰ ਬਣਾ ਲਿਆ। ਇਹ ਬਿਜਲੀ ਘਰ ਸਮੁੰਦਰ ਵਿੱਚ ਸਥਾਪਤ ਕੀਤਾ ਗਿਆ ਹੈ ਅਤੇ ਇਹ ਦੁਨੀਆਂ ਦਾ ਆਪਣੀ ਕਿਸਮ ਦਾ ਪਹਿਲਾ ਬਿਜਲੀ ਘਰ ਹੈ।

Science Reporter ਵਿਚੋਂ

- o - o - o - o - o -

ਸਾਇੰਸ ਲੋਕਾਂ ਲਈ

ਫਰਾਂਸਿਸਕੋ ਦੀ ਸੰਸਥਾ 'ਪਬਲਿਕ ਲਾਇਬ੍ਰੇਰੀ ਆਫ

ਸਾਇੰਸ' ਨੇ ਸਾਇੰਸ ਦੀ ਦੁਨੀਆਂ ਨਾਲ ਦਿਲਚਸਪੀ ਰੱਖਣ ਵਾਲਿਆਂ ਲਈ ਬਹੁਤ ਅਹਿਮ ਕਦਮ ਚੁੱਕਿਆ ਹੈ। ਜੋ ਸੂਚਨਾ ਪਹਿਲਾਂ ਸਿਰਫ ਸਾਇੰਸ ਦੇ ਅਦਾਰਿਆਂ ਤੱਕ ਮਹਿਦੂਦ ਰਹਿੰਦੀ ਸੀ, ਇਸ ਨੇ ਆਮ ਆਦਮੀ ਤੱਕ ਪਹੁੰਚਾਉਣ ਵਾਸਤੇ ਇੰਟਰਨੈੱਟ ਉੱਤੇ ਇੱਕ ਜਰਨਲ PLoS-Biology ਦੇ ਨਾਂ ਹੇਠ ਕੱਢਿਆ ਹੈ। ਇਸ ਦਾ ਮਕਸਦ ਸਾਇੰਸ ਦੀ ਦੁਨੀਆ ਦੀ ਨਵੀਂ ਤੋਂ ਨਵੀਂ ਜਾਣਕਾਰੀ ਹਰ ਉਸ ਸਖਸ਼ ਤੱਕ ਪਹੁੰਚਾਉਣਾ ਹੈ ਜਿਹੜਾ ਸਾਇੰਸ ਵਿੱਚ ਦਿਲਚਸਪੀ ਰੱਖਦਾ ਹੈ।

ਇਸ ਮੈਗਜ਼ੀਨ ਦੀ ਬਹੁਤ ਹੀ ਵਧੀਆ ਗੱਲ ਇਹ ਹੈ ਕਿ ਇਸਦੇ ਲੇਖਕ ਉਹ ਸਾਰੀ ਕੀਮਤ ਆਪ ਹੀ ਤਾਰਦੇ ਹਨ ਜਿਹੜੀ ਉਸਨੂੰ ਚਲਾਉਣ ਵਾਸਤੇ ਚਾਹੀਦੀ ਹੈ। ਇਸਦਾ ਪਹਿਲਾ ਅੰਕ 13 ਅਕਤੂਬਰ ਤੋਂ ਵੇਬ ਉਪਰ ਜਾਰੀ ਹੋ ਗਿਆ ਹੈ।

ਇਸ ਜਰਨਲ ਦਾ ਮੋਢੀ ਨੋਬਲ ਇਨਾਮ ਜੇਤੂ ਅਤੇ ਅਮਰੀਕਾ ਦੀ ਕੌਮੀ ਸਿਹਤ ਸੰਸਥਾ ਦਾ ਸਾਬਕਾ ਡਾਇਰੈਕਟਰ ਹੈਰੋਲਡ ਵਰਮੂਸ ਹੈ। ਅਤੇ ਹੋਰ ਵੀ ਵਧੀਆ ਗੱਲ ਹੈ ਕਿ ਹੈਰੋਲਡ ਦੀ ਇਸ ਯੋਜਨਾ ਨੂੰ 180 ਮੁਲਕਾਂ ਦੇ ਤਿੰਨ ਹਜ਼ਾਰ ਸਾਇੰਸਦਾਨਾਂ ਦੀ ਹਮਾਇਤ ਹਾਸਲ ਹੈ। ਵਰਮੂਸ, ਮਨੁੱਖੀ ਜੀਨੋਮ ਪ੍ਰਾਜੈਕਟ ਦੇ ਨਤੀਜਿਆਂ ਉੱਪਰ ਕਿਸੇ ਦੀ ਇਜ਼ਾਰੇਦਾਰੀ/ਮਲਕੀਅਤ ਵਰਗੇ ਲੋਕਾਂ ਦੇ ਖਿਲਾਫ ਡਟਣ ਵਾਲਾ ਜਾਣਿਆ ਪਛਾਣਿਆ ਸ਼ਖਸ ਹੈ। ਇਹ ਜਰਨਲ ਦੁਨੀਆ ਦੇ ਮਸ਼ਹੂਰ ਤੇ ਸਥਾਪਿਤ ਪਰਚਿਆਂ 'ਨੇਚਰ' ਅਤੇ 'ਸਾਇੰਟਿਸਟ', ਸਾਇੰਸ ਐਂਡ ਸੈਲ ਦੇ ਮੁਕਾਬਲੇ ਤੇ ਆਉਣ ਵਾਲਾ ਪਹਿਲਾ ਮੁਫਤ ਜਰਨਲ ਹੋਵੇਗਾ। ਇਹ ਅਦਾਰਾ ਇਸੇ ਤਰਾਂ ਦੇ ਹੋਰ ਪਰਚੇ ਵੀ ਕੱਢਣ ਦੀ ਸਕੀਮ ਬਣਾ ਰਿਹਾ ਹੈ।

ਪਹਿਲੇ ਅੰਕ ਵਿੱਚ ਹੀ ਦੁਨੀਆਂ ਦੇ ਨਾਮੀ ਸਾਇੰਸਦਾਨਾਂ ਨੇ ਇਹ ਇੱਛਾ ਜ਼ਾਹਿਰ ਕੀਤੀ ਹੈ ਕਿ ਉਹ ਖੋਜ ਨੂੰ ਅਮੀਰਾਂ ਦੇ ਹੱਥੋਂ ਕੱਢ ਕੇ ਆਮ ਆਦਮੀ ਤੱਕ ਪਹੁੰਚਾਉਣਾ ਚਾਹੁੰਦੇ ਹਨ ਅਤੇ ਇਸ ਪਰਚੇ ਨੂੰ ਆਪਣਾ ਆਹਲਾ ਕੰਮ ਭੇਜਣ ਦੀ ਖਾਹਿਸ਼ ਰਖਦੇ ਹਨ। ਇਹਨਾਂ ਸਾਇੰਸਦਾਨਾਂ ਵਿੱਚ ਦਿਮਾਗ ਬਦਲੀ ਉੱਪਰ ਕੰਮ ਕਰਨ ਵਾਲਾ ਮਸ਼ਹੂਰ ਸ਼ਖਸ ਮਿਗੂਅਲ ਨਿਕੋਲੋਲਿਸ ਵੀ ਹੈ। ਨਿਕੋਲੋਲਿਸ ਜਿਸ ਦੀ ਖੋਜ ਪਹਿਲਾਂ ਨੇਚਰ, ਪਰੋਸੀਡਿੰਗਜ਼ ਆਫ ਨੈਸ਼ਨਲ ਅਕਾਦਮੀ ਆਫ ਸਾਇੰਸਜ਼, ਸਾਇੰਸ ਵਰਗੇ ਵਰਗੇ ਸਥਾਪਿਤ ਪਰਚਿਆਂ ਦਾ ਸਿੰਗਲ ਬਣਦੀ ਸੀ ਨੇ ਕਿਹਾ, 'ਇਹ ਸਾਡੇ ਲਈ ਬੜਾ ਮਹੱਤਵਪੂਰਨ ਕਦਮ ਹੈ। ਇਹ ਬੜਾ ਸਾਫ਼ਗੋਆ ਬਿਆਨ ਹੈ'।

ਇਸ ਪਰਚੇ ਨੂੰ [www.plosbiology.org](http://www.plosbiology.org) ਵੈਬਸਾਈਟ ਤੇ ਪੜ੍ਹਿਆ ਅਤੇ ਉਤਾਰਿਆ ਜਾ ਸਕਦਾ ਹੈ।

ਪ੍ਰੋ. ਸੁਭਪ੍ਰੇਮ

ਜਨਵਰੀ-ਫਰਵਰੀ 2004

ਤਰਕਸ਼ੀਲ

32

## ਜਿਗਿਆਸਾ

ਜਿਗਿਆਸਾ: ਜਵਾਲਾ ਜੀ ਮੰਦਰ (ਹਿਮਾਚਲ ਪ੍ਰਦੇਸ਼) ਵਿੱਚ ਲਾਟਾਂ ਕਿਵੇਂ ਕਈ ਸਦੀਆਂ ਤੋਂ ਨਿਕਲ ਰਹੀਆਂ ਹਨ। ਕੀ ਕੋਈ ਗੈਸ ਰਿਸ ਰਹੀ ਹੈ ਜਾਂ ਚਮਤਕਾਰ ਹੈ?

ਰਮਨਪ੍ਰੀਤ ਛੱਲਵੱਡੀ (ਸ਼੍ਰੋਣੀ ਪੰਜਵੀਂ),

ਸਹੀਦ ਗਹਿਲ ਸਿੰਘ ਪਬਲਿਕ ਸਕੂਲ ਟਾਂਗਰਾ

ਉੱਤਰ: ਧਰਤੀ ਹੇਠ ਬਹੁਤ ਥਾਵਾਂ ਤੇ ਕੁਦਰਤੀ ਗੈਸ ਦੇ ਭੰਡਾਰ ਹਨ ਜੋ ਬਲਣਸ਼ੀਲ ਹਨ। ਜਵਾਲਾ ਜੀ ਵਿਖੇ ਵੀ ਧਰਤੀ ਹੇਠ ਅਜਿਹੇ ਗੈਸ ਦੇ ਭੰਡਾਰ ਹਨ ਪਰ ਇਹ ਛੋਟੇ ਭੰਡਾਰ ਹਨ ਅਤੇ ਇਨ੍ਹਾਂ ਵਿੱਚੋਂ ਥੋੜ੍ਹੀ ਮਾਤਰਾ ਵਿੱਚ ਗੈਸ ਰਿਸਕੇ ਧਰਤੀ ਤੋਂ ਬਾਹਰ ਆਉਂਦੀ ਰਹਿੰਦੀ ਹੈ ਜਿਸ ਕਰਕੇ ਇੱਥੇ ਲਾਟਾਂ ਬਲਦੀਆਂ ਰਹਿੰਦੀਆਂ ਹਨ। ਇਹ ਕੋਈ ਚਮਤਕਾਰ ਨਹੀਂ ਸਗੋਂ ਇੱਕ ਆਮ ਕੁਦਰਤੀ ਵਰਤਾਰਾ ਹੈ, ਪਰ ਪਿਛਲੇ ਸਮਿਆਂ ਵਿੱਚ ਜਦੋਂ ਅਜਿਹੇ ਕੁਦਰਤੀ ਵਰਤਾਰਿਆਂ ਬਾਰੇ ਵਿਗਿਆਨਕ ਜਾਣਕਾਰੀ ਨਹੀਂ ਹੁੰਦੀ ਸੀ ਤਦ ਇਨ੍ਹਾਂ ਨੂੰ ਚਮਤਕਾਰ ਸਮਝ ਲੈਣਾ ਸੁਭਾਵਿਕ ਹੀ ਸੀ ਜੋ ਹੁਣ ਤੱਕ ਓਵੇਂ ਚੱਲਿਆ ਆ ਰਿਹਾ ਹੈ।

ਇਸਦੇ ਮੁਕਾਬਲੇ ਆਸਾਮ ਵਿੱਚ ਤੇਲ ਖੂਹਾਂ ਦੇ ਲਾਗਊਂ ਇਹ ਗੈਸ ਬਹੁਤ ਵੱਡੀ ਮਾਤਰਾ ਵਿੱਚ ਨਿਕਲਦੀ ਹੈ ਜਿਸ ਵਿੱਚੋਂ ਕੁਝ ਨੂੰ ਸਿਲੰਡਰਾਂ ਅਤੇ ਪਾਈਪਾਂ ਰਾਹੀਂ ਘਰਾਂ ਵਿੱਚ ਬਾਲਣ ਲਈ ਵਰਤਿਆ ਜਾਂਦਾ ਹੈ ਪਰ ਫਿਰ ਵੀ ਬਹੁਤ ਸਾਰੀ ਗੈਸ ਉੱਥੇ ਬਲਦੀ ਰਹਿੰਦੀ ਹੈ ਅਤੇ ਵੱਡੀਆਂ ਵੱਡੀਆਂ ਲਾਟਾਂ ਨਿਕਲਦੀਆਂ ਰਹਿੰਦੀਆਂ ਹਨ। ਪਰ ਉੱਥੇ ਇਹਨਾਂ ਦੀ ਪੂਜਾ ਨਹੀਂ ਕੀਤੀ ਜਾਂਦੀ ਕਿਉਂਕਿ ਇਹਨਾਂ ਦੀ ਅਸਲੀਅਤ ਬਾਰੇ ਸਭ ਨੂੰ ਜਾਣਕਾਰੀ ਹੈ।

ਜਿਗਿਆਸਾ: ਧਰਤੀ ਜੋ ਆਪਣੀ ਧੁਰੀ ਦੁਆਲੇ ਘੁੰਮਦੀ ਹੈ ਤਾਂ ਇਹ ਸਾਨੂੰ ਘੁੰਮਦੀ ਮਹਿਸੂਸ ਕਿਉਂ ਨਹੀਂ ਹੁੰਦੀ?

ਜੋਬਨਜੀਤ ਸਿੰਘ (ਸ਼੍ਰੋਣੀ ਪੰਜਵੀਂ),

ਸੇਂਟ ਡੇਬੋਰਾਡਿੰਗ ਸਕੂਲ, ਜੰਡਿਆਲਾ ਗੁਰੂ

ਉੱਤਰ: ਧਰਤੀ ਦੇ ਘੁੰਮਣ ਦਾ ਅਨੁਭਵ ਸਾਨੂੰ ਕਿਉਂ ਨਹੀਂ ਹੁੰਦਾ ਇਹ ਸਮਝਾਉਣ ਲਈ ਵੈਸੇ ਤਾਂ ਇੱਕ ਵੱਡੇ ਲੇਖ ਦੀ ਜ਼ਰੂਰਤ ਹੈ ਜੋ ਤੁਹਾਨੂੰ ਕੁਝ ਹੋਰ ਪੜ੍ਹਾਈ ਕਰਨ ਤੋਂ ਬਾਅਦ ਹੀ ਸਮਝ ਆ ਸਕੇਗਾ। ਪਰ ਇੱਕ ਆਮ ਜਿਹੀ ਉਦਾਹਰਣ ਤੋਂ ਗੱਲ ਸਮਝੀ ਜਾ ਸਕਦੀ ਹੈ। ਜੇ ਕੋਈ ਗੱਡੀ ਜਾਂ ਬੱਸ ਇਕਸਾਰ ਰਫਤਾਰ ਨਾਲ ਚਲ ਰਹੀ ਹੋਵੇ ਅਤੇ ਉਸਦੇ ਚੱਲਣ ਦੀ ਬਿਲਕੁਲ ਕੋਈ ਆਵਾਜ਼ ਨਾ ਹੋ ਰਹੀ ਹੋਵੇ ਅਤੇ ਉਸਤੋਂ ਬਾਹਰ ਵੀ ਕੁਝ ਦਿਖਾਈ ਨਾ ਦੇ ਰਿਹਾ ਹੋਵੇ ਤਾਂ ਸਾਨੂੰ ਇਹ ਬਿਲਕੁਲ ਅਨੁਭਵ ਨਹੀਂ ਹੋਵੇਗਾ ਕਿ ਇਹ ਗੱਡੀ ਚੱਲ ਰਹੀ ਹੈ। ਸਾਨੂੰ ਕੋਈ ਵੀ ਚੀਜ਼ ਚਲਦੀ ਉਦੋਂ ਹੀ ਮਹਿਸੂਸ ਹੁੰਦੀ ਹੈ ਜਦੋਂ ਇਹ ਆਲੇ ਦੁਆਲੇ ਦੀਆਂ ਵਸਤੂਆਂ ਦੀ ਤੁਲਨਾ ਵਿੱਚ ਆਪਣਾ ਸਥਾਨ ਬਦਲਦੀ ਹੈ ਜਾਂ ਇਸਦੀ ਰਫਤਾਰ ਵਧਦੀ ਘਟਦੀ ਹੈ। ਜਦ ਤੋਂ ਮਨੁੱਖ ਇਸ ਧਰਤੀ ਤੇ ਵਿਸਤਰ ਹੋਇਆ ਹੈ ਧਰਤੀ

ਉਸੇ ਰਫਤਾਰ ਨਾਲ ਘੁੰਮ ਰਹੀ ਹੈ, ਅਤੇ ਧਰਤੀ ਉਪਰਲਾ ਸਾਰਾ ਕੁਝ ਵੀ ਉਸੇ ਰਫਤਾਰ ਨਾਲ ਘੁੰਮ ਰਿਹਾ ਹੈ। ਇਸ ਲਈ ਸਾਨੂੰ ਇਹ ਘੁੰਮਦੀ ਮਹਿਸੂਸ ਨਹੀਂ ਹੁੰਦੀ।

ਜਿਗਿਆਸਾ: ਅੰਕਲ ਜੀ, ਵਿਗਿਆਨ ਕਹਿੰਦਾ ਹੈ ਕਿ ਰੋਸ਼ਨੀ ਕਿਸੇ ਵਸਤੂ ਨਾਲ ਟਕਰਾਕੇ ਅੱਖ ਵਿੱਚ ਆਉਂਦੀ ਹੈ, ਇਸ ਤਰ੍ਹਾਂ ਸਾਨੂੰ ਉਹ ਵਸਤੂ ਦਿਖਾਈ ਦਿੰਦੀ ਹੈ, ਫਿਰ ਉੱਲੂ ਜਾਂ ਬਿੱਲੀ ਨੂੰ ਕਿਵੇਂ ਰਾਤ ਨੂੰ ਨਜ਼ਰ ਆ ਜਾਂਦਾ ਹੈ ਜਦ ਕਿ ਰਾਤ ਵੇਲੇ ਵਸਤੂ ਨਾਲ ਰੋਸ਼ਨੀ ਟਕਰਾਉਂਦੀ ਹੀ ਨਹੀਂ?

ਕੁਲਵਿੰਦਰ ਸਿੰਘ, ਵਡਾਲਾ ਜੌਹਲ (ਸ਼੍ਰੋਣੀ ਪੰਜਵੀਂ)

ਉੱਤਰ: ਉੱਲੂ ਅਤੇ ਬਿੱਲੀ ਵੀ ਰੋਸ਼ਨੀ ਦੀ ਮਦਦ ਨਾਲ ਹੀ ਵਸਤਾਂ ਨੂੰ ਵੇਖਦੇ ਹਨ ਪ੍ਰੰਤੂ ਉਹਨਾਂ ਦੀਆਂ ਅੱਖਾਂ ਬਹੁਤ ਘੱਟ ਰੋਸ਼ਨੀ ਵਿੱਚ ਵੀ ਦੇਖ ਸਕਣ ਦੇ ਯੋਗ ਹੁੰਦੀਆਂ ਹਨ। ਰਾਤ ਸਮੇਂ ਵੀ ਚੰਦ ਤੋਂ, ਤਾਰਿਆਂ ਤੋਂ ਜਾਂ ਦੂਰ ਜਗ ਰਹੀਆਂ ਰੋਸ਼ਨੀਆਂ ਤੋਂ ਥੋੜ੍ਹਾ ਬਹੁਤ ਪ੍ਰਕਾਸ਼ ਆਲੇ ਦੁਆਲੇ ਖਿੱਡਿਆ ਹੋਇਆ ਹੁੰਦਾ ਹੈ। ਉੱਲੂ ਅਤੇ ਬਿੱਲੀ ਦੀਆਂ ਅੱਖਾਂ ਦੀਆਂ ਪੁਤਲੀਆਂ ਬਹੁਤ ਵੱਡੀਆਂ ਹੁੰਦੀਆਂ ਹਨ ਜਿੱਥੋਂ ਕਿ ਰਾਤ ਸਮੇਂ ਵੀ ਕੁਝ ਨਾ ਕੁਝ ਪ੍ਰਕਾਸ਼ ਅੱਖਾਂ ਦੇ ਅੰਦਰ ਚਲਾ ਜਾਂਦਾ ਹੈ। ਦੂਸਰਾ ਇਨ੍ਹਾਂ ਦੀਆਂ ਅੱਖਾਂ ਦਾ ਅੰਦਰਲਾ ਪਰਦਾ (ਜਿਸਨੂੰ ਰੈਟੀਨਾ ਕਿਹਾ ਜਾਂਦਾ ਹੈ), ਥੋੜ੍ਹਾ ਪ੍ਰਕਾਸ਼ ਲਈ ਵੀ ਬਹੁਤ ਸੰਵੇਦਨਸ਼ੀਲ ਹੁੰਦਾ ਹੈ ਜਿਸ ਕਰਕੇ ਰਾਤ ਦੇ ਮਾਮੂਲੀ ਪ੍ਰਕਾਸ਼ ਵਿੱਚ ਵੀ ਇਨ੍ਹਾਂ ਜਾਨਵਰਾਂ ਦੀਆਂ ਅੱਖਾਂ ਨੂੰ ਵਸਤੂਆਂ ਦਿਖਾਈ ਦੇ ਜਾਂਦੀਆਂ ਹਨ। ਸਾਡੀਆਂ ਅੱਖਾਂ ਵਿੱਚ ਇਹ ਦੋਹਵੇਂ ਗੁਣ ਨਾ ਹੋਣ ਕਰਕੇ ਜਦ ਰੋਸ਼ਨੀ ਇੱਕ ਖਾਸ ਪੱਧਰ ਤੋਂ ਘਟ ਜਾਂਦੀ ਹੈ ਤਾਂ ਸਾਨੂੰ ਚੀਜ਼ਾਂ, ਵਸਤਾਂ ਦਿਖਾਈ ਦੇਣੋਂ ਹਟ ਜਾਂਦੀਆਂ ਹਨ ਅਤੇ ਸਾਨੂੰ ਆਸਪਾਸ ਪੂਰਨ ਹਨੇਰਾ ਜਾਪਣ ਲੱਗ ਜਾਂਦਾ ਹੈ।

ਸੋ ਇਹ ਕਹਿਣਾ ਠੀਕ ਨਹੀਂ ਕਿ ਉੱਲੂ ਅਤੇ ਬਿੱਲੀ ਰੋਸ਼ਨੀ ਦੀ ਅਣਹੋਂਦ ਵਿੱਚ ਦੇਖ ਸਕਦੇ ਹਨ ਸਗੋਂ ਸਹੀ ਗੱਲ ਇਹ ਹੈ ਕਿ ਇਹ ਜਾਨਵਰ ਬਹੁਤ ਥੋੜ੍ਹੀ ਰੋਸ਼ਨੀ ਵਿੱਚ ਵੀ ਦੇਖ ਲੈਂਦੇ ਹਨ।

ਹਾਂ, ਚਮਗਿੱਦੜ ਅਤੇ ਚਮਚੜਿੱਕਾਂ ਬਗੈਰ ਰੋਸ਼ਨੀ ਤੋਂ ਹੀ ਵਸਤੂਆਂ ਦਾ ਪਤਾ ਲਗਾ ਲੈਂਦੇ ਹਨ ਕਿਉਂਕਿ ਉਹਨਾਂ ਵਿੱਚ ਆਲੇ ਦੁਆਲੇ ਦੇ ਸੰਸਾਰ ਨੂੰ ਜਾਨਣ ਦੀ ਵਿਧੀ ਹੀ ਵੱਖਰੀ ਹੈ। ਉਹ ਆਪਣੇ ਮੂੰਹ ਵਿੱਚੋਂ ਆਵਾਜ਼ ਦੀਆਂ ਖਾਸ ਕਿਸਮ ਦੀਆਂ ਤਰੰਗਾਂ ਛੱਡਦੇ ਹਨ। ਇਹ ਤਰੰਗਾਂ ਜਦ ਆਲੇ ਦੁਆਲੇ ਦੀਆਂ ਵਸਤਾਂ ਨਾਲ ਟਕਰਾਕੇ ਵਾਪਸ ਆਉਂਦੀਆਂ ਹਨ ਤਾਂ ਉਨ੍ਹਾਂ ਨੂੰ ਆਲੇ ਦੁਆਲੇ ਦੀਆਂ ਵਸਤੂਆਂ ਦੀ ਸਥਿਤੀ ਅਤੇ ਉਨ੍ਹਾਂ ਦੇ ਆਕਾਰ ਬਾਰੇ ਗਿਆਨ ਹੋ ਜਾਂਦਾ ਹੈ। ਸੋ ਚਮਗਿੱਦੜ ਅਤੇ ਚਮਚੜਿੱਕ ਰੋਸ਼ਨੀ ਤੋਂ ਬਗੈਰ ਵੀ ਦੇਖ ਲੈਂਦੇ ਹਨ ਪਰ ਉਹ ਹੋਰ ਜਾਨਵਰਾਂ ਵਾਂਗ ਅੱਖਾਂ ਰਾਹੀਂ ਨਹੀਂ ਦੇਖਦੇ।

❖ ❖ ❖

ਜਨਵਰੀ-ਫਰਵਰੀ 2004

ਤਰਕਸ਼ੀਲ

33



## ਹਿੱਲੇ ਦਿਮਾਗ ਵਾਲਾ

ਦਰਸ਼ਨ ਸਿੰਘ ਤੌਂਦਵਾਲ, ਜਲਾਲਾਬਾਦ

ਮੈਂ ਕਾਲਜ ਤੋਂ ਆ ਕੇ, ਕੱਪੜੇ ਬਦਲ ਕੇ, ਚਾਹ ਪਾਣੀ ਪੀ ਕੇ ਪੜ੍ਹਨ ਬੈਠਦਾ ਹੀ ਸਾਂ ਕਿ ਬਾਹਰੋਂ ਇੱਕ ਬਜ਼ੁਰਗ ਦੀ ਆਵਾਜ਼ ਆਈ ਜੋ ਸਾਡੀ ਗਲੀ ਵਿੱਚ ਉੱਚੀ ਉੱਚੀ ਹੌਲੀ ਪਾਉਂਦਾ ਜਾਂਦਾ ਸੀ ਅਤੇ ਕਹਿ ਰਿਹਾ ਸੀ, 'ਇਹ ਆ ਗਿਆ ਵੱਡਾ ਸਿਆਣਾ, ਵੱਡਾ ਦੇਸ਼ਭਗਤ, ਇਹ ਬਦਲੂ ਦੁਨੀਆਂ ਨੂੰ, ਭਈ ਜਿਸਨੂੰ ਸਾਰੀ ਦੁਨੀਆਂ ਮੰਨਦੀ ਏ ਉਸਨੂੰ ਇਹ ਨਹੀਂ ਮੰਨਦਾ, ਇਸਨੂੰ ਕਿਸਨੇ ਬੰਦਾ ਬਣਾਇਆ, ਪਾਗਲ ਕਿਸੇ ਬਾਂ ਦਾ, ਇਹਦਾ ਦਿਮਾਗ ਹਿੱਲ ਗਿਆ ਏ।'

ਇਹ ਸਭ ਸੁਣਕੇ ਮੈਂ ਵੀ ਬਾਹਰ ਨਿਕਲਿਆ, ਤੁਰ ਪਿਆ ਉਧਰ ਨੂੰ, ਜਿਧਰੋਂ ਇਹ ਬਾਬਾ ਆ ਰਿਹਾ ਸੀ। ਅੱਗੇ ਸੱਬ ਵਿਚ ਜਾ ਕੇ ਦੇਖਿਆ ਕਿ ਨੌਜਵਾਨ ਕੁਝ ਬੋਲ ਰਿਹਾ ਸੀ। ਦਸ, ਪੰਦਰਾਂ ਬੰਦੇ ਉਸਦੇ ਆਸੇ ਪਾਸੇ ਖੜ੍ਹੇ ਸਨ। ਉਨ੍ਹਾਂ ਵਿਚ ਕੁਝ ਬੱਚੇ ਵੀ ਸਨ। ਪੰਜ ਚਾਰ ਨੂੰ ਛੱਡ ਕੇ ਸਾਰੇ ਤਮਾਸ਼ਾ ਵੇਖਣ ਵਾਲੇ ਸਨ। ਪਰ ਫਿਰ ਵੀ ਉਹ ਬੋਲਦਾ ਜਾ ਰਿਹਾ ਸੀ। ਮੈਂ ਵੀ ਇਕ ਪਾਸੇ ਜਾ ਕੇ ਖਲੋ ਗਿਆ।

ਇਹ ਆਦਮੀ ਸਾਡੇ ਪਿੰਡ ਦਾ ਹੀ ਸੀ। ਜਿਸਨੇ ਕਈ ਸਾਲ ਪਹਿਲਾਂ ਦਸਵੀਂ ਜਮਾਤ ਪਾਸ ਕੀਤੀ ਹੋਈ ਸੀ। ਕੋਈ ਕੰਮ ਕਾਰ ਨਹੀਂ ਮਿਲਿਆ। ਜ਼ਮੀਨ ਬਹੁਤ ਥੋੜੀ, ਦੋ ਭਰਾ ਤੇ ਘਰ ਦਾ ਗੁਜ਼ਾਰਾ ਬੜੀ ਮੁਸ਼ਕਲ ਨਾਲ ਚੱਲ ਰਿਹਾ ਹੈ। ਪਰ ਇਹ ਬੰਦਾ ਬੜਾ ਸੁਭਵਾਨ ਅਤੇ ਸੁਲਝਿਆ ਹੋਇਆ ਤੇ ਸਾਹਿਤਕ ਰੂਚੀਆਂ ਰੱਖਣ ਵਾਲਾ ਹੈ। ਇਹ ਕਿਤਾਬਾਂ, ਮੈਗਜ਼ੀਨਾਂ ਅਤੇ ਅਖਬਾਰਾਂ ਨੂੰ ਪੜ੍ਹਣ ਦਾ ਸ਼ੌਕ ਰੱਖਣ ਵਾਲਾ ਹੈ। ਭਾਵੇਂ ਉਹ ਆਰਥਿਕ ਪੱਖੋਂ ਕਮਜ਼ੋਰ ਹੈ, ਪਰ ਇਨ੍ਹਾਂ ਚੀਜ਼ਾਂ ਨਾਲ ਉਸਦਾ ਖਾਸ ਲਗਾਉ ਹੈ। ਉਸ ਕੋਲ ਲੱਗਿਆ ਤਰਕਸ਼ੀਲ ਮੈਗਜ਼ੀਨ ਪਤਾ ਨਹੀਂ ਕਿੰਨਿਆਂ ਨੂੰ ਪੜ੍ਹਾਉਂਦਾ ਤੇ ਚਰਚਾ ਕਰਦਾ। ਬਸ ਉਸਨੂੰ ਕੋਈ ਸੁਣਨ ਵਾਲਾ ਚਾਹੀਦਾ ਤੇ ਹੋ ਜਾਂਦਾ ਸ਼ੁਰੂ। ਉਹ ਕਿਸੇ ਦੇਵੀ ਸ਼ਕਤੀ ਨੂੰ ਨਹੀਂ ਮੰਨਦਾ ਤੇ ਉਹ ਬੁਨੇ ਧਾਰਮਿਕ ਅਕੀਦਿਆਂ ਤੇ ਕਾਲਪਨਿਕ ਸਵਰਗ ਦੇ ਲਾਹਿਆਂ ਨੂੰ ਰੱਦ ਕਰਦਾ ਹੈ। ਉਹ ਇਸੇ ਅਸਲੀ ਜੀਵਨ ਨੂੰ ਇਸ ਧਰਤੀ ਤੇ ਸਵਰਗ ਬਣਾਉਣ ਦਾ ਚਾਹਵਾਨ ਹੈ।

ਅੱਜ ਉਹ ਕਿੰਨਾ ਹੀ ਚਿਰ ਇਨ੍ਹਾਂ ਵਿਸ਼ਿਆਂ 'ਤੇ ਬੋਲਦਾ ਰਿਹਾ। ਉਹ ਬੜੇ ਰੋਹ ਨਾਲ ਬੋਲਦਾ ਜਾ ਰਿਹਾ ਸੀ। ਉਸ ਦੀਆਂ ਅੱਖਾਂ ਵਿਚ ਬੜਾ ਗੁੱਸਾ ਭਰਿਆ ਹੋਇਆ ਸੀ। ਮੈਂ ਅੱਜ ਤੱਕ ਉਸਨੂੰ ਇੰਨੇ ਗੁੱਸੇ ਵਿਚ ਕਦੇ ਨਹੀਂ ਸੀ ਵੇਖਿਆ। ਪਹਿਲੀ ਵਾਰ ਮੈਂ ਉਸ ਦੀਆਂ ਗੱਲਾਂ ਬੜੇ ਧਿਆਨ ਨਾਲ ਸੁਣੀਆਂ। ਥੋੜ੍ਹੇ ਚਿਰ ਬਾਦ ਉਹ ਆਪਣੀ ਗੱਲ ਖਤਮ ਕਰ ਕੇ ਤੁਰ ਪਿਆ। ਸ਼ਾਮ ਹੋ ਆਈ ਸੀ। ਲੋਕ ਆਪੋ ਆਪਣੇ ਘਰਾਂ ਨੂੰ ਜਾਣ ਲੱਗੇ, ਕੋਈ ਕੁਝ ਕਰੇ, ਕੋਈ ਕੁਝ, ਜਿੰਨੇ ਮੂੰਹ ਉਨੀਆਂ ਗੱਲਾਂ। ਮੈਂ ਵੀ ਆਪਣੇ ਘਰ ਵੱਲ ਤੁਰ ਪਿਆ। ਘਰ ਆ ਕੇ ਮੈਂ ਮੰਜੇ ਉਪਰ ਲੰਮਾ ਪੈ ਗਿਆ, ਕਿੰਨਾ ਹੀ ਚਿਰ ਉਸ

ਬੰਦੇ ਬਾਰੇ ਸੋਚਦਾ ਰਿਹਾ। ਉਸ ਦੀਆਂ ਗੱਲਾਂ ਮੇਰੇ ਕੰਨਾਂ ਵਿਚ ਗੂੰਜਦੀਆਂ ਰਹੀਆਂ। ਆਖਰ ਅਸੀਂ ਹੋਰ ਕਿੰਨਾ ਚਿਰ ਘੱਟਾ ਵੇਵਾਂਗੇ ? ਕੀ ਇਹ ਹੀ ਸਾਡੇ 'ਕਰਮਾਂ' ਵਿੱਚ ਲਿਖਿਆ ਏ? ਤੁਰੇ ਫਿਰੋ ਇਹਨਾਂ ਚੱਕਰਾਂ 'ਚ ? ਮਾਲੀ ਅਸੀਂ ਫਲ ਕੋਈ ਹੋਰ ਖਾਵੇ, ਚੰਗਾ ਇਨਸਾਫ ਹੈ। ਰਾਤ ਹੋ ਗਈ, ਮਾਂ ਨੇ ਰੋਟੀ ਖਾਣ ਲਈ ਕਿਹਾ, ਪਰ ਭੁੱਖ ਨਹੀਂ ਕਹਿ ਕੇ ਮਾਂ ਨੂੰ ਟਾਲ ਦਿੱਤਾ।

ਫੇਰ ਮੈਂ ਸੋਚਣ ਲੱਗਿਆ ਅਸੀਂ ਅੱਜ ਤੱਕ ਕੀ ਸਿੱਖਿਆ? ਕਲਾਸਾਂ ਦੀ ਗਿਣਤੀ ਹੀ ਵਧਾਈ ਹੈ। ਬੀ. ਏ. ਕਰ ਲਈ, ਹੁਣ ਐਮ. ਏ. ਵੀ ਕਰ ਲਵਾਂਗੇ। ਪਰ ਉਹ ਸਿਰਫ ਦਸ ਜਮਾਤਾਂ ਪੜ੍ਹ ਕੇ ਇੰਨਾ ਸੁਭਵਾਨ ਤੇ ਡੂੰਘੇ ਵਿਚਾਰਾਂ ਦਾ ਹੋ ਸਕਦਾ ਹੈ ਤੇ ਅਸੀਂ ਕਿਉਂ ਨਹੀਂ ਬਣ ਸਕਦੇ ਉਸਦੇ ਵਿਚਾਰਾਂ ਦੇ ਹਾਣੀ ? ਬਣ ਸਕਦੇ ਹਾਂ, ਪਰ ਅਸੀਂ ਤਾਂ ਹੀ ਬਣ ਸਕਦੇ ਹਾਂ ਜੇਕਰ ਉਸ ਵਰਗੇ ਵਿਚਾਰਾਂ ਵਾਲੇ ਆਦਮੀ ਦੀ ਗੱਲ ਥੋੜ੍ਹੀ ਜਿਹੀ ਵੀ ਗੋਰ ਨਾਲ ਸੁਣੀਏ ਤੇ ਉਸ ਦੁਆਰਾ ਦੱਸੀਆਂ ਕਿਤਾਬਾਂ ਤੇ ਸਾਹਿਤ ਪੜ੍ਹੀਏ। ਜਿਹੜਾ ਆਦਮੀ ਕੁੱਝ ਪੜ੍ਹਿਆ ਹੀ ਨਹੀਂ ਉਹ ਅਣਪੜ੍ਹ ਅਤੇ ਅਸੀਂ ਪੜ੍ਹ ਲਿਖਕੇ ਵੀ ਅਣਪੜ੍ਹਾਂ ਤੋਂ ਗਏ ਗੁਜਰੇ। ਅਸੀਂ ਬੇਪਰਵਾਹ, ਬੇ-ਮਬਰ ਤੇ ਸਮਾਜਕ ਜ਼ਿੰਮੇਵਾਰੀਆਂ ਤੋਂ ਕੰਨੀ ਕਤਰਾਉਂਦੇ ਹਾਂ।

ਰਾਤ ਕਾਫੀ ਹੋ ਚੁੱਕੀ ਸੀ ਪਰ ਮੈਨੂੰ ਨੀਂਦ ਨਹੀਂ ਸੀ ਆ ਰਹੀ। ਬਾਬੇ ਦੇ ਕਹੇ ਬੋਲ ਰੜਕ ਰਹੇ ਸਨ। ਜੋ ਉਸਨੇ ਗਲੀ ਵਿਚੋਂ ਜਾਂਦੇ ਨੇ ਕਹੇ ਸਨ, 'ਵੱਡਾ ਸਿਆਣਾ, ਵੱਡਾ ਦੇਸ਼ਭਗਤ, ਇਸਨੂੰ ਬੰਦਾ ਕਿਸਨੇ ਬਣਾਇਆ? ਪਾਗਲ ਕਿਸੇ ਬਾਂ ਦਾ, ਦਿਮਾਗ ਹਿੱਲ ਗਿਆ ਏ ਇਸਦਾ।' ਇਹ ਬੋਲ ਮੈਨੂੰ ਅਫਸੋਸੀ ਵੱਲ ਲਿਜਾ ਰਹੇ ਸਨ ਕਿ ਜਿਹੜਾ ਆਦਮੀ ਸਾਡੇ ਹੱਕਾਂ ਦੀ ਗੱਲ ਕਰਦੈ, ਅੰਧਵਿਸ਼ਵਾਸ ਨੂੰ ਖਤਮ ਕਰਨ ਤੇ ਸਮਾਜ ਸੁਧਾਰ ਦੀ ਗੱਲ ਕਰਦੈ, ਅਜਿਹੇ ਲੋਕਾਂ ਨੂੰ ਸਾਡਾ ਸਮਾਜ ਇਹ 'ਸਤਿਕਾਰਵਾਚੀ' ਸ਼ਬਦ ਪ੍ਰਦਾਨ ਕਰਦਾ ਹੈ "ਹਿੱਲੇ ਦਿਮਾਗ ਵਾਲਾ" ਚਲੇ ਠੀਕ ਹੈ ਬਾਬੇ ਵਰਗੇ ਪਤਾ ਨਹੀਂ ਕਿੰਨੇ ਕੁ ਲੋਕ ਸੌਂਦ ਤੇ ਤਾਜ਼ਾ ਦਿਮਾਗ ਰਖਦੇ ਹਨ। ਪਰ ਇਹ ਗੱਲ ਜ਼ਰੂਰ ਹੈ ਕਿ ਜਿਸ ਦਿਨ ਇਨ੍ਹਾਂ ਸਾਰਿਆਂ ਦੇ ਦਿਮਾਗ ਹਿੱਲੇ ਤਾਂ ਉਸ ਦਿਨ ਇਸ ਸਮਾਜ ਦੀ ਤਸਵੀਰ ਵੇਖਣ ਯੋਗ ਹੋਵੇਗੀ।

ਅੱਜ ਦੀ ਰਾਤ ਸਾਰੀ ਲੰਘ ਚੁੱਕੀ ਸੀ ਤੇ ਸਵੇਰ ਦੇ ਦੋ ਵੀ ਵੱਜ ਚੁਕੇ ਸਨ, ਨੀਂਦ ਅਜੇ ਵੀ ਨਹੀਂ ਸੀ ਆ ਰਹੀ। ਮੈਨੂੰ ਇਸ ਤਰ੍ਹਾਂ ਪ੍ਰਤੀਤ ਹੋਇਆ ਜਿਵੇਂ ਮੇਰਾ ਵੀ ਦਿਮਾਗ ਹਿੱਲ ਗਿਆ ਹੋਵੇ, ਸੋ ਮੈਂ ਹਿੱਲੇ ਦਿਮਾਗ ਤੋਂ ਕੰਮ ਲੈਂਦਿਆਂ ਲਿਖਣ ਬੈਠ ਗਿਆ - 'ਹਿੱਲੇ ਦਿਮਾਗ ਵਾਲਾ'। ਹੁਣ ਇਹ ਤੁਸੀਂ ਦੱਸਣਾ ਹੈ ਕਿ ਹਿੱਲਿਆ ਦਿਮਾਗ ਚੰਗਾ ਜਾਂ ਨਾ ਹਿੱਲਿਆ ?

♦ ♦ ♦ ♦ ♦

ਜਨਵਰੀ-ਫਰਵਰੀ 2004

## ਤਰਕਸ਼ੀਲ ਮੇਲੇ

ਇਕਾਈ ਲੌਂਗੋਵਾਲ

ਇਕਾਈ ਸਾਹਨੇਵਾਲ

8 ਨਵੰਬਰ ਨੂੰ ਵਿਛੜੇ ਸਾਥੀ ਅਮਰੀਕ ਦੀ ਯਾਦ ਵਿੱਚ ਇਕਾਈ ਲੌਂਗੋਵਾਲ ਵੱਲੋਂ ਇੱਕ ਤਰਕਸ਼ੀਲ ਮੇਲਾ ਕਰਵਾਇਆ ਗਿਆ ਜਿਸ ਵਿੱਚ ਲੋਕ ਕਲਾ ਮੰਚ ਜ਼ੀਰਾ ਵੱਲੋਂ ਨਾਟਕ, 'ਤੇ ਦੇਵ ਪੁਰਸ਼ ਹਾਰ ਗਏ, ਮਿੱਟੀ ਰੁਦਨ ਕਰੇ ਅਤੇ ਕੋਰੀਓਗ੍ਰਾਫੀਆਂ ਪੇਸ਼ ਕੀਤੀਆਂ ਗਈਆਂ। ਸ਼ਮਸ਼ੇਰ ਵੱਲੋਂ ਜਾਦੂ ਦੇ ਟ੍ਰਿਕ ਪੇਸ਼ ਕੀਤੇ ਗਏ। ਇਸ ਮੌਕੇ ਤੇ ਸੁਸਾਇਟੀ ਦੇ ਸਭਿਆਚਾਰਕ ਵਿਭਾਗ ਦੇ ਸੁਬਾਈ ਮੁਖੀ ਮੇਘ ਰਾਜ ਰੱਲਾ, ਜ਼ੋਨ ਦੇ ਜਥੇਬੰਦਕ ਵਿਭਾਗ ਮੁਖੀ ਬਲਬੀਰ ਚੰਦ ਲੌਂਗੋਵਾਲ, ਸਹਾਇਕ ਮੁਖੀ ਪਰਮਵੇਦ, ਇਕਾਈ ਪ੍ਰਧਾਨ ਰਣਜੀਤ ਸਿੰਘ ਅਤੇ ਜਮਹੂਰੀ ਅਧਿਕਾਰ ਸਭਾ ਪੰਜਾਬ ਦੇ ਪ੍ਰਧਾਨ ਹਰੀ ਸਿੰਘ ਤਰਕ ਨੇ ਆਪਣੀਆਂ ਤਕਰੀਰਾਂ ਵਿੱਚ ਲੋਕਾਂ ਨੂੰ ਤਰਕਸ਼ੀਲਤਾ ਅਪਨਾਉਣ ਦਾ ਹੋਕਾ ਦਿੱਤਾ। ਪ੍ਰੋਗਰਾਮ ਦੌਰਾਨ ਲਖਵੀਰ ਸਿੰਘ, ਸੁਖਪਾਲ ਬੀਰ, ਲੋਕ ਸੰਗੀਤ ਮੰਡਲੀ ਛਾਜਲੀ ਦੇ ਦੇਸ ਰਾਜ ਛਾਜਲੀ ਅਤੇ ਜਗਦੀਸ਼ ਪਾਪੜਾ, ਗੁਰਸੇਵਕ ਸਿੰਘ, ਭੋਲਾ ਸਿੰਘ ਅਤੇ ਰੈਡੀਕਲ ਸਟੂਡੈਂਟਸ ਯੂਨੀਅਨ ਦੇ ਵਿਦਿਆਰਥੀਆਂ ਨੇ ਇਨਕਲਾਬੀ, ਤਰਕਸ਼ੀਲ ਅਤੇ ਅਗਾਂਹਵਧੂ ਗੀਤ ਸੰਗੀਤ ਪੇਸ਼ ਕੀਤਾ। ਮੰਚ ਸੰਚਾਲਨ ਕਮਲਜੀਤ ਸਿੰਘ ਅਤੇ ਜੁਝਾਰ ਸਿੰਘ ਨੇ ਕੀਤਾ।

ਰਣਜੀਤ ਸਿੰਘ

1 ਦਸੰਬਰ ਨੂੰ ਇਕਾਈ ਲੌਂਗੋਵਾਲ ਦੀ ਅਗਵਾਈ ਹੇਠ ਪਿੰਡ ਨਮੇਲ ਦੇ ਤਰਕਸ਼ੀਲ ਮੈਂਬਰਾਂ ਲਾਭ ਸਿੰਘ, ਅਮਰੀਕ ਸਿੰਘ, ਜਗਸੀਰ ਸਿੰਘ ਆਦਿ ਦੇ ਉਦਮ ਨਾਲ ਪਿੰਡ ਨਮੇਲ ਵਿਖੇ ਦੂਜਾ ਤਰਕਸ਼ੀਲ ਮੇਲਾ ਕਰਵਾਇਆ ਗਿਆ। ਇਸ ਮੌਕੇ 'ਤੇ ਲੋਕ ਕਲਾ ਮੰਚ ਜ਼ੀਰਾ ਦੀ ਟੀਮ ਵੱਲੋਂ 'ਪੰਡਤ ਬਲਾਕੀ ਰਾਮ' 'ਧੀਆਂ ਵਾਲੇ-ਪੁੱਤਾਂ ਵਾਲੇ' ਖੇਡੇ ਗਏ। ਪੇਸ਼ ਕੀਤੀਆਂ ਗਈਆਂ ਕੋਰੀਓਗ੍ਰਾਫੀਆਂ ਨੇ ਤਾਂ ਸਚਮੁੱਚ ਲੋਕਾਂ ਨੂੰ ਰੋਣ ਲਾ ਦਿੱਤਾ ਅਤੇ ਸਮੁੱਚੇ ਇਕੱਠ ਨੇ ਹੱਥ ਖੜ੍ਹੇ ਕਰਕੇ ਮਾਦਾ ਭਰੂਣ ਹੱਤਿਆ ਦੇ ਖਿਲਾਫ ਡਟਣ ਦਾ ਵਾਅਦਾ ਕੀਤਾ। ਮੇਲਾ ਸ਼ੁਰੂ ਹੋਣ ਤੋਂ ਪਹਿਲਾਂ ਕਲਾ ਮੰਚ ਦੇ ਕਲਾਕਾਰ ਸਮਸ਼ੇਰ ਨੇ ਅੱਖਾਂ 'ਤੇ ਪੱਟੀ ਬੰਨ ਕੇ ਮੋਟਰ ਸਾਈਕਲ ਚਲਾਇਆ। ਤਰਕਸ਼ੀਲ ਆਗੂਆਂ ਮੇਘ ਰਾਜ ਰੱਲਾ, ਬਲਬੀਰ ਚੰਦ ਲੌਂਗੋਵਾਲ, ਰਣਜੀਤ ਸਿੰਘ ਅਤੇ ਜਮਹੂਰੀ ਅਧਿਕਾਰ ਸਭਾ ਦੇ ਪ੍ਰਧਾਨ ਹਰੀ ਸਿੰਘ ਤਰਕ ਨੇ ਆਪਣੇ ਵਿਚਾਰ ਸਾਂਝੇ ਕਰਦਿਆਂ ਹਰ ਗੱਲ ਨੂੰ ਤਰਕ ਭਰਪੂਰ ਨਜ਼ਰੀਏ ਸੋਚਣ 'ਤੇ ਜੋਰ ਦਿੱਤਾ। ਸਟੇਜ ਸੰਚਾਲਨ ਕਮਲਜੀਤ ਸਿੰਘ ਨੇ ਕੀਤਾ ਅਤੇ ਜਗਸੀਰ ਨਮੇਲ ਨੇ ਸਭ ਦਾ ਧੰਨਵਾਦ ਕੀਤਾ।

26 ਸਤੰਬਰ ਨੂੰ ਤਰਕਸ਼ੀਲ ਆਗੂ ਕੁਲਦੀਪ ਤਾਮਕੋਟ ਦੀ ਅਗਵਾਈ ਹੇਠ ਪਿੰਡ ਤੇਗਵਾਲ ਵਿਖੇ ਪਿੰਡ ਨਿਵਾਸੀਆਂ ਅਤੇ ਯੂਥ ਕਲੱਬ ਵੱਲੋਂ ਤਰਕਸ਼ੀਲ ਮੇਲੇ ਦਾ ਆਯੋਜਨ ਕੀਤਾ ਗਿਆ ਜਿਸ ਵਿੱਚ ਲੋਕ ਕਲਾ ਮੰਚ ਜ਼ੀਰਾ ਦੀ ਟੀਮ ਨੇ ਨਾਟਕ ਅਤੇ ਕੋਰੀਓਗ੍ਰਾਫੀਆਂ ਪੇਸ਼ ਕੀਤੀਆਂ। ਮੇਘ ਰਾਜ ਰੱਲਾ, ਬਲਬੀਰ ਚੰਦ ਲੌਂਗੋਵਾਲ ਅਤੇ ਕਾਮਰੇਡ ਸੰਤਪਾਲ ਕੌਰ ਖੀਵਾ-ਖੁਰਦ ਨੇ ਤਕਰੀਰਾਂ ਰਾਹੀਂ ਤਰਕਸ਼ੀਲਤਾ ਦਾ ਚਾਨਣ ਵੰਡਿਆ। ਪਿੰਡ ਦੇ ਸਰਪੰਚ ਪਰਮਜੀਤ ਸਿੰਘ ਨੇ ਸਭ ਦਾ ਧੰਨਵਾਦ ਕੀਤਾ।

ਬਲਬੀਰ ਚੰਦ ਲੌਂਗੋਵਾਲ

ਤਰਕਸ਼ੀਲ ਮੇਲਾ ਕਮੇਟੀ ਅਤੇ ਗ੍ਰਾਮ ਪੰਚਾਇਤ ਵੱਲੋਂ ਪਿੰਡ ਮਕਸੂਦਜ਼ਾ ਵਿੱਚ ਵਿਸ਼ਾਲ ਤਰਕਸ਼ੀਲ ਮੇਲਾ ਕਰਵਾਇਆ ਗਿਆ ਜਿਸ ਵਿੱਚ ਆਰਟ ਸੈਂਟਰ ਸਮਰਾਲਾ ਵੱਲੋਂ ਨਾਟਕ ਅਤੇ ਕੋਰੀਓਗ੍ਰਾਫੀਆਂ ਪੇਸ਼ ਕੀਤੀਆਂ ਗਈਆਂ। ਤਰਕਸ਼ੀਲ ਆਗੂ ਦਲਵੀਰ ਕਟਾਣੀ ਨੇ ਆਪਣੇ ਭਾਸ਼ਨ ਰਾਹੀਂ ਲੋਕਾਂ ਨੂੰ ਅੰਧਵਿਸ਼ਵਾਸਾਂ ਵਿੱਚੋਂ ਨਿਕਲ ਕੇ ਵਿਗਿਆਨਕ ਦ੍ਰਿਸ਼ਟੀਕੋਣ ਦੇ ਧਾਰਨੀ ਬਣਨ ਲਈ ਪ੍ਰੇਰਿਆ। ਇਕਾਈ ਦੇ ਜਥੇਬੰਦਕ ਮੁਖੀ ਰੁਪਿੰਦਰ ਪਾਲ ਨੇ ਤਰਕਸ਼ੀਲ ਸਾਹਿਤ ਦੀ ਸਟਾਲ ਲਗਾਈ।

ਰੁਪਿੰਦਰ ਪਾਲ ਸਿੰਘ

ਇਕਾਈ ਸੰਦੌੜ

27 ਸਤੰਬਰ ਨੂੰ ਪਿੰਡ ਝਨੇਰ ਵਿਖੇ ਸ਼ਹੀਦ-ਏ-ਆਜ਼ਮ ਭਗਤ ਸਿੰਘ ਦੇ ਜਨਮ ਦਿਵਸ ਨੂੰ ਸਮਰਪਿਤ ਤਰਕਸ਼ੀਲ ਮੇਲੇ ਦਾ ਆਯੋਜਨ ਕੀਤਾ ਗਿਆ। ਮੇਲੇ ਦਾ ਉਦਘਾਟਨ ਸ਼੍ਰੀ ਰਵਿੰਦਰਜੀਤ ਸਿੰਘ D.O., L.I.C. ਮਲੇਰਕੋਟਲਾ ਨੇ ਕੀਤਾ। ਮੇਲੇ ਦੇ ਮੁੱਖ ਮਹਿਮਾਨ ਸ਼੍ਰੀ ਗੁਰਬਿੰਦਰ ਸਿੰਘ ਐਮ ਡੀ ਸਿਵਲ ਹਸਪਤਾਲ ਮਲੇਰਕੋਟਲਾ ਸਨ। ਇਸ ਮੌਕੇ 'ਤੇ ਹਰਵਿੰਦਰ ਦੀਵਾਨਾ ਦੀ ਨਿਰਦੇਸ਼ਨਾ ਹੇਠ ਚੇਤਨਾ ਕਲਾ ਕੇਂਦਰ ਬਰਨਾਲਾ ਵੱਲੋਂ ਨਾਟਕ ਮਿੱਟੀ ਰੁਦਨ ਕਰੇ, ਸੱਚੇ ਪਾਤਸ਼ਾਹ ਅਤੇ ਕੋਰੀਓਗ੍ਰਾਫੀ ਬਾਬਲਾ ਪੁਕਾਰ ਵੇ ਰੁਪਿੰਦਰ ਕੌਰ ਜੋਧਪੁਰ ਨੇ ਬਾਖੂਬੀ ਪੇਸ਼ ਕੀਤੀ। ਸ਼੍ਰੀ ਮੇਘ ਰਾਜ ਮਿੱਤਰ ਅਤੇ ਬਲਵਿੰਦਰ ਬਰਨਾਲਾ ਨੇ ਲੋਕਾਂ ਨੂੰ ਵਹਿਮਾਂ ਭਰਮਾਂ ਵਿੱਚੋਂ ਨਿਕਲ ਕੇ ਵਿਗਿਆਨਕ ਸੋਚ ਅਪਨਾਉਣ ਦਾ ਸੱਦਾ ਦਿੱਤਾ। ਜਗਦੇਵ ਕੰਮੇਮਾਜਰਾ ਨੇ ਹੈਰਾਨੀਜਨਕ ਜਾਦੂ ਦੇ ਟ੍ਰਿਕ ਪੇਸ਼ ਕੀਤੇ ਅਤੇ ਸਟੇਜ ਸਕੱਤਰ ਦੀ ਜ਼ਿੰਮੇਵਾਰੀ ਜਸਵੀਰ ਕੰਗਣਵਾਲ ਨੇ ਨਿਭਾਈ। ਗੁਰਦੇਵ ਪੰਚ, ਯੁਗਰਾਜ ਝਨੇਰ, ਸਿਕੰਦਰ ਬਿੱਲਾ, ਦਰਸ਼ਨ ਸਿੰਘ ਪੰਚ, ਮਾ. ਜਸਪਾਲ ਅਤੇ ਡਾ. ਗੁਲਜਾਰ ਪੰਜਗਰਾਈਆਂ ਨੇ ਪ੍ਰਬੰਧਾਂ ਵਿੱਚ ਤਨਦੇਹੀ ਨਾਲ ਡਿਊਟੀ ਨਿਭਾਈ।

ਰਣਜੀਤ ਝਨੇਰ

ਇਕਾਈ ਮਾਛੀਵਾੜਾ

ਇਕਾਈ ਵੱਲੋਂ ਬੀਤੇ ਦਿਨੀਂ ਰਾਮ ਲੀਲਾ ਗਰਾਊਂਡ ਮਾਛੀਵਾੜਾ ਵਿਖੇ ਤਰਕਸ਼ੀਲ ਜੋਨ ਮੇਲਾ ਕਰਵਾਇਆ ਗਿਆ। ਜਿਸ ਵਿੱਚ ਲੁਧਿਆਣਾ ਜੋਨ ਤੋਂ ਇਲਾਵਾ ਨਾਲ ਲਗਦੀਆਂ ਇਕਾਈਆਂ ਨੇ ਵੀ ਭਾਗ ਲਿਆ। ਮੇਲੇ ਦੀ ਸ਼ੁਰੂਆਤ ਵਾਰਡ ਨੰ. 5 ਦੇ ਕੌਂਸਲਰ ਧਰਮਪਾਲ ਸਿੰਘ ਹੋਰਾਂ ਜਾਦੂਮਈ ਮੋਮਬੱਤੀ ਜਗਾ ਕੇ ਕੀਤੀ ਜਿਸਨੂੰ ਬਾਅਦ ਵਿੱਚ ਫੁੱਲ ਵਿੱਚ ਬਦਲ ਦਿੱਤਾ ਗਿਆ। ਨਾਟਕਕਾਰ ਜੋਨੂ ਸੈਮੂਅਲ ਦੀ ਟੀਮ ਵੱਲੋਂ ਨਾਟਕ ਛਿਪਣ ਤੋਂ ਪਹਿਲਾਂ ਅਤੇ ਬਾਲ ਭਗਵਾਨ ਖੇਡੇ ਗਏ। ਮੈਜਿਕ ਟ੍ਰਿਕ ਖੰਨਾ ਇਕਾਈ ਵੱਲੋਂ ਪੇਸ਼ ਕੀਤੇ ਗਏ। ਬਲਵੀਰ ਖੰਨਾ, ਸੁਖਵਿੰਦਰ ਅਤੇ ਬਖਸ਼ੀ ਰਾਮ ਵੱਲੋਂ ਲੋਹੇ ਦੇ ਦਗਦੇ ਸੰਗਲ ਹੱਕਾਂ ਨਾਲ ਠੰਡੇ ਕਰਕੇ ਦਿਖਾਏ ਗਏ ਕਿਤਾਬਾਂ ਦੀ ਸਟਾਲ ਸਾਹਨੇਵਾਲ ਇਕਾਈ ਅਤੇ ਪ੍ਰਦਰਸ਼ਨੀ ਬਠਿੰਡਾ ਜੋਨ ਵੱਲੋਂ ਲਗਾਈ ਗਈ। ਦਲਵੀਰ ਕਟਾਣੀ ਨੇ ਮਰਨ ਉਪਰੰਤ ਸਰੀਰ ਦਾਨ ਬਾਰੇ ਵਿਸਥਾਰ ਸਹਿਤ ਜਾਣਕਾਰੀ ਦਿੱਤੀ। ਅੰਤ ਵਿੱਚ ਸ਼੍ਰੀ ਧਰਮਪਾਲ ਕੌਂਸਲਰ, ਬਲਵੀਰ ਸਿੰਘ ਅਤੇ ਨੇਕੇਦਾਰ ਦਿਲਬਾਗ ਸਿੰਘ ਮਾਂਗਟ ਹੁਰਾਂ ਨੇ ਮਰਨ ਉਪਰੰਤ ਸਰੀਰਦਾਨ

ਜਨਵਰੀ-ਫਰਵਰੀ 2004



ਦੇ ਫਾਰਮ ਭਰਨ ਵਾਲਿਆਂ ਨੂੰ ਸੁਸਾਇਟੀ ਦੀ ਤਰਫੋਂ ਮਾਣ ਪੱਤਰ ਭੇਂਟ ਕੀਤੇ। ਮੰਚ ਸੰਚਾਲਨ ਦੀ ਜ਼ਿੰਮੇਵਾਰੀ ਡਾ. ਹਰਿਦਰ ਸਿੰਘ ਨੇ ਬਾਖ਼ੂਬੀ ਨਿਭਾਈ।

ਸੁਖਵਿੰਦਰ ਸਿੰਘ

#### ਇਕਾਈ ਨੰਗਲ ਭੇਮ

ਇਕਾਈ ਵੱਲੋਂ 12 ਨਵੰਬਰ ਨੂੰ ਪਿੰਡ ਝੱਜ ਵਿਖੇ ਨਿਊ ਏਕਤਾ ਕਲੱਬ ਝੱਜ ਦੇ ਸੱਦੇ ਉਤੇ ਤਰਕਸ਼ੀਲ ਪ੍ਰੋਗਰਾਮ ਕਰਵਾਇਆ ਗਿਆ। ਜਿਸ ਵਿੱਚ ਪਰਿਆਸ ਕਲਾ ਮੰਚ ਨੰਗਲ ਦੀ ਟੀਮ ਨੇ ਸ਼੍ਰੀ ਲਲਿਤ ਮੋਹਨ ਦੀ ਨਿਰਦੇਸ਼ਨਾ ਹੇਠ ਨਾਟਕ ਚਮਤਕਾਰੀ ਪੁੜੀ, ਬੁੱਤ ਜਾਗ ਪਿਆ ਅਤੇ ਭੰਗੜਾ ਪੇਸ਼ ਕੀਤਾ। ਇਕਾਈ ਦੇ ਸਕੱਤਰ ਜਸਮੇਰ ਸਿੰਘ ਰਾਣਾ ਨੇ ਤਰਕਸ਼ੀਲ ਸੁਸਾਇਟੀ ਬਾਰੇ ਜਾਣਕਾਰੀ ਦਿੱਤੀ। ਰਵਿੰਦਰ ਸਿੰਘ, ਜਸਮੇਰ ਸਿੰਘ, ਬਹਾਦਰ ਸਿੰਘ ਅਤੇ ਕੁਲਦੀਪ ਚੰਦ ਨੇ ਮਘਦੇ ਹੋਏ ਕੋਲਿਆਂ ਉਤੇ ਚੱਲ ਕੇ ਦਿਖਾਇਆ। ਸਟੇਜ ਸਕੱਤਰ ਦੀ ਭੂਮਿਕਾ ਅਵਤਾਰ ਸਿੰਘ ਨੇ ਨਿਭਾਈ। ਇਸ ਪ੍ਰੋਗਰਾਮ ਦੀ ਲੋਕਾਂ ਨੇ ਬਹੁਤ ਸ਼ਲਾਘਾ ਕੀਤੀ। ਕਲੱਬ ਅਤੇ ਪਿੰਡ ਦੀ ਪੰਚਾਇਤ ਨੇ ਅਜਿਹੇ ਹੋਰ ਪ੍ਰੋਗਰਾਮ ਕਰਵਾਉਣ ਲਈ ਸਹਿਯੋਗ ਦੇਣ ਦਾ ਵਾਅਦਾ ਕੀਤਾ।

ਕੁਲਦੀਪ ਚੰਦ

#### ਇਕਾਈ ਪਟਿਆਲਾ

ਤਰਕਸ਼ੀਲ ਸੁਸਾਇਟੀ ਪੰਜਾਬ ਰਜਿ ਇਕਾਈ ਪਟਿਆਲਾ ਵੱਲੋਂ ਗ੍ਰਾਮ ਪੰਚਾਇਤ, ਧੂਬ ਸੇਵਾਵਾਂ ਕਲੱਬ ਢਕੜੜਾ ਅਤੇ ਭਾਰਤੀ ਕਿਸਾਨ ਯੂਨੀਅਨ ਦੇ ਸਹਿਯੋਗ ਨਾਲ ਪਿੰਡ ਢਕੜੜਾ ਵਿਖੇ ਤਰਕਸ਼ੀਲ ਨਾਟਕ ਮੇਲਾ ਕਰਵਾਇਆ ਗਿਆ ਜਿਸ ਵਿੱਚ ਆਰਟ ਸੈਂਟਰ ਸਮਰਾਲਾ ਵੱਲੋਂ ਨਾਟਕ ਚਾਨਣ ਦੇ ਵਣਜਾਰੇ, ਤੰਦੂਰ ਅਤੇ ਕੁਰਸੀ ਮੋਰਚਾ ਤੇ ਹਵਾ ਵਿੱਚ ਲਟਕਦੇ ਲੋਕ ਨਾਟਕ ਖੇਡੇ ਗਏ। ਔਰ ਟੁੱਟ ਗਈ ਸਰਕਾਰ ਅਤੇ ਮੈਂ ਧਰਤੀ ਪੰਜਾਬ ਦੀ ਕੋਰੀਓਗ੍ਰਾਫੀਆਂ ਪੇਸ਼ ਕੀਤੀਆਂ ਗਈਆਂ। ਸ਼ਿਗਾਰਾ ਸਿੰਘ ਚਹਿਲ ਅਤੇ ਹੁਸਨਵੀਰ ਚਹਿਲ ਵੱਲੋਂ ਲੋਕ ਪੱਖੀ ਅਗਾਂਹ ਵਧੂ ਗੀਤ ਪੇਸ਼ ਕੀਤੇ ਗਏ ਜੋ ਲੋਕਾਂ ਨੇ ਕਾਫੀ ਪਸੰਦ ਕੀਤੇ। ਪ੍ਰੋਗਰਾਮ ਕਰਵਾਉਣ ਲਈ ਪ੍ਰਗਟ ਸਿੰਘ ਵੱਲੋਂ ਮੁੱਖ ਪ੍ਰਬੰਧਕ ਦੇ ਤੌਰ ਤੇ ਕਾਫੀ ਸਹਿਯੋਗ ਦਿੱਤਾ ਗਿਆ। ਰਾਤ ਦੇ ਦੋ ਵਜੇ ਤੱਕ ਹਜ਼ਾਰਾਂ ਲੋਕਾਂ ਵੱਲੋਂ ਪ੍ਰੋਗਰਾਮ ਦੇਖਿਆ ਗਿਆ।

ਰਾਮ ਕੁਮਾਰ ਪਟਿਆਲਾ

#### ਇਕਾਈ ਅਬੋਹਰ

11 ਅਕਤੂਬਰ ਨੂੰ ਤਰਕਸ਼ੀਲਤਾ ਦੇ ਨਾਇਕ ਫ਼ਿਸ਼ਨ ਬਰਗੜੀ ਨੂੰ ਸਮਰਪਿਤ ਤਰਕਸ਼ੀਲ ਮੇਲਾ ਪਿੰਡ ਚੂਹੜੀਵਾਲਾ ਪੰਨਾ ਵਿਖੇ ਕਰਵਾਇਆ ਗਿਆ ਜਿਸਦੇ ਮੁੱਖ ਮਹਿਮਾਨ ਸ਼੍ਰੀ ਜਸਵਿੰਦਰ ਸਿੰਘ ਘਾਰੂ ਐਸ.ਐਚ.ਓ. ਬਾਣਾ ਖ਼ੁਦੀ ਖੇੜਾ ਸਨ।

ਕਲਪਨਾ ਚਾਵਲਾ ਆਰਟ ਸੈਂਟਰ ਸਾਇਕ ਦੀ ਟੀਮ ਵੱਲੋਂ ਨਾਟਕ 'ਤੇ ਦੇਵ ਪੁਰਸ਼ ਹਾਰ ਗਏ' ਅਤੇ ਨਸ਼ਿਆਂ ਖਿਲਾਫ ਕਾਮੇਡੀ ਨਾਟਕ 'ਇੱਥੇ ਨਹੀਂ ਵਸਦੇ ਵਿਹੜੇ' ਖੇਡੇ ਗਏ। ਇਸ ਤੋਂ ਇਲਾਵਾ ਕੋਰੀਓਗ੍ਰਾਫੀਆਂ ਵੀ ਦਰਸ਼ਕਾਂ ਵੱਲੋਂ ਬਹੁਤ ਪਸੰਦ ਕੀਤੀਆਂ ਗਈਆਂ।

ਗਨਪਤ ਰਾਮ ਆਗੂ ਇਕਾਈ ਅਬੋਹਰ ਨੇ ਸੁਸਾਇਟੀ ਬਾਰੇ ਜਾਣਕਾਰੀ ਦਿੱਤੀ ਅਤੇ ਵਿਗਿਆਨਕ ਸੋਚ ਅਪਨਾਉਣ ਦਾ ਸੱਦਾ ਦਿੱਤਾ।

ਭਗਵਾਨ ਦਾਸ ਜੇ.ਈ. ਨੇ ਬਾਗੜੀ ਭਾਸ਼ਾ ਵਿੱਚ ਵਹਿਮਾਂ ਭਰਮਾਂ ਬਾਰੇ ਜਾਣਕਾਰੀ ਦਿੱਤੀ। ਪਿੰਡ ਬਾਗੜੀ ਹੋਣ ਕਰਕੇ ਲੋਕਾਂ ਨੇ ਉਨ੍ਹਾਂ ਨੂੰ ਬਹੁਤ ਧਿਆਨ ਨਾਲ ਸੁਣਿਆ। ਬਲਦੇਵ ਸਾਇਕ ਅਤੇ ਸੁਖਦੇਵ ਮਲੂਕਪੁਰਾ ਨੇ ਹੋਰਾਨੀਜਨਕ ਜਾਦੂ ਦੇ ਟ੍ਰਿਕ ਪੇਸ਼ ਕੀਤੇ। ਮੇਲੇ ਨੂੰ ਸਫਲ ਬਣਾਉਣ ਵਿੱਚ ਪਿੰਡ ਦੇ ਅਗਾਂਹਵਧੂ ਨੌਜਵਾਨਾਂ ਨੇ ਭਰਪੂਰ ਸਹਿਯੋਗ ਦਿੱਤਾ। ਸਟੇਜ ਦੀ ਜ਼ਿੰਮੇਵਾਰੀ ਮਾ. ਕੁਲਜੀਤ ਨੇ ਨਿਭਾਈ।

ਜਗਦੀਸ਼ ਕੁਮਾਰ, ਕਿੱਕਰ ਖੇੜਾ

#### ਇਕਾਈ ਚੋਹਲਾ ਸਾਹਿਬ

ਇਕਾਈ ਵੱਲੋਂ ਪਿੰਡ ਠੱਠੀਆਂ ਮਹੰਤਾਂ, ਧੁਨ ਢਾਏਵਾਲ ਅਤੇ ਪੰਗੋਟਾ (ਪੱਟੀ ਨੇੜੇ) ਵਿਖੇ ਤਰਕਸ਼ੀਲ ਮੇਲੇ ਕਰਵਾਏ ਗਏ ਜਿਨ੍ਹਾਂ ਵਿੱਚ ਲੋਕ ਨਾਟਕ ਕਲਾ ਕੇਂਦਰ ਰੇਲਵੇ ਕੋਚ ਫੈਕਟਰੀ ਕਪੂਰਥਲਾ ਦੀ ਟੀਮ ਵੱਲੋਂ ਤਰੁਣਜੀਤ ਸਿੰਘ ਦੀ ਨਿਰਦੇਸ਼ਨਾ ਹੇਠ ਨਾਟਕ 'ਤੇ ਦੇਵ ਪੁਰਸ਼ ਹਾਰ ਗਏ, ਬੁੱਤ ਜਾਗ ਪਿਆ ਅਤੇ ਮਖੌਣੇ' ਖੇਡੇ ਗਏ ਅਤੇ ਕੋਰੀਓਗ੍ਰਾਫੀਆਂ ਪੇਸ਼ ਕੀਤੀਆਂ ਗਈਆਂ। ਜਾਦੂ ਦੇ ਟ੍ਰਿਕ ਸ਼੍ਰੀ ਤੇਜਪਾਲ ਕਪੂਰਥਲਾ, ਡਾ. ਨਿਰਮਲ ਛੱਜਲਵੱਡੀ ਅਤੇ ਮੁਖਵਿੰਦਰ ਸਿੰਘ ਨੇ ਪੇਸ਼ ਕੀਤੇ। ਤਰਕਸ਼ੀਲ ਸਾਹਿਤ ਦੇ ਸਟਾਲ 'ਤੇ ਜ਼ਿੰਮੇਵਾਰੀ ਕਾ. ਲਖਵਿੰਦਰ ਸਿੰਘ ਗੋਇੰਦਵਾਲ ਨੇ ਨਿਭਾਈ। ਸ਼੍ਰੀ ਨਿਰਮਲ ਸਿੰਘ, ਤੇਜਪਾਲ, ਮਾ. ਬਲਬੀਰ ਪ੍ਰਵਾਨਾ ਅਤੇ ਹਰਜੀਤ ਰਵੀ ਨੇ ਹਾਜ਼ਰ ਲੋਕਾਂ ਨਾਲ ਵਿਚਾਰ ਸਾਂਝੇ ਕੀਤੇ।

ਇਕਾਈ ਵੱਲੋਂ ਚੋਹਲਾ ਸਾਹਿਬ ਵਿਖੇ ਵੀ ਪ੍ਰੋਗਰਾਮ ਕਰਵਾਇਆ ਗਿਆ ਜਿੱਥੇ ਚੇਤਨਾ ਕਲਾ ਕੇਂਦਰ ਬਰਨਾਲਾ ਨੇ ਨਾਟਕ ਅਤੇ ਕੋਰੀਓਗ੍ਰਾਫੀਆਂ ਪੇਸ਼ ਕੀਤੀਆਂ। ਇਥੇ ਸ਼੍ਰੀ ਸੁਮੀਤ ਸਿੰਘ ਮੁਖੀ ਮੀਡੀਆ ਵਿਭਾਗ ਨੇ ਹਾਜ਼ਰ ਲੋਕਾਂ ਨੂੰ ਸੰਬੋਧਨ ਕਰਦੇ ਹੋਏ ਅੰਪਵਿਸ਼ਵਾਸਾਂ ਵਿਚੋਂ ਨਿਕਲਣ ਲਈ ਪ੍ਰੇਰਨਾ ਦਿੱਤੀ।

#### ਇਕਾਈ ਚੋਗਾਵਾਂ

ਇਕਾਈ ਵੱਲੋਂ ਪਿੰਡ ਕਾਂਵੇ (ਲੱਲੀਆਂ) ਵਿਖੇ ਲੋਕ ਕਲਾ ਮੰਚ ਜੀਰਾ ਦੀ ਟੀਮ ਬੁਲਾਕੇ ਤਰਕਸ਼ੀਲ ਮੇਲਾ ਕਰਵਾਇਆ ਗਿਆ ਜਿਸ ਵਿੱਚ ਨਾਟਕ ਪੰਡਤ ਬਲਾਕੀ ਰਾਮ ਅਤੇ ਦੇਵ ਪੁਰਸ਼ ਹਾਰ ਗਏ ਖੇਡੇ ਗਏ ਅਤੇ ਕੋਰੀਓਗ੍ਰਾਫੀਆਂ ਪੇਸ਼ ਕੀਤੀਆਂ ਗਈਆਂ। ਸੁਬਾਈ ਸਭਿਆਚਾਰਕ ਮੁਖੀ ਸ਼੍ਰੀ ਮੇਘ ਰਾਜ ਰੱਲਾ ਅਤੇ ਧਰਮਿੰਦਰ ਸਿੰਘ ਚੋਗਾਵਾਂ ਨੇ ਹਾਜ਼ਰ ਲੋਕਾਂ ਨੂੰ ਸੰਬੋਧਨ ਕੀਤਾ। ਸਟੇਜ ਸਕੱਤਰ ਦੀ ਜ਼ਿੰਮੇਵਾਰੀ ਸ਼੍ਰੀ ਬਲਦੇਵ ਸਿੰਘ ਨੇ ਨਿਭਾਈ।

#### ਇਕਾਈ ਗੋਇੰਦਵਾਲ

ਇਕਾਈ ਵੱਲੋਂ ਪਿੰਡ ਕੋਟਲੀ ਨੇੜੇ ਗੋਹਲਵੜ ਵਿਖੇ ਤਰਕਸ਼ੀਲ ਮੇਲਾ ਕਰਵਾਇਆ ਜਿਸ ਵਿੱਚ ਰੇਲ ਕੋਚ ਫੈਕਟਰੀ ਕਪੂਰਥਲਾ ਦੀ ਟੀਮ ਵੱਲੋਂ ਤਰੁਣਜੀਤ ਸਿੰਘ ਦੀ ਨਿਰਦੇਸ਼ਨਾ ਹੇਠ ਨਾਟਕ 'ਤੇ ਦੇਵ ਪੁਰਸ਼ ਹਾਰ ਗਏ ਅਤੇ ਪੰਡਤ ਬਲਾਕੀ ਰਾਮ ਖੇਡੇ ਗਏ। ਜਾਦੂ ਦਾ ਸ਼ੋਅ ਤੇਜਪਾਲ ਕਪੂਰਥਲਾ ਨੇ ਦਿੱਤਾ। ਨਿਰਮਲ ਸਿੰਘ ਛੱਜਲਵੱਡੀ ਨੇ ਲੋਕਾਂ ਨੂੰ ਵਹਿਮਾਂ ਭਰਮਾਂ ਵਿਚੋਂ ਨਿਕਲ ਕੇ ਵਿਗਿਆਨਕ ਸੋਚ ਅਪਨਾਉਣ ਲਈ ਪ੍ਰੇਰਿਆ।

ਜਨਵਰੀ-ਫਰਵਰੀ 2004

## ਪਾਖੰਡੀਆਂ ਨਾਲ ਟੱਕਰ

### ਤਾਂਤਰਿਕ ਬਾਬੇ ਨੇ ਲਿਖਤੀ ਮੁਆਫੀ ਮੰਗੀ

ਪਿਛਲੇ ਦਿਨੀਂ ਬਰਨਾਲਾ ਸ਼ਹਿਰ ਦੀਆਂ ਕੰਧਾਂ 'ਤੇ ਇੱਕ ਤਾਂਤਰਿਕ ਬਾਬੇ ਨੇ ਪੋਸਟਰ ਲਗਵਾਏ ਕਿ ਤੁਹਾਡੀ ਕੋਈ ਵੀ ਸਮੱਸਿਆ ਜਿਵੇਂ ਕਿ ਨੌਕਰੀ ਵਿੱਚ ਰੁਕਾਵਟ, ਕਾਰੋਬਾਰ ਨਾ ਚੱਲਣਾ, ਵਸੀਕਰਨ, ਵਿਦੇਸ਼ ਯਾਤਰਾ, ਵਿਆਹ ਸ਼ਾਦੀ ਵਿੱਚ ਰੁਕਾਵਟ ਆਦਿ ਦੇ ਹੱਲ ਬਾਬਾ ਤਾਲਿਬ ਮੀਆਂ ਆਪਣੀ ਸ਼ਿਫਲੀ ਵਿਦਿਆ ਅਤੇ ਕਾਲੇ ਇਲਮ ਨਾਲ ਕਰਦੇ ਹਨ। ਅਖੀਰ 'ਤੇ ਆਪਣੇ ਕਿਰਾਏ 'ਤੇ ਲਏ ਕਮਰੇ ਦਾ ਪਤਾ ਅਤੇ ਟੈਲੀਫੋਨ ਨੰ. ਦੇਕੇ ਸਮੱਸਿਆਵਾਂ ਦੇ ਹੱਲ ਲਈ ਮਿਲਣ ਵਾਸਤੇ ਕਿਹਾ ਗਿਆ ਸੀ।

ਇਕਾਈ ਬਰਨਾਲਾ ਵੱਲੋਂ ਇਸ ਇਸ਼ਤਿਹਾਰ ਦਾ ਗੰਭੀਰ ਨੋਟਿਸ ਲੈਂਦਿਆਂ ਇਸ ਲੁੱਟ ਬਾਰੇ ਐਸ. ਡੀ. ਐਮ. ਬਰਨਾਲਾ ਪਾਸ ਸ਼ਿਕਾਇਤ ਕੀਤੀ ਗਈ। ਐਸ. ਡੀ. ਐਮ. ਸਾਹਿਬ ਨੇ ਸਿਟੀ ਬਾਣਾ ਇੰਚਾਰਜ ਸ਼੍ਰੀ ਸੁਖਵਿੰਦਰ ਸਿੰਘ ਨੂੰ ਇਸ ਮਾਮਲੇ ਦੀ ਛਾਣਬੀਣ ਕਰਨ ਲਈ ਕਿਹਾ ਗਿਆ। ਆਖਿਰ ਦੇ ਕੁ ਹਫ਼ਤੇ ਬਾਅਦ ਉਕਤ ਤਾਂਤਰਿਕ ਨੂੰ ਤਰਕਸ਼ੀਲ ਮੈਂਬਰਾਂ ਸ਼੍ਰੀ ਬਲਵਿੰਦਰ ਬਰਨਾਲਾ, ਮਹਿੰਦਰ ਬਰਨਾਲਾ, ਨਰਿੰਦਰ ਫੀਨੀਵਾਲੀਆ, ਤੇਜਾ ਸਿੰਘ ਰੂੜੋਕੇ ਦੀ ਹਾਜ਼ਰੀ ਵਿੱਚ ਬਾਣੇ ਸੌਂਦਿਆ ਗਿਆ। ਤਰਕਸ਼ੀਲ ਮੈਂਬਰਾਂ ਨੇ ਉਸਨੂੰ ਚੁਣੌਤੀ ਦਿੱਤੀ ਕਿ ਉਹ ਆਪਣੀ ਕਿਸੇ ਵੀ ਸ਼ਕਤੀ ਦਾ ਪ੍ਰਦਰਸ਼ਨ ਕਰੇ ਜਿਸਦਾ ਦਾਅਵਾ ਇਸ਼ਤਿਹਾਰਾਂ ਵਿੱਚ ਕੀਤਾ ਗਿਆ ਹੈ। ਬਾਬਾ ਹੱਥ ਬੰਨ੍ਹਣ ਲੱਗ ਪਿਆ ਕਿ ਮੇਰੇ ਕੋਲ ਕੋਈ ਗੈਰੀ ਸ਼ਕਤੀ ਨਹੀਂ ਹੈ। ਮੈਂ ਤਾਂ ਕੇਵਲ ਪੂਜਾ ਪਾਠ ਰਾਹੀਂ ਸਮੱਸਿਆ ਹੱਲ ਕਰਦਾ ਹਾਂ ਅਤੇ ਮੁਰਾਦਾਂ ਪੂਰੀਆਂ ਕਰਦਾ ਹਾਂ। ਇਸਤੇ ਬਾਣਾ ਇੰਚਾਰਜ ਨੇ ਕਿਹਾ, 'ਮੈਨੂੰ ਡੀ. ਐਸ. ਪੀ. ਬਣਾਏ, ਪੂਜਾ ਪਾਠ ਦਾ ਜੋ ਵੀ ਖਰਚ ਆਵੇਗਾ, ਮੈਂ ਕਰੂੰਗਾ।' ਬਾਬਾ ਇਸ ਤੋਂ ਵੀ ਮੁਕਰ ਗਿਆ ਅਤੇ ਕਹਿਣ ਲੱਗਾ ਕਿ ਮੇਰੀ ਪੂਜਾ ਪਾਠ ਵਿੱਚ ਅਜਿਹੀ ਕੋਈ ਸ਼ਕਤੀ ਨਹੀਂ ਹੈ।

ਅੰਤ ਵਿੱਚ ਉਸਨੇ ਤਰਕਸ਼ੀਲ ਤੋਂ ਲਿਖਤੀ ਰੂਪ ਵਿੱਚ ਮੁਆਫੀ ਮੰਗੀ ਕਿ ਉਹ ਅੱਗੇ ਤੋਂ ਲੋਕਾਂ ਦੀ ਲੁੱਟ ਖਸੂਟ ਕਰਨ ਵਾਲਾ ਅਤੇ ਅੰਧ ਵਿਸ਼ਵਾਸ ਫੈਲਾਉਣ ਵਾਲਾ ਪੰਦਾ ਨਹੀਂ ਕਰੇਗਾ ਅਤੇ ਬਰਨਾਲੇ ਵਿੱਚ ਵੀ ਨਹੀਂ ਵੜੇਗਾ। ਇਹੀ ਬਾਬਾ ਹਫ਼ਤੇ ਦੇ ਦੋ ਦਿਨ ਬਠਿੰਡੇ ਵੀ ਜਾਂਦਾ ਹੁੰਦਾ ਸੀ। ਉਥੋਂ ਦੇ ਤਰਕਸ਼ੀਲ ਮੈਂਬਰਾਂ ਨੇ ਵੀ ਉਸਦੀ ਸ਼ਿਕਾਇਤ ਪ੍ਰਸ਼ਾਸਨ ਪਾਸ ਕੀਤੀ। ਉਥੇ ਵੀ ਉਸਨੇ ਲਿਖਤੀ ਮੁਆਫੀ ਮੰਗ ਕੇ ਖਹਿੜਾ ਛੁਡਾਇਆ।

### ਘਰ ਵਿੱਚ ਕਲੇਜੀ ਸੁੱਟਦਾ ਲੋਕਾਂ ਵੱਲੋਂ ਕਾਬੂ

ਖਰੜ ਦੇ ਰਣਜੀਤ ਨਗਰ ਵਿਖੇ ਇੱਕ ਤਾਂਤਰਿਕ ਨੂੰ ਬੱਕਰੇ ਦੀ ਕਲੇਜੀ ਕਿਸੇ ਦੇ ਘਰ ਸੁਟਦਿਆਂ ਲੋਕਾਂ ਨੇ ਮੌਕੇ ਤੇ ਹੀ ਕਾਬੂ ਕਰ ਲਿਆ। ਜੈ ਪਾਲ ਨਾਂ ਦਾ ਇਹ ਤਾਂਤਰਿਕ ਪਿਛਲੇ 7-8 ਮਹੀਨੇ ਤੋਂ ਇਥੇ ਕਿਰਾਏ ਦੇ ਮਕਾਨ ਵਿੱਚ ਰਹਿ ਰਿਹਾ ਸੀ। ਇਹ ਵਿਅਕਤੀ ਖਾਨਪੁਰ ਦੇ ਇੱਕ ਬਾਬੇ ਤੋਂ ਬੱਕਰੇ ਦੀ ਕਲੇਜੀ ਲੈ ਕੇ ਆਇਆ ਅਤੇ ਦੁਪਿਹਰ ਸਮੇਂ ਜਦ ਨੇੜੇ ਤੇੜੇ ਕੋਈ ਨਹੀਂ ਸੀ, ਉਸਨੇ ਆਪਣੇ ਮਕਾਨ ਦੀ ਛੱਤ ਤੋਂ ਕਲੇਜੀ ਗੁਆਂਢੀ ਦੇ ਘਰ ਸੁੱਟ ਦਿੱਤੀ। ਉਸ ਦੀ ਇਸ ਹਰਕਤ ਨੂੰ

ਮੁਹੱਲੇ ਦੇ ਇੱਕ ਹੋਰ ਵਾਸੀ ਨੇ ਦੇਖ ਲਿਆ। ਪੁੱਛਣ 'ਤੇ ਪਹਿਲਾਂ ਤਾਂ ਉਹ ਮੁੱਕਰ ਗਿਆ ਪਰ ਬਾਅਦ ਵਿੱਚ ਲੋਕਾਂ ਦੇ ਇੱਕੱਠੇ ਹੋਣ ਤੇ ਉਸਨੇ ਆਪਣੀ ਇਹ ਕਰਤੂਤ ਮੰਨ ਲਈ। ਉਸਨੇ ਤਰਕਸ਼ੀਲ ਸੁਸਾਇਟੀ ਦੇ ਮੈਂਬਰਾਂ ਗੁਰਮੀਤ ਸਿੰਘ ਖਰੜ, ਇਕਬਾਲ ਸਿੰਘ, ਗੁਰਪਾਲ ਬਡਾਲਾ ਅਤੇ ਇੱਕੱਠੇ ਹੋਏ ਲੋਕਾਂ ਸਾਹਮਣੇ ਲਿਖਤੀ ਮੁਆਫੀ ਮੰਗਦੇ ਹੋਏ ਕਿਹਾ ਕਿ ਉਹ ਇਹ ਕਾਰਾ ਲੋਕਾਂ ਨੂੰ ਗੁੰਮਰਾਹ ਕਰਨ ਅਤੇ ਉਹਨਾਂ ਨੂੰ ਅੰਧਵਿਸ਼ਵਾਸ ਵਿੱਚ ਪਾ ਕੇ ਆਪਣੀ ਚੌਂਕੀ ਸਥਾਪਤ ਕਰਨਾ ਚਾਹੁੰਦਾ ਸੀ। ਉਸਨੇ ਵਾਅਦਾ ਕੀਤਾ ਕਿ ਉਹ ਅੱਗੇ ਤੋਂ ਅਜਿਹਾ ਮਾੜਾ ਕੰਮ ਕਦੇ ਵੀ ਨਹੀਂ ਕਰੇਗਾ।

ਇਕਬਾਲ ਸਿੰਘ

### ਚੌਂਕੀ ਲਾਉਣ ਵਾਲੇ ਨੂੰ ਤਰਕਸ਼ੀਲ ਮੇਲੇ ਵਿੱਚ ਖ਼ੁਲ੍ਹੀ ਚੁਣੌਤੀ

ਬਰਨਾਲਾ ਨੇੜੇ ਪਿੰਡ ਠੁੱਲੀਵਾਲ ਵਿਖੇ ਇੱਕ ਪਾਖੰਡੀ ਬਾਬਾ ਹਰ ਐਤਵਾਰ ਇੱਕ ਡੇਰੇ ਵਿੱਚ ਚੌਂਕੀ ਲਗਾ ਕੇ ਧਾਰੀ ਤਵੀਤ ਦੇਣ ਦਾ ਪੰਦਾ ਚਲਾ ਰਿਹਾ ਹੈ। ਉਸਨੇ ਪ੍ਰਚਾਰ ਕੀਤਾ ਹੋਇਆ ਹੈ ਕਿ ਇਹ ਥਾਂ ਘੱਲ੍ਹਘਾਰੇ ਦੇ ਸ਼ਹੀਦਾਂ ਦੀ ਹੈ ਜਦ ਕਿ ਪਿੰਡ ਦੇ ਇਤਹਾਸ ਵਿੱਚ ਅਜਿਹਾ ਕੋਈ ਹਵਾਲਾ ਨਹੀਂ ਮਿਲਦਾ। ਇਸੇ ਪਿੰਡ ਦੇ ਵਸਨੀਕ, ਅਗਾਂਹਵਧੂ ਸੋਚ ਦੇ ਧਾਰਨੀ ਮਾਸਟਰ ਗੁਰਮੇਲ ਸਿੰਘ ਵੱਲੋਂ ਇਸ ਪਾਖੰਡ ਦਾ ਵਿਰੋਧ ਕੀਤਾ ਜਾਂਦਾ ਸੀ। ਇਸਤੇ ਭੜਕੇ ਬਾਬੇ ਅਤੇ ਉਸਦੇ ਕੁਝ ਸਮਰਥਕਾਂ ਨੇ ਮਾ. ਗੁਰਮੇਲ ਸਿੰਘ ਨਾਲ ਦੁਰਵਿਹਾਰ ਕੀਤਾ ਅਤੇ ਉਸਨੂੰ ਡੇਰੇ ਵਿੱਚ ਬੰਨ੍ਹਣ ਦੀ ਕੋਸ਼ਿਸ਼ ਵੀ ਕੀਤੀ। ਉਕਤ ਅਧਿਆਪਕ ਦੀ, ਜੋ ਜਥੇਬੰਦੀ ਡੀ.ਟੀ.ਐਫ. ਦਾ ਬਲਾਕ ਪ੍ਰਧਾਨ ਵੀ ਹੈ, ਜਥੇਬੰਦੀ ਦੇ ਆਗੂਆਂ ਨੇ ਡਟਵੀਂ ਹਮਾਇਤ ਕੀਤੀ ਜਿਸਦੇ ਸਿੱਟੇ ਵਜੋਂ ਬਾਬੇ ਅਤੇ ਉਸਦੇ ਸਮਰਥਕਾਂ ਨੇ ਪਿੰਡ ਵਿੱਚ ਸਾਰਿਆਂ ਦੇ ਸਾਹਮਣੇ ਮਾਫੀ ਮੰਗ ਕੇ ਖਹਿੜਾ ਛੁਡਾਇਆ।

ਇਸਤੇ ਬਾਅਦ ਮਹਿਸੂਸ ਕੀਤਾ ਗਿਆ ਕਿ ਆਮ ਲੋਕਾਂ ਨੂੰ ਜਾਗਰੂਕ ਕਰਨ ਲਈ ਪਿੰਡ ਵਿੱਚ ਤਰਕਸ਼ੀਲ ਮੇਲਾ ਕਰਵਾਇਆ ਜਾਵੇ। 30 ਨਵੰਬਰ ਨੂੰ ਪਿੰਡ ਵਿੱਚ ਇੱਕ ਵਿਸ਼ਾਲ ਤਰਕਸ਼ੀਲ ਮੇਲਾ ਕਰਵਾਇਆ ਗਿਆ ਜਿਸ ਵਿੱਚ ਚੇਤਨਾ ਕਲਾ ਮੰਚ ਬਰਨਾਲਾ ਦੇ ਨਾਟਕ ਅਤੇ ਮਹਿੰਦਰ ਬਰਨਾਲਾ, ਭੀਮ ਰਾਜ ਅਤੇ ਨਿਰਮਲ ਸਿੰਘ ਨੇ ਜਾਦੂ ਟ੍ਰਿਕ ਪੇਸ਼ ਕੀਤੇ। ਇਸੇ ਮੌਕੇ 'ਤੇ ਸੁਸਾਇਟੀ ਦੇ ਆਗੂਆਂ ਰਾਜਿੰਦਰ ਭਦੌੜ, ਬਲਵਿੰਦਰ ਬਰਨਾਲਾ ਅਤੇ ਡੀ.ਟੀ.ਐਫ. ਦੇ ਜਿਲਾ ਪ੍ਰਧਾਨ ਭਗਵੰਤ ਸਿੰਘ ਨੇ ਲੋਕਾਂ ਨੂੰ ਅਜਿਹੇ ਪਾਖੰਡੀਆਂ ਤੋਂ ਸੁਚੇਤ ਕੀਤਾ ਅਤੇ ਬਾਬਿਆਂ ਨੂੰ ਚਿਤਾਵਨੀ ਦਿੱਤੀ ਕਿ ਉਹਨਾਂ ਦੀ ਕਿਸੇ ਵੀ ਵਧੀਕੀ ਦਾ ਮੂੰਹਤੋੜ ਉਤਰ ਦਿੱਤਾ ਜਾਵੇਗਾ। ਸਟੇਜ ਤੋਂ ਬਾਰ ਬਾਰ ਐਲਾਨ ਕੀਤਾ ਗਿਆ ਕਿ ਜੇਕਰ ਇਸ ਪਾਖੰਡੀ ਬਾਬੇ ਵਿੱਚ ਕੋਈ ਗੈਰੀ ਸ਼ਕਤੀ ਹੈ ਤਾਂ ਅੱਜ ਲੋਕਾਂ ਸਾਹਮਣੇ ਆਕੇ ਦਿਖਾਏ ਪਰ ਡੇਰੇ ਵਿੱਚੋਂ ਕੋਈ ਬਾਹਰ ਨਹੀਂ ਨਿਕਲਿਆ ਜਦ ਕਿ ਪ੍ਰੋਗਰਾਮ ਡੇਰੇ ਦੇ ਬਿਲਕੁਲ ਸਾਹਮਣੇ ਹੋ ਰਿਹਾ ਸੀ ਸਗੋਂ ਬਾਬੇ ਦੀ ਚੌਂਕੀ ਤੇ ਆਏ ਲੋਕ ਵੀ ਮੇਲਾ ਦੇਖਣ ਲੱਗ ਪਏ। ਸਥਿਤੀ ਹੋਰ ਵੀ ਦਿਲਚਸਪ ਬਣ ਗਈ ਜਦੋਂ ਪਿੰਡ ਦੇ ਹੀ ਇੱਕ ਅੰਮ੍ਰਿਤਧਾਰੀ ਬਜ਼ੁਰਗ ਜਸਵੀਰ ਸਿੰਘ ਖਾਲਸਾ ਨੇ ਸੁਸਾਇਟੀ ਦੀ ਤਰਜ਼ ਤੇ ਹੀ ਆਪਣੀ ਵੀਹ ਲੱਖ ਰੁਪਏ ਦੀ ਜਾਇਦਾਦ ਦੈਵੀ ਸ਼ਕਤੀ ਦਿਖਾਉਣ ਵਾਲਿਆਂ ਨੂੰ ਬਤੌਰ ਇਨਾਮ ਦੇਣ ਦਾ ਐਲਾਨ ਸਟੇਜ ਤੋਂ ਕਰ ਦਿੱਤਾ।

ਮਹਿੰਦਰ ਸਿੰਘ

ਜਨਵਰੀ-ਫਰਵਰੀ 2004



## ਸੈਮੀਨਾਰ ਅਤੇ ਟ੍ਰੇਨਿੰਗ ਕੈਂਪ

ਜੇਨ ਜਲੰਧਰ

ਇਸ ਜੇਨ ਵੱਲੋਂ ਸਾਲ ਭਰ ਦੀ ਤਹਿ ਕੀਤੀ ਕਾਰਜ ਯੋਜਨਾ ਤਹਿਤ 30 ਨਵੰਬਰ ਨੂੰ ਮਾਤਾ ਸਾਹਿਬ ਕੌਰ ਕਾਲਜ ਟਾਂਡਾ ਵਿਖੇ 'ਵਿਰੋਧ ਵਿਕਾਸ ਅਤੇ ਇਤਹਾਸਕ ਪਦਾਰਥਵਾਦ' ਵਿਸ਼ੇ 'ਤੇ ਸਕੂਲਿੰਗ ਕੈਂਪ ਲਗਾਇਆ ਗਿਆ ਜਿਸ ਵਿੱਚ 42 ਤਰਕਸ਼ੀਲ ਮੈਂਬਰਾਂ ਨੇ ਭਾਗ ਲਿਆ। ਸ਼ੁਰੂ ਵਿੱਚ ਜੇਨ ਜਲੰਧਰ ਦੇ ਜਥੇਬੰਦਕ ਸਕੱਤਰ ਜਸਵਿੰਦਰ ਸਿੰਘ ਨੇ ਆਪਣੇ ਹੋਏ ਸਾਥੀਆਂ ਨੂੰ ਜੀ ਆਇਆਂ ਕਿਹਾ ਅਤੇ ਦੱਸਿਆ ਕਿ ਸਾਨੂੰ ਫਲਸਫੇ 'ਤੇ ਆਪਣੀ ਪਕੜ ਬਣਾਉਣੀ ਅਤੀ ਜ਼ਰੂਰੀ ਹੈ। ਇਤਹਾਸ ਦਾ ਸਹੀ ਸਹੀ ਵਿਸ਼ਲੇਸ਼ਣ ਵਿਅਕਤੀ ਤਦ ਹੀ ਕਰ ਸਕਦਾ ਹੈ ਜੇ ਉਸਨੂੰ ਵਿਰੋਧ ਵਿਕਾਸ ਦੇ ਨਿਯਮਾਂ ਦੀ ਜਾਣਕਾਰੀ ਹੋਵੇਗੀ।

ਸਕੂਲਿੰਗ ਕੈਂਪ ਦੇ ਮੁੱਖ ਬੁਲਾਰੇ ਹਰਭਜਨ ਸਿੰਘ ਲੁਧਿਆਣਾ ਨੇ ਆਪਣਾ ਮੁਕੰਮਲ ਭਾਸ਼ਨ ਇਸ ਵਿਸ਼ੇ 'ਤੇ ਕਰਦਿਆਂ ਦੱਸਿਆ ਕਿ ਦੁਨੀਆਂ ਵਿੱਚ ਦੋ ਹੀ ਫਲਸਫੇ ਹਨ - ਪਦਾਰਥਵਾਦ ਅਤੇ ਅਧਿਆਤਮਵਾਦ। ਪਦਾਰਥਵਾਦੀ ਫਲਸਫਾ ਸਮੁੱਚੀ ਦੁਨੀਆਂ ਦੀ ਉਤਪਤੀ ਨੂੰ ਪਦਾਰਥ ਦੀ ਦੇਣ ਦਸਦਾ ਹੈ ਅਤੇ ਇਹ ਹਰ ਚੀਜ਼ ਨੂੰ ਵਿਕਾਸ ਕਰ ਕੇ ਇਥੋਂ ਤੱਕ ਆਈ ਅਤੇ ਅੱਗੇ ਜਾਣ ਲਈ ਵੀ ਵਿਕਾਸ ਨੂੰ ਹੀ ਚੱਲ ਰਿਹਾ ਦੇਖਦਾ ਹੈ। ਜਦ ਕਿ ਅਧਿਆਤਮਵਾਦੀ ਫਲਸਫਾ ਹਰ ਚੀਜ਼ ਨੂੰ ਸੰਪੂਰਨ ਅਤੇ ਖੜ੍ਹੇ ਦੀ ਅਵਸਥਾ ਵਿੱਚ ਸਮਝਦਾ ਹੈ। ਉਹਨਾਂ ਕਿਹਾ ਕਿ ਅਧਿਆਤਮਵਾਦ ਲੁਟੇਰੀ ਜਮਾਤ ਦਾ ਸੇਵਾਦਾਰ ਹੈ ਕਿਉਂਕਿ ਇਹ ਮੌਜੂਦਾ ਪ੍ਰਬੰਧ ਨੂੰ ਜਿਉਂ ਦਾ ਤਿਉਂ ਰੱਖਣਾ ਚਾਹੁੰਦਾ ਹੈ, ਇਸੇ ਲਈ ਇਹ ਜਮਾਤ ਆਪਣੀ ਉਮਰ ਲੰਬੀ ਕਰਨ ਲਈ ਅਧਿਆਤਮਵਾਦ ਨੂੰ ਵੱਖ ਵੱਖ ਰੂਪਾਂ ਵਿੱਚ ਲੋਕਾਂ ਵਿੱਚ ਪਰੋਸ ਰਹੀ ਹੈ। ਸਾਨੂੰ ਆਪਣੇ ਕਾਰਜ ਬਾਰੇ ਸੋਚਣਾ ਹੋਵੇਗਾ ਕਿ ਸਾਡਾ ਇਹ ਕੰਮ ਮਨਦੂਰ ਜਮਾਤ ਦੀ ਸੇਵਾ ਕਰੇ। ਭਾਸ਼ਨ ਤੋਂ ਬਾਅਦ ਸਵਾਲਾਂ ਜਵਾਬਾਂ ਦੇ ਸੈਸ਼ਨ ਵਿੱਚ ਸੁਰਜੀਤ ਸਿੰਘ, ਸੰਪੂਰਨ ਸਿੰਘ ਗੁਰਾਇਆ, ਰਮੇਸ਼ ਡਿਪਟੀ, ਸੁਖਦੇਵ ਫਗਵਾੜਾ ਅਤੇ ਨਰਿੰਦਰ ਅੱਡਾ ਸਰਾਂ ਨੇ ਭਾਗ ਲਿਆ। ਅੰਤ ਵਿੱਚ ਮਾਨਸਿਕ ਰੋਗ ਵਿਭਾਗ ਦੇ ਜੇਨ ਮੁਖੀ ਸੁਖਦੇਵ ਫਗਵਾੜਾ ਨੇ ਆਪਣੇ ਸਾਥੀਆਂ ਦਾ ਧੰਨਵਾਦ ਕੀਤਾ। ਸਟੇਜ ਸਕੱਤਰ ਦੀ ਜ਼ਿੰਮੇਵਾਰੀ ਵਿਤ ਵਿਭਾਗ ਦੇ ਮੁਖੀ ਰਮੇਸ਼ ਡਿਪਟੀ ਨੇ ਨਿਭਾਈ।

ਜਸਵਿੰਦਰ ਸਿੰਘ

ਇਕਾਈ ਫਗਵਾੜਾ

26 ਅਕਤੂਬਰ ਨੂੰ ਫਗਵਾੜਾ ਇਕਾਈ ਦੇ ਮੈਂਬਰਾਂ ਦੀ ਸਕੂਲਿੰਗ ਵਾਸਤੇ ਇੱਕ ਟ੍ਰੇਨਿੰਗ ਕੈਂਪ ਲਗਾਇਆ ਗਿਆ। ਇਸ ਵਿੱਚ ਜਲੰਧਰ ਜੇਨ ਦੇ ਜਥੇਬੰਦਕ ਸਕੱਤਰ ਜਸਵਿੰਦਰ ਸਿੰਘ ਨੇ ਹਜ਼ਾਰ ਮੈਂਬਰਾਂ ਨੂੰ ਤਰਕਸ਼ੀਲ ਸੁਸਾਇਟੀ ਦੇ ਉਦੇਸ਼ਾਂ ਅਤੇ ਕੰਮ ਢੰਗ ਬਾਰੇ ਵਿਸਥਾਰ ਵਿੱਚ ਦੱਸਦਿਆਂ ਕਿਹਾ ਕਿ ਤਰਕਸ਼ੀਲ ਕਹਾਉਣਾ ਸੌਖਾ ਹੈ ਪਰ ਸਹੀ ਮਾਅਨਿਆਂ ਵਿੱਚ ਤਰਕਸ਼ੀਲ ਬਣਨਾ ਬਹੁਤ ਔਖਾ ਹੈ। ਤਰਕਸ਼ੀਲ ਵਿਅਕਤੀ ਦੀ ਕਥਨੀ ਅਤੇ ਕਰਨੀ ਵਿੱਚ ਕੋਈ ਅੰਤਰ ਨਹੀਂ ਹੋਣਾ ਚਾਹੀਦਾ। ਸ਼੍ਰੀ ਸੁਖਦੇਵ ਫਗਵਾੜਾ ਨੇ ਤਰਕਸ਼ੀਲ ਜੀਵਨ ਜਾਚ ਬਾਰੇ ਮੈਂਬਰਾਂ ਨੂੰ ਸੰਬੋਧਨ ਕਰਦਿਆਂ ਕਿਹਾ ਕਿ ਤਰਕਸ਼ੀਲ ਮੈਂਬਰਾਂ ਦੀ ਸਮਾਜ ਵਿੱਚ ਇੱਕ ਇਨਸਾਨ ਦੇ ਤੌਰ ਤੇ ਦਿੱਖ ਬਹੁਤ ਹੀ ਸਾਫ਼ ਸੁਥਰੀ

ਜਨਵਰੀ-ਫਰਵਰੀ 2004

ਹੋਣੀ ਚਾਹੀਦੀ ਹੈ ਤਾਂ ਕਿ ਲੋਕ ਉਹਨਾਂ ਦੀਆਂ ਉਦਾਹਰਣਾਂ ਦੇਣ।

ਸ਼੍ਰੀ ਰਮੇਸ਼ ਡਿਪਟੀ ਨੇ ਸਮਾਜਿਕ ਅਤੇ ਧਾਰਮਿਕ ਕਸਮਾਂ ਰਿਵਾਜਾਂ ਵਿੱਚ ਤਰਕਸ਼ੀਲ ਮੈਂਬਰਾਂ ਦੇ ਸ਼ਾਮਲ ਹੋਣ ਜਾਂ ਨਾ ਹੋਣ ਬਾਰੇ ਸ਼ੰਕਿਆਂ ਦਾ ਨਿਵਾਰਣ ਕੀਤਾ। ਇਸ ਟ੍ਰੇਨਿੰਗ ਕੈਂਪ ਵਿੱਚ ਸਾਰੇ ਮੈਂਬਰਾਂ ਨੇ ਬਹੁਤ ਉਤਸ਼ਾਹ ਨਾਲ ਭਾਗ ਲਿਆ ਅਤੇ ਹਰ ਵਿਸ਼ੇ ਉਪਰ ਭਰਵੀਂ ਬਹਿਸ ਹੋਈ।

ਘਨਸ਼ਾਮ, ਜਥੇਬੰਦਕ ਸਕੱਤਰ, ਫਗਵਾੜਾ ਇਕਾਈ।

ਇਕਾਈ ਲੌਂਗੋਵਾਲ

10 ਅਕਤੂਬਰ ਨੂੰ 'ਤਰਕਸ਼ੀਲ ਜੀਵਨ ਜਾਚ ਅਤੇ ਤਰਕਸ਼ੀਲ ਲਹਿਰ' ਵਿਸ਼ੇ 'ਤੇ ਬੇਨ ਬਰਨਾਲਾ-ਸੰਗਰੂਰ ਦੇ ਜਥੇਬੰਦਕ ਵਿਭਾਗ ਦੇ ਮੁਖੀ ਬਲਬੀਰ ਲੌਂਗੋਵਾਲ ਨੇ ਵਿਸਥਾਰ ਨਾਲ ਗੱਲਬਾਤ ਕੀਤੀ ਅਤੇ ਹਜ਼ਾਰ ਮੈਂਬਰਾਂ ਦੇ ਸਵਾਲਾਂ ਦੇ ਜਵਾਬ ਦਿੱਤੇ।

20 ਅਕਤੂਬਰ ਨੂੰ 'ਮਾਨਸਿਕ ਰੋਗ - ਕਾਰਣ ਅਤੇ ਇਲਾਜ' ਵਿਸ਼ੇ ਉੱਤੇ ਕਮਲਜੀਤ ਸਿੰਘ ਨੇ ਇਕਾਈ ਮੈਂਬਰਾਂ ਨਾਲ ਉਦਾਹਰਣਾਂ ਸਹਿਤ ਗੱਲਬਾਤ ਕੀਤੀ ਅਤੇ ਪ੍ਰਸ਼ਨਾਂ ਦੇ ਉਤਰ ਦਿੱਤੇ।

ਜੇਨ ਨਵਾਂ ਸ਼ਹਿਰ

ਜੇਨ ਦੀਆਂ ਇਕਾਈਆਂ ਗੜ੍ਹਸ਼ੰਕਰ, ਨਵਾਂ ਸ਼ਹਿਰ, ਬੰਗਾ, ਬਲਾਚੌਰ, ਮਾਹਿਲਪੁਰ ਦੇ ਸਹਿਯੋਗ ਨਾਲ ਰੈਡ ਕਰਾਸ ਭਵਨ ਗੜ੍ਹਸ਼ੰਕਰ ਵਿਖੇ 9 ਨਵੰਬਰ ਨੂੰ ਸਰੀਰਦਾਨ ਅਤੇ ਅੰਗਦਾਨ ਵਿਸ਼ੇ 'ਤੇ ਇੱਕ ਸੈਮੀਨਾਰ ਕਰਵਾਇਆ ਗਿਆ। ਸੈਮੀਨਾਰ ਹਾਲ ਅਤੇ ਹਾਲ ਤੱਕ ਦੇ ਰਸਤੇ ਨੂੰ ਬੈਨਰਾਂ, ਮਾਣੇਆਂ, ਪੋਸਟਰਾਂ, ਅਖਬਾਰਾਂ ਦੀਆਂ ਖਬਰਾਂ ਅਤੇ ਤਖਤੀਆਂ ਨਾਲ ਸਜਾਇਆ ਗਿਆ। ਸੜੋਆ ਇਕਾਈ ਵੱਲੋਂ ਤਰਕਸ਼ੀਲ ਸਾਹਿਤ ਦਾ ਸਟਾਲ ਲਗਾਇਆ ਗਿਆ।

ਸੈਮੀਨਾਰ ਦੀ ਸ਼ੁਰੂਆਤ ਮਦਨ ਲਾਲ ਬੇਗਮਪੁਰੀ ਨੇ ਇੱਕ ਭਾਵਪੂਰਤ ਕਵਿਤਾ 'ਮੈਨੂੰ ਮਨੁੱਖ ਹੀ ਰਹਿਣ ਦਿਓ' ਪੜ੍ਹਕੇ ਕੀਤੀ। ਇਸ ਉਪਰੰਤ ਜੇਨ ਮੁਖੀ ਸਤਪਾਲ ਸਲੋਹ ਨੇ ਸੁਸਾਇਟੀ ਬਾਰੇ ਜਾਣਕਾਰੀ ਦਿੰਦਿਆਂ ਲੋਕਾਂ ਨੂੰ ਇਸ ਨਾਲ ਜੁੜਨ ਲਈ ਪ੍ਰੇਰਿਆ। ਇਸ ਉਪਰੰਤ ਉਘੇ ਵਿਦਵਾਨ ਪ੍ਰੋ. ਸੁਰਿੰਦਰ ਅਜਨਾਤ ਨੇ ਵੱਖ ਵੱਖ ਧਰਮਾਂ ਵਿੱਚ ਮੌਤ ਉਪਰੰਤ ਪੁਨਰ-ਜਨਮ ਹੋਣ ਜਾਂ ਨਰਕ ਸਵਰਗ ਵਿੱਚ ਜਾਣ ਦੀਆਂ ਧਾਰਨਾਵਾਂ ਬਾਰੇ ਵਿਸਥਾਰ ਸਹਿਤ ਦੱਸਦਿਆਂ ਕਿਹਾ ਕਿ ਵਿਗਿਆਨਕ ਤੌਰ 'ਤੇ ਇਹ ਸਭ ਧਾਰਨਾਵਾਂ ਨਿਰਮੂਲ ਹਨ ਅਤੇ ਮੌਤ ਹੋ ਜਾਣ ਬਾਅਦ ਸਰੀਰ ਦਾ ਕੋਈ ਅਰਥ ਨਹੀਂ ਰਹਿ ਜਾਂਦਾ। ਸੋ ਮੌਤ ਨਾਲ ਸਬੰਧਿਤ ਸੰਸਕਾਰਾਂ ਨੂੰ ਤੋੜਨ ਲਈ ਹਲ ਮਿਲ ਕੇ ਹੰਡਲਾ ਮਾਰਨਾ ਚਾਹੀਦਾ ਹੈ। ਸਰੀਰਦਾਨ ਕਰਕੇ ਕਿਸੇ ਦੀ ਹਨੇਰੀ ਜ਼ਿੰਦਗੀ ਨੂੰ ਰੋਸ਼ਨੀ ਬਖਸ਼ੀ ਜਾ ਸਕਦੀ ਹੈ। ਇਹ ਤਾਂ ਹੀ ਹੋ ਸਕਦਾ ਹੈ ਜੇ ਅਸੀਂ ਆਪਣੀ ਸੋਚ ਦੇ ਨਾਲ ਨਾਲ ਆਪਣੇ ਪਰਿਵਾਰ ਦੀ ਸੋਚ ਨੂੰ ਵੀ ਉਸਾਰੂ ਬਣਾਈਏ ਕਿਉਂਕਿ ਸਾਡੇ ਮਰਨ ਉਪਰੰਤ ਸਰੀਰਦਾਨ ਦੇ ਫੈਸਲੇ ਨੂੰ ਲਾਗੂ ਪਰਿਵਾਰ ਨੇ ਹੀ ਕਰਨਾ ਹੈ।

ਕੁਲਦੀਪ ਇਬਰਾਹੀਮਪੁਰੀ ਨੇ ਮਨਜੀਤ ਹਰਮਨ ਦੀ ਕਵਿਤਾ ਵਸੀਅਤ ਪੜ੍ਹ ਕੇ ਸਰੀਰਦਾਨ ਪ੍ਰਤੀ ਲੋਕਾਂ ਨੂੰ ਹੋਰ ਵੀ ਦ੍ਰਿੜ ਕੀਤਾ। ਇਸ ਤੋਂ ਬਾਅਦ ਸੀ.ਐਮ.ਸੀ. ਲੁਧਿਆਣਾ ਤੋਂ ਆਏ ਡਾ. ਅਮਿਤ

## N.S.S. ਕੈਂਪਾਂ ਵਿੱਚ ਪ੍ਰੋਗਰਾਮ

ਇਕਾਈ ਟਾਂਡਾ

ਗਿਆਨੀ ਕਰਤਾਰ ਸਿੰਘ ਮੈਮੋਰੀਅਲ ਸਰਕਾਰੀ ਕਾਲਜ ਟਾਂਡਾ ਉਤਮੁਕ ਵੱਲੋਂ ਮੁਨਕ ਕਲਾਂ ਵਿਖੇ ਲਗਾਏ ਗਏ ਕੈਂਪ ਦੌਰਾਨ ਇਸ ਕਾਲਜ ਦੇ ਵਾਲੰਟੀਅਰਾਂ ਅਤੇ ਸ.ਸੀ.ਸੈ. ਸਕੂਲ ਮੁਨਕ ਕਲਾਂ ਦੇ ਵਿਦਿਆਰਥੀਆਂ ਲਈ 1 ਅਕਤੂਬਰ ਨੂੰ ਇੱਕ ਜਾਗਰੂਕਤਾ ਸਮਾਗਮ ਕੀਤਾ ਗਿਆ। ਇਸ ਸਮਾਗਮ ਵਿੱਚ ਸ਼੍ਰੀ ਬਲਵਿੰਦਰ ਕੁਮਾਰ ਅਤੇ ਅੱਡਾ ਸਰਾਂ ਇਕਾਈ ਦੇ ਰਾਮ ਲੁਭਾਇਆ ਜੀ ਨੇ ਮੈਜਿਕ ਟ੍ਰਿਕ ਦਿਖਾਏ ਅਤੇ ਇਹਨਾਂ ਦੀ ਅਸਲੀਅਤ ਦੱਸੀ। ਡਾ. ਬਿਕਰਮਜੀਤ ਰਾਵੀ ਨੇ ਮਾਨਸਿਕ ਰੋਗਾਂ ਬਾਰੇ ਵਿਸਥਾਰ ਪੂਰਵਕ ਚਾਨਣ ਪਾਇਆ। ਹਰਦੀਪ ਖੁੱਡਾ ਨੇ ਸਮਾਜ ਵਿੱਚੋਂ ਵਹਿਮਾਂ ਭਰਮਾਂ ਦੇ ਖਾਤਮੇ ਬਾਰੇ ਅਤੇ ਇਕਾਈ ਟਾਂਡਾ ਦੇ ਸਕੱਤਰ ਰਮੇਸ਼ ਡਿਪਟੀ ਨੇ ਸੁਸਾਇਟੀ ਦੇ ਉਦੇਸ਼ਾਂ ਅਤੇ ਕਾਰਜਸ਼ੀਲੀ ਬਾਰੇ ਦੱਸਦਿਆਂ ਸੁਸਾਇਟੀ ਨਾਲ ਜੁੜਨ ਦਾ ਸੱਦਾ ਦਿੱਤਾ। ਸਮਾਗਮ ਦੇ ਅੰਤ ਵਿੱਚ ਵਿਦਿਆਰਥੀਆਂ ਦੇ ਸਵਾਲਾਂ ਦੇ ਜਵਾਬ ਵੀ ਦਿੱਤੇ ਗਏ ਅਤੇ ਤਰਕਸ਼ੀਲ ਸਾਹਿਤ ਦਾ ਸਟਾਲ ਵੀ ਲਗਾਇਆ ਗਿਆ। ਸਮਾਗਮ ਵਿੱਚ ਸੇਵਾਮੁਕਤ ਪ੍ਰਿੰਸੀਪਲ ਕਰਨੈਲ ਸਿੰਘ ਨਰਿਆਲੇ, ਸ਼੍ਰੀ ਸੋਹਣ ਲਾਲ, ਹੈਡਮਾਸਟਰ ਸੰਤੋਖ ਸਿੰਘ, ਤਰਕਸ਼ੀਲ ਵਿਸ਼ੇ ਕੁਮਾਰ ਆਦਿ ਸੱਜਣ ਵੀ ਮੌਜੂਦ ਸਨ।

ਪਰਮਵੀਰ ਸਿੰਘ, ਮੁਖੀ ਮੀਡੀਆ ਵਿਭਾਗ, ਇਕਾਈ ਟਾਂਡਾ

ਇਕਾਈ ਸੁਧਾਰ

ਇਕਾਈ ਵੱਲੋਂ 2 ਅਕਤੂਬਰ ਨੂੰ ਗੁਰੂ ਹਰਗੋਬਿੰਦ ਖਾਲਸਾ ਕਾਲਜ ਗੁਰੂਸਰ ਸੁਧਾਰ ਵਿਖੇ ਚੱਲ ਰਹੇ ਦਸ ਰੋਜਾ ਐਨ ਐਨ ਐਸ ਕੈਂਪ ਦੌਰਾਨ ਤਰਕਸ਼ੀਲ ਸਮਾਗਮ ਕੀਤਾ ਗਿਆ। ਜਿਸ ਵਿੱਚ ਸ਼੍ਰੀ ਰਾਮ ਪ੍ਰਸਾਦ ਨੇ ਵਾਲੰਟੀਅਰਾਂ ਨੂੰ ਵਹਿਮਾਂ ਭਰਮਾਂ ਤੋਂ ਦੂਰ ਰੱਖਕੇ ਵਿਗਿਆਨਕ ਸੋਚ ਅਪਨਾਉਣ ਲਈ ਪ੍ਰੇਰਿਤ ਕੀਤਾ। ਨਰਿੰਦਰ ਡੀਨੀਵਾਲੀਆ ਨੇ ਜਾਦੂ ਦੇ ਟ੍ਰਿਕ ਦਿਖਾਕੇ ਸਪਸ਼ਟ ਕੀਤਾ ਕਿ ਜਾਦੂ ਕੁਝ ਨਹੀਂ ਹੁੰਦਾ ਇਹ ਸਿਰਫ ਹੱਥ ਦੀ ਸਫਾਈ ਹੀ ਹੈ। ਸਾਹਿਤ ਦੀ ਸਟਾਲ ਵੀ ਲਗਾਈ ਗਈ

ਪਰਮ ਸਿੰਘ ਸਕੱਤਰ, ਇਕਾਈ ਸੁਧਾਰ

ਪਿੰਡਾਂ ਵਿੱਚ ਪ੍ਰੋਗਰਾਮ

ਇਕਾਈ ਅਜਨੌਦਾ ਕਲਾਂ

ਪਿੰਡ ਮਫਰਾਦੇ ਖੁਰਦ ਦੀ ਗ੍ਰਾਮ ਪੰਚਾਇਤ ਦੇ ਸੱਦੇ ਉੱਤੇ ਪਿੰਡ ਵਿੱਚ ਪ੍ਰੋਗਰਾਮ ਕੀਤਾ ਗਿਆ ਜਿਸ ਵਿੱਚ ਇਕਾਈ ਦੇ ਸਕੱਤਰ ਸਤੀਸ਼ ਕੁਮਾਰ ਆਲੋਵਾਲ ਨੇ ਜਾਦੂ ਦੇ ਟ੍ਰਿਕ ਦਿਖਾ ਕੇ ਜਾਦੂ ਦੀ ਅਸਲੀਅਤ ਸਪਸ਼ਟ ਕੀਤੀ। ਇਕਾਈ ਪ੍ਰਧਾਨ ਕੁਲਵਿੰਦਰ ਸਿੰਘ ਰਾਣਾ ਨੇ ਲੋਕਾਂ ਨੂੰ ਵਿਗਿਆਨਕ ਵਿਚਾਰ ਅਪਨਾਉਣ ਦਾ ਸੱਦਾ ਦਿੱਤਾ ਅਤੇ ਇਸ ਪਿੰਡ ਵਿੱਚ ਪੁੱਛਾਂ ਦੇਣ ਦਾ ਕੰਮ ਕਰਦੀ ਇੱਕ ਅਖੌਤੀ ਮਾਈ ਨੂੰ ਚੁਣੌਤੀ ਦਿੱਤੀ। ਪਰ ਵਾਰ ਵਾਰ ਚੈਲੇਂਜ ਕਰਨ 'ਤੇ ਵੀ ਕੋਈ ਸਿਆਣਾ ਅੱਗੇ ਨਹੀਂ ਆਇਆ। ਇਹ ਵੇਖਕੇ ਪਿੰਡ ਦੇ ਲੋਕ ਬਹੁਤ ਪ੍ਰਭਾਵਿਤ ਹੋਏ ਅਤੇ ਉਨ੍ਹਾਂ ਲਈ ਇਹ ਪ੍ਰੋਗਰਾਮ ਯਾਦਗਾਰੀ ਹੋ ਨਿਬੜਿਆ।

ਕੁਲਵਿੰਦਰ ਸਿੰਘ ਰਾਣਾ

ਕੁਮਾਰ ਨੇ ਜਾਣਕਾਰੀ ਦਿੱਤੀ ਕਿ ਮਰਨ ਉਪਰੰਤ ਸਰੀਰ ਦੇ ਕਿਹੜੇ ਕਿਹੜੇ ਅੰਗ ਦਾਨ ਕੀਤੇ ਜਾ ਸਕਦੇ ਹਨ। ਉਹਨਾਂ ਦੱਸਿਆ ਕਿ ਮਨੁੱਖ ਦੇ ਫੇਫੜੇ, ਦਿਲ, ਤਿੱਲੀ, ਜਿਗਰ, ਗੁਰਦੇ ਅਤੇ ਅੱਖਾਂ ਦਾਨ ਕੀਤੀਆਂ ਜਾ ਸਕਦੀਆਂ ਹਨ। ਪ੍ਰਤੀ ਅੱਖਾਂ ਤੋਂ ਸਿਵਾਏ ਬਾਕੀ ਅੰਗ ਛੇਤੀ ਖਰਾਬ ਹੋ ਜਾਂਦੇ ਹਨ। ਉਹਨਾਂ ਇਹ ਵੀ ਦੱਸਿਆ ਕਿ ਸੂਗਰ ਵਾਲੇ, ਜਹਿਰ ਖਾਕੇ ਮਰੇ ਜਾਂ ਹਲਕਾਮ ਆਦਿ ਨਾਲ ਮਰੇ ਵਿਅਕਤੀ ਦੇ ਅੰਗ ਟਰਾਂਸਪਲਾਂਟ ਕਰਨ ਦੇ ਯੋਗ ਨਹੀਂ ਹੁੰਦੇ। ਦਰਸ਼ਕਾਂ ਵੱਲੋਂ ਕੀਤੇ ਅੰਗ ਬਦਲਣ ਦੇ ਖਰਚੇ ਸਬੰਧੀ ਸਵਾਲ ਦੇ ਜਵਾਬ ਵਿੱਚ ਉਨ੍ਹਾਂ ਦੱਸਿਆ ਕਿ ਅੰਦਾਜਨ ਸਾਰਾ ਖਰਚ ਤਿੰਨ ਕੁ ਲੱਖ ਰੁਪਏ ਆ ਜਾਂਦਾ ਹੈ।

ਗੁਸ਼ਿਆਰਪੁਰ ਦੀ ਨੇਤਰ ਦਾਨ ਕਰਵਾਉਣ ਵਾਲੀ ਸੰਸਥਾ ਦੇ ਮੁਖੀ ਡਾ. ਜੇ.ਪੀ.ਬਹਿਲ ਨੇ ਕਿਹਾ ਕਿ ਸਾਡੇ ਦੇਸ਼ ਅੰਦਰ ਤਿੰਨ ਕਰੋੜ ਲੋਕ ਅੱਖਾਂ ਦੀ ਰੋਸ਼ਨੀ ਤੋਂ ਵਾਂਞੇ ਹਨ। ਨੇਤਰਦਾਨ ਦੀ ਮੁਹਿੰਮ ਚਲਾ ਕੇ ਹੀ ਇਨ੍ਹਾਂ ਦੀ ਗਿਣਤੀ ਨੂੰ ਘਟਾਇਆ ਜਾ ਸਕਦਾ ਹੈ। ਸ਼੍ਰੀ ਦਲਬੀਰ ਕਟਾਣੀ ਨੇ ਦੱਸਿਆ ਹੁਣ ਤੱਕ ਤਰਕਸ਼ੀਲ ਸੁਸਾਇਟੀ ਆਪਣੇ ਚਾਰ ਮੈਂਬਰਾਂ ਦੇ ਸਰੀਰ ਮਰਨ ਉਪਰੰਤ ਦਾਨ ਕਰ ਚੁੱਕੀ ਹੈ। ਸੈਮੀਨਾਰ ਉਪਰੰਤ ਸਰੀਰਦਾਨ ਅਤੇ ਨੇਤਰਦਾਨ ਕਰਨ ਦੇ ਫਾਰਮ ਵੰਡੇ ਗਏ।

ਸੈਮੀਨਾਰ ਦੇ ਅਖੀਰ ਵਿੱਚ ਯੂਨੀਵਰਸਲ ਪਬਲਿਕ ਸਕੂਲ ਇਬਰਾਹੀਮਪੁਰ ਦੇ ਬੱਚਿਆਂ ਨੇ ਸ਼ਹੀਦ ਭਗਤ ਸਿੰਘ ਨੂੰ ਫਾਂਸੀ ਦੇਣ ਦਾ ਦ੍ਰਿਸ਼ ਕੋਰੀਓਗ੍ਰਾਫੀ ਰਾਹੀਂ ਪੇਸ਼ ਕੀਤਾ। ਸੈਮੀਨਾਰ ਦੌਰਾਨ ਸਟੇਟ ਐਵਾਰਡੀ ਮਾਸਟਰ ਅਵਤਾਰ ਲੰਗੇਰੀ ਨੂੰ ਵੀ ਸਨਮਾਨਿਤ ਕੀਤਾ ਗਿਆ। ਸਟੇਜ ਸਕੱਤਰ ਦੀ ਜ਼ਿੰਮੇਵਾਰੀ ਜੋਗਿੰਦਰ ਕੁੱਲਵਾਲ ਨੇ ਬਾਬੂਖੀ ਨਿਭਾਈ। ਰਿਸੈਪਸ਼ਨ ਟੇਬਲ 'ਤੇ ਡਿਊਟੀ ਕਿਸ਼ੋਰ ਕੁਮਾਰ ਅਤੇ ਅਮਰੀਕ ਗੜ੍ਹਸ਼ੰਕਰੀ ਨੇ ਨਿਭਾਈ ਜਦ ਕਿ ਪ੍ਰਦਰਸ਼ਨੀ ਦਾ ਪ੍ਰਬੰਧ ਮਾਸਟਰ ਨਰੇਸ਼ ਅਤੇ ਮਨਜੀਤ ਹਰਮਨ ਨੇ ਕੀਤਾ। ਡਾ. ਤਰਸੇਮ ਸਿੰਘ, ਕੁਲਦੀਪ ਇਬਰਾਹੀਮਪੁਰੀ ਅਤੇ ਯੂਨੀਵਰਸਲ ਕਾਲਜ ਨੇ ਇਸ ਸੈਮੀਨਾਰ ਨੂੰ ਸਫਲ ਬਣਾਉਣ ਵਿੱਚ ਪੂਰੀ ਮਿਹਨਤ ਕੀਤੀ। ਜਿਥੇ ਸਵਾਲਾਂ ਜਵਾਬਾਂ ਅਤੇ ਮੌਜੂਦਾ ਸਿਸਟਮ ਦੀ ਚੀਰਫਾੜ ਨੇ ਇਸ ਸੈਮੀਨਾਰ ਨੂੰ ਰੋਚਿਕ ਬਣਾ ਦਿੱਤਾ ਉਥੇ ਆਮ ਲੋਕਾਂ ਵੱਲੋਂ ਸਰੀਰਦਾਨ ਪ੍ਰਤੀ ਵਿਖਾਈ ਹੋਰਾਨੀਜਨਕ ਉਤਸੁਕਤਾ ਨੇ ਅਜਿਹੇ ਸੈਮੀਨਾਰਾਂ ਦੀ ਸਾਹਿਬਕਤਾ ਹੋਰ ਵੀ ਵਧਾ ਦਿੱਤੀ

ਮਨਜੀਤ ਹਰਮਨ

ਇਕਾਈ ਅਬੋਹਰ

16 ਨਵੰਬਰ ਨੂੰ ਜੰਗਲੀ ਜੀਵ ਸੁਰੱਖਿਆ ਵਿਭਾਗ ਅਬੋਹਰ ਵਿਖੇ 'ਸੈਕਸ ਸਮਸਿਆਵਾਂ ਅਤੇ ਵਿਗਿਆਨਕ ਦ੍ਰਿਸ਼ਟੀਕੋਣ' 'ਤੇ ਸੈਮੀਨਾਰ ਕਰਵਾਇਆ ਗਿਆ ਜਿਸਦੇ ਮੁੱਖ ਬੁਲਾਰੇ ਭੂਰਾ ਸਿੰਘ ਮਹਿਮਾ ਸਰਜਾ ਅਤੇ ਡਾ. ਸਮਸ਼ੇਰ ਸਿੰਘ ਡੰਗਰ ਖੇੜਾ ਸਨ। ਡਾ. ਸਮਸ਼ੇਰ ਸਿੰਘ ਨੇ ਸੈਕਸ ਸਮਸਿਆਵਾਂ ਅਤੇ ਇਨ੍ਹਾਂ ਦੇ ਹੱਲ ਬਾਰੇ ਵਿਸਥਾਰ ਪੂਰਵਕ ਜਾਣਕਾਰੀ ਦਿੱਤੀ। ਉਨ੍ਹਾਂ ਸੈਕਸ ਨਾਲ ਸਬੰਧਿਤ ਰੋਗਾਂ ਬਾਰੇ ਵੀ ਦੱਸਿਆ। ਸ਼੍ਰੀ ਭੂਰਾ ਸਿੰਘ ਨੇ ਸੱਚ ਨੂੰ ਜਾਨਣ ਦੀ ਵਿਗਿਆਨਕ ਵਿਧੀ ਬਾਰੇ ਵਿਸਥਾਰ ਸਹਿਤ ਚਾਨਣ ਪਾਇਆ। ਤਰਕਸ਼ੀਲ ਆਗੂ ਗਨਪਤ ਰਾਮ ਨੇ ਸੈਮੀਨਾਰ ਵਿੱਚ ਪਹੁੰਚੇ ਮੈਂਬਰਾਂ ਦਾ ਧੰਨਵਾਦ ਕੀਤਾ। ਮੰਚ ਸੰਚਾਲਨ ਮਾ. ਕੁਲਜੀਤ ਸਿੰਘ ਨੇ ਕੀਤਾ।

ਜਗਦੀਸ਼ ਕਿੱਕਰਖੇੜਾ

ਤਰਕਸ਼ੀਲ

ਜਨਵਰੀ-ਫਰਵਰੀ 2004



## ਸਕੂਲਾਂ ਵਿੱਚ ਪ੍ਰੋਗਰਾਮ

### ਇਕਾਈ ਬਰਗਾਡੀ-ਕੋਟਕਪੂਰਾ

ਇਕਾਈ ਵੱਲੋਂ ਗੁਰੂ ਨਾਨਕ ਮਿਸ਼ਨ ਸਕੂਲ ਪੰਜਗਰਾਈਂ ਕਲਾਂ, ਰੋਡ ਸਟਾਰ ਪਬਲਿਕ ਹਾਈ ਸਕੂਲ ਮੋਗਾ, ਗੋਬਿੰਦ ਮੇਮੋਰੀਅਲ ਸਕੂਲ ਕੋਟਕਪੂਰਾ, ਸਰਕਾਰੀ ਹਾਈ ਸਕੂਲ ਨਾਥੇਵਾਲਾ ਅਤੇ ਸਰਕਾਰੀ ਪ੍ਰਾਇਮਰੀ ਸਕੂਲ ਰੋਡੇ ਵਿਖੇ ਸਕੂਲੀ ਵਿਦਿਆਰਥੀਆਂ ਨਾਲ ਸੰਵਾਦ ਰਚਾਉਂਦਿਆਂ ਇਕਾਈ ਦੇ ਪ੍ਰਧਾਨ ਰਾਜਿੰਦਰਜੀਤ ਨੇ ਤਰਕਸ਼ੀਲਤਾ ਦੀ ਲੋੜ ਬਾਰੇ ਦਲੀਲ ਸਹਿਤ ਚਰਚਾ ਕੀਤੀ ਅਤੇ ਜਾਣੂ ਦੇ ਦਿੱਕਾਂ ਦੁਆਰਾ ਬੱਚਿਆਂ ਦੇ ਮਨਾਂ ਵਿੱਚੋਂ ਅਖੌਤੀ ਚਮਤਕਾਰਾਂ ਦੀ ਪ੍ਰਿੰਟ ਸਾਫ਼ ਕਰਨ ਦਾ ਯਤਨ ਕੀਤਾ। ਵਿਦਿਆਰਥੀਆਂ ਦੁਆਰਾ ਉਨਾਏ ਸੰਕਿਆਂ ਨੂੰ ਵੀ ਨਵਿਰਤ ਕੀਤਾ ਗਿਆ।

### ਇਕਾਈ ਫਰੀਦਕੋਟ

ਇਕਾਈ ਵੱਲੋਂ ਖਾਲਸਾ ਸਕੂਲ ਫਰੀਦਕੋਟ ਵਿੱਚ ਜਾਣੂ ਦੇ ਦਿੱਕਸ, ਭਾਸ਼ਣ ਅਤੇ ਕਿਤਾਬਾਂ ਦੀ ਸਟਾਲ ਲਗਾ ਕੇ ਬੱਚਿਆਂ ਅਤੇ ਅਧਿਆਪਕਾਂ ਨੂੰ ਸੁਸਾਇਟੀ ਦੇ ਕੰਮ ਢੰਗ ਅਤੇ ਸੋਚ ਤੋਂ ਜਾਣੂ ਕਰਵਾਇਆ। ਸ਼੍ਰੀ ਅਵਤਾਰ ਗੋਂਦਾਰਾ ਨੇ ਆਪਣੇ ਸੰਬੋਧਨ ਵਿੱਚ ਕਿਹਾ ਕਿ ਜੇ ਬੱਚੇ ਹੁਣ ਤੋਂ ਹੀ ਵਿਗਿਆਨਕ ਢੰਗ ਨਾਲ ਸੋਚਣਾ ਸ਼ੁਰੂ ਕਰ ਦੇਣ ਤਾਂ ਦੇਸ਼ ਦਾ ਭਵਿੱਖ ਨਿਸ਼ਚਿਤ ਰੂਪ ਵਿੱਚ ਵਧੀਆ ਹੀ ਹੋਵੇਗਾ। ਉਹਨਾਂ ਅਧਿਆਪਕਾਂ ਨੂੰ ਵੀ ਬੇਨਤੀ ਕੀਤੀ ਕਿ ਬੱਚਿਆਂ ਵਿੱਚ ਵਿਗਿਆਨਕ ਸੋਚ ਨੂੰ ਵੱਧ ਤੋਂ ਵੱਧ ਉਤਸ਼ਾਹਿਤ ਕੀਤਾ ਜਾਵੇ। ਉਨ੍ਹਾਂ ਦੇ ਨਾਲ ਇਕਾਈ ਪ੍ਰਧਾਨ ਲਖਵਿੰਦਰ ਹਾਲੀ ਅਤੇ ਜਸਵੰਤ ਜੱਸ ਨੇ ਪ੍ਰੋਗਰਾਮ ਪੇਸ਼ ਕੀਤਾ।

### ਇਕਾਈ ਲੋਂਗੋਵਾਲ

11 ਅਕਤੂਬਰ ਨੂੰ ਇਕਾਈ ਵੱਲੋਂ ਸਰਕਾਰੀ ਹਾਈ ਸਕੂਲ ਸ਼ਾਹਪੁਰ ਵਿਖੇ ਤਰਕਸ਼ੀਲ ਪ੍ਰੋਗਰਾਮ ਪੇਸ਼ ਕੀਤਾ ਗਿਆ ਜਿਸ ਲਈ ਸਕੂਲ ਦੀ ਵਿਚਾਰਜ ਸਵਰਨਜੀਤ ਕੌਰ ਅਤੇ ਸਮੁੱਚੇ ਸਟਾਫ਼ ਨੇ ਪੂਰਾ ਸਹਿਯੋਗ ਦਿੱਤਾ। ਪ੍ਰੋਗਰਾਮ ਦੌਰਾਨ ਬਲਬੀਰ ਲੋਂਗੋਵਾਲ ਨੇ ਤਰਕਸ਼ੀਲਤਾ, ਮਾਨਸਿਕ ਰੋਗਾਂ ਅਤੇ ਸੁਸਾਇਟੀ ਦੇ ਕਾਰਜ ਖੇਤਰ ਬਾਰੇ ਜਾਣਕਾਰੀ ਦਿੱਤੀ ਜਦ ਕਿ ਬਿੰਦਰ ਧਨੌਲਾ ਨੇ ਪ੍ਰਭਾਵਸ਼ਾਲੀ ਜਾਣੂ ਦੇ ਦਿੱਕ ਪੇਸ਼ ਕੀਤੇ। ਇਕਾਈ ਪ੍ਰਧਾਨ ਰਣਜੀਤ ਸਿੰਘ, ਰਣਜੀਤ ਮਿੰਟੂ, ਭਾਗ ਸਿੰਘ ਅਤੇ ਸਮਿੰਦਰ ਸਿੰਘ ਨੇ ਵੀ ਵਿਚਾਰ ਸਾਂਝੇ ਕੀਤੇ। ਇਸ ਮੌਕੇ 'ਤੇ ਗੁਰਸੇਵਕ ਸਿੰਘ ਨੇ ਗੀਤ ' ਸਾਰੀ ਦੁਨੀਆਂ ਲੋਕੋਂ ਲੁੱਟ ਕੇ ਖਾ ਲਈ ਬਾਬਿਆਂ ਨੇ ' ਲਖਵੀਰ ਸਿੰਘ ਨੇ 'ਬਾਬਿਆਂ ਦੇ ਵੱਗ ਫਿਰਦੇ ' ਅਤੇ ਰਾਜੀਵ ਕੁਮਾਰ ਨੇ 'ਜੇ ਤੂੰ ਬੰਦਿਆਂ ਬਚਣਾ ਛੱਡ ਦੇ ਵਹਿਮਾਂ ਭਰਮਾਂ ਨੂੰ' ਪੇਸ਼ ਕੀਤੇ। ਇਸ ਮੌਕੇ 'ਤੇ ਵੀ.ਸੀ.ਆਰ. ਉਪਰ ਨਾਟਕ 'ਤੇ ਦੇਵ ਪੁਰਸ਼ ਹਾਰ ਗਏ ਵੀ ਵਿਖਾਇਆ ਗਿਆ।

### ਇਕਾਈ ਖਿਲਚੀਆਂ ਅਤੇ ਮਾਨਵਾਲਾ

ਇਕਾਈ ਵੱਲੋਂ ਸਿੱਖ ਨੈਸ਼ਨਲ ਪਬਲਿਕ ਸਕੂਲ ਅਤੇ ਕਾਲਜ ਖਿਲਚੀਆਂ ਵਿੱਚ ਪ੍ਰੋਗਰਾਮ ਪੇਸ਼ ਕੀਤਾ ਗਿਆ ਜਿਸ ਵਿੱਚ ਮੈਜਿਕ ਸ਼ੋਅ ਡਾ. ਪਰਮਜੀਤ ਸਿੰਘ ਖਿਲਚੀਆਂ ਅਤੇ ਨਿਰਮਲ ਛੱਜਲਵੱਡੀ ਨੇ ਪੇਸ਼ ਕੀਤਾ। ਅਮੋਲਕ ਖਿਲਚੀਆਂ ਅਤੇ ਜਸਵੀਰ ਫਾਜ਼ਲਪੁਰ ਨੇ ਕਿਤਾਬਾਂ

ਦਾ ਸਟਾਲ ਲਗਾਇਆ। ਨਿਰਮਲ ਛੱਜਲਵੱਡੀ ਨੇ ਪ੍ਰਭਾਵਸ਼ਾਲੀ ਲੈਕਚਰ ਦਿੱਤਾ ਅਤੇ ਬੱਚਿਆਂ ਅਤੇ ਅਧਿਆਪਕਾਂ ਪਾਸੋਂ ਭਵਿੱਖ ਵਿੱਚ ਕਦੇ ਵੀ ਜੋਤਸ਼ੀਆਂ ਅਤੇ ਤਾਂਤਰਿਕਾਂ ਕੋਲ ਨਾ ਜਾਣ ਦਾ ਪ੍ਰਣ ਲਿਆ। ਪ੍ਰਿੰਸੀਪਲ ਸ਼੍ਰੀਮਤੀ ਬਲਬੀਰ ਕੌਰ ਨੇ ਸੁਸਾਇਟੀ ਨੂੰ ਮਾਇਕ ਸਹਾਇਤਾ ਅਤੇ ਸਨਮਾਨ ਦਿੱਤਾ।

ਸ. ਸੀ. ਸੈ. ਸਕੂਲ (ਲੜਕੇ) ਜੰਡਿਆਲਾ ਗੁਰੂ ਵਿਖੇ ਵੀ ਉਪਰੋਕਤ ਟੀਮ ਨੇ ਪ੍ਰਭਾਵਸ਼ਾਲੀ ਪ੍ਰੋਗਰਾਮ ਦਿੱਤਾ। ਸਕੂਲ ਲਾਇਬ੍ਰੇਰੀ ਲਈ ਕਿਤਾਬਾਂ ਦਾ ਸੈੱਟ ਖਰੀਦਿਆ ਅਤੇ ਮੈਗਜ਼ੀਨ ਲਗਵਾਇਆ ਗਿਆ। ਇਥੇ ਮਾ. ਹਰਭਜਨ ਜੌਹਲ ਅਤੇ ਮਾ. ਬਲਬੀਰ ਸਿੰਘ ਹੋਰਾਂ ਨੇ ਪ੍ਰੋਗਰਾਮ ਆਯੋਜਿਤ ਕਰਨ ਵਿੱਚ ਵਿਸ਼ੇਸ਼ ਸਹਿਯੋਗ ਦਿੱਤਾ।

ਇਸੇ ਤਰ੍ਹਾਂ ਸ. ਸੀ. ਸੈ. ਸਕੂਲ (ਲੜਕੀਆਂ) ਜੰਡਿਆਲਾ ਗੁਰੂ ਵਿਖੇ ਪ੍ਰੋਗਰਾਮ ' ਕਿਰਨਾਂ ਦੇ ਬੀਜ ' ਤਹਿਤ ਮੈਜਿਕ ਸ਼ੋਅ ਪੇਸ਼ ਕੀਤਾ ਗਿਆ, ਨਿਰਮਲ ਛੱਜਲਵੱਡੀ ਨੇ ਪ੍ਰਭਾਵਸ਼ਾਲੀ ਤਰਕੀਰ ਨਾਲ ਵਿਦਿਆਰਥੀਆਂ ਅਤੇ ਅਧਿਆਪਕਾਂ ਨੂੰ ਹਲੂਆਇਆ। ਜਸਬੀਰ ਫਾਜ਼ਲਪੁਰ ਅਤੇ ਮਾ. ਸੁਰਜੀਤ ਸਿੰਘ ਨੇ ਕਿਤਾਬਾਂ ਦਾ ਸਟਾਲ ਲਗਾਇਆ। ਮੈਡਮ ਰਾਜਿੰਦਰ ਕੌਰ ਨੇ ਆਪਣੇ ਖਰਚੇ 'ਤੇ ਸਕੂਲ ਨੂੰ ਮੈਗਜ਼ੀਨ ਲਗਵਾ ਕੇ ਦਿੱਤਾ ਅਤੇ ਪ੍ਰਿੰਸੀਪਲ ਸ਼੍ਰੀਮਤੀ ਦਵਿੰਦਰ ਕੌਰ ਨੇ 500 ਰੁਪਏ ਦੀ ਮਾਇਕ ਸਹਾਇਤਾ ਕੀਤੀ ਅਤੇ ਪ੍ਰੋਗਰਾਮ ਦੇਣ ਲਈ ਧੰਨਵਾਦ ਕੀਤਾ।

### ਇਕਾਈ ਲੁਧਿਆਣਾ

ਤੇਜਾ ਸਿੰਘ ਸੁਤੰਤਰ ਸੀਨੀਅਰ ਸੈਕੰਡਰੀ ਸਕੂਲ ਜਨਤਾ ਨਗਰ ਲੁਧਿਆਣਾ ਵਿਖੇ 10 ਅਤੇ 11 ਨਵੰਬਰ ਨੂੰ ਦੇ ਦਿਨ ਪ੍ਰੋਗਰਾਮ ਦਿੱਤਾ ਗਿਆ ਜਿਸ ਵਿੱਚ ਜੋਨ ਪ੍ਰਧਾਨ ਹਰਭਜਨ ਸਿੰਘ, ਇਕਾਈ ਪ੍ਰਧਾਨ ਹਰਚੰਦ ਸਿੰਘ, ਮੋਹਣਜੀਤ ਬਰੀਕੇ, ਰਵਿੰਦਰ ਝਾਂਡੇ, ਦਲਜੀਤ ਸਿੰਘ ਅਤੇ ਜਸਬੀਰ ਹਾਜਰ ਹੋਏ। ਪ੍ਰਿੰਸੀਪਲ ਸਾਹਿਬ ਨੇ ਬੱਚਿਆਂ ਨਾਲ ਵਿਚਾਰ ਸਾਂਝੇ ਕਰਦੇ ਹੋਏ ਦੱਸਿਆ ਕਿ ਸਾਡੇ ਕੋਲ ਬਹੁਤ ਸਾਰੇ ਲੋਕ ਸਕੂਲ ਵਿੱਚ ਪ੍ਰੋਗਰਾਮ ਕਰਨ ਲਈ ਸਮਾਂ ਮੰਗਦੇ ਹਨ ਪਰ ਅਸੀਂ ਕਿਸੇ ਨੂੰ ਸਮਾਂ ਨਹੀਂ ਦਿੰਦੇ ਜਦ ਕਿ ਤਰਕਸ਼ੀਲ ਸੁਸਾਇਟੀ ਵਾਲਿਆਂ ਨੂੰ ਅਸੀਂ ਆਪ ਸੁਨੇਹਾ ਦੇ ਕੇ ਮੰਗਵਾਇਆ ਹੈ। ਇਸ ਪ੍ਰੋਗਰਾਮ ਤੋਂ ਸਾਨੂੰ ਮਨੋਰੰਜਨ ਦੇ ਨਾਲ ਨਾਲ ਭਰਪੂਰ ਜਾਣਕਾਰੀ ਵੀ ਮਿਲੀ।

ਪ੍ਰਿੰਸੀਪਲ ਸਾਹਿਬ ਦੀ ਮੰਗ 'ਤੇ ਹੀ 15 ਨਵੰਬਰ ਨੂੰ ਸਕੂਲ ਦੇ ਸਲਾਨਾ ਪ੍ਰੋਗਰਾਮ ਦੇ ਮੌਕੇ ਉੱਤੇ ਤਰਕਸ਼ੀਲ ਸਾਹਿਤ ਦੀ ਸਟਾਲ ਲਗਾਈ ਗਈ ਜਿਥੋਂ ਬੱਚਿਆਂ ਅਤੇ ਉਨ੍ਹਾਂ ਦੇ ਮਾਪਿਆਂ ਨੇ ਭਾਰੀ ਮਾਤਰਾ ਵਿੱਚ ਸਾਹਿਤ ਖਰੀਦਿਆ ਅਤੇ ਤਰਕਸ਼ੀਲ ਦੇ ਚੰਦੇ ਭਰੇ।

### ਇਕਾਈ ਟਾਂਡਾ

11 ਅਕਤੂਬਰ ਨੂੰ ਸਰਕਾਰੀ ਸੈਕੰਡਰੀ ਸਕੂਲ ਪਚਰੰਗਾ ਵਿਖੇ ਜਾਗਰੂਕਤਾ ਸਮਾਗਮ ਕਰਵਾਇਆ ਗਿਆ। ਮੰਚ ਸੰਚਾਲਕ ਪਰਮਵੀਰ ਸਿੰਘ ਨੇ ਸੁਸਾਇਟੀ ਬਾਰੇ ਸੰਖੇਪ ਜਾਣਕਾਰੀ ਦੇ ਕੇ ਸਮਾਗਮ ਦਾ ਆਰੰਭ ਕੀਤਾ। ਸਭ ਤੋਂ ਪਹਿਲਾਂ ਕੁਲਦੀਪ ਸਿੰਘ ਲਾਇਬ੍ਰੇਰੀਅਨ ਨੇ ਨਸ਼ਿਆਂ ਦੀ ਰੋਕਥਾਮ ਸਬੰਧੀ ਵਿਚਾਰ ਪੇਸ਼ ਕੀਤੇ। ਬਲਵਿੰਦਰ ਕੁਮਾਰ ਸ਼ਕਰਪੁਰ ਅਤੇ ਸ਼੍ਰੀ ਦਿਵੇਦੀ ਨੇ ਮੈਜਿਕ ਦਿੱਕ ਪੇਸ਼ ਕੀਤੇ। ਡਾ. ਵਿਕਰਮਜੀਤ

ਸਿੰਘ ਰਾਵੀ ਨੇ ਮਾਨਸਿਕ ਰੋਗਾਂ ਬਾਰੇ ਪ੍ਰਭਾਵਸ਼ਾਲੀ ਵਿਚਾਰ ਪੇਸ਼ ਕੀਤੇ। ਸਾਥੀ ਰਵਿੰਦਰ ਕੁਮਾਰ ਨੇ ਆਮ ਜੀਵਨ ਵਿੱਚ ਫੈਲੀਆਂ ਭੁਰੀਤੀਆਂ ਉਪਰ ਕਰਾਰੇ ਵਿਅੰਗ ਕਰਕੇ ਅੰਧਵਿਸ਼ਵਾਸੀਆਂ ਦੀ ਸੋਚ ਨੂੰ ਹਲੂਣਾ ਦਿੱਤਾ। ਇਕਾਈ ਦੇ ਸਕੱਤਰ ਰਮੇਸ਼ ਡਿਪਟੀ ਨੇ ਸੁਸਾਇਟੀ ਅਤੇ ਇਸਦੇ ਉਦੇਸ਼ਾਂ ਬਾਰੇ ਜਾਣਕਾਰੀ ਦਿੱਤੀ। ਹੈਡਮਾਸਟਰ ਮੋਹਨ ਸਿੰਘ ਬੁੱਟਰ, ਸਾਥੀ ਵਿਜੇ ਕੁਮਾਰ ਅਤੇ ਕੁਲਦੀਪ ਸਿੰਘ ਨੇ ਸਕੂਲ ਦੇ ਹੋਣਹਾਰ ਵਿਦਿਆਰਥੀਆਂ ਨੂੰ ਇਨਾਮ ਤਕਸੀਮ ਕੀਤੇ। ਕਿਤਾਬਾਂ ਦਾ ਸਟਾਲ ਸਾਥੀ ਧਰਮਿੰਦਰ ਕਾਲਾ ਨੇ ਲਗਾਇਆ।

### ਇਕਾਈ ਸੰਗਰੂਰ

ਇਕਾਈ ਵੱਲੋਂ 20 ਅਤੇ 25 ਨਵੰਬਰ ਨੂੰ ਸਰਕਾਰੀ ਐਲੀਮੈਂਟਰੀ ਸਕੂਲ ਹਰੇੜੀ ਅਤੇ ਅਕੋਈ ਸਾਹਿਬ ਵਿਖੇ ਤਰਕਸ਼ੀਲ ਪ੍ਰੋਗਰਾਮ ਪੇਸ਼ ਕੀਤੇ ਗਏ। ਇਕਾਈ ਪ੍ਰਧਾਨ ਮਾ. ਪਰਮਵੇਦ ਨੇ ਅਧਿਆਪਕਾਂ ਅਤੇ ਵਿਦਿਆਰਥੀਆਂ ਨੂੰ ਸੰਬੋਧਨ ਕਰਦਿਆਂ ਕਿਹਾ ਕਿ ਅਧਿਆਪਕਾਂ ਨੂੰ ਆਪਣਾ ਨਜ਼ਰੀਆ ਵਿਗਿਆਨਕ ਰਖਦੇ ਹੋਏ ਬੱਚਿਆਂ ਨੂੰ ਇਸ ਵੱਲ ਸੇਧਿਤ ਕਰਨ ਚਾਹੀਦਾ ਹੈ ਜਦ ਕਿ ਵਿਦਿਆਰਥੀਆਂ ਨੂੰ ਵਿਗਿਆਨਕ ਸੋਚ ਦੇ ਧਾਰਨੀ ਬਣ ਕੇ ਮਿਹਨਤ ਅਤੇ ਇਮਾਨਦਾਰੀ ਦੇ ਰਾਹ 'ਤੇ ਚਲਦਿਆਂ ਮੌਜੂਦਾ ਪ੍ਰਾਪਤੀ ਵੱਲ ਅੱਗੇ ਵਧਣਾ ਚਾਹੀਦਾ ਹੈ। ਸਰਵਜੀਤ ਸਿੰਘ ਸੰਗਰੂਰ ਅਤੇ ਜਸਵੀਰ ਜੱਸੀ ਵੱਲੋਂ ਹੱਥ ਦੀ ਸਫਾਈ ਦੇ ਦਿੱਕ ਵਿਖਾਏ ਗਏ। ਹਰੇੜੀ ਸਕੂਲ ਵਿਖੇ ਚੌਠਿਆਂ ਵਾਲੇ ਬਾਬਿਆਂ ਦੀ ਗਿੱਧਾ ਟੀਮ ਦੇ ਸੰਚਾਲਕ ਅਤੇ ਕਵੀਸ਼ਰ ਮਾ. ਦਲਬਾਰ ਸਿੰਘ ਅਤੇ ਅਕੋਈ ਵਿਖੇ ਮਾ. ਗੁਰਚਰਨ ਸਿੰਘ ਨੇ ਤਰਕਸ਼ੀਲ ਟੀਮ ਦਾ ਸਕੂਲ ਵੱਲੋਂ ਪੰਨਵਾਦ ਕੀਤਾ।

### ਮੈਗਜ਼ੀਨ ਨੂੰ ਸਹਾਇਤਾ

1. ਗੁਰਨਾਮ ਸਿੰਘ ਤੱਖਰ, ਤਰਕਸ਼ੀਲ ਆਗੂ 100.00
2. ਸ਼ਾਮ ਲਾਲ ਸ਼ੁਕਲਾ, ਰਾਜਪੁਰਾ 1000.00
- 3 ਮਾ. ਗਿਆਨ ਸਿੰਘ ਮਲਸੀਆਂ ਗੀਟਾਇਰਮੈਂਟ 'ਤੇ 300.00

### ਤਰਕਸ਼ੀਲ ਭਵਨ ਬਠਿੰਡਾ ਲਈ ਸਹਾਇਤਾ

1. ਮਾ. ਭਜਨ ਸਿੰਘ, ਸੰਗਤ ਕਲਾਂ 500.00
2. ਰੇਸ਼ਮ ਸਿੰਘ ਪੁੱਤਰ ਸ਼੍ਰੀ ਕਰਤਾਰ ਸਿੰਘ ਸਰਾਫ, ਬਠਿੰਡਾ 500.00
- 3 ਸ਼੍ਰੀ ਰਜਿੰਦਰ ਸ਼ਰਮਾ, ਏ.ਐਮ.ਈ. ਮਿਉਂਸਪਲ ਕੌਂਸਲ, ਗਿੱਦੜਬਾਗ 500.00
- 4 ਸ਼੍ਰੀ ਧੀਰ ਸਿੰਘ ਸਿੱਧੂ, ਐਸ.ਐਸ.ਮਾਸਟਰ, ਸਰਕਾਰੀ ਐਲੀਮੈਂਟਰੀ ਸਕੂਲ, ਗੁਜਬੜੀ 500.00

ਮਨੁੱਖ ਦੀ ਸਭ ਤੋਂ ਕੀਮਤੀ ਦੌਲਤ ਉਸਦੀ ਜ਼ਿੰਦਗੀ ਹੈ ਅਤੇ ਜੀਣ ਲਈ ਉਸ ਕੋਲ ਸਿਰਫ ਇਕੋ ਜ਼ਿੰਦਗੀ ਹੈ। ਉਸਨੂੰ ਆਪਣੀ ਜ਼ਿੰਦਗੀ ਇੰਜ ਬਿਤਾਉਣੀ ਚਾਹੀਦੀ ਹੈ ਕਿ ਅੱਗੇ ਜਾਕੇ ਅਜਾਈਂ ਬਿਤਾਏ ਵਰ੍ਹਿਆਂ ਲਈ ਉਸਨੂੰ ਦੁੱਖ ਜਾਂ ਅਫਸੋਸ ਨਾ ਹੋਵੇ। ਉਸਨੂੰ ਆਪਣੇ ਨਿਗੂਣੇ ਅਤੇ ਸਾਧਾਰਣ ਜਿਹੇ ਭੂਤਕਾਲ ਬਾਰੇ ਅੰਤ ਦਰਜੇ ਦੀ ਸ਼ਰਮਿੰਦਗੀ ਨਾ ਝੱਲਣੀ ਪਵੇ ਅਤੇ ਮਰਨ ਵੇਲੇ ਉਹ ਕਹਿ ਸਕੇ ਕਿ ਮੈਂ ਆਪਣੀ ਸਾਰੀ ਜ਼ਿੰਦਗੀ, ਆਪਣੀ ਸਾਰੀ ਸ਼ਕਤੀ ਦੁਨੀਆਂ ਦੇ ਸਭ ਤੋਂ ਉਚੇ ਮਨੋਰਥ ਲਈ ਦੇ ਦਿੱਤੀ - ਮਨੁੱਖ ਦੀ ਆਜ਼ਾਦੀ ਦੇ ਸੰਘਰਸ਼ ਲਈ। ਮਨੁੱਖ ਨੂੰ ਆਪਣੀ ਜ਼ਿੰਦਗੀ ਦੇ ਹਰ ਪਲ ਦੀ ਪੂਰੀ ਵਰਤੋਂ ਕਰਨੀ ਚਾਹੀਦੀ ਹੈ ਤਾਂ ਜੋ ਕੋਈ ਚਾਣਚੱਚ ਆਈ ਬਿਮਾਰੀ ਜਾਂ ਚਾਣਚੱਚ ਘਟਨਾ ਉਸਦੀ ਜ਼ਿੰਦਗੀ ਨਾ ਮੁਕਾ ਦੇਵੇ।

## ਤਰਕਸ਼ੀਲ ਸੁਸਾਇਟੀ ਦੀ ਪ੍ਰੇਰਨਾ ਨਾਲ

### ਸਕੂਲ ਦੀ ਹਾਲਤ ਸੁਧਾਰੀ

ਪਿਛਲੇ ਸਾਲ ਜਿਲ੍ਹਾ ਲੁਧਿਆਣਾ ਦੇ ਪਿੰਡ ਪਮਾਲ ਦੇ ਸਕੂਲ ਵਿੱਚ ਤਰਕਸ਼ੀਲ ਸੁਸਾਇਟੀ ਦੀ ਲੁਧਿਆਣਾ ਇਕਾਈ ਵੱਲੋਂ ਇੱਕ ਪ੍ਰੋਗਰਾਮ ਦਿੱਤਾ ਗਿਆ ਸੀ। ਉਸ ਸਮੇਂ ਸਕੂਲ ਦੀ ਹਾਲਤ ਬਹੁਤ ਮਾੜੀ ਸੀ ਜਿਵੇਂ ਕੱਚੇ ਫਰਸ਼ ਅਤੇ ਪੱਖੇ, ਡੈਸਕ ਆਦਿ ਦਾ ਨਾ ਹੋਣਾ। ਸੁਸਾਇਟੀ ਕਾਰਕੁੰਨਾਂ ਨੇ ਇਸ ਮਸਲੇ ਪ੍ਰਤੀ ਪਿੰਡ ਵਾਲਿਆਂ ਨਾਲ ਗੱਲਬਾਤ ਕੀਤੀ ਅਤੇ ਉਨ੍ਹਾਂ ਨੂੰ ਸੁਧਾਰ ਕਰਨ ਲਈ ਪ੍ਰੇਰਿਆ। ਇਸ ਸਾਲ ਜਦ 16 ਅਕਤੂਬਰ ਨੂੰ ਡਾ. ਗੁਰਨਾਮ ਸਿੰਘ ਸੋਧੋਂ ਦੀ ਅਗਵਾਈ ਹੇਠ ਕਾਮਰੋਡ ਅਚਰ ਸਿੰਘ ਯਾਦਗਾਰੀ ਨਾਟਕ ਮੇਲਾ ਕਰਵਾਇਆ ਗਿਆ ਤਾਂ ਉਥੇ ਤਰਕਸ਼ੀਲ ਸੁਸਾਇਟੀ ਨੂੰ ਬੁਲਾ ਕੇ ਵਿਸ਼ੇਸ਼ ਤੌਰ 'ਤੇ ਸਨਮਾਨਿਤ ਕੀਤਾ ਗਿਆ। ਇਸ ਮੌਕੇ 'ਤੇ ਪਿੰਡ ਵਾਸੀਆਂ ਨੇ ਦੱਸਿਆ ਕਿ ਹੁਣ ਉਹ ਸਕੂਲ ਵਿੱਚ ਧਾਰਮਿਕ ਸਥਾਨਾਂ ਨਾਲੋਂ ਪਹਿਲ ਦੇ ਆਧਾਰ 'ਤੇ ਕੰਮ ਕਰਵਾ ਰਹੇ ਹਨ ਜਿਸਦੀ ਮਿਸਾਲ ਸੀ ਕਿ ਸਕੂਲ ਵਿੱਚ ਡੈਸਕ, ਫਰਸ਼ ਅਤੇ ਪੱਖੇ ਲੱਗ ਗਏ ਹਨ ਅਤੇ ਜੈਨਰੇਟਰ ਲਈ ਫੰਡ ਇਕੱਠਾ ਕੀਤਾ ਜਾ ਰਿਹਾ ਹੈ।

ਮੋਹਣਜੀਤ ਬਰੀਕੇ

### ਧਰਮਾਂ ਦੇ ਠੇਕੇਦਾਰ

ਉਹ ਵੇਖੋ ਧਰਮਾਂ ਦੇ ਠੇਕੇਦਾਰ

ਜਿਨ੍ਹਾਂ ਹੇਠ ਸਫ਼ਾਰੀ ਕਾਰ।

ਕੰਮ ਇਹਨਾਂ ਦਾ ਬਹੁਤ ਹੀ ਸੌਖਾ

ਬਸ ਲੋਕਾਂ ਨੂੰ ਦੇਣਾ ਧੌਖਾ,

ਬਾਬਿਆਂ ਦਾ ਜੋ ਨਿਭਾਉਂਦੇ ਕਿਰਦਾਰ

ਉਹ ਵੇਖੋ ਧਰਮਾਂ ਦੇ ਠੇਕੇਦਾਰ।

ਧਰਮ ਦੇ ਨਾਮ 'ਤੇ ਦੇਸ਼ ਵੰਡਾਉਣਾ,

ਆਪਣੀ ਜੇਥੀ ਪੈਸਾ ਪਾਉਣਾ,

ਫਿਰਕੂ ਵੰਡ ਦੇ ਪਹਿਰੇਦਾਰ,

ਉਹ ਵੇਖੋ ਧਰਮਾਂ ਦੇ ਠੇਕੇਦਾਰ।

ਦੁਨੀਆਂ ਨੂੰ ਇਹ ਘੁਣ ਵਾਂਗ ਲੱਗੇ,

ਬੈਠੇ ਨੇ ਸਾਡੇ ਸੱਜੇ-ਖੱਬੇ।

ਗੱਲਾਂ ਵਿਚ ਜੋ ਬਹੁਤ ਗੁਜ਼ਿਆਰ,

ਉਹ ਵੇਖੋ ਧਰਮਾਂ ਦੇ ਠੇਕੇਦਾਰ।

ਸੁਖਵਿੰਦਰ ਸਿੰਘ ਉੜਾਪਤ







## ਹੋਰ ਸਰਗਰਮੀਆਂ

ਪੇਟਿੰਗ, ਪੇਪਰ-ਰੀਡਿੰਗ ਅਤੇ ਭਾਸ਼ਣ ਮੁਕਾਬਲੇ ਕਰਵਾਏ

ਇਕਾਈ ਸੁਨਾਮ ਵੱਲੋਂ ਸਕੂਲੀ ਬੱਚਿਆਂ ਦੀ ਪ੍ਰਤਿਭਾ ਉਭਾਰਨ ਅਤੇ ਵਿਗਿਆਨਕ ਸੋਚ ਪੈਦਾ ਕਰਨ ਲਈ ਲਗਾਤਾਰ ਦੂਜੀ ਵਾਰ ਪੇਟਿੰਗ, ਪੇਪਰ ਰੀਡਿੰਗ ਅਤੇ ਭਾਸ਼ਣ ਮੁਕਾਬਲੇ ਕਰਵਾਏ ਗਏ। ਇਹ ਮੁਕਾਬਲੇ ਐਲੀਮੈਂਟਰੀ ਵਰਗ ਲਈ 'ਵਹਿਮ ਭਰਮ, ਕਾਰਣ ਅਤੇ ਉਪਾਅ' ਵਿਸ਼ੇ 'ਤੇ ਪੇਪਰ ਰੀਡਿੰਗ ਅਤੇ 'ਕੁਦਰਤੀ ਸਾਧਨਾਂ ਦੀ ਦੁਰਵਰਤੋਂ' ਵਿਸ਼ੇ ਉੱਤੇ ਪੇਟਿੰਗ ਬਣਾਉਣਾ ਜੀ ਜਦ ਕਿ ਸੈਕੰਡਰੀ ਵਰਗ ਲਈ 'ਅੰਗਦਾਨ/ਸਰੀਰਦਾਨ-ਇੱਕ ਤਰਕਸ਼ੀਲ ਦ੍ਰਿਸ਼ਟੀਕੋਣ' ਵਿਸ਼ੇ 'ਤੇ ਭਾਸ਼ਣ ਅਤੇ 'ਮਾਦਾ ਭਰੂਣ ਹੱਤਿਆ' ਵਿਸ਼ੇ 'ਤੇ ਪੇਟਿੰਗ ਬਣਾਉਣਾ ਸੀ। ਇਨ੍ਹਾਂ ਮੁਕਾਬਲਿਆਂ 65 ਬੱਚਿਆਂ ਨੇ ਬਹੁਤ ਉਤਸ਼ਾਹ ਨਾਲ ਭਾਗ ਲਿਆ। ਇਨ੍ਹਾਂ ਮੁਕਾਬਲਿਆਂ ਦੇ ਨਤੀਜੇ ਹੇਠ ਲਿਖੇ ਅਨੁਸਾਰ ਹਨ।

ਪੇਟਿੰਗ (ਐਲੀਮੈਂਟਰੀ ਵਰਗ) - ਸਹਿਜਪ੍ਰੀਤ ਕੌਰ, ਗੁਰੂ ਗੋਬਿੰਦ ਸਿੰਘ ਪਬਲਿਕ ਸਕੂਲ ਨੇ ਪਹਿਲਾ ਸਥਾਨ, ਹਰਪ੍ਰੀਤ ਸਿੰਘ, ਸ.ਸ.ਸ.ਸ. ਛਾਜਲੀ ਨੇ ਦੂਸਰਾ ਸਥਾਨ ਅਤੇ ਰਮਨਪ੍ਰੀਤ ਕੌਰ, ਗੁਰੂ ਗੋਬਿੰਦ ਸਿੰਘ ਪਬਲਿਕ ਸਕੂਲ ਨੇ ਤੀਸਰਾ ਸਥਾਨ ਪ੍ਰਾਪਤ ਕੀਤਾ।

ਪੇਟਿੰਗ (ਸੈਕੰਡਰੀ ਵਰਗ) - ਕੁਲਜੀਤ ਸਿੰਘ, ਰਾਜ ਹਾਈ ਸਕੂਲ ਸੰਗਰੂਰ ਨੇ ਪਹਿਲਾ, ਮਨਜਿੰਦਰ ਕੌਰ, ਕਲਗੀਧਰ ਪਬਲਿਕ ਸਕੂਲ ਸੁਨਾਮ ਨੇ ਦੂਜਾ ਅਤੇ ਮੰਜੂ ਸ਼ਰਮਾ, ਸ.ਸ.ਸ.ਸ. ਛਾਜਲੀ ਨੇ ਤੀਸਰਾ ਸਥਾਨ ਪ੍ਰਾਪਤ ਕੀਤਾ।

ਪੇਪਰ-ਰੀਡਿੰਗ ਵਿੱਚ ਜਿਉਤੀ ਰਾਣੀ, ਗੁਰੂ ਗੋਬਿੰਦ ਸਿੰਘ ਪਬਲਿਕ ਸਕੂਲ, ਸ਼ੇਵਤਾ ਬਾਸਲ, ਸਿਸੂ ਭਾਰਤੀ ਮਾਡਲ ਹਾਈ ਸਕੂਲ ਸੁਨਾਮ ਅਤੇ ਸੰਦੀਪ ਕੌਰ, ਸ.ਸ.ਸ.ਸ. ਛਾਜਲਾ ਨੇ ਕ੍ਰਮਵਾਰ ਪਹਿਲਾ, ਦੂਜਾ ਅਤੇ ਤੀਜਾ ਸਥਾਨ ਹਾਸਲ ਕੀਤਾ।

ਭਾਸ਼ਣ ਮੁਕਾਬਲੇ - ਜਸਵੀਰ ਕੌਰ, ਸ. ਹਾਈ ਸਕੂਲ ਛਾਜਲਾ ਨੇ ਪਹਿਲਾ, ਦਲਜੀਤ ਸਿੰਘ ਗੁਰੂ ਗੋਬਿੰਦ ਸਿੰਘ ਪਬਲਿਕ ਸਕੂਲ ਨੇ ਦੂਸਰਾ ਅਤੇ ਸਿਸੂ ਭਾਰਤੀ ਮਾਡਲ ਹਾਈ ਸਕੂਲ ਸੁਨਾਮ ਦੀ ਭਾਰਤੀ ਅਰੋੜਾ ਨੇ ਤੀਸਰਾ ਸਥਾਨ ਹਾਸਲ ਕੀਤਾ।

ਇਸ ਮੌਕੇ 'ਤੇ ਭੋਲਾ ਸਿੰਘ ਸੇਰੋਂ, ਜਸਵੰਤ ਅਸਮਾਨੀ, ਜਸਪਾਲ ਅਤੇ ਸੀਬਾ ਸਕੂਲ ਦੀ ਇੱਕ ਬੱਚੀ ਨੇ ਗੀਤ ਪੇਸ਼ ਕੀਤੇ। ਐਡਵੋਕੇਟ ਲਾਲੀ ਚਾਹਲ ਨੇ ਸਭ ਨੂੰ ਜੀ ਆਇਆਂ ਨੂੰ ਕਿਹਾ ਅਤੇ ਇਕਾਈ ਦੀਆਂ ਸਰਗਰਮੀਆਂ ਬਾਰੇ ਜਾਣਕਾਰੀ ਦਿੱਤੀ। ਸਰਵਜੀਤ ਸੰਗਰੂਰ ਨੇ ਜਾਦੂ ਦੇ ਟ੍ਰਿਕ ਪੇਸ਼ ਕੀਤੇ। ਬਲਬੀਰ ਲੌਂਗੋਵਾਲ ਅੰਗਦਾਨ ਸਰੀਰਦਾਨ ਦੀ ਮਹੱਤਤਾ ਸਬੰਧੀ ਅਤੇ ਮਾ. ਪਰਮਵੇਦ ਨੇ ਤਰਕਸ਼ੀਲ ਜੀਵਨ ਜਾਚ ਬਾਰੇ ਵਿਚਾਰ ਸਾਂਝੇ ਕੀਤੇ। ਇਨ੍ਹਾਂ ਮੁਕਾਬਲਿਆਂ ਦੌਰਾਨ ਜੱਜ ਸਾਹਿਬਾਨ ਦੀ ਭੂਮਿਕਾ ਮਾ. ਪਰਮਵੇਦ, ਦੇਸ ਰਾਜ ਛਾਜਲੀ, ਗੁਰਮੇਲ ਸਿੰਘ ਅਤੇ ਭਰਤ ਹਰੀ ਸ਼ਰਮਾ ਨੇ ਨਿਭਾਈ। ਮੰਚ ਸੰਚਾਲਨ ਪ੍ਰੋਮ ਸਰੂਪ ਜੀ ਨੇ ਕੀਤਾ ਅਤੇ ਅੰਤ ਵਿੱਚ ਇਕਾਈ ਪ੍ਰਧਾਨ ਲਾਭ ਸਿੰਘ ਛਾਜਲਾ ਨੇ ਸਭ ਦਾ ਧੰਨਵਾਦ ਕੀਤਾ। ਇਸ ਪ੍ਰੋਗਰਾਮ ਤੋਂ ਪ੍ਰਭਾਵਿਤ ਹੋਕੇ ਭੋਲਾ ਸਿੰਘ ਸੇਰੋਂ ਨੇ ਆਪਣਾ ਸਰੀਰਦਾਨ ਕਰਨ ਦਾ ਐਲਾਨ ਕੀਤਾ।

ਐਡਵੋਕੇਟ ਹਰਿੰਦਰ ਪਾਲ ਸਿੰਘ ਸੁਨਾਮ

ਜਨਵਰੀ-ਫਰਵਰੀ 2004

ਤਰਕਸ਼ੀਲ

ਗਰੀਬ ਬੱਚਿਆਂ ਨੂੰ ਚੱਪਲਾਂ ਵੰਡੀਆਂ

ਇਕਾਈ ਸੁਨਾਮ ਵੱਲੋਂ ਪਿੰਡ ਨੰਗਲਾਂ ਦੇ ਸਰਕਾਰੀ ਹਾਈ ਅਤੇ ਪ੍ਰਾਇਮਰੀ ਸਕੂਲ ਦੇ ਅਭਿ ਗਰੀਬ 85 ਬੱਚਿਆਂ ਨੂੰ ਮੁਫਤ ਵਿੱਚ ਚੱਪਲਾਂ ਵੰਡੀਆਂ ਗਈਆਂ। ਬੱਚਿਆਂ ਨੂੰ ਵਧੀਆ ਪੜ੍ਹਾਈ ਕਰਨ ਅਤੇ ਅੱਛੇ ਇਨਸਾਨ ਬਣਨ ਲਈ ਪ੍ਰੇਰਿਆ ਗਿਆ। ਸਕੂਲ ਦੇ ਸਟਾਫ਼ ਨਾਲ ਤਰਕਸ਼ੀਲ ਵਿਚਾਰ ਸਾਂਝੇ ਕੀਤੇ ਗਏ।

ਮਾਨਸਿਕ ਰੋਗ ਸਲਾਹ ਕੇਂਦਰ ਖੋਲਿਆ

ਇਕਾਈ ਕਾਲਾਂਵਾਲੀ (ਸਿਰਸਾ) ਜੋ ਪਿਛਲੇ ਕਈ ਸਾਲਾਂ ਤੋਂ ਮਨੋਰੋਗ ਸਲਾਹ ਕੇਂਦਰ ਚਲਾ ਰਹੀ ਹੈ ਨੇ ਇਹ ਕੇਂਦਰ ਹੁਣ ਮੰਡੀ ਕਾਲਾਂਵਾਲੀ ਵਿਖੇ ਸਰਕਾਰੀ ਹਸਪਤਾਲ ਦੇ ਸਾਹਮਣੇ ਮਾ. ਸੁਰਿੰਦਰਪਾਲ ਸਾਥੀ ਦੇ ਘਰ ਵਿੱਚ ਪੱਕੇ ਤੌਰ 'ਤੇ ਸਥਾਪਿਤ ਕਰ ਦਿੱਤਾ ਹੈ। ਇਸ ਦਾ ਉਦਘਾਟਨ 5 ਅਕਤੂਬਰ ਨੂੰ ਸੁਸਾਇਟੀ ਦੇ ਸਰਗਰਮ ਆਗੂ ਅਤੇ ਪੱਤਰਕਾਰ ਸ਼੍ਰੀ ਨਰੇਸ਼ ਮਹੇਸ਼ਵਰੀ ਨੇ ਕੀਤਾ।

ਖੇਤੀ ਸਬੰਧੀ ਸੈਮੀਨਾਰ ਕਰਵਾਇਆ

ਤਰਕਸ਼ੀਲ ਸੁਸਾਇਟੀ ਪੰਜਾਬ ਜਿੱਥੇ ਲੋਕਾਂ ਵਿਚੋਂ ਅੰਧਵਿਸ਼ਵਾਸ ਫੂਰ ਕਰਨ ਲਈ ਯਤਨਸ਼ੀਲ ਹੈ ਉਥੇ ਜ਼ਿੰਦਗੀ ਦੇ ਹਰ ਖੇਤਰ ਵਿੱਚ ਲੋਕਾਂ ਦੀ ਸੋਚ ਵਿਗਿਆਨਕ ਬਣਾਉਣ ਲਈ ਵੀ ਉਪਰਾਲੇ ਕਰ ਰਹੀ ਹੈ। ਇਸ ਦੀ ਕੜੀ ਵਜੋਂ ਇਕਾਈ ਜੀਰਾ ਵੱਲੋਂ ਪਿੰਡ ਚੋਹਲਾ ਵਿਖੇ ਖੇਤੀ ਸਬੰਧੀ ਸੈਮੀਨਾਰ ਆਯੋਜਿਤ ਕੀਤਾ ਗਿਆ। ਇਸ ਸੈਮੀਨਾਰ ਵਿੱਚ ਡਾ. ਬਲਦੇਵ ਸਿੰਘ ਸਿੱਧੂ ਐਸੋਸੀਏਟ ਡਾਇਰੈਕਟਰ ਫ਼ਿਸ਼ੀ ਵਿਗਿਆਨ ਕੇਂਦਰ ਮੱਲਵਾਲ ਅਤੇ ਡਾ. ਤੇਜਿੰਦਰਪਾਲ ਸਿੰਘ ਅਸਿਸਟੈਂਟ ਪ੍ਰੋਫੈਸਰ ਫ਼ਿਸ਼ੀ ਵਿਗਿਆਨ ਕੇਂਦਰ ਮੱਲਵਾਲ ਨੇ ਖੇਤੀ ਸਬੰਧੀ ਵਿਗਿਆਨਕ ਤਰੀਕਿਆਂ ਬਾਰੇ ਜਾਣਕਾਰੀ ਦਿੱਤੀ।

ਤਰਸੇਮ ਚੋਹਲਾ, ਪ੍ਰੈਸ ਸਕੱਤਰ ਇਕਾਈ ਜੀਰਾ

ਵਿਰਾਸਤ ਮੇਲੇ ਵਿਚ ਤਰਕਸ਼ੀਲ ਝਾਕੀਆਂ

ਤਰਕਸ਼ੀਲ ਸੁਸਾਇਟੀ ਪੰਜਾਬ ਦੇ ਮਾਝਾ ਜੇਠ ਦੀਆਂ ਫੈਲ ਰਹੀਆਂ ਸਰਗਰਮੀਆਂ ਨੂੰ ਪਿਆਨ ਵਿਚ ਰਖਦੇ ਹੋਏ ਡਿਪਟੀ ਕਮਿਸ਼ਨਰ, ਅੰਮ੍ਰਿਤਸਰ ਨੇ ਜੇਠ ਆਗੂਆਂ ਨਾਲ ਸੰਪਰਕ ਕਰਕੇ ਅੰਮ੍ਰਿਤਸਰ ਵਿਖੇ ਮਨਾਏ ਗਏ 3 ਤੋਂ 7 ਦਸੰਬਰ ਤੱਕ ਦੇ ਵਿਰਾਸਤ ਮੇਲੇ ਦੇ ਪਹਿਲੇ ਦਿਨ ਸ਼ੁਰੂਆਤੀ ਜਲੂਸ ਵਿਚ ਤਿੰਨ ਝਾਕੀਆਂ ਪੇਸ਼ ਕਰਨ ਲਈ ਕਿਹਾ। ਇਸ ਮੇਲੇ ਵਿਚ ਲਗਭਗ 100 ਝਾਕੀਆਂ ਪੇਸ਼ ਹੋਈਆਂ, ਜਿਨ੍ਹਾਂ ਵਿਚ ਤਰਕਸ਼ੀਲ ਸੁਸਾਇਟੀ ਦੀਆਂ ਤਿੰਨ ਝਾਕੀਆਂ ਜਿੰਨਾਂ ਵਿਚ ਪਰੰਭੀ ਸਾਧਾਂ ਵਲੋਂ ਖਿਡਾਈਆਂ ਜਾਂਦੀਆਂ ਚੋਲੀਆਂ, ਜੋਤਸ਼ੀਆਂ ਵੱਲੋਂ ਲੋਕਾਂ ਦੀ ਕੀਤੀ ਜਾਂਦੀ ਲੁੱਟ, ਜਾਦੂ ਦੇ ਟਰਿਕ ਅਤੇ ਭਜਦੇ ਪਾਪੰਡੀ ਸਾਧ ਤੇ ਜੋਤਸ਼ੀ ਦਿਖਾਏ ਗਏ। ਇਨ੍ਹਾਂ ਝਾਕੀਆਂ ਨੂੰ ਵੱਖ ਵੱਖ ਬੈਰਨਾਂ, ਨਾਲ ਸਜਾਇਆ ਗਿਆ। ਇਸ ਤੋਂ ਇਲਾਵਾ ਸਮਾਜਿਕ ਬੁਰਾਈਆਂ ਜਿਵੇਂ ਭਰੂਣ ਹੱਤਿਆ, ਨਸ਼ੇ, ਨੰਗੇਜਵਾਦ ਅਤੇ ਸਰੀਰ, ਖੂਨ ਅਤੇ ਅੱਖਾਂ ਦਾਨ ਕਰਨ ਸਬੰਧੀ ਰੰਗ ਬਰੰਗੇ ਬੈਰਨ ਲਾਏ ਗਏ ਸਨ। ਇਨ੍ਹਾਂ ਝਾਕੀਆਂ ਨੂੰ ਸਜਾਉਣ ਤੇ ਪੇਸ਼ ਕਰਨ ਲਈ ਸਮੁੱਚੀ ਮਾਝਾ ਜੇਠ ਦੀ ਟੀਮ, ਇਕਾਈ ਅੰਮ੍ਰਿਤਸਰ, ਚੋਗਵਾਂ, ਚੋਹਲਾ ਸਾਹਿਬ, ਮਾਨਾਵਾਲਾ, ਗੋਪਾਲਪੁਰਾ, ਖਿਲਚੀਆਂ ਤੇ ਗੋਇੰਦਵਾਲ ਨੇ ਪੂਰਾ ਪੂਰਾ ਸਹਿਯੋਗ ਦਿੱਤਾ।

ਰਿਪੋਰਟ : ਡਾ. ਮੁਖਵਿੰਦਰ ਸਿੰਘ, ਚੋਹਲਾ ਸਾਹਿਬ

44

## ਨਵੇਂ ਦਿਸਹੱਦੇ

ਮ੍ਰਿਤਕ ਸਰੀਰ ਦਾਨ ਕਰਨ ਦੀ ਮੁਹਿੰਮ ਹੋਰ ਅੱਗੇ ਵਧੀ  
ਲੋਕ ਸੇਵਾ ਸੁਸਾਇਟੀ ਨੇ 8 ਵਸੀਅਤਨਾਮੇ ਭਰੇ

ਤਰਕਸ਼ੀਲ ਸੁਸਾਇਟੀ ਪੰਜਾਬ ਵੱਲੋਂ ਪਾਈਆਂ ਪਿਰਤਾਂ ਨੂੰ ਅੱਗੇ ਤੋਰਦਿਆਂ ਲੋਕ ਸੇਵਾ ਸੁਸਾਇਟੀ ਪੰਜਗਰਾਈਂ ਕਲਾਂ (ਰਜਿ.) ਦੇ ਉਪਰਾਲੇ ਸਦਕਾ 8 ਵਿਅਕਤੀਆਂ ਨੇ ਮਰਨ ਉਪਰੰਤ ਆਪਣਾ ਸਰੀਰ ਅਧਿਆਪਨ ਅਤੇ ਖੋਜ ਕਾਰਜਾਂ ਲਈ ਗੁਰੂ ਗੋਬਿੰਦ ਸਿੰਘ ਮੈਡੀਕਲ ਕਾਲਜ ਨੂੰ ਦਾਨ ਦੇਣ ਦਾ ਐਲਾਨ ਕੀਤਾ ਹੈ। ਇਹ ਵਸੀਅਤ ਕਰਨ ਵਾਲਿਆਂ ਵਿੱਚ ਬੇਅੰਤ ਸਿੰਘ ਸਿੱਧੂ, ਸਰਬਨ ਸਿੰਘ ਪੰਜਗਰਾਈਂ ਕਲਾਂ, ਡਾ. ਸਰੂਪ ਸਿੰਘ, ਬਲਵਿੰਦਰ ਸਿੰਘ ਔਲਖ ਪ੍ਰਧਾਨ ਲੋਕ ਚੇਤਨਾ ਸਭਾ ਔਲਖ, ਸਰਬਜੀਤ ਸਿੰਘ, ਭਗਵਾਨ ਸਿੰਘ, ਅਵਤਾਰ ਸਿੰਘ ਅਤੇ ਮਨਜੀਤ ਸਿੰਘ ਮਸਰੂਫ਼ ਸ਼ਾਮਲ ਹਨ। ਇਨ੍ਹਾਂ ਨੇ ਦੱਸਿਆ ਕਿ ਇਹ ਫੈਸਲਾ ਵੇਲਾ ਵਿਚਾ ਚੁੱਕੇ ਰੀਤੀ ਰਿਵਾਜਾਂ ਤੋਂ ਉਪਰ ਉਠਕੇ ਵਿਗਿਆਨਕ ਸੋਚ ਵੱਲ ਆਪਣਾ ਕਦਮ ਵਧਾਉਂਦੇ ਹੋਏ ਲਿਆ ਗਿਆ ਹੈ। ਇਹਨਾਂ ਦਾਨੀਆਂ ਨੇ ਨਾਇਬ ਤਹਿਸੀਲਦਾਰ ਕੋਟਕਪੂਰਾ ਸ਼੍ਰੀ ਨੱਥੂ ਰਾਮ ਗਰਗ ਦੀ ਅਦਾਲਤ ਵਿੱਚ ਦਰਜ ਕਰਵਾਈ ਆਪਣੀ ਵਸੀਅਤ ਵਿੱਚ ਇਹ ਸਾਫ਼ ਲਿਖ ਦਿੱਤਾ ਹੈ ਕਿ ਉਹਨਾਂ ਦੇ ਮਰਨ ਉਪਰੰਤ ਕੋਈ ਵੀ ਧਾਰਮਿਕ ਰੀਤੀ ਰਿਵਾਜ ਨਾ ਕੀਤਾ ਜਾਵੇ ਅਤੇ ਉਹਨਾਂ ਦਾ ਇਹ ਸਰੀਰ ਗੁਰੂ ਗੋਬਿੰਦ ਸਿੰਘ ਮੈਡੀਕਲ ਕਾਲਜ ਫਰੀਦਕੋਟ ਦੇ ਹਵਾਲੇ ਕਰ ਦਿੱਤਾ ਜਾਵੇ। ਇਸ ਦੌਰਾਨ ਮੈਡੀਕਲ ਕਾਲਜ ਫਰੀਦਕੋਟ ਦੇ ਅਨਾਟਮੀ ਵਿਭਾਗ ਦੇ ਮੁਖੀ ਡਾ. ਜੋਗ ਸਿੰਘ ਨੇ ਦੱਸਿਆ ਕਿ ਕਾਲਜ ਨੂੰ ਹਰ ਸਾਲ ਖੋਜ ਕਾਰਜਾਂ ਲਈ 10 ਮ੍ਰਿਤਕ ਸਰੀਰਾਂ ਦੀ ਲੋੜ ਹੁੰਦੀ ਹੈ ਜਦ ਕਿ ਦਾਨ ਦੇ ਤੌਰ 'ਤੇ ਕੋਈ ਵੀ ਸਰੀਰ ਉਨ੍ਹਾਂ ਨੂੰ ਨਹੀਂ ਮਿਲਦਾ।

ਲੋਕ ਸੇਵਾ ਸੁਸਾਇਟੀ ਦੇ ਪ੍ਰਧਾਨ ਸਰਬਨ ਸਿੰਘ ਨੇ ਡਿਪਟੀ ਕਮਿਸ਼ਨਰ ਨੂੰ ਪੱਤਰ ਲਿਖ ਕੇ ਮੰਗ ਕੀਤੀ ਹੈ ਕਿ ਆਪਣਾ ਸਰੀਰ ਦਾਨ ਕਰਨ ਵਾਲਿਆਂ ਨੂੰ ਅਜਿਹੀ ਵਸੀਅਤ ਕਰਦੇ ਸਮੇਂ ਸਰਕਾਰੀ ਫੀਸ ਅਤੇ ਹੋਰ ਖਰਚਿਆਂ ਤੋਂ ਛੋਟ ਦਿੱਤੀ ਜਾਵੇ।

ਨਮੋਲ ਦੇ ਤਿਰਲੋਚਨ ਸਿੰਘ ਦੀਆਂ ਅੱਖਾਂ ਦਾਨ

ਪਿਛਲੇ ਮਹੀਨੇ ਪਿੰਡ ਨਮੋਲ ਦੇ ਇੱਕ ਨੌਜਵਾਨ ਤਿਰਲੋਚਨ ਸਿੰਘ ਦੀ ਮੌਤ ਹੋ ਗਈ। ਇਸ ਦੁੱਖ ਦੀ ਘੜੀ ਵਿੱਚ ਜੇਠ ਬਰਨਾਲਾ ਦੇ ਜਥੇਬੰਦਕ ਵਿਭਾਗ ਦੇ ਮੁਖੀ ਬਲਬੀਰ ਚੰਦ ਲੌਂਗੋਵਾਲ ਦੀ ਅਗਵਾਈ ਹੇਠ ਤਰਕਸ਼ੀਲ ਮੈਂਬਰ ਲਾਭ ਸਿੰਘ ਨਮੋਲ ਅਤੇ ਅਗਾਂਹਵਧੂ ਵਿਚਾਰਾਂ ਦੇ ਨੌਜਵਾਨ ਪਰਮਾਨੰਦ ਨੇ ਲੜਕੇ ਦੇ ਪਿਤਾ ਗਮਦੂਰ ਸਿੰਘ ਨਾਲ ਦੁੱਖ ਸਾਂਝਾ ਕਰਦੇ ਹੋਏ ਉਸਨੂੰ ਆਪਣੇ ਪੁੱਤਰ ਦੀਆਂ ਅੱਖਾਂ ਦਾਨ ਕਰਕੇ ਕਿਸੇ ਹੋਰ ਦੀਆਂ ਅੱਖਾਂ ਵਿੱਚ ਰੋਸ਼ਨੀ ਭਰਨ ਲਈ ਪ੍ਰੇਰਿਤ ਕੀਤਾ। ਗਮ ਵਿੱਚ ਡੁੱਬੇ ਗਮਦੂਰ ਸਿੰਘ ਨੇ ਧਾਰਮਿਕ ਮਿੱਥਾਂ ਤੋੜਦੇ ਹੋਏ ਆਪਣੇ ਪੁੱਤਰ ਦੀਆਂ ਅੱਖਾਂ ਦਾਨ ਕਰ ਦਿੱਤੀਆਂ। ਸੁਨਾਮ ਵਿਖੇ ਚੱਲ ਰਹੀ ਨੇਤਰਦਾਨ ਸੁਸਾਇਟੀ ਦੇ ਕਾਰਕੁੰਨਾਂ ਦੇ ਉਦਮ ਨਾਲ ਇਹ ਅੱਖਾਂ ਸੁਨਾਮ ਦੇ ਇੱਕ ਆਦਮੀ ਅਤੇ ਲੱਭਾ ਕੋਠੀ ਦੀ ਅੰਗਤ ਦੇ ਲਗਾਕੇ ਉਨ੍ਹਾਂ ਨੂੰ ਰੋਸ਼ਨੀ ਬਖਸ਼ੀ ਗਈ।

ਤਰਕਸ਼ੀਲ

ਜੇ ਲੋਕਾਂ ਨੂੰ ਚਾਨਣ ਵੰਡਦਾ ਸੀ,  
ਉਸ ਖ਼ੁਦ ਨੂੰ ਚਾਨਣ ਮਿਲਿਆ

ਪਿੰਡ ਚੋਰਮਾਰ ਜ਼ਿਲ੍ਹਾ ਸਿਰਸਾ ਦਾ ਨਿਵਾਸੀ ਸ਼੍ਰੀ ਚਾਨਣ ਰਾਮ ਆਪਣੀਆਂ ਅੱਖਾਂ ਦੀ ਰੋਸ਼ਨੀ ਗੁਆ ਚੁੱਕਾ ਸੀ। ਉਸਦੀ ਇੱਕ ਅੱਖ 49 ਸਾਲ ਪਹਿਲਾਂ ਚੋਚਕ ਕਾਰਣ ਅਤੇ ਦੂਸਰੀ 19 ਸਾਲ ਪਹਿਲਾਂ ਮੋਤੀਏ ਕਾਰਣ ਖਤਮ ਹੋ ਚੁੱਕੀ ਸੀ। ਸਭ ਤੋਂ ਵੱਡੀ ਗੱਲ ਇਹ ਸੀ ਕਿ ਚਾਨਣ ਰਾਮ, ਜੋ ਮੰਜੇ 'ਤੇ ਬੈਠਾ ਸੀ, ਨੇ ਆਪਣਾ ਇੱਕ ਗੁਰਦਾ ਬਗੈਰ ਕਿਸੇ ਲੋਭ ਲਾਲਚ ਤੋਂ ਕਿਸੇ ਜਰੂਰਤਮੰਦ ਨੂੰ ਦਾਨ ਦੇ ਰੂਪ ਵਿੱਚ ਦਿੱਤਾ ਹੋਇਆ ਸੀ।

ਜਦ ਤਰਕਸ਼ੀਲ ਮੈਂਬਰਾਂ ਨੂੰ ਚਾਨਣ ਰਾਮ ਦੀ ਗੁਰਦਾ ਦਾਨ ਕਰਨ ਵਰਗੀ ਸਮਾਜ ਸੇਵਾ ਦਾ ਪਤਾ ਲੱਗਾ ਤਾਂ ਇਕਾਈ ਪ੍ਰਧਾਨ ਮਾ. ਸਮਸ਼ੇਰ ਸਿੰਘ, ਡਾ. ਬਲਦੇਵ ਸਿੰਘ, ਹਨੂਮਾਨ ਦਾਸ ਅਤੇ ਦਸਮੇਸ਼ ਯੁਵਾ ਕਲੱਬ ਦੇ ਸਹਿਯੋਗ ਨਾਲ ਚਾਨਣ ਰਾਮ ਦੀਆਂ ਅੱਖਾਂ ਚੈੱਕ ਕਰਵਾਈਆਂ ਗਈਆਂ। ਅੱਖਾਂ ਦੇ ਮਾਹਿਰ ਡਾ. ਪ੍ਰਵੀਨ ਸਿਰਸਾ ਨੇ ਦੱਸਿਆ ਕਿ ਜਿਹੜੀ ਅੱਖ 49 ਸਾਲ ਪਹਿਲਾਂ ਚੋਚਕ ਕਾਰਣ ਖਰਾਬ ਹੋ ਗਈ ਸੀ ਉਹ ਅੱਖ ਦੀ ਪੁਤਲੀ ਬਦਲ ਕੇ ਠੀਕ ਕੀਤੀ ਜਾ ਸਕਦੀ ਹੈ। ਇਸੇ ਦੌਰਾਨ ਕਾਲਾਂਵਾਲੀ ਮੰਡੀ ਦੀ ਇੱਕ ਬਿਰਧ ਔਰਤ ਮੰਤ ਹੋ ਗਈ ਜਿਸਦੇ ਪਰਿਵਾਰ ਦੇ ਮੈਂਬਰਾਂ ਨੇ ਉਸਦੀਆਂ ਅੱਖਾਂ ਦਾਨ ਕਰਨ ਦਾ ਵਧੀਆ ਫੈਸਲਾ ਲਿਆ। ਇਸਤੇ ਲਾਇਨਜ਼ ਕਲੱਬ ਸਿਰਸਾ ਦੀ ਟੀਮ ਆਕੇ ਅੱਖਾਂ ਲੈ ਗਈ। ਉਸ ਆਈ ਬੈਂਕ ਦੇ ਪ੍ਰਧਾਨ ਡਾ. ਐਸ. ਪੀ. ਸ਼ਰਮਾ ਨੇ ਮਾ. ਸਮਸ਼ੇਰ ਸਿੰਘ ਨੂੰ ਸੂਚਿਤ ਕੀਤਾ ਕਿ ਤੁਸੀਂ ਅੰਗਦਾਨੀ ਚਾਨਣ ਰਾਮ ਨੂੰ ਪਹਿਲ ਦੇ ਆਧਾਰ 'ਤੇ ਅੱਖਾਂ ਲਗਵਾਣ ਲਈ ਕੱਲ੍ਹ ਹੀ ਡਾ. ਪ੍ਰਵੀਨ ਦੇ ਹਸਪਤਾਲ ਲੈ ਆਓ। ਇਸਤੇ ਪਿੰਡ ਚੋਰਮਾਰ ਦੇ ਸਰਗਰਮ ਸਾਥੀਆਂ ਨੇ ਚਾਨਣ ਰਾਮ ਨੂੰ ਹਸਪਤਾਲ ਭੇਜ ਕੇ ਉਸਦੀ 49 ਸਾਲ ਤੋਂ ਬੰਦ ਪਈ ਅੱਖ ਦੀ ਪੁਤਲੀ ਬਦਲਾ ਕੇ ਉਸਦੀ ਜ਼ਿੰਦਗੀ ਵਿੱਚ ਚਾਨਣ ਭਰ ਦਿੱਤਾ। ਉਹ ਚਾਨਣ ਰਾਮ ਜਿਸਨੇ ਕਿਸੇ ਨੂੰ ਬਗੈਰ ਲਾਲਚ ਤੋਂ ਗੁਰਦਾ ਦਾਨ ਦੇਕੇ ਚਾਨਣ ਵੰਡਿਆ ਸੀ, ਸਮਾਜ ਨੇ ਉਸਦੇ ਅੰਗਦਾਨ ਦਾ ਫਲ ਉਸਨੂੰ ਇੱਕ ਅੱਖ ਦੀ ਰੋਸ਼ਨੀ ਦੇਕੇ ਕੀਤਾ। ਇਸ ਸਾਰੇ ਮਾਮਲੇ ਵਿੱਚ ਵਿਗਿਆਨਕ ਖੋਜ ਅਤੇ ਵਿਗਿਆਨਕ ਸੋਚ ਦੋਹਵਾਂ ਦਾ ਵੱਡਾ ਰੋਲ ਰਿਹਾ ਹੈ। ਵਿਗਿਆਨ ਨੇ ਇਹ ਸੰਭਵ ਬਣਾਇਆ ਕਿ ਅੱਖ ਦੀ ਖਰਾਬ ਪੁਤਲੀ ਬਦਲੀ ਜਾ ਸਕੇ ਜਦ ਕਿ ਵਿਗਿਆਨਕ ਸੋਚ ਨੇ ਅੱਖਾਂ ਦਾਨ ਲਈ ਪੂਰ ਕੇ ਇਸ ਪੁਤਲੀ ਦਾ ਪ੍ਰਬੰਧ ਕੀਤਾ।

ਵਰਨਣਯੋਗ ਹੈ ਕਿ ਸਿਰਸਾ ਜ਼ਿਲ੍ਹੇ ਦੇ ਕਸਬੇ ਕਾਲਾਂਵਾਲੀ ਅਤੇ ਆਸ ਪਾਸ ਦੇ ਪਿੰਡਾਂ ਵਿੱਚ ਅੱਖਾਂ ਦਾਨ ਅਤੇ ਸਰੀਰਦਾਨ ਵਰਗੇ ਕਾਰਜ ਵੱਡੇ ਪੱਧਰ 'ਤੇ ਹੋ ਰਹੇ ਹਨ। ਪਿਛਲੇ ਇੱਕ ਸਾਲ ਵਿੱਚ 64 ਅੱਖਾਂ ਦਾਨ ਕਰਵਾਕੇ ਕਾਲਾਂਵਾਲੀ ਕਸਬਾ ਹਰਿਆਣੇ ਦਾ ਸਭ ਤੋਂ ਵੱਧ ਅੱਖਾਂ ਦਾਨ ਕਰਨ ਵਾਲਾ ਕਸਬਾ ਬਣ ਚੁੱਕਾ ਹੈ। ਜਿਸ ਵਿੱਚ ਤਰਕਸ਼ੀਲ ਸੁਸਾਇਟੀ, ਭਾਰਤ ਵਿਕਾਸ ਪ੍ਰੀਸ਼ਦ, ਨਾਗਰਿਕ ਪ੍ਰੀਸ਼ਦ ਅਤੇ ਸਹਾਰਾ ਕਲੱਬ ਵਰਗੀਆਂ ਸੰਸਥਾਵਾਂ ਦਾ ਮਹੱਤਵਪੂਰਨ ਯੋਗਦਾਨ ਰਿਹਾ ਹੈ।

ਮਾ. ਅਜਾਇਬ ਸਿੰਘ ਜਲਾਲੇਆਣਾ (ਸਿਰਸਾ)

45

ਜਨਵਰੀ-ਫਰਵਰੀ 2004





ਇਤਿਹਾਸ ਨਿਰਾ ਰਾਜੇ-ਰਾਣੀਆਂ ਦੀਆਂ ਹੀ ਕਹਾਣੀਆਂ ਨਹੀਂ ਹੁੰਦਾ ਬਲਕਿ ਇਤਿਹਾਸ ਸਿਰਜਣ ਵਿਚ ਮਨੁੱਖੀ ਸੰਘਰਸ਼, ਮਿਹਨਤਕਸ਼ਾਂ, ਸ਼ਿਲਪੀਆਂ ਅਤੇ ਖੋਜੀਆਂ ਦਾ ਵਧੇਰੇ ਹੱਥ ਹੁੰਦਾ ਹੈ। ਇਤਿਹਾਸ ਜਿਥੇ ਆਮ ਮਨੁੱਖਾਂ ਦੀਆਂ ਕੁਰਬਾਨੀਆਂ ਨਾਲ ਭਰਿਆ ਹੋਇਆ ਹੈ ਉਥੇ ਮਨੁੱਖ ਦੀ ਹਰ ਹੋਣੀ ਨੂੰ ਅਚੇਤ ਜਾਂ ਸੁਚੇਤ ਤੌਰ 'ਤੇ ਗੈਰੀ ਸ਼ਕਤੀਆਂ ਨਾਲ ਜੋੜ ਦੇਣ ਦੀ ਸ਼ਾਤਰਾਨਾ ਚਾਲ ਸਮੇਤ ਲੁਟੇਰੇ ਗਰੋਹਾਂ ਦੀ ਸੁਰ ਜ਼ਿਆਦਾ ਭਾਰੂ ਹੈ। ਹੁਣ ਤੱਕ ਦੇ ਸਹੂਲਤਾਂ ਭਰਪੂਰ ਸਮਾਜ ਦੀ ਸਿਰਜਣਾ ਵਿਚ ਮਨੁੱਖ ਦੀ ਲਗਾਤਾਰ ਅਤੇ ਸਿਰਜ਼ੀ ਖੋਜ ਦਾ ਹੱਥ ਹੈ। ਦੁਨੀਆਂ ਵਿਚ ਦੋ ਤਰ੍ਹਾਂ ਦੇ ਮੱਤ ਹਨ - ਅਧਿਆਤਮਵਾਦੀ ਫਲਸਫਾ ਅਤੇ ਪਦਾਰਥਵਾਦੀ ਫਲਸਫਾ। ਜਿਵੇਂ ਅਧਿਆਤਮਵਾਦੀ ਫਲਸਫਾ ਸੁਪਨਮਈ ਖਿਆਲਾਤ ਅਤੇ ਦੁਨੀਆਂ ਦੇ ਅਬਦਲ ਹੋਣ ਦੀ ਧਾਰਨਾ ਉਤੇ ਉਸਰਿਆ ਹੋਇਆ ਹੈ, ਉਥੇ ਪਦਾਰਥਵਾਦੀ ਦਰਸ਼ਨ ਨੌਸ ਦਲੀਲਾਂ, ਤੱਥਾਂ ਦਾ ਲਖਾਇਕ ਅਤੇ ਲਗਾਤਾਰ ਤਬਦੀਲੀ ਤੇ ਹੋਰ ਖੋਜ ਦੀ ਲੈਅ ਨਾਲ ਲੈਸ ਹੁੰਦਾ ਹੈ। ਮਿਥਿਹਾਸ ਜੋ ਸਾਡੇ ਸਭਿਆਚਾਰ ਦਾ ਅਟੱਟ ਅੰਸ਼ ਹੈ ਦੇ ਕਲਮਬੱਧ ਹੋਣ ਪਿੱਛੇ ਦੀਆਂ ਹਾਲਤਾਂ ਅਤੇ ਹੋਏ-ਵਾਪਰੇ ਦੀ ਵਿਆਖਿਆ ਸਮੇਤ ਉਸ ਵਿਚ ਲੁਟੇਰੀਆਂ ਜਮਾਤਾਂ ਨੇ ਸੁਚੇਤ ਅਤੇ ਅਚੇਤ ਤੌਰ 'ਤੇ ਲਗਾਤਾਰ ਬੇਟ ਰਲਾਉਣ ਅਤੇ ਮਨਮਰਜੀ ਦੇ ਅਰਥ ਕੱਢਦੇ ਹੋਏ ਮਨੁੱਖੀ ਇਤਿਹਾਸ ਨੂੰ ਪਟੜੀਓਂ ਲਾਹੁਣ ਦੀ ਕੋਸ਼ਿਸ਼ ਕੀਤੀ ਹੈ। ਦੂਜੇ ਪਾਸੇ ਪਦਾਰਥਵਾਦੀ ਫਲਸਫਾ ਵੀ ਲਗਾਤਾਰ ਇਸ ਦੀਆਂ ਧੱਜੀਆਂ ਉਡਾਉਣ ਲਈ ਇਕ ਤੋਂ ਬਾਅਦ ਇਕ, ਨੌਸ ਤੱਥ ਅਤੇ ਦਲੀਲਾਂ ਲੈ ਕੇ ਹਾਜ਼ਰ ਹੁੰਦਾ ਹੈ। ਉਕਤ ਦਾ ਬਹੁਤ ਹੀ ਸੰਖੇਪ ਤੇ ਸਰਲ ਬਿਰਤਾਂਤ ਜਿਸ ਪੁਸਤਕ ਵਿਚ ਸਮੇਟਿਆ ਪਿਆ ਹੈ, ਉਹ ਹੈ ਭਾਗ ਸਿੰਘ ਸੱਜਣ ਦੀ ਲਿਖਤ ਪੁਸਤਕ - ਮਿਥਿਹਾਸ, ਇਤਿਹਾਸ ਤੇ ਇਤਿਹਾਸਕ ਪਦਾਰਥਵਾਦ।

ਸੱਜਣਾ (ਹੁਸ਼ਿਆਰਪੁਰ) ਦੀ ਬਹੁਪੱਖੀ ਸਖਸ਼ੀਅਤ, ਭਾਗ ਸਿੰਘ ਸੱਜਣ ਇੱਕ ਦੇਸ਼-ਭਗਤ, ਕਿਸਾਨ ਆਗੂ, ਟਰੇਡ ਯੂਨੀਅਨਿਸਟ, ਕੁਲ-ਵਕਤੀ ਇਨਕਲਾਬੀ, ਸਾਹਿਤਕਾਰ, ਭਾਸ਼ਾ ਵਿਗਿਆਨੀ, ਗੋਸ਼ਟੀਕਾਰ, ਸੇਵਾਦਾਰ ਰਚੇਤਾ ਅਤੇ ਮਾਰਕਸੀ ਅਧਿਆਪਕ ਵਜੋਂ ਜਾਣੇ ਜਾਂਦੇ ਸਨ। ਸੰਘਰਸ਼ਮਈ ਜੀਵਨ ਦੇ ਅਥਾਹ ਤਜਰਬਿਆਂ ਨਾਲ ਲੈਸ ਇਸ ਮਾਰਕਸੀ ਸਿਧਾਂਤਕਾਰ ਨੇ ਆਪਣੇ ਜੀਵਨ ਦਾ ਛੇ ਦਹਾਕੇ ਦਾ ਸਮਾਂ ਇਕ ਟੱਕ ਮਜ਼ਦੂਰ ਜਮਾਤ ਦੀ ਖਲਾਸੀ ਲਈ ਮਹਾਂ ਸੰਗਰਾਮ ਵਿਚ ਲਾਇਆ। ਜਿਥੇ ਕਮਿਊਨਿਸਟ ਹਲਕਿਆਂ ਵਿਚ ਉਹਨਾਂ ਦਾ ਨਾਂ ਜਨ-ਸਧਾਰਨ ਤੱਕ ਨੂੰ ਵੀ ਸੋਧਿਆ ਸਮਝਾ ਸਕਣ ਵਾਲੇ ਪ੍ਰੌੜ ਮਾਰਕਸੀ ਸਕੂਲ ਅਧਿਆਪਕ ਦਾ ਹੈ, ਉਥੇ ਸੱਜਣ ਜੀ ਨੇ ਹਥਲੀ ਪੁਸਤਕ ਵਿਚ ਦਵੰਦਵਾਦੀ ਇਤਿਹਾਸਕ ਪਦਾਰਥਵਾਦ ਨੂੰ ਸਰਲ ਅਤੇ ਸਹਿਜ ਢੰਗ ਨਾਲ ਮਿਥਿਹਾਸ ਅਤੇ

ਇਤਿਹਾਸ ਦੀਆਂ ਮਿੱਥਾਂ ਰਾਹੀਂ ਸਮਝਾਉਣ ਦੀ ਕੋਸ਼ਿਸ਼ ਕੀਤੀ ਹੈ। ਕੁਝ ਕੁਝ ਸਮਾਜ ਵਿਗਿਆਨੀ ਐਲ.ਐਚ.ਮੋਰਗਨ ਦੀ ਜਗਤ ਪ੍ਰਸਿੱਧ ਪੁਸਤਕ 'ਪੁਰਾਤਨ ਸਮਾਜ' ਦੇ ਪਦ ਚਿੰਨ੍ਹਾਂ ਉਤੇ ਤੁਰਦੀ ਇਸ ਪੁਸਤਕ ਵਿਚ ਸਮਾਜੀ ਵਿਕਾਸ ਵਿਚ ਆਰਥਕ ਜੀਵਨ ਦੇ ਰੋਲ ਬਾਰੇ, ਜਮਾਤਾਂ ਦੀ ਹੋਂਦ ਬਾਰੇ ਅਤੇ ਜਮਾਤੀ ਅਮਲ ਦੀ ਨਿਰੰਤਰਤਾ ਬਾਰੇ, ਇਤਿਹਾਸ ਦੀ ਸਿਰਜਣਾ ਕਰਨ ਵਿਚ ਮਿਹਨਤੀ ਲੋਕਾਂ ਦੇ ਰੋਲ ਬਾਰੇ ਅਤੇ ਪ੍ਰਸਪਰ ਵਿਰੋਧੀ ਜਮਾਤਾਂ ਦੇ ਸ਼੍ਰੇਣੀ ਟਕਰਾਓ ਬਾਰੇ, ਦਰਸ਼ਨ ਅਤੇ ਜਮਾਤੀ ਖਾਸੇ ਬਾਰੇ ਵਰਨਣਯੋਗ ਰੋਲ ਨੂੰ ਵੀ ਭਾਰਤੀ ਮਿਥਿਹਾਸਕ ਤੇ ਇਤਿਹਾਸਕ ਉਦਾਹਰਣਾਂ ਰਾਹੀਂ ਸਮਝਾਉਣ ਦਾ ਯਤਨ ਕੀਤਾ ਹੈ।

ਪਹਿਲਾਂ ਕਮਿਊਨਿਸਟ ਪੈਸ, ਫਿਰ ਬਲਰਾਜ ਸਾਹਨੀ ਪ੍ਰਕਾਸ਼ਨ ਅਤੇ ਹੁਣ ਅਜਮੇਰ ਸਿੱਧੂ ਦੇ ਉਦਮ ਨਾਲ ਤਰਕ ਭਾਰਤੀ ਪ੍ਰਕਾਸ਼ਨ, ਬਰਨਾਲਾ ਵੱਲੋਂ ਗੰਭੀਰ ਪਾਠਕਾਂ ਸੰਗ ਪੇਸ਼ ਕੀਤੀ ਗਈ ਹੈ ਇਹ ਪੁਸਤਕ। ਦਰਸ਼ਨ ਬੜਾ ਹੀ ਗੰਭੀਰ ਅਤੇ ਔਖਾ ਵਿਸ਼ਾ ਮੰਨਿਆ ਗਿਆ ਹੈ। ਪ੍ਰੰਤੂ ਇਸ ਵਿਚ ਜੀਵਨ ਕੀ ਹੈ, ਜੀਵ ਕੀ ਹੈ, ਜੀਵਨ ਘੋਲ, ਜੀਵ ਵਿਕਾਸ, ਮਨੁੱਖ ਕੀ ਹੈ, ਮਨੁੱਖ ਤੇ ਪਸ਼ੂ ਵਿਚ ਫਰਕ, ਨਸਲੀ ਵਾਧਾ, ਜਮਾਤੀ ਸੰਘਰਸ਼, ਦੇਵਤਿਆਂ ਦੀ ਕਲਪਨਾ, ਪ੍ਰਾਚੀਨ ਸਭਿਆਚਾਰਾਂ, ਪ੍ਰੇਰਿਤਵਾਦ ਦਾ ਜਨਮ, ਪ੍ਰਾਚੀਨ ਫਲਸਫੇ, ਮਹਾਂਭਾਰਤ, ਵਿਸ਼ਵਕਰਮਾ, ਬੁੱਧ ਦਾ ਦੌਰ, ਰੱਬ ਜਾਂ ਰੂਹ, ਪ੍ਰਾਚੀਨ ਰਾਜੇ-ਮਹਾਰਾਜੇ, ਮੁਗਲ ਬਾਦਸ਼ਾਹ, ਸਿੱਖ ਇਤਿਹਾਸ, ਅੰਗਰੇਜ਼ ਰਾਜ ਅਤੇ ਇਤਿਹਾਸਕ ਪਦਾਰਥਵਾਦ ਦੀ ਮਹੱਤਤਾ ਬਾਰੇ ਬੇਹੱਦ ਰੋਚਕ ਢੰਗ ਨਾਲ ਕਥਾ ਕਹਾਣੀਆਂ ਵਾਂਗ ਸਾਧਾਰਨ ਪਾਠਕਾਂ ਦੇ ਪੱਲੇ ਪੈਣ ਵਾਲੇ ਹਰਵਾਂ ਵਿਚ ਪੇਸ਼ ਕੀਤਾ ਗਿਆ ਹੈ। ਅਕਸਰ ਹੀ ਤਰਕਸ਼ੀਲਾਂ ਨੂੰ ਜਨ-ਸਧਾਰਨ ਵਲੋਂ ਵੀ ਗੰਭੀਰ ਕਿਸਮ ਦੇ ਸੁਆਲਾਂ ਦਾ ਸਾਹਮਣਾ ਕਰਨਾ ਪੈਂਦਾ ਹੈ। ਤਰਕਸ਼ੀਲ ਜਥੇਬੰਦੀ ਨੂੰ ਫਲਸਫੇ ਉਤੇ ਗੰਭੀਰ ਬਹਿਸ ਰਚਾਉਣ ਲਈ ਅਜਿਹੇ ਕਾਰਕੁੰਨਾਂ ਦੀ ਲੋੜ ਹੈ ਜੋ ਭਾਰਤੀ ਇਤਿਹਾਸ, ਮਿਥਿਹਾਸ ਅਤੇ ਅਧਿਆਤਮਵਾਦ ਦੇ ਸੰਦਰਭ 'ਚ ਗੁਣਾਤਮਕ ਸੇਵਾਦਾਰ ਰਚਾ ਸਕਣ। ਭਵਿੱਖ 'ਚ ਕਿਉਂਕਿ ਹੋਰ ਤੋਂ ਹੋਰ ਚਣੌਤੀਆਂ ਅਤੇ ਗੰਭੀਰ ਸੰਵਾਦਾਂ ਦਾ ਸਾਹਮਣਾ ਕਰਨਾ ਪੈਣਾ ਹੈ, ਇਸ ਲਈ ਸਧਾਰਨ ਕਾਰਕੁੰਨਾਂ ਨੂੰ ਵੀ ਘੱਟ ਘੱਟ ਮੁਢਲੇ ਤੇ ਕੌਮ-ਚਲਾਉ ਗਿਆਨ ਨਾਲ ਤਾਂ ਜ਼ਰੂਰ ਹੀ ਲੈਸ ਹੋਣਾ ਚਾਹੀਦਾ ਹੈ। ਇੰਨੀ ਕੁ ਸੂਝ-ਸਮਝ ਲਈ ਸਾਨੂੰ ਸਭ ਨੂੰ ਸਟੱਡੀ ਸਰਕਲ ਅਤੇ ਸੈਮੀਨਾਰਾਂ ਸਮੇਤ ਹੋਰ ਪੁਸਤਕਾਂ ਸੰਗ ਇਹ ਪੁਸਤਕ ਵੀ ਜ਼ਰੂਰ ਪੜ੍ਹ ਲੈਣੀ ਚਾਹੀਦੀ ਹੈ ਤਾਕਿ ਐਵੇਂ ਅਟਕਲਪੱਥ ਪਹੁੰਚ ਤੋਂ ਬਚਿਆ ਜਾ ਸਕੇ।

ਵਿਜੈ ਬੰਬਲੀ



## ਪਾਠਕਾਂ ਦੀਆਂ ਰਾਵਾਂ

ਇਸ ਅੰਕ ਤੋਂ ਪਤਾ ਚਲਦਾ ਹੈ ਕਿ ਤਰਕਸ਼ੀਲ ਦੀ ਸੰਪਾਦਕੀ ਟੀਮ ਵੱਲੋਂ ਪਾਠਕਾਂ ਦੀਆਂ ਰਾਵਾਂ ਦਾ ਪੂਰਾ ਸਤਿਕਾਰ ਕੀਤਾ ਜਾਂਦਾ ਹੈ ਕਿਉਂਕਿ ਜੀਹ ਇਕਾਈ ਵੱਲੋਂ ਜੋ ਸੁਝਾਅ ਦਿੱਤੇ ਗਏ ਉਹਨਾਂ 'ਤੇ ਅਮਲ ਕੀਤਾ ਇਸ ਅੰਕ ਵਿੱਚ ਦੇਖਣ ਲਈ ਮਿਲ ਜਾਂਦਾ ਹੈ। ਦਰਸ਼ਨ ਧੀਰ ਨਾਲ ਮੁਲਾਕਾਤ, ਸੁਪਨਿਆਂ ਅਤੇ ਆਤਮ ਹੱਤਿਆ ਬਾਰੇ ਦੋਨੋਂ ਲੇਖ ਵਧੀਆ ਰਹੇ ਪਰ ਪਿੰਡ ਦੀ ਸੱਥ 'ਚੋਂ ਕਾਲਮ ਤਹਿਤ ਦੋ ਪੰਨੇ ਬਿਨਾਂ ਕੋਈ ਗਿਆਨ ਦੇਣ ਤੋਂ ਕਾਲੇ ਕੀਤੇ ਹੋਏ ਸਨ।

ਮਾਲਵਿੰਦਰ ਸਿੰਘ, ਤਿਉਣਾ ਪੁਜਾਰੀਆਂ (ਬਠਿੰਡਾ)

ਤਰਕਸ਼ੀਲ ਕਿਸੇ ਕੋਲੋਂ ਪੜ੍ਹਿਆ, ਬਹੁਤ ਵਧੀਆ ਲੱਗਾ। ਜੇ ਲੇਖ ਅੰਧਵਿਸ਼ਵਾਸਾਂ ਵਿੱਚ ਫਸੇ ਹਨ ਉਹ ਇਸਤੋਂ ਕਾਫੀ ਸੇਧ ਲੈ ਸਕਦੇ ਹਨ। ਇਹੋ ਜਿਹੇ ਪਰਚੇ ਦੀ ਘਾਟ ਸੀ ਜੋ ਤੁਸੀਂ ਪੂਰੀ ਕਰ ਦਿੱਤੀ ਹੈ।

ਹਰਪਾਲ ਸਿੰਘ ਘਈ ਰੋਗਾਵਾਂ (ਅੰਮ੍ਰਿਤਸਰ)

ਇਸ ਵਾਰ ਦੀ ਸੰਪਾਦਕੀ ਵਿੱਚ ਬਹੁਤ ਅਹਿਮ ਮਸਲੇ ਨੂੰ ਛੋਹਿਆ ਗਿਆ ਹੈ ਅਸਲ ਵਿੱਚ ਕੋਈ ਵੀ ਧਰਮ ਹੋਣਾ ਨਹੀਂ ਚਾਹੀਦਾ ਸਭ ਦਾ ਇਕੋ ਅਕੀਦਾ ਮਾਨਵਤਾ ਹੀ ਹੋਣਾ ਚਾਹੀਦਾ ਹੈ। 'ਕਿੰਨਾ ਕੁ ਸਾਰਥਿਕ ਹੈ ਗਊ ਹੱਤਿਆ ਤੇ ਪਾਬੰਦੀ ਬਾਰੇ ਬਿੱਲ' ਲੇਖ ਵਿੱਚ ਲੇਖਕ ਨੇ ਇਸ ਭਖਵੇਂ ਮਸਲੇ ਤੇ ਵਧੀਆ ਵਿਚਾਰ ਚਰਚਾ ਕੀਤੀ ਹੈ। ਪਿਛਲੇ ਅੰਕ ਵਿੱਚ ਇਨਾਮੀ ਪ੍ਰਤੀਯੋਗਤਾ ਸ਼ੁਰੂ ਕਰਨ ਲਈ ਆਏ ਸੁਝਾਅ ਉਤੇ ਜ਼ਰੂਰ ਗੌਰ ਕਰਨਾ ਚਾਹੀਦਾ ਹੈ।

ਸਿਮਨਪ੍ਰੀਤ ਕੌਰ, ਹਰਮਨਜੀਤ ਸਿੰਘ, ਬਲਜੀਤ ਕੌਰ, ਸੰਗੀਤਾ

ਅਤੇ ਮੀਨਾ ਗੁਪਤਾ ਸਰਦੂਲਗਰੂ

ਨਵੰਬਰ ਦਸੰਬਰ ਅੰਕ ਸਾਰਾ ਹੀ ਬਹੁਤ ਜਾਣਕਾਰੀ ਭਰਪੂਰ ਸੀ। ਹੋ ਸਕੇ ਤਾਂ ਪਾਬੰਡੀ ਸਾਧਾਂ ਦੀਆਂ ਤਰਕਸ਼ੀਲਾਂ ਕੋਲੋਂ ਮਾਫੀ ਮੰਗਦਿਆਂ ਦੀਆਂ ਤਸਵੀਰਾਂ ਵੀ ਮੈਗਜ਼ੀਨ ਵਿੱਚ ਦਿਆਂ ਕਰੋ ਤਾਂ ਕਿ ਇਹ ਸਾਧ ਜਿਥੇ ਵੀ ਨਵੇਂ ਥਾਂ 'ਤੇ ਆਪਣਾ ਡੇਰਾ ਲਾਉਣ ਤਾਂ ਲੋਕ ਉਨ੍ਹਾਂ ਨੂੰ ਝੱਟ ਪਛਾਣ ਲੈਣ ਕਿ ਇਹ ਉਹੀ ਸਾਧ ਹੈ ਜਿਸਨੇ ਤਰਕਸ਼ੀਲਾਂ ਤੋਂ ਮੁਆਫੀ ਮੰਗੀ ਸੀ।

ਬਖਸ਼ੀਸ਼ ਰੱਬਤੀਆਂ (ਮਲੌਣ)

ਨਸ਼ਿਆਂ ਵਿਰੁੱਧ ਅਤੇ ਸਿਹਤ ਸੰਭਾਲ ਬਾਰੇ ਰਚਨਾਵਾਂ ਗਾਹੇ ਬਗਾਹੇ ਪ੍ਰਕਾਸ਼ਿਤ ਕਰਦੇ ਰਿਹਾ ਕਰੋ। ਮਿੰਨੀ ਕਹਾਣੀਆਂ, ਗੀਤ, ਕਵਿਤਾਵਾਂ, ਜੋ ਕਿ ਸਾਡੇ ਵਿਚਾਰਾਂ ਨਾਲ ਮੇਲ ਖਾਂਦੀਆਂ ਹੋਣ ਵਧੇਰੇ ਛਾਪਿਆ ਕਰੋ। ਸੌਖੀ ਸ਼ਬਦਾਵਲੀ ਵਾਲੇ ਦਿਲਚਸਪ ਲੇਖ ਵੀ ਵਧੇਰੇ ਲਾਇਆ ਕਰੋ ਜਿਵੇਂ ਇਸ ਵਾਰ ਦੇ ਅੰਕ ਵਿੱਚ ਰੁਪਿੰਦਰ ਰਮਨ ਦਾ ਲੇਖ ਅੰਧਵਿਸ਼ਵਾਸ ਬਨਾਮ ਵਿਗਿਆਨ ਸੀ।

ਝੱਜ ਰੇਫਰੀਜਰੇਸ਼ਨ, ਸਾਹਨੇਵਾਲ (ਲੁਧਿਆਣਾ)

ਪਹਿਲਾਂ ਦੀ ਨਿਸ਼ਬਤ ਮੈਟਰ-ਸੈਟਿੰਗ ਵਿੱਚ ਵਰਨਣਯੋਗ ਸੁਧਾਰ ਹੋਇਆ ਹੈ। ਇਕਾਈਆਂ ਦੀਆਂ ਸਮੁੱਚੀਆਂ ਸਰਗਰਮੀਆਂ ਨੂੰ 4 ਭਾਗਾਂ ਵਿੱਚ ਵੰਡ ਕੇ ਛਾਪਣਾ ਵੀ ਵਧੀਆ ਫੈਸਲਾ ਹੈ ਜੋ ਸੈਟਿੰਗ ਪੱਖੋਂ ਵੀ ਸੋਹਣਾ ਲਗਦਾ ਹੈ ਅਤੇ ਸਰਗਰਮੀਆਂ ਦਾ ਮੈਟਰ ਵੀ ਰੌਚਿਕ ਬਣਦਾ ਹੈ। ਦਰਸ਼ਨ ਸਿੰਘ ਅਵਾਰਾ ਦੀਆਂ ਕਵਿਤਾਵਾਂ ਸਾਡੇ ਲਈ ਬਹੁਤ ਮਹੱਤਤਾ ਵਾਲੀਆਂ ਹਨ, ਉਹ ਲਗਾਤਾਰ ਛਾਪਿਆ ਕਰੋ। ਇਸ ਵਾਰ ਬੱਚਿਆਂ ਦਾ ਕਾਲਮ ਵੀ ਛਪਣੇ ਰਹਿ ਗਿਆ ਇਹ ਜ਼ਰੂਰ ਹੋਣਾ ਚਾਹੀਦਾ ਹੈ। ਮੈਗਜ਼ੀਨ ਦੀ ਲਾਈਓ ਮੈਂਬਰਸ਼ਿਪ ਦਾ ਪਹਿਲਾਂ ਤੋਂ ਚੱਲ ਰਿਹਾ ਲੜੀ ਨੰਬਰ ਨਾ ਛਾਪਣਾ ਗੰਭੀਰ ਅਣਗਹਿਲੀ ਹੈ ਇਹ ਜ਼ਰੂਰ ਛਪਣਾ ਚਾਹੀਦਾ ਹੈ।

ਇੱਕ ਵਾਰ ਮੈਗਜ਼ੀਨ ਵਿੱਚ ਸਾਰੇ ਤਰਕਸ਼ੀਲ ਮਨੋਰੋਗ ਸਹਾਇਤਾ ਕੇਂਦਰਾਂ, ਤਰਕਸ਼ੀਲ ਨਾਟਕ ਟੀਮਾਂ ਅਤੇ ਸੰਗੀਤ ਮੰਡਲੀਆਂ ਬਾਰੇ ਜਾਣਕਾਰੀ ਵੀ ਦਿਉ ਤਾਂ ਜੋ ਤਰਕਸ਼ੀਲ ਸੋਸਾਇਟੀ ਦੇ ਜਥੇਬੰਦਕ ਘੇਰੇ ਤੋਂ ਬਾਹਰਲੀਆਂ ਜਥੇਬੰਦੀਆਂ, ਕਲੱਬਾਂ, ਸਭਾਵਾਂ ਅਤੇ ਹੋਰ ਵਿਅਕਤੀ ਲੋੜ ਪੈਣ 'ਤੇ ਸਿੱਧੇ ਸੰਪਰਕ ਕਰ ਸਕਣ।

ਰਾਮ ਸਿੰਘ ਨਿਰਮਾਣ, ਹੁੱਧੇ ਕਲਾਂ (ਬਠਿੰਡਾ)

ਸਰਗਰਮੀਆਂ ਦੀ ਵੰਡ ਜਿਵੇਂ ਇਸ ਅੰਕ ਵਿੱਚ ਕੀਤੀ ਗਈ ਹੈ ਉਹ ਬੇਹੱਦ ਪ੍ਰਭਾਵਸ਼ਾਲੀ ਹੈ, ਹਰ ਵਾਰ ਇਵੇਂ ਹੀ ਕਰਨ ਦੀ ਲੋੜ ਹੈ। ਮੈਗਜ਼ੀਨ ਵਿੱਚ ਖਾਲੀ ਥਾਵਾਂ ਤੇ ਵਿਦਵਾਨਾਂ ਦੇ ਅਨਮੋਲ ਵਿਚਾਰ ਅਤੇ ਹੋਰ ਨਵੀਆਂ ਜਾਣਕਾਰੀਆਂ ਨੂੰ ਥਾਂ ਦੇਣੀ ਬਣਦੀ ਹੈ। ਮੈਗਜ਼ੀਨ ਨੂੰ ਹੱਦੋਂ ਵੱਧ ਗੰਭੀਰ ਰਚਨਾਵਾਂ ਦੇ ਭਾਰ ਹੇਠ ਦਬਣ ਦੀ ਬਜਾਏ ਘੱਟ ਪੜ੍ਹੇ ਲਿਖੇ ਬੰਦਿਆਂ ਦੀ ਸਮਝ ਵਿੱਚ ਆ ਸਕਣ ਵਾਲੇ ਲੇਖਾਂ ਨੂੰ ਪਹਿਲ ਦੇ ਆਧਾਰ ਤੇ ਛਾਪਣ ਦੀ ਲੋੜ ਹੈ।

ਰੁਪਿੰਦਰ ਰਮਨ ਧਰੌੜ, ਸਾਹਨੇਵਾਲ (ਲੁਧਿਆਣਾ)

ਡੇਰਿਆਂ ਤੇ ਵਧ ਰਹੀ ਭੀੜ ਦੇ ਕਾਰਨਾਂ ਬਾਰੇ ਲਿਖਿਆ ਲੇਖ ਬਹੁਤ ਹੀ ਸਲਾਹੁਣਯੋਗ ਸੀ, ਪਿੰਡ ਦੀ ਸੱਥ ਚੋਂ ਵੀ ਬਹੁਤ ਪਸੰਦ ਆਈ। ਕੇਸ ਰਿਪੋਰਟ, ਮਿੰਨੀ ਕਹਾਣੀ ਕੰਜਕਾਂ, ਰੁਪਿੰਦਰ ਰਮਨ ਦਾ ਲੇਖ ਅਤੇ ਸੰਪਾਦਕੀ ਵੀ ਵਧੀਆ ਸਨ।

ਨਿਰਭੈ ਸਿੰਘ ਕਾਲਾ, ਸ. ਸ. ਸ. ਆਲੇਵਾਲ (ਪਟਿਆਲਾ)

ਮੈਗਜ਼ੀਨ ਵਿੱਚ ਛੋਟੇ ਬੱਚਿਆਂ ਤੋਂ ਲੈਕੇ ਵੱਡੇ ਬਜ਼ੁਰਗਾਂ ਤੱਕ ਦੇ ਬੌਧਿਕ ਪੱਧਰ ਦਾ ਮੈਟਰ ਸ਼ਾਮਲ ਕਰਨਾ ਚਾਹੀਦਾ ਹੈ। ਮੈਗਜ਼ੀਨ ਵਿੱਚ ਨਵੇਂ ਅਤੇ ਪੁਰਾਣੇ ਲੇਖਕਾਂ ਨੂੰ ਬਣਦੀ ਥਾਂ ਦੇਣੀ ਚਾਹੀਦੀ ਹੈ। ਨੌਜਵਾਨ ਪੀੜ੍ਹੀ ਨੂੰ ਦਰਪੇਸ਼ ਸਮੱਸਿਆਵਾਂ ਅਤੇ ਉਨ੍ਹਾਂ ਦੇ ਹੱਲ ਆਦਿ ਨਾਲ ਸਬੰਧਿਤ ਲੇਖ ਛਾਪਣੇ ਚਾਹੀਦੇ ਹਨ। ਲਾਈਓ ਮੈਂਬਰਸ਼ਿਪ ਦੇ ਤਹਿਤ ਜੁਲਾਈ-ਅਗਸਤ ਅੰਕ ਵਿੱਚ 759 ਮੈਂਬਰਾਂ ਦੀ ਰਜਿਸਟ੍ਰੇਸ਼ਨ ਹੋ ਚੁੱਕੀ ਸੀ ਪਰ ਨਵੰਬਰ-ਦਸੰਬਰ ਅੰਕ ਵਿੱਚ ਫਿਰ ਇੱਕ ਤੋਂ ਸ਼ੁਰੂ ਕਰ ਦਿੱਤੀ ਗਈ। ਅਜਿਹਾ ਨਹੀਂ ਹੋਣਾ



ਚਾਹੀਦਾ ਸੀ। ਇਸੇ ਤਰ੍ਹਾਂ ਪਹਿਲੇ ਅੰਕਾਂ ਵਿੱਚ ਤਰਕਸ਼ੀਲ ਭਵਨ ਜਾਂ ਮਾਨਸਿਕ ਰੋਗ ਸਹਾਇਤਾ ਕੇਂਦਰ ਲਈ ਆਈ ਸਹਾਇਤਾ ਵਿੱਚ ਪਿਛਲਾ ਜੋੜ ਵੀ ਲਿਖਿਆ ਜਾਂਦਾ ਸੀ ਪਰ ਹੁਣ ਇਹ ਵੀ ਬੰਦ ਕਰ ਦਿੱਤਾ ਗਿਆ ਹੈ। ਅਜਿਹਾ ਕਿਉਂ? ਪਾਰਦਰਸ਼ਤਾ ਲਈ ਇਹ ਸਾਰਾ ਕੁਝ ਜ਼ਰੂਰੀ ਹੈ। **ਜੀ. ਸ਼ਾਮ, ਫਗਵਾੜਾ।**

ਨਵੰਬਰ-ਦਸੰਬਰ ਦਾ ਮੈਗਜ਼ੀਨ ਵਧੀਆ ਸੀ ਪਰ ਸਰਗਰਮੀਆਂ ਅਤੇ ਤਰਕਸ਼ੀਲ ਸੁਸਾਇਟੀ ਨਾਲ ਸਬੰਧਿਤ ਗੱਲਾਂ ਮੈਗਜ਼ੀਨ ਦੇ ਅੰਤ ਵਿੱਚ ਲੱਗਣੀਆਂ ਚਾਹੀਦੀਆਂ ਸਨ, ਵਿੱਚ ਵਿਚਾਲੇ ਠੀਕ ਨਹੀਂ ਲਗਦੀਆਂ।

**ਸੁਖਵਿੰਦਰ ਸਿੰਘ, ਆਨੰਦ ਨਗਰ, ਪਟਿਆਲਾ**

ਤਰਕਸ਼ੀਲ ਮੈਂ ਨਵਾਂ ਹੀ ਪੜ੍ਹਨਾ ਸ਼ੁਰੂ ਕੀਤਾ ਹੈ, ਮੈਂ ਇਸ ਸੱਚ ਦੀ ਆਵਾਜ਼ ਨੂੰ ਆਪਣੇ ਹਲਕੇ ਵਿੱਚ ਪ੍ਰਫੁੱਲਤ ਕਰਨ ਦੀ ਪੂਰੀ ਕੋਸ਼ਿਸ਼ ਕਰਾਂਗਾ। ਪੇਂਡੂ ਅਤੇ ਗਰੀਬ ਲੋਕਾਂ ਵਿੱਚ ਇਸਦੀ ਵੱਧ ਲੋੜ ਹੈ ਕਿਉਂਕਿ ਜ਼ਿਆਦਾਤਰ ਵਹਿਮ-ਭਰਮ ਗਰੀਬ ਲੋਕਾਂ ਵਿੱਚ ਹੀ ਵਧੇਰੇ ਪ੍ਰਭਾਵ ਪਾ ਰਹੇ ਹਨ।

**ਖੁਸ਼ਹਾਲ ਸਿੰਘ ਲਾਈਨਮੈਨ, ਗੁਜਰਪੁਰ ਕਲਾਂ (ਨਵਾਂ ਸ਼ਹਿਰ)**

ਤਰਕਸ਼ੀਲ ਦਾ ਨਵੰਬਰ-ਦਸੰਬਰ ਅੰਕ ਬੇਹੱਦ ਪਸੰਦ ਆਇਆ। ਇਸ ਵਿਚਲਾ ਸਾਰਾ ਮੈਟਰ ਪਸੰਦ ਆਇਆ। ਇਹ ਮੇਰੇ ਦਿਲ ਵਿੱਚ ਘਰ ਕਰ ਗਿਆ ਹੈ।

**ਜਗਦੇਵ ਰਾਠੀ, ਬੁਰਜ ਰਾਠੀ (ਮਾਨਸਾ)**

**ਕੁਝ ਲੇਟ ਮਿਲਣ ਵਾਲੇ ਖ਼ਤਾਂ ਬਾਰੇ**

ਅਸੀਂ ਚਾਹੁੰਦੇ ਹਾਂ ਕਿ ਕਿਸੇ ਵੀ ਅੰਕ ਦੇ ਮੈਟਰ ਬਾਰੇ ਤੁਹਾਡੇ ਜੋ ਵੀ ਵਿਚਾਰ ਜਾਂ ਸੁਝਾਉ ਹੋਣ ਉਹ ਉਸਤੋਂ ਅਗਲੇ ਅੰਕ ਵਿੱਚ ਹੀ ਛਪ ਜਾਣ। ਸਾਨੂੰ ਹਰ ਵਾਰ ਕੁਝ ਖ਼ਤ ਅਜਿਹੇ ਪ੍ਰਾਪਤ ਹੁੰਦੇ ਹਨ ਜੋ ਤਾਜ਼ਾ ਪ੍ਰਕਾਸ਼ਿਤ ਅੰਕ ਤੋਂ ਪਹਿਲਾਂ ਦੇ ਅੰਕਾਂ ਨਾਲ ਸਬੰਧਿਤ ਹੁੰਦੇ ਹਨ। ਇਸ ਤਰ੍ਹਾਂ ਚਾਰ ਮਹੀਨੇ ਦੇ ਵਕਫ਼ੇ ਬਾਅਦ ਖ਼ਤ ਪ੍ਰਕਾਸ਼ਿਤ ਹੋਣਾ ਠੀਕ ਨਹੀਂ ਲਗਦਾ। ਪਾਠਕਾਂ ਦੀਆਂ ਰਾਵਾਂ ਤਹਿਤ ਤੁਹਾਡੇ ਖ਼ਤ ਮੈਗਜ਼ੀਨ ਦੇ ਛਪ ਕੇ ਆਉਣ ਵਾਲੇ ਮਹੀਨੇ ਤੋਂ ਅਗਲੇ ਮਹੀਨੇ ਦੀ 10 ਤਾਰੀਕ ਤੱਕ ਸਾਡੇ ਕੋਲ ਪਹੁੰਚ ਜਾਣੇ ਚਾਹੀਦੇ ਹਨ। ਉਦਾਹਰਣ ਵਜੋਂ ਹਥਲਾ ਅੰਕ ਜੋ ਪਹਿਲੀ ਜਨਵਰੀ ਨੂੰ ਆ ਰਿਹਾ ਹੈ ਇਸ ਸਬੰਧੀ ਤੁਹਾਡੀਆਂ ਰਾਵਾਂ 10 ਫਰਵਰੀ ਤੱਕ ਆ ਜਾਣੀਆਂ ਚਾਹੀਦੀਆਂ ਹਨ। ਇਸ ਤੋਂ ਬਾਅਦ ਪ੍ਰਾਪਤ ਹੋਣ ਵਾਲੇ ਖ਼ਤਾਂ ਨੂੰ ਅਸੀਂ ਸ਼ਾਮਲ ਕਰਨ ਤੋਂ ਅਸਮਰਥ ਹੋਵਾਂਗੇ। ਮਿਸਾਲ ਵਜੋਂ ਸਾਡੇ ਕੋਲ ਸਤੰਬਰ-ਅਕਤੂਬਰ ਅੰਕ ਸਬੰਧੀ ਦੇ ਖ਼ਤ-ਜਸਵੀਰ ਸਲਾਣਾ ਜਿਲ੍ਹਾ ਫਤਿਹਗੜ੍ਹ ਸਾਹਿਬ ਅਤੇ ਜਗਤਾਰ ਸਿੰਘ, ਕੋਟ ਬਖਤੂ ਜਿਲ੍ਹਾ ਬਠਿੰਡਾ ਤੋਂ ਕ੍ਰਮਵਾਰ 17 ਅਤੇ 23 ਅਕਤੂਬਰ ਨੂੰ ਪ੍ਰਾਪਤ ਹੋਏ ਸਨ ਜੋ ਲੇਟ ਹੋ ਜਾਣ ਕਾਰਨ ਪਿਛਲੇ ਅੰਕ ਵਿੱਚ ਨਹੀਂ ਲਾਏ ਜਾ ਸਕੇ ਅਤੇ ਇਸ ਵਾਰ ਅਸੀਂ ਸਿਰਫ ਨਵੰਬਰ-ਦਸੰਬਰ ਅੰਕ ਬਾਰੇ ਹੀ ਰਾਵਾਂ ਪ੍ਰਕਾਸ਼ਿਤ ਕਰ ਰਹੇ ਹਾਂ। ਆਸ ਕਰਦੇ ਹਾਂ ਕਿ ਪਾਠਕ ਇਸ ਸਬੰਧੀ ਸਹਿਯੋਗ ਦੇਣਗੇ।

**ਸੰਪਾਦਕੀ ਬੋਰਡ**

ਨਵੰਬਰ-ਦਸੰਬਰ 2003 ਦੇ ਹਿੰਦੀ ਅਤੇ ਪੰਜਾਬੀ ਦੇ ਤਰਕਸ਼ੀਲ ਮੈਗਜ਼ੀਨ ਪੜ੍ਹੋ। ਦੋਹਾਂ ਮੈਗਜ਼ੀਨਾਂ ਵਿੱਚ ਲੇਖ ਬਹੁਤ ਵਧੀਆ ਲਿਖੇ ਹੋਏ ਸਨ ਪ੍ਰੰਤੂ ਇੱਕ ਕਮੀ ਸੀ ਕਿ ਅੱਜ ਕੱਲ ਦੀਆਂ ਖੋਜਾਂ ਬਾਰੇ ਬਹੁਤ ਘੱਟ ਲਿਖਿਆ ਮਿਲਿਆ। ਜਿਸ ਤਰ੍ਹਾਂ ਕਿ ਜੋਤਿਸ਼ ਬਾਰੇ ਹੋਏ ਦਿੱਤੀ ਜਾ ਰਹੀ ਮਹੱਤਵਪੂਰਨ ਖੋਜ ਬਾਰੇ ਮੈਗਜ਼ੀਨ ਵਿੱਚ ਕੁਝ ਨਹੀਂ ਲਿਖਿਆ ਗਿਆ।

ਇਹ ਇਸ ਤਰ੍ਹਾਂ ਦੀ ਪਹਿਲੀ ਖੋਜ ਹੈ ਜੋ 2000 ਵਿਅਕਤੀਆਂ ਨੂੰ ਲੈਕੇ 45 ਸਾਲ ਤੱਕ ਚਲਦੀ ਰਹੀ। ਇਸਦੇ ਸਿੱਟੇ JOURNAL OF CONCIIOUSNESS ਦੇ ਤਾਜ਼ਾ ਅੰਕ ਵਿੱਚ ਪ੍ਰਕਾਸ਼ਿਤ ਹੋਏ ਹਨ। ਇਸ ਖੋਜ ਨੇ ਇਸ ਗੱਲ ਦਾ ਖੰਡਨ ਕੀਤਾ ਹੈ ਕਿ ਮਨੁੱਖੀ ਗੁਣ ਪ੍ਰਵਿਰਤੀਆਂ ਉਪਰ ਗ੍ਰਹਿਾਂ ਦਾ ਕੋਈ ਪ੍ਰਭਾਵ ਪੈਂਦਾ ਹੈ। ਇਸਤੋਂ ਸਪਸ਼ਟ ਤੌਰ 'ਤੇ ਸਾਬਤ ਹੋਇਆ ਹੈ ਕਿ ਜੋਤਿਸ਼ ਕੇਵਲ ਅਨੁਮਾਨ (GUESS-WORK) ਹੀ ਹੈ। ਇਹ ਖੋਜ ਕੈਨੇਡਾ ਦੇ ਮਨੋਵਿਗਿਆਨ ਦੇ ਪ੍ਰੋਫੈਸਰ ਇਵਾਨ ਕੈਲੀ ਅਤੇ ਆਸਟ੍ਰੇਲੀਆ ਦੇ ਇੱਕ ਜੋਤਸ਼ੀ ਜੌਡਰੀ ਡੀਨ ਨੇ ਕੀਤੀ।

ਇਹ ਖੋਜ ਮਾਰਚ 1958 ਵਿੱਚ ਮੀਨ ਰਾਸ਼ੀ ਦੇ 2000 ਬੱਚਿਆਂ ਨੂੰ ਲੈ ਕੇ ਸ਼ੁਰੂ ਹੋਈ ਅਤੇ ਉਨ੍ਹਾਂ ਦਾ ਜਨਮ ਤੋਂ ਲੈ ਕੇ ਹੁਣ ਤੱਕ ਅਧਿਐਨ ਕੀਤਾ ਜਾਂਦਾ ਰਿਹਾ। ਕੈਲੀ ਅਤੇ ਡੀਨ ਨੇ ਉਹਨਾਂ ਦੇ 100 ਅਲੱਗ ਅਲੱਗ ਗੁਣਾਂ ਨੂੰ ਲਿਆ ਜਿਨ੍ਹਾਂ ਵਿੱਚ ਉਹਨਾਂ ਦੇ ਕੰਮ ਕਾਰ, ਗੁੱਸਾ, ਸਮਾਜਿਕਤਾ, ਵਿਵਾਹਕ ਸਥਿਤੀ, ਚਿੰਤਾ ਆਦਿ ਤੋਂ ਲੈ ਕੇ ਖੇਡ, ਕਲਾ, ਗਣਿਤ ਅਤੇ ਪੜ੍ਹਾਈ ਅਦਿ ਤੱਕ ਸ਼ਾਮਲ ਸਨ। ਜੋਤਸ਼ੀਆਂ ਕੋਲੋਂ ਹਰ ਇੱਕ ਦੇ ਸੁਭਾਅ ਦੇ ਅਨੁਸਾਰ ਜਨਮ ਕੁੰਡਲੀ ਬਣਾਈ ਗਈ ਤਾਂਕਿ ਉਹਨਾਂ ਦੀ ਉਲਟ ਪਾਸਿਉਂ ਵੀ ਜਾਂਚ ਕੀਤੀ ਜਾ ਸਕੇ। ਪ੍ਰੰਤੂ ਉਹਨਾਂ ਦੇ ਜੀਵਨ, ਜਨਮ ਕੁੰਡਲੀਆਂ ਅਤੇ ਗੁਣਾਂ ਦਾ ਕੋਈ ਮੇਲ ਨਹੀਂ ਠਿਕਲਿਆ। ਇਸ ਤਰ੍ਹਾਂ 700 ਜੋਤਸ਼ੀਆਂ ਨੂੰ ਲੈ ਕੇ 40 ਅਧਿਐਨ ਕੀਤੇ ਗਏ ਜਿਨ੍ਹਾਂ ਵਿਚੋਂ ਕੋਈ ਵੀ ਜੋਤਿਸ਼ ਦੇ ਹੱਕ ਵਿੱਚ ਨਹੀਂ ਗਿਆ।

ਮੈਂ ਆਸ ਕਰਦਾ ਹਾਂ ਕਿ ਅੱਗੇ ਤੋਂ ਅਜਿਹੀਆਂ ਨਵੀਆਂ ਨਵੀਆਂ ਖੋਜਾਂ ਬਾਰੇ ਤਰਕਸ਼ੀਲ ਵਿਚੋਂ ਜਾਣਕਾਰੀ ਮਿਲਦੀ ਰਹੇਗੀ।

**ਖੁਸ਼ਵੰਤ ਸਿੰਘ, ਸਾ. ਜੁਧਾਰ ਸਿੰਘ ਨਗਰ, ਰੋਪੜ**

**ਸ਼ੋਕ ਮਤੇ**

ਤਰਕਸ਼ੀਲ, ਇਨਕਲਾਬੀ ਜਮਹੂਰੀ ਅਤੇ ਮੁਲਾਜ਼ਮ ਮੁਹਾਜ਼ ਦਾ ਸਰਗਰਮ ਸਾਥੀ ਮਾ. ਸੁਖਜੀਵਨ ਡੀ. ਪੀ. ਈ. ਹਰਿਆਣਾ (ਹੁਸ਼ਿਆਰਪੁਰ) ਬੀਤੇ ਦਿਨੀਂ ਕੈਂਸਰ ਦੀ ਬਿਮਾਰੀ ਕਾਰਨ ਸਦੀਵੀ ਵਿਛੋੜਾ ਦੇ ਗਏ। ਅਦਾਰਾ ਉਨ੍ਹਾਂ ਦੀ ਬੇਵਕਤ ਮੌਤ ਉਤੇ ਗਹਿਰੇ ਦੁੱਖ ਦਾ ਇਜ਼ਹਾਰ ਕਰਦਾ ਹੈ।

ਡਾ. ਤੇਜਪਾਲ ਹੁਸ਼ਿਆਰਪੁਰ ਦੀ ਹੋਣਹਾਰ ਬੇਟੀ ਦੇ ਨੌਜਵਾਨ ਉਮਰੇ ਸੜਕ ਹਾਦਸੇ ਵਿੱਚ ਸਦੀਵੀ ਵਿਛੋੜਾ ਦੇ ਜਾਣ 'ਤੇ ਅਦਾਰਾ ਤਰਕਸ਼ੀਲ ਡੂੰਘੇ ਅਫਸੋਸ ਦਾ ਪ੍ਰਗਟਾਵਾ ਕਰਦਾ ਹੈ।

## ਤਰਕਸ਼ੀਲ ਸੁਸਾਇਟੀ ਨੂੰ ਸਹਾਇਤਾ

1. ਡਾ. ਪ੍ਰਿਤਪਾਲ ਸਿੰਘ ਗਰੇਵਾਲ, ਲੁਧਿਆਣਾ	50.00
2. ਗੁਰਬਿੰਦਰ ਬੜੀ, ਸੰਗਰੂਰ	100.00
3. ਬਲਵੰਤ ਸਿੰਘ ਪੁੱਤਰ ਸ੍ਰੀ ਜਸਵੰਤ ਸਿੰਘ ਸਾਬਕਾ ਐਮ.ਸੀ. (ਆਪਣੇ ਵਿਆਹ ਦੀ ਖੁਸ਼ੀ ਵਿਚ)	100.00
4. ਜਰਨੈਲ ਸਿੰਘ ਭੁੰਦੜ, ਗੁਰੂ ਨਾਨਕ ਪਬਲਿਕ ਸਕੂਲ, ਭੁੰਦੜ	100.00
5. ਜਸਵਿੰਦਰ ਸਿੰਘ ਵੱਲੋਂ ਆਪਣੇ ਪੁੱਤਰ ਗਗਨਦੀਪ ਦੇ ਜਨਮ 'ਤੇ	100.00
6. ਸ਼ਾਮ ਲਾਲ ਸ਼ੁਕਲਾ, ਰਾਜਪੁਰਾ ਆਪਣੇ ਲੜਕੇ ਦੀ ਸ਼ਾਦੀ 'ਤੇ	1000.00
7. ਮੇਜਰ ਸਿੰਘ, ਚੁੱਘੇ ਕਲਾਂ ਆਪਣੀ ਲੜਕੀ ਸਵਰਨਜੀਤ ਕੌਰ ਦੇ ਵਿਆਹ 'ਤੇ	200.00
<b>ਮਨੋਰੰਗ ਸਹਾਇਤਾ ਕੇਂਦਰ ਬਰਗਾੜੀ ਸਹਾਇਤਾ</b>	
1. ਸ੍ਰੀ ਮੋਹਨ ਸਿੰਘ, ਚੋਹਲਾ ਸਾਹਿਬ	100.00
2. ਜਸਵੰਤ ਸਿੰਘ ਰਾਹੀਂ ਮੁਹਾਲੀ ਇਕਾਈ ਵੱਲੋਂ	2500.00
3. ਡਾ. ਬਲਤੇਜ ਸਿੰਘ, ਪਿੰਡ ਵਾਂਦਰ ਵੱਲੋਂ ਆਪਣੇ ਵਿਆਹ ਦੀ ਖੁਸ਼ੀ 'ਚ	200.00
4. ਹਰਮੇਲ ਸਿੰਘ ਪਿੰਡ ਵਾਂਦਰ ਵੱਲੋਂ ਆਪਣੀ ਮਾਤਾ ਕਰਤਾਰ ਕੌਰ ਦੀ ਯਾਦ ਵਿੱਚ	200.00

## ਤਰਕਸ਼ੀਲਾਂ ਦਾ ਮੇਲਾ ...ਟੇਕ ਫੀਗਰਾਂ 'ਚ'

ਕੱਲ ਵੇਖਿਆ ਅਜਬ ਤਮਾਸ਼ਾ, ਅਜਬ ਦੋਖਿਆ ਖੇਲਾ, ਸਾਡੇ ਪਿੰਡ ਦੇ ਵਿਹੜੇ ਲੱਗਿਆ, ਤਰਕਸ਼ੀਲਾਂ ਦਾ ਮੇਲਾ। ਸਭ ਤੋਂ ਪਹਿਲਾਂ ਬੰਨ੍ਹ ਕੇ ਅੱਖਾਂ, ਮੋਟਰ-ਸਾਈਕਲ ਚਲਾਇਆ, ਨਹੀਂ ਕੋਈ ਜਾਦੂ ਗੋਬੀ ਸ਼ਕਤੀ, ਇਹ ਉਨ੍ਹਾਂ ਸਮਝਾਇਆ, ਨੌਟਾਂ ਦਾ ਮੀਂਹ ਪਾ ਵਿਖਾਇਆ, ਪਾਕੇ ਹੋਟ 'ਚ ਕੇਲਾ। ਸਾਡੇ ਪਿੰਡ ਦੇ ਵਿਹੜੇ ਲੱਗਿਆ.....

ਤਰਕਸ਼ੀਲ ਵਿਚਾਰਾਂ ਵਾਲੇ, ਨਾਟਕ ਕਈ ਵਿਖਾਏ, ਵੇਖ ਉਸਾਰੂ ਸੋਚ ਦੇ ਨਾਟਕ, ਸਭ ਦੇ ਮਨ ਹਰਸਾਏ, ਕੋਰੀਓਗ੍ਰਾਫੀ ਨੇ ਮੇਲੇ ਵਿੱਚ, ਰੰਗ ਬੰਨਿਆ ਅਲਬੇਲਾ। ਸਾਡੇ ਪਿੰਡ ਦੇ ਵਿਹੜੇ ਲੱਗਿਆ.....

ਸਾਧ ਪਾਖੰਡੀ ਜੰਗ 'ਤੇ ਨੇ ਜੋ, ਬਚ ਉਨ੍ਹਾਂ ਤੋਂ ਰਹਿਣਾ, ਕਰਦੇ ਤੁਹਾਡਾ ਰੱਜ ਕੇ ਸ਼ੋਸ਼ਣ, ਤਰਕਸ਼ੀਲਾਂ ਦਾ ਕਹਿਣਾ, ਇੱਜ਼ਤਾਂ ਨੂੰ ਹੱਥ ਪਾਉਂਦੇ, ਲੁੱਟ ਕੇ ਲੈ ਜਾਂਦੇ ਪੈਸਾ ਧੇਲਾ। ਸਾਡੇ ਪਿੰਡ ਦੇ ਵਿਹੜੇ ਲੱਗਿਆ.....

ਵਹਿਮਾਂ ਭਰਮਾਂ, ਅੰਧ ਵਿਸ਼ਵਾਸਾਂ, ਨੂੰ ਹੋ ਦੂਰ ਭਜਾਉਣਾ, ਜਾਗਰੂਕ ਹੋ ਕਰਨਾ ਸਭ ਨੂੰ, ਇਹ ਸਭ ਨੂੰ ਸਮਝਾਉਣਾ, 'ਟੇਕ' ਨਾ ਭੂਤ ਪ੍ਰੇਤ ਕੋਈ ਏਥੇ, ਸਭ ਠੱਗਾਂ ਦਾ ਰੇਲਾ। ਸਾਡੇ ਪਿੰਡ ਦੇ ਵਿਹੜੇ ਲੱਗਿਆ.....

## ਲਾਈਫ ਮੈਂਬਰਸ਼ਿਪ

771. ਡਾ. ਕਸ਼ਮੀਰ ਸਿੰਘ ਸੋਹਲ, ਸੋਹਲ ਹਸਪਤਾਲ, ਨੇੜੇ ਬਾਨ ਪੋਲੇਸ, ਅੰਮ੍ਰਿਤਸਰ ਰੋਡ, ਤਰਨਤਾਰਨ	
772. ਜਰਨੈਲ ਸਿੰਘ ਪੁੱਤਰ ਸ੍ਰੀ ਮਹਿੰਦਰ ਸਿੰਘ ਬੋਪਾਰਾਏ, ਪਿੰਡ ਤੇ ਡਾਕ: ਆਲੇਵਾਲ, ਜ਼ਿਲਾ ਅੰਮ੍ਰਿਤਸਰ।	
773. Deepak Tiwari s/o Shri S.K. Tiwari, B-Block, Street No.11, House No.250. Radha Krishan Mandir Marg, Near Krishana Jewellers, Sant Nagar, Borari, Delhi-84.	
774. ਪ੍ਰਿੰਸੀਪਲ, ਸਰਕਾਰੀ ਕੰਨਿਆ ਸੈਕੰਡਰੀ ਸਕੂਲ, ਪਿੰਡ ਤੇ ਡਾਕ: ਚਮਕੌਰ ਸਾਹਿਬ, ਜ਼ਿਲਾ ਰੋਪੜ।	
775. ਕੁਲਵੰਤ ਸਿੰਘ ਪੁੱਤਰ ਸ੍ਰੀ ਅਜੀਤ ਸਿੰਘ, ਪਿੰਡ ਭੋਸੀ ਬਰਾਹਮਣਾ, ਡਾਕ: ਭੋਸੀ ਰਾਜਪੂਰਾ, ਜ਼ਿਲਾ ਅੰਮ੍ਰਿਤਸਰ।	
776. ਕਰਮਪ੍ਰੀਤ ਸਿੰਘ ਬੱਗਾ ਪੁੱਤਰ ਸ੍ਰੀ ਕਰਮਜੀਤ ਸਿੰਘ ਬੱਗਾ, ਮਕਾਨ ਨੰ: 530, ਵਾਰਡ ਨੰ: 4, ਨੇੜੇ ਦਿਆਲ ਆਟਾ ਚੱਕੀ, ਪਿੰਡ ਤੇ ਡਾਕ: ਖਰੜ, ਜ਼ਿਲਾ ਰੋਪੜ।	
777. ਬਲਵਿੰਦਰ ਸਿੰਘ ਬੈਂਸ, ਮਕਾਨ ਨੰ: 2035/2, ਸੈਕਟਰ 47-ਸੀ, ਚੰਡੀਗੜ੍ਹ।	
778. ਪਰਮਿੰਦਰ ਸਿੰਘ ਭਮਰਾ, ਮਕਾਨ ਨੰ: 937-ਬੀ, ਸੈਕਟਰ 43, ਚੰਡੀਗੜ੍ਹ।	

## ਦਾਦੀ ਮਾਂ ...ਡੀਮ ਸੈਨ

ਦਾਦੀ ਸਾਡੀ ਬੜੀ ਪਿਆਰੀ ਚੀਜ਼ੀ ਲੈ ਕੇ ਆਉਂਦੀ ਨਿਆਰੀ ਜਦੋਂ ਮਿਲਣ ਸਾਨੂੰ ਆਉਂਦੀ ਐ ਰਾਤ ਨੂੰ ਬਾਤ ਸੁਣਾਉਂਦੀ ਐ। ਪਿਛਲੀ ਵਾਰੀ ਜਦੋਂ ਸੀ ਆਈ ਬਾਂਦਰੀਆਂ ਦਾ ਜੋੜਾ ਲਿਆਈ, ਘਰ ਵਿੱਚ ਰੋਟਕ ਖੂਬ ਸੀ ਲਾਈ ਚੂਰੀ ਕੁੱਟ ਖਵਾਉਂਦੀ ਹੈ। ਰਾਤ ਨੂੰ ਬਾਤ ਸੁਣਾਉਂਦੀ ਹੈ। ਹਰ ਵੇਲੇ ਸਾਨੂੰ ਕਹੇ ਪੜ੍ਹਨ ਨੂੰ, ਸੱਚ ਦੇ ਪਹਿਰੇ 'ਤੇ ਖੜਨ ਨੂੰ, ਨਫਰਤ ਕਰਦੀ ਰਹੇ ਲੜਨ ਨੂੰ, ਪਿਆਰ ਦਾ ਸਬਕ ਸਿਖਾਉਂਦੀ ਐ। ਰਾਤ ਨੂੰ ਬਾਤ ਸੁਣਾਉਂਦੀ ਐ। ਕਾਂਚਿੜੀ ਦੀ ਸੁਣਾ ਕਹਾਣੀ, ਮੱਤਾਂ ਦਿੰਦੀ ਦਾਦੀ ਰਾਣੀ, ਦੁੱਧ ਦਾ ਦੁੱਧ ਤੇ ਛਾਣੇ ਪਾਣੀ, ਐਸਾ ਆਖ ਵਿਖਾਉਂਦੀ ਐ। ਰਾਤ ਨੂੰ ਬਾਤ ਸੁਣਾਉਂਦੀ ਐ।



**ਬਾਲ-ਕੋਨਾ**



## ਨਵਾਂ ਸਾਲ ਮੁਬਾਰਕ ?

ਹੈ ਬਿਜਲੀ ਦੀ ਤੰਗੀ ਤੇ ਸੜਕਾਂ 'ਚ ਟੋਏ, ਬੜੇ ਐਕਸੀਡੈਂਟ ਨੇ ਓਏ ਹੋਏ।  
ਬੜੇ ਕੀਮਤੀ ਲੋਕ ਸੜਕਾਂ ਤੇ ਮੋਏ, ਕੱਢੀ ਚੱਲ ਮੂੰਹ ਵਿੱਚ ਹੀ ਗਾਲ੍ਹ ਮੁਬਾਰਕ।  
ਕਿ ਫਿਰ ਵੀ ਤੈਨੂੰ ਨਵਾਂ ਸਾਲ ਮੁਬਾਰਕ ?

ਮੱਛਰ ਤੇ ਮੱਖੀਆਂ ਮੁਲਕ ਕੀਤਾ ਕਮਲਾ, ਹੈ ਡੋਂਗੂ ਤੇ ਹੈਜ਼ੇ ਬੁਖਾਰ ਦਾ ਹਮਲਾ,  
ਰੋਗੀ ਵਿਚਾਰੇ ਪਏ ਅਧਮੋਏ, ਜਨਤਾ ਲੱਦੀ ਟੈਕਸਾਂ ਨਾਲ ਮੁਬਾਰਕ।  
ਕਿ ਫਿਰ ਵੀ ਤੈਨੂੰ ਨਵਾਂ ਸਾਲ ਮੁਬਾਰਕ ?

ਕਿੱਥੇ ਜਾਣ ਪਾੜ੍ਹੇ ਤੇ ਰੋਗੀ ਇਹ ਮਾਈਆਂ, ਮਾਸਟਰ ਨਾ ਡਾਕਟਰ, ਨਾ ਦਵਾਈਆਂ,  
ਸਕੂਲ, ਹਸਪਤਾਲ ਵੀ ਖਾਲੀ ਕਿਉਂ ਹੋਏ? ਤੈਨੂੰ ਇਹ ਤੇਰੇ ਸਵਾਲ ਮੁਬਾਰਕ?  
ਕਿ ਫਿਰ ਵੀ ਤੈਨੂੰ ਨਵਾਂ ਸਾਲ ਮੁਬਾਰਕ ?

ਮਹਾਂਪੁਰਸ਼ਾਂ ਕੋਲ ਵੱਡੀਆਂ ਨੇ ਕਾਰਾਂ, ਰੱਖੇ ਬਾਡੀ-ਗਾਰਡ ਗਿਆਰਾਂ ਗਿਆਰਾਂ,  
ਲਾਈਲੱਗ ਜੰਤਾ ਜੀ ਜਾ ਪੈਰ ਧੋਏ, ਇਹ ਬਾਬਾ ਜੀ ਮੁਫਤਾਂ ਦਾ ਮਾਲ ਮੁਬਾਰਕ।  
ਕਿ ਫਿਰ ਵੀ ਤੈਨੂੰ ਨਵਾਂ ਸਾਲ ਮੁਬਾਰਕ ?

ਮਜ਼ਹਬਾਂ ਦੇ ਨਾਂ ਤੇ ਰੋਜ਼ਾਨਾ ਨੇ ਦੇਗੇ, ਕੋਈ ਧਰ ਵੀ ਨਾ ਮਨੁੱਖਤਾ ਦੀ ਮੰਗੇ,  
ਕਿਰਤੀ ਮਸਾਂ ਭਾਰ ਜ਼ਿੰਦਗੀ ਦਾ ਢੋਏ, ਭਾਣਾ ਮੰਨਣ ਦਾ ਕਮਾਲ ਮੁਬਾਰਕ।  
ਕਿ ਫਿਰ ਵੀ ਤੈਨੂੰ ਨਵਾਂ ਸਾਲ ਮੁਬਾਰਕ ?

ਅਗਲੇ ਜਨਮ ਦੇ ਨੇ ਸੰਤਾਂ ਦੇ ਲਾਹੇ, ਇਸ ਜਨਮ ਕਹਿੰਦੇ ਮਰੇ ਭੁੱਖੇ ਸਾਰੇ,  
ਦੁੱਧ ਕਾੜ੍ਹ ਸਾਨੂੰ ਲਿਆਉਂਦੇ ਰਹੇ ਖੋਏ, ਵਾਹ ਬਾਥਿਓ! ਇਹ ਵੀ ਚਾਲ ਮੁਬਾਰਕ।  
ਕਿ ਫਿਰ ਵੀ ਤੈਨੂੰ ਨਵਾਂ ਸਾਲ ਮੁਬਾਰਕ ?

ਬ੍ਰਿਸਟਾਚਾਰ ਦਾ ਰੋਲਾ ਪਾਸੇ ਹੈ ਸਾਰੇ, ਜਿੱਤਦੇ ਨੇ ਨੇਤਾ ਤੇ ਵੋਟਰ ਹੀ ਹਾਰੇ,  
ਮੱਝ ਦੇਸ਼ ਦੀ ਨੂੰ ਤਾਂ ਲੀਡਰ ਹੀ ਚੋਏ, ਜੰਤਾ ਤੂੰ ਗੋਰਾ ਹੀ ਬਾਲ ਮੁਬਾਰਕ।  
ਕਿ ਫਿਰ ਵੀ ਤੈਨੂੰ ਨਵਾਂ ਸਾਲ ਮੁਬਾਰਕ ?

ਭੁੱਖਮਰੀ, ਬਦਇਤਜ਼ਾਮੀ, ਬੇਕਾਰੀ, ਤਰੱਕੀ ਦਾ ਪ੍ਰਚਾਰ ਐਪਰ ਹੈ ਭਾਰੀ  
ਵੱਢੀ ਚੱਲ "ਢਿੱਲੋਂ" ਜਿਹੜੇ ਬੀਜ ਬੋਏ, ਤੈਨੂੰ ਤੇਰਾ ਡੂੰਘਾ ਪਾਤਾਲ ਮੁਬਾਰਕ।  
ਕਿ ਫਿਰ ਵੀ ਤੈਨੂੰ ਨਵਾਂ ਸਾਲ ਮੁਬਾਰਕ ?  
ਐ ਕਿਰਤੀ ਤੈਨੂੰ ਤੇਰਾ ਹਾਲ ਮੁਬਾਰਕ, ਜੋ ਵਿਹਲੜਾਂ ਬੁਣਿਆਂ ਉਹ ਜਾਲ ਮੁਬਾਰਕ।  
ਕਿ ਸਾਲ

ਅਮਰਜੀਤ ਢਿੱਲੋਂ ਦਬੜੀਖਾਨਾ

## ਸਵਾਲ ਉਠਦੇ ਹੀ ਰਹਿਣਗੇ

ਜ਼ਿੰਦਗੀ 'ਚ ਜਿਉਣੇ ਲਈ  
ਸਵਾਲ ਉਠਦੇ ਹੀ ਰਹਿਣਗੇ,  
ਜਵਾਬ ਮੰਗਦੇ ਹੀ ਰਹਿਣਗੇ  
ਤੁਰਦਿਆਂ ਤੁਰਦਿਆਂ,  
ਬੱਚੇ ਨੂੰ ਉਲਟੀ ਆਉਂਦੀ ਹੈ  
ਬੇ-ਹੋਸ਼ ਹੋ ਕੇ ਡਿੱਗ ਪੈਂਦਾ ਹੈ  
ਉਸਨੂੰ ਚੁੱਕ ਕੇ  
ਨੇੜੇ ਦੇ ਧਾਰਮਿਕ ਸਥਾਨ ਨੂੰ ਭੱਜੋਗੇ  
ਜਾਂ ਦੂਰ ਦੇ ਹਸਪਤਾਲ ਨੂੰ ?  
ਵਿਸ਼ਵਾਸ ਦੀ ਸਹੀ ਸੋਚ ਵੱਲ ਨੂੰ  
ਹਸਪਤਾਲ ਨੂੰ  
ਡਾਕਟਰ ਐਕਸਰੇ ਕਰ ਦਸਦੇ ਹਨ  
ਦਿਮਾਗ਼ ਦੀ ਨਾੜੀ ਫਟ ਗਈ ਹੈ  
ਅੰਦਰ ਲਹੂ ਵਹਿ ਰਿਹਾ ਹੈ  
ਖੂਨ ਨਾ ਰੁਕਿਆ ਤਾਂ  
ਚੋਵੀ ਘੰਟੇ ਦੇ ਅੰਦਰ ਅੰਦਰ  
ਮੌਤ ਵੀ ਹੋ ਸਕਦੀ ਹੈ  
ਇਹ ਸੁਣ ਤੁਸੀਂ ਕੀ ਕਰੋਗੇ  
ਜੀਵਨ ਲਈ ਅਰਦਾਸਾਂ  
ਮੂਰਤੀਆਂ ਮੋਹਰੇ ਮੱਥਾ ਰਗੜੋਗੇ  
ਕਰਮਾਂ ਦੀਆਂ ਗੱਲਾਂ ਕਰੋਗੇ  
ਜਾਂ ਸ਼ਾਂਤ ਹੋ ਕੇ  
ਸਰੀਰ ਦੀ ਮਸ਼ੀਨਰੀ ਤੇ ਝਾਤੀ ਮਾਰੋਗੇ  
ਜਿਸ ਵਿਚ ਨੁਕਸ ਪੈ ਸਕਦੇ ਹਨ  
ਬਣ ਸਕਦੀ ਹੈ  
ਟੁੱਟ ਸਕਦੀ ਹੈ  
ਸਦਾ ਲਈ  
ਧੜਕਣਾਂ ਤੇ ਮੌਤ ਬਾਰੇ  
ਵਿਗਿਆਨਕ ਲੀਹਾਂ 'ਤੇ  
ਸੱਚੋ-ਸੱਚ  
ਸੋਚਣਾ ਹੀ ਪਵੇਗਾ  
ਜ਼ਿੰਦਗੀ ਦੇ ਜਿਉਣੇ ਲਈ।

ਏ. ਐਸ. ਖਰਲਵੀਰ

ਮਿੰਨੀ ਕਹਾਣੀ

ਕੁੰਡੀ

ਰਣਜੀਤ ਝਨੇਰ

ਸਵੇਰੇ ਸਵੇਰੇ ਵਾਹੋ-ਦਾਹੀ ਗੁਰੂ ਘਰੋਂ ਵਾਪਸ ਆ ਰਹੇ ਕੇਸਰ ਨੂੰ ਚਰਨ ਨੇ ਸਹਿਜੇ ਹੀ  
ਪੁੱਛਿਆ, "ਕੀ ਗੱਲ ਕੇਸਰ ਸਿਰਾਂ, ਅੱਜ ਜਲਦੀ ਹੀ ਵਾਪਸ ਆ ਗਿਆ?" "ਉਏ ਕਾਹਦਾ ਯਾਰ, ਅਜੇ  
ਗੁਰੂ ਘਰ ਪਹੁੰਚਿਆ ਹੀ ਸੀ ਕਿ ਪਤਾ ਲੱਗਿਆ ਕਿ ਪਿੰਡ 'ਚ ਬਿਜਲੀ ਵਾਲੇ ਫਿਰਦੇ ਐ, ਘਰੇ ਕੁੰਡੀ  
ਲੱਗੀ ਰਹਿ ਗਈ।"

ਜਨਵਰੀ-ਫਰਵਰੀ 2004

50

ਕ੍ਰਿਸ਼ਨ ਬਰਗਾੜੀ ਦੀ ਯਾਦ ਨੂੰ ਸਮਰਪਿਤ

## ਤਰਕਸ਼ੀਲ ਬੋਲੀਆਂ

ਜਗਸੀਰ ਜੀਦਾ

- \* ਤਰਕਸ਼ੀਲ ਲਹਿਰ ਦਾ ਤਾਰਾ,  
ਚੜ੍ਹਿਆ ਵਿਚ ਅਸਮਾਨੀ।  
ਪਿੰਡ ਬਰਗਾੜੀ ਧਰਤ ਦਾ ਜਾਇਆ,  
ਕ੍ਰਿਸ਼ਨ ਸਮੇਂ ਦਾ ਹਾਣੀ।  
ਤਰਕਸ਼ੀਲ ਲਹਿਰ ਦਾ ਹੀਰਾ,  
ਬਾਨੀਆਂ ਵਿਚੋਂ ਬਾਨੀ  
ਸਾਧ ਪਖੰਡੀਆਂ ਨੂੰ ਯਾਦ ਕਰਾ ਗਿਆ ਨਾਨੀ!!
- \* ਕੋਡੀ ਖੇਡਣ ਵਾਲੇ ਵਲਵਲੇ,  
ਜਦੋਂ ਵਲੂੰਧਰੇ ਜਾਂਦੇ।  
ਸਾਡੇ ਸਿਰ 'ਤੇ ਪੋਣ ਕੋਡੀਆਂ  
ਕੌਣ ਕਿਰਤ ਨੂੰ ਖਾਂਦੇ?  
ਅੰਧਵਿਸ਼ਵਾਸ ਦਾ ਘੁੱਪ ਹਨੇਰਾ  
ਕਿਉਂ ਨੇ ਲੋਕ ਹੰਢਾਉਂਦੇ?
- \* ਕਾਫਲੇ ਚਾਨਣ ਦੇ, ਜੁਗਨੂੰ ਹੀ ਰੁਸ਼ਨਾਉਂਦੇ!!  
ਚਾਨਣ ਦਾ ਵਣਜਾਰਾ ਬਣਿਆ,  
ਤਰਕ ਲਹਿਰ ਦਾ ਮੋਹਰੀ।  
ਅੰਧਵਿਸ਼ਵਾਸ ਨਾਲ ਮੱਥਾ ਲਾਇਆ,  
ਹਰ ਥਾਂ ਚਰਚਾ ਤੋਰੀ।  
ਪਿੰਡ ਪਿੰਡ ਜਾਂਦਾ ਮੇਲਿਆਂ ਦੇ ਵਿਚ  
ਬੋਲੀ ਸੋਚ ਉਹਨੇ ਖੋਰੀ।
- \* ਅੰਧਵਿਸ਼ਵਾਸਾਂ ਦੀ ਕਰਕੇ ਪੋਰੀ ਪੋਰੀ!!  
'ਤਰਕ' ਸੋਚ ਦਾ ਸੰਗੀ ਸਾਥੀ  
ਸੂਰੇ ਪੰਧ 'ਤੇ ਚੱਲਿਆ।  
ਮੁੱਲ ਸਿਰਾਂ ਦੇ ਪਾਉਣ ਜਨੂੰਨੀ,  
ਉਹ ਸਿਦਕੀ ਨਾ ਹੋਲਿਆ।  
ਝੱਖੜ ਝੋਲੇ ਆਉਂਦੇ ਜਾਂਦੇ,  
ਹੜ੍ਹ ਹਿੱਕਾਂ ਨੇ ਠੱਲ੍ਹਿਆ।
- \* ਸੁੱਚੀਆਂ ਸੋਚਾਂ ਨੇ ਰਾਹ ਮੰਜ਼ਲ ਦਾ ਮੱਲਿਆ!!  
ਤਰਕ ਸੋਚ ਦਾ ਪੱਲਾ ਫੜਿਆ,  
ਬਣ ਕੇ ਸੱਚ ਦਾ ਹਾਣੀ।  
ਸਿਰਜਣ ਹਾਰੇ ਹੱਥਾਂ ਦੇ ਲਈ,  
ਬਣਿਆ ਨਵੀਂ ਕਹਾਣੀ।  
ਦੰਦੀਆਂ ਪੀਂਹਦੀ ਦੇਖ ਨਾ ਭਾਉਂਦੀ  
'ਕਾਲਖ' ਸੋਚ ਦੀ ਢਾਣੀ,
- \* ਦਰਦੀ ਲੋਕਾਂ ਦਾ, ਬਣਕੇ ਨਬਜ਼ ਪਹਿਚਾਣੀ!!  
ਮਨੋਰੰਗ ਨਾਲ ਪੀੜਤ ਰੋਗੀ,  
ਭੋਗਦੇ ਘੁੱਪ ਹਨੇਰਾ  
ਜ਼ਿੰਦਗੀ ਜਿਉਣ ਦੀ ਜਾਚ ਸਿਖਾਕੇ,  
ਦੱਸਦਾ ਸੁਰਖ ਸਵੇਰਾ।
- ਰੂਹ, ਆਤਮਾ, ਜੰਤਰ-ਮੰਤਰ,  
ਸਭ ਪਾਖੰਡ ਦਾ ਡੋਰਾ।  
ਤਰਕ ਦੀ ਲਾਟ ਬਲੇ, ਚਾਨਣ ਕਰੇ ਚੁਫੇਰਾ!!  
ਮੌਤੋਂ ਮੂਲ ਨਾ ਡਰਿਆ, ਡੋਲਿਆ  
ਨਾ ਮੰਨਿਆ ਉਹਨੇ ਭਾਣਾ।  
ਕੈਂਸਰ ਸੁਣਕੇ ਕੰਬਦੇ ਲੋਕੀਂ,  
ਛੱਡ ਜਾਂਦੇ ਕਈ ਖਾਣਾ।  
ਚੜ੍ਹਦੀ ਕਲਾ, ਅਡੋਲ ਰਿਹਾ ਉਹ  
ਆਖਰ ਜ਼ਰੇ ਤੁਰ ਜਾਣਾ।  
ਮੌਤ ਸਚਾਈ ਨੂੰ, ਪੈਣਾ ਹੀ ਗਲ ਲਾਉਣਾ!!  
ਸਰੀਰਦਾਨ ਕਰ ਲੋਕਾਂ ਦੇ ਲਈ,  
ਪਿਰਤ ਨਵੀਂ ਉਹਨੇ ਤੋਰੀ।  
ਕਹਿਣੀ 'ਤੇ ਕਰਨੀ ਦਾ ਪੂਰਾ,  
ਬਣ ਕੇ ਨਿੱਤਰਿਆ ਮੋਹਰੀ,  
ਤਰਕਸ਼ੀਲ ਦਾ ਥੰਮ੍ਹ ਬਣ ਗਿਆ,  
ਰੱਤੀ ਨਹੀਂ ਕਮਜ਼ੋਰੀ,  
ਸਿਦਕੀ ਸੋਚ ਦੀਆਂ, ਦੇਣਗੀਆਂ ਮਾਂਵਾਂ ਲੋਰੀ!!  
ਜ਼ਿੰਦਗੀ ਜਿਉਂਦਾ ਲੋਕਾਂ ਦੇ ਲਈ,  
ਲੋਕਾਂ ਦੇ ਲਈ ਮਰਿਆ।  
ਲੋਕਤਾ ਖਾਤਰ, ਮਰਨ ਤੋਂ ਪਿੱਛੋਂ,  
ਆਪਾ ਅਰਪਤ ਕਰਿਆ,  
ਸੋਜਲ ਅੱਖਾਂ ਵਿਚਾ ਕਰ ਗਈਆਂ,  
ਮੋਹ ਮਮਤਾ 'ਨਾ ਭਰਿਆ।  
ਖ਼ਾਕ ਦੀ ਢੇਰੀ ਨੂੰ ਸੋਨਾ ਸਾਬਤ ਕਰਿਆ!!  
ਖਬਰ ਆਖਰੀ ਜਦੋਂ ਸੀ ਆਈ,  
ਲੋਕ ਵਹੀਰਾਂ ਘੱਤੇ।  
ਆਪਣਾ ਹੀ ਸੀ ਸੰਗੀ-ਸਾਥੀ,  
ਕੋਰ ਗਿਆ ਜਿਵੇਂ ਪੱਤੇ।  
ਲੋਕ-ਲਹਿਰ ਦਾ ਹੀਰਾ ਸਾਥੋਂ,  
ਤੁਰ ਗਿਆ ਜੋਬਨ ਰੁੱਤੇ।  
ਯਾਦਾਂ ਸੱਜਣ ਦੀਆਂ, ਸੱਲ ਜਿਗਰ ਵਿਚ ਤੱਤੇ!!  
ਸ਼ਰਧਾ ਦੇ ਫੁੱਲ ਭੋਟ ਕਰਨ ਲਈ,  
ਸੋਚ ਦਾ ਝੰਡਾ ਚੁੱਕੀਏ।  
ਬੋਏ ਜਰਜਰੇ ਰਾਹ ਨਾ ਤੁਰੀਏ,  
ਤਾਂ ਮੰਜ਼ਲ ਵੱਲ ਚੁੱਕੀਏ।  
ਸੋਚਾਂ ਸੁਪਨੇ ਪਏ ਅਧੂਰੇ,  
ਹੰਡਲਾ ਮਾਰ ਕੇ ਉਠੀਏ।  
ਘੁੱਪ ਹਨੇਰੇ ਨੂੰ ਚਾਨਣ ਲਾਉਂਦਾ ਗੁੱਠੀਏ!!

ਤਰਕਸ਼ੀਲ

ਜਨਵਰੀ-ਫਰਵਰੀ 2004

51



## ਤਰਕਸ਼ੀਲਤਾ ਦਾ ਧਰੂ ਤਾਰਾ

ਕ੍ਰਿਸ਼ਨ ਤਰਕਸ਼ੀਲ ਲਹਿਰ ਦਾ ਸੱਚਮੁੱਚ ਹੀ ਧਰੂ-ਤਾਰਾ ਸੀ। ਧਰੂ-ਤਾਰਾ ਧਰਤੀ ਦੇ ਘੁੰਮਣ ਧੁਰੇ ਦੀ ਸੇਧ ਵਿੱਚ ਹੋਣ ਕਰਕੇ ਹਮੇਸ਼ਾਂ ਇੱਕੋ ਸਥਾਨ ਤੇ ਅਡੋਲ ਖੜ੍ਹਾ ਨਜ਼ਰ ਆਉਂਦਾ ਹੈ ਜਦ ਕਿ ਹੋਰ ਤਾਰਿਆਂ ਦੀ ਸਥਿਤੀ ਬਦਲਦੀ ਰਹਿੰਦੀ ਹੈ। ਇਸੇ ਕਰਕੇ ਪੁਰਾਣੇ ਸਮਿਆਂ ਵਿੱਚ ਰਾਤ ਨੂੰ ਸਫਰ ਕਰਨ ਵਾਲੇ ਯਾਤਰੀ ਸਮਾਜਿਕ ਅਤੇ ਰਾਜਨੀਤਿਕ ਹਨੇਰੇ ਦੇ ਦੌਰ ਸੇਧ ਦੇ ਸਕਦਾ ਹੈ।

ਕ੍ਰਿਸ਼ਨ ਜਿਸਮਾਨੀ ਤੌਰ ਤੇ ਪਰ ਵਿਛੜਣ ਤੱਕ ਉਹ ਤਰਕਸ਼ੀਲ ਸਮਰਪਿਤ ਹੋ ਕੇ ਕੰਮ ਕਾਰ ਕਰਨ ਗਿਆ। ਉਸਦਾ ਆਪਾ ਮਿਕ ਹੋਇਆ ਵਿਆ ਸੀ ਇਸ ਕਰਨ ਵਾਸਤੇ ਕੋਈ ਵਿਸ਼ੇਸ਼ ਖੁਦ ਤਰਕਸ਼ੀਲਤਾ ਤੇ ਪੂਰਾ ਫੈਲਾਅ ਕਰਨਾ ਉਸਦੇ ਜੀਵਨ

ਉਸਦਾ ਜੱਥੇਬੰਦੀ ਵਿੱਚ ਇਸਤੋਂ ਵੱਡੀ ਦੇਣ ਉਸਦਾ ਹੋਰ ਤਾਰਾ) ਬਣਨਾ ਸੀ ਜਿਸਤੋਂ ਪ੍ਰੇਰਨਾ ਲੈ ਕੇ ਕੋਸ਼ਿਸ਼ ਕਰਦੇ ਸਨ/ਹਨ। ਉਸਦਾ ਇਹ ਰੋਲ ਮੌਤ ਨਾਲ ਤਾਂ ਉਸਦੀ ਨਵੀਆਂ ਪਿਰਤਾਂ ਪਾਉਣ ਦੀ ਕੀਤੇ ਸਰੀਰਦਾਨ ਨੇ ਅੱਜ ਪੰਜਾਬ ਵਿੱਚ ਇਕ ਲਹਿਰ ਖੜ੍ਹੀ ਕਰ ਦਿੱਤੀ ਹੈ ਕਿ ਤਰਕਸ਼ੀਲ ਸੋਸਾਇਟੀ ਤੋਂ ਬਾਹਰਲੇ ਵਿਅਕਤੀ ਵੀ ਇਸ ਕਾਰਜ ਲਈ ਅੱਗੇ ਆ ਰਹੇ ਹਨ। ਉਸਦਾ ਜੀਵਨ ਅਤੇ ਮੌਤ ਦੋਵੇਂ ਹੀ ਮਿਸਾਲੀ ਸਨ।

ਕ੍ਰਿਸ਼ਨ ਧਰੂ-ਤਾਰੇ ਵਾਂਗ ਹੀ ਅਡੋਲ ਸੀ ਨਾ ਤਾਂ ਫਿਰਕੂ ਦਹਿਸ਼ਤਗਰਦਾਂ ਅਤੇ ਸਾਧਾਂ ਦੀਆਂ ਧਮਕੀਆਂ ਉਸਨੂੰ ਡਰਾ ਸਕੀਆਂ, ਨਾ ਕੈਂਸਰ ਦੇ ਰੂਪ ਵਿੱਚ ਮੌਤ ਉਸਨੂੰ ਹਿਲਾ ਸਕੀ ਅਤੇ ਨਾ ਹੀ ਜਿੰਦਗੀ ਜਿਉਣ ਦੇ ਸੌਖੇ ਅਤੇ ਆਰਾਮ ਵਾਲੇ ਰਾਹ ਉਸਨੂੰ ਆਪਣੇ ਕਾਰਜ ਤੋਂ ਭਟਕਾ ਸਕੇ। ਕ੍ਰਿਸ਼ਨ ਦੇ ਜੀਵਨ ਅਤੇ ਉਹਦੇ ਕਾਰਜਾਂ ਦੇ ਰੂਪ ਵਿੱਚ ਸਾਡਾ ਧਰੂ-ਤਾਰਾ ਸਾਡੇ ਸਾਹਮਣੇ ਹੈ। ਲੋੜ ਇਸਤੋਂ ਸੇਧ ਲੈਦਿਆਂ ਆਪਣੇ ਪੈਰਾਂ ਵਿੱਚ ਸਫ਼ਰ ਲਈ ਜੋਸ਼ ਭਰਨ ਦੀ ਹੈ।



ਦੋ ਸਾਲ ਪਹਿਲਾਂ ਸਾਥੋਂ ਵਿਛੜ ਗਿਆ ਕਾਰਕੁੰਨਾਂ ਲਈ ਜਥੇਬੰਦੀ ਪ੍ਰਤੀ ਦੇ ਉੱਚੇ ਮਾਪਦੰਡ ਸਥਾਪਿਤ ਕਰ ਤਰਕਸ਼ੀਲ ਲਹਿਰ ਨਾਲ ਇੱਕ ਲਈ ਉਸਨੂੰ ਜੱਥੇਬੰਦੀ ਲਈ ਕੰਮ ਉਚੇਚ ਨਹੀਂ ਸੀ ਕਰਨੀ ਪੈਂਦੀ। ਉਤਰਣਾ ਅਤੇ ਹੋਰਨਾਂ ਵਿੱਚ ਢੰਗ ਦਾ ਸਹਿਜ ਅੰਗ ਸਨ।

ਖੁਦ ਕੀਤਾ ਕੰਮ ਤਾਂ ਵੱਡਾ ਸੀ ਪਰ ਵਰਕਰਾਂ ਲਈ ਰੋਲ ਮਾਡਲ (ਧਰੂ-ਉਹ ਉਸੇ ਵਾਂਗ ਸਿਰਤੋੜ ਕੰਮ ਕਰਨ ਦੀ ਉਸਦੀ ਮੌਤ ਨਾਲ ਖਤਮ ਨਹੀਂ ਹੋਇਆ ਸਗੋਂ ਸਮਰੱਥਾ ਹੋਰ ਨਿਖਰੀ ਹੈ। ਮਿਸਾਲ ਵਜੋਂ ਉਸ ਵੱਲੋਂ



If undelivered please return to :

# Tarksheel

Tarksheel Bhawan, Tarksheel Chowk,  
Sanghera Bye Pass,  
BARNALA-148101

BOOK POST  
(Printed Matter)

TO \_\_\_\_\_

\_\_\_\_\_

\_\_\_\_\_